
TƏRCÜMƏÇİDƏN 


Con Milton dünya ədəbiyyatının elə nadir nümayəndələrin- 
dəndir ki, əsərlərinin sirri, sehri zaman-zaman öyrənilsə də, sanki, 
hər dəfə yenidən kəşf olunur. Bu üzdən onun yaradıcılığına olan 
maraq üç əsrdən artıqdır ki, tükənmək bılmır. Xüsusilə də yaradı- 
cılığının şah əsəri sayılan “İtirilmiş cənnət” poemasına zamanın 
hansı dönəmində olursa olsun nəzər saldıqda, bu əsərin dünyada 
gedən ictimai-siyasi proseslərin özəyində nə durduğunu dərk 
etmək baxımından sanballı bir tutalğa olduğu görünür. 

Con Milton kim 1041? O, 1608-ci ildə Londonda doğulub, 1674- 
cü ildə, elə orada dünyasını dəyişən böyük ingilis şairi, siyasi 
xadimi, mütəfəkkiri idi. Con Milton əvvəlcə evdə, sonra müqəddəs 
Pavel məktəbində, daha sonra isə məşhur Kembric universitetində 
mükəmməl təhsil almışdı. Kamilləşmək yolunu davam etdirən 
gənc, atasının London yaxınlığındakı Hortonda yerləşən malikanə- 
sində özünə qapılaraq özünüdərkə və özünütədqiqə geniş vaxt 
ayırmışdı. O, bu yolla qarşısına qoyduğu dünyəvi, fəlsəfi, dini sual- 
lara cavab tapmağa çalışırdı. Onun ömrünün bu dönəmi son dərəcə 
maraqlı məqamlarla zəngindir. Görünür, təkcə daxili dünyasına 
qapılmaqla kifayətlənməyin yanlış olduğunu dərk eləyən gənc 
Milton səyahətə çıxmağı vacib sayır, 1637—38-ci illərdə Fransaya 
və İtaliyaya səfər edir. Bu ölkələrə səyahət etməsi formalaşmaqda 
olan yaradıcı insan kimi ona xeyli mənəvi material verir. Onun bio- 
qrafiyasını öyrəndikdə belə bir qənaətə gəlmək olur ki, Con Milton 
bu səyahətə, sadəcə, gəzmək, görmək məqsədilə deyil, həm də o 
dövrün tanınmış simaları ilə tanış olmaq, görüşlər keçirmək ama- 
cıyla çıxmışdı. Onun bu səyahət zamanı dahı Qaliley və o dövrün 
digər məşhur şəxsiyyətləri ilə də görüşdüyü məlumdur. 

Bütün bunlara rəğmən, düşünmək olardı ki, Con Miltonun ömrü- 
nün qaynar çağları, yəni gənclik illəri fövqəladə hadisələrlə zəngin 








olmuşdur. Amma onu bütün dahilərdən fərqləndirən cəhət ondadır 
ki, o, ömrünün birinci yarısını, demək olar, bütünlüklə sakit, könül 
rahatlığında, dincliklə keçirmişdir. Ruhi əzablar və iztirablar isə 
böyük mütəfəkkiri yalnız ahıl çağlarında, qocalıq illərində haqla- 
mışdır. 

Onun gənclik illərinin ruhi durumunu həmin dövrdə yazdığı ilk 
poemaları səciyyələndirir. Qələmə aldığı “Şən” adlı poemasında o, 
ideallaşdırdığı insanın işıqlı həyatı, qayğısızlığı haqqında söhbət 
açırsa, “Dalğın” poemasında onun kədərini və qayğılarını təsvir edir. 
Bu poemalar həcmcə qısa olsa da, ülvi hisslərlə yoğrulmuş, incə 
duyğularla süslənmişdir. Onu da qeyd etmək lazım gəlir ki, şairin 
bu üslubda bir daha nəsə yazdığına rast gəlinməyib. 

O dönəmdə qələmə aldığı “Laysıdas” və “Komus” əsərlərində 
də ehtiraslı gəncliyin nəbzi döyünür. Adları çəkilən poemaların 
birincisində Con Milton kənd həyatının ideal təsvirini verir. Amma 
əsərin ovqatı qəlbi vətənpərvərlik duyğularıyla döyünən şairin 
inqilabi notlara fanatikcəsinə aludəçiliyini göstərir. “Komus” əsə- 
rində isə təbiətin sonsuz gözəlliyi ilə insan qəlbinin ayrılmaz bir 
varlıq olduğu ustalıqla qələmə alınmışdır. Ümumiyyətlə, həmin 
dönəmdə Con Milton öz əsərlərini oxucu dairələrinə çıxarmaqla, 
sankı, öz iç dünyasının parametrlərini göstərir, daha böyük bir 
aləmə baş vurmağa hazırlaşdığına işarə edirdi. Sözsüz ki, bunlar 
fərziyyədir və onu sevən tədqiqatçıların sayğısından irəli gələn 
mülahizələrdir. 

Əgər bölgü aparmış olsaq, 1640—60-cı illəri Con Miltonun 
yetkinlik illəri kimi götürməliyik. İtaliya və Fransa səfərindən 
zəngin təəssüratlarla dönən şair Londonda yerləşir, öz bacısı (bəzi 
mənbələrdə qardaşı) uşaqlarının tərbiyəsi ilə məşğul olur. Bu işə 
olduqca dərindən könül bağlayan şair “Samuel Hartlibi tərbiyə 
etmək üçün traktat” adlı əxlaqi dəyərləri özündə əks etdirən risalə 
də yazmışdır. Burada o, əsasən, öz bioqrafik maraqlarını ön plana 
çəkməklə hər hansı ətalət və geriliyə mənfi münasibətini açıqlayır. 

Con Milton ömrünün otuz beşinci ilində Meri Pauel adlı bir 
xanımla evlənir və tezliklə bütün sakit həyatı alt-üst olur. O, ailə 
həyatıyla bağlı bir sıra bəlalarla və maddı çətinliklərlə üzləşir. 
Həyat yoldaşı evliliklərinin birinci ilindəcə ondan üz çevirir. Bu 
isə, öz növbəsində, şairi dəhşətli ümidsizlik hissi ilə baş-başa 


buraxır. Odur ki gümanı qələm və kağızdan başqa heç nəyə və heç 
kimə gəlməyən Con Milton öz şəxsi ailə uğursuzluğu haqqında 
polemik xarakterli “Boşanmanın doktrinası və intizamı” adlı bir 
risalə də yazır. 

Geniş ailə mühitində özünü yalqız görən şair, qocalığı bax 
beləcə — tam tənhalıq şəraitində qarşılamalı olur. Düzdür, o vaxta 
kimi onun həyatında bəzi məqamlar baş vermişdi, məsələn, Meri 
Pauel geri qayıtmışdı. Amma onunla çox az yaşamış, tezliklə dün- 
yasını dəyişmişdi. İkinci arvadı və qızları isə onun mənəvi dünyasına 
tamamilə biganə idilər. Con Milton qızları ilə heç cür dil tapa 
bilmirdi. Hərdən onlara anlamadıqları dillərdə ucadan bədii əsərlər 
oxutdurur, beləliklə, qızlarında özünə qarşı ikrah hissi oyadırdı. O, 
tamamilə özünə qapılmışdı. Tənhalıq və eyni zamanda böyük yara- 
dıcılıq üfüqləri ona geniş qucağını açmışdı. Bu isə artıq ömrünün 
müdriklik çağı, sonuncu dönəmi idi. Elə o illərdəcə — 1660—74-cü 
illər ərzində şair üç məşhur poemasını — “İtirilmiş cənnət”, “Qayta- 
rılmış cənnət” və “Mübariz Samson” əsərlərini yaradaraq böyük 
rezonans doğurmuş, hər yerdə şöhrət qazanmışdı. Qeyd etmək lazım- 
dır ki, Con Milton bu əsərləri yazana qədər də İngiltərədə kifayət 
qədər tanınmış nüfuzlu bir şəxs idi. Hələ neçə illər öncə o, 
müstəqillər partiyasına üzv olduqdan sonra günün vacıb məsələlərini 
özündə cəmləşdirən müxtəlif siyasi pamfletlər yazaraq yarımrəsmi 
mətbu orqan olan “Merkurius politikus” yumalının səhifələrinə 
çıxarırdı, İngiltərənin ictimai-siyasi həyatının, demək olar ki, bütün 
təbəqələrinə nüfuz edirdi. O, yetkinlik dönəmi adlandırdığımız 
çağlarında söz azadlığı tələbindən tutmuş, ta katolik kilsəsinə qarşı 
yönəlmiş reformasiya hərəkatına və azad birliklər qurmaq üçün 
səmərəli yollar təklifinə qədər, demək olar ki, bütünlüklə ingilis 
inqilabını əhatə edən mövzularda, təxminən, 25 pamflet yazmışdı. 
Bu dönəmdə İngiltərədə parlamentli idarə sistemi yaranmışdı və 
Con Milton hökumətdə latındılli yazışmalar üzrə katib vəzifəsini 
tutmuşdu. Onun bir sıra dövlətlərlə beynəlxalq siyasi yazışmalar 
apardığı da məlumdur. Amma zaman öz işını görürdü. Taleyin acı 
hökmü bu dahi mütəfəkkiri öz caynağına alırdı. 1652-ci ildə onun 
gözləri tutulmuşdu. Bu, onun nəinki mənəvi və cismani, eləcə də 
maddı durumuna pis təsir göstərirdi. Partiyasının süquta uğraması 
da onun üçün ağır zərbə idi. Bütün bu məhrumiyyətlər isə onun 








ölümünü yaxınlaşdırırdı. 1674-cü ilin dekabrında böyük mütəfək- 
kirin qəlbi əbədi olaraq susdu. 

Bu gün Con Miltonun adı dünya ədibləri sırasında ucalardadır. 
Daha ucalarda — Merkuri planetinin kraterlərindən birində isə onun 
adı əbədiləşdirilmişdir. Onun qısa tərcümeyi-halı yuxarıda qeyd 
olunanlardan ibarətdir. 

Qayıdaq əsas məsələyə: “İtirilmiş cənnət”in epik janrda yazıl- 
ması bir tərcüməçi kimi mənim üçün çətinliyin əsas tərəfi deyildi. 
Onun ilahı kitablara söykənən bir əsər olması, sanki, özünə daha 
ciddi münasibət tələb etdiyini, tarixi faktlara söykənən obrazlarla 
zənginliyi baxımından da xüsusi diqqət istədiyini bildirirdi. Bu 
əsərlə canlı təmas qurmadan, onu özlüyündə yaşamadan nəinki tər- 
cümə etmək, heç onun ruhuna belə yaxın düşmək olmazdı. Burada 
bir məqamı xüsusi vurğulamaq istəyirəm: dilimizin daha çox lirik 
imkanlarını və epik janrda yazılmış bu əsərin tarixi, dini, mifik, 
xüsusilə də coğrafı faktlarla, terminlərlə, adlarla hədsiz yükləndi- 
yini nəzərə almağı və çıxış yolu tapmağı vacib bildim. Oxucunu 
yormamaq üçün milli dastançılıq ənənələrimizin zəngin təcrübə- 
sinə müraciət etməklə ingilisdilli orta əsr sərbəst nəzmini sxolastik 
bir müstəvidən Azərbaycan dilinin lirik, oynaq və qafiyəli şeir 
müstəvisinə keçirməyə maksimum cəhd göstərdim. Amma bu 
zaman əsərin daxili nizamına, strukturuna, adları çəkilən bütün 
amillərin maksimum qorunub saxlanılmasına çalışdım. Sözsüz ki, 
burada Con Milton əsərlərinin dünya dillərinə tərcüməsi praktika- 
sına da istinad etməyi önəmli saydım, məsələn, məni 1859-cu ildə 
rus tərcüməçisi Y./ladovskayanın belə bir cəhd göstərərkən yaşa- 
dığı problemlər də qorxutmadı. Çünki sonrakı dönəmlərdə, məsələn, 
1871-cı ildə bu əsərin başqa bir rus tərcüməçisi S.Pisarev tərəfin- 
dən rus dilinə çevrilmiş olduqca uğurlu variantı faktını aşkarladım. 
Bu da məni daxili imkanlarımı səfərbər etməyə ruhlandırdı. 

Tərcümə prosesində süfetin daxili inkişafına, orada gedən 
proseslərə o qədər aludə olmuşdum ki, hərdən özümə belə bir sual 
da ünvanlayırdım: görəsən, bu əsər, doğrudanmı, insan təxəyyülü- 
nün məhsuludur, yoxsa qavranılası mümkün olmayan ilahi bir 
diktədir? Həm dünya əhəmiyyətli bu azman əsəri, həm də onun 
ölməz müəllifinin bioqrafiyasını mükəmməl öyrəndikdən sonra 
belə bir qənaətə gəldim ki, bu poemanı yalnız Con Milton kimi 


keşməkeşli bir tale yaşamış insan, fövqəladə istedad sahibi olan bir 
yazar, puritan təfəkkürlü bir dindar yaza bilərdi. Buraya onu da 
əlavə edim ki, əgər səmavi kitablar olan Tövratın və İncilin süjet 
xətti Con Milton tərəfindən başlıca meyar kimi götürülməsəydi, 
yuxarıda sadaladığım keyfiyyətlər bütünlüklə bu bitkin epopeyanın 
ərsəyə gəlməsində yetərli olmazdı. 

“İtirilmiş cənnət” yolundan saparaq Tanrıya qarşı qiyama qalx- 
mış mələklərin aqibətindən və ilk insanın süqutundan bəhs edən 
ortodoks bir xristian dünyagörüşüylə yazılmış on iki hissədən ibarət 
epik poemadır. Əsər 1667-ci ildə on hissədə, 1674-cü ildə isə on 
iki hissədə ilk dəfə oxuculara təqdim olunmuşdur. Bu epik yaradı- 
cılıq nümunəsi öz bədii həllini, əsasən, fövqəlbəşər obrazların 
Tanrı səltənətindəki gərdişində, mələklər aləmində cərəyan edən 
hadisələrin inkişafında tapmışdır. Böyük mütəfəkkir özündən 
əvvəlki dahi söz ustalarından fərqli olaraq poemada təkcə ilk səmavi 
kitabların obrazlarından istifadə etməklə kifayətlənməmiş, həm də 
bu ilahi kitabların üslubuna müraciət etmişdir. O, bəzi antik dönəm 
şairlərinin qəhrəmanlıq epopeyalarında, orta əsr yazarlarının məş- 
hur əsərlərində, məsələn, A.Dantenin “İlahi komediya”sında 
qabarıq nəzərə çarpan şair təxəyyülünün geniş imkanlarına, sanki, 
bilərəkdən yer verməmişdir. Bununla da son dərəcə çətin bir yol 
seçmiş və onun öhdəsindən layiqincə gəlmişdir. Burada söhbət 
Tanrının ucalığını, yenilməzliyini göstərmək üçün edilən çılpaq 
cəhdlərdən getmir, sadəcə, bütün bu deyilənlərə 1lahı bir rakursdan 
baxmaqla həmin məqama olduqca peşəkar tərzdə yanaşmaqdan 
gedir. Əsərdə realizm əlamətləri yox dərəcəsindədir. Buna səmavi 
obrazların böyük üstünlüyü imkan vermir. Con Miltonun sillogizmi 
heç də uydurma obrazlar üzərində inkişaf etməmişdir. Poemadakı 
surətlərin, demək olar ki, hamısı xristian həyat tərzi yaşayan xalqın 
təsəvvürlərində, ənənələrində dərin köklər saldığı üçün şair 
düşünülmüş surətlərə, təxəyyül məhsulu olan obrazlara müraciət 
etməmişdir. Çünki o, ənənələrə və xalqa sıx bağlı olan, bu anlamda 
öz prinsipiallığı ilə seçilən şəxsiyyət idi. 

Əsərin misilsiz əhəmiyyəti göylə cəhənnəm arasında gedən 
mübarizənin psixolofi mənzərəsinin yaratdığı ovqatdadır. Özünün 
ictimai-siyasi həyatında üzləşdiyi ağlasığmaz mənzərələr Con 
Miltonu ölməz İblis obrazı yaratmağa sövq etmişdir. Bu obrazın 








başlıca səciyyəsi azadlıq yanğısıyla hər şeyi itirən İblisin şərə necə 
qovuşması, süqutundan qürur duyması və cəhənnəmin girdabla- 
rında mərəkə (pandemonium) qurması, oradan göylərə hədələr 
göndərməsidir. Əsərin əvvəllərində verilmiş İblisin məğlub silah- 
daşlarına xitabən ilk səslənişi alleqoriya xarakteri daşıyan dini üslubun 
ruhuna yad olmaqla diqqəti çəkir. Təsadüfi deyil ki, poemanın məhz 
bu hissəsi dünya romantiklərinin əsərlərində demonizmin inkişa- 
fına təkan vermiş, xüsusilə Bayronun yaradıcılığına öz güclü təsirini 
göstərmişdir. Adəm və Həvvanın cənnəti itirməsi isə insan nəfsinə 
açılan, hələ də davam edən ilahi bir cəbhənin ilk qurbanlarının psi- 
xoloji durumunu xarakterizə edir. Əsərdə Yerin, Göyün, İnsanın 
yaradılması səhnələri, İblis nifrəti, İnsan və Tanrı sevgisi, Mələk 
sədaqəti, Ölüm, Günah, Şər kimi əbədi və əzəli məsələlər inanıl- 
maz boyalarla verilmişdir. 

“Qaytarılmış cənnət” isə Con Miltonun ilahi kitablardan götü- 
rülmüş motivlər əsasında yazdığı ikinci böyük əsəridir. Əsər 
1668-ci ildə yazılmışdır. Amma “İtirilmiş cənnət”dən fərqli olaraq 
o, İncilin süfet xəttini özündə ehtiva etmir. Şairin sərbəst təxəyyü- 
lünün məhsulu olan bu əsər şərə qarşı ilahi dirənişi əks etdirir. 
Burada İsa Məsihin mübarizə tarixinin mühüm səhnələri əks olun- 
muşdur. Bu əsərdə şairin ustalığı onun yaratdığı əbədi Xeyir və 
Şər konflikti fonunda önə çəkilən tarixi mənzərələrin təsviriylə 
üzə çıxır. Halallığın əbədi təntənəsinin heç bir real tarixi gedişata 
boyun əymədiyini və ucalarda durduğunu göstərən şair oxucunu 
saxta dilemmalar qarşısına deyil, həqiqi seçim önünə gəlməyə 
məcbur edir. Doğrudur, “İtirilmiş cənnət”dən fərqli olaraq burada 
mövzunun sanbalı arxa plana keçir, bir qədər soyuq və əhatə dairəsi 
məhdud kimi nəzərə çarpır. Bütün bunlara baxmayaraq, “Qayta- 
rılmış cənnət” şairin yaradıcılığında əsas yerlərdən birini tutan 
dini-fəlsəfi əsərlər silsiləsinin mühüm hissəsidir. 


Zahid Sarıtorpaq 


İTİRİLMİŞ CƏNNƏT 


(poema) 





| |Д CONMİLTON 


İTİRİLMİŞ CƏNNƏT 


BİRİNCİ KİTAB 
MƏZMUN 


Birinci kitab əvvəlcə əsərin məzmununu qısaca bəyan edir: nəyin 
ucbatından Cənnəti — öz məskənini itirmiş İnsanın dinlənilməsi, sonra 
süqutun səbəbi göstərilir. İlan, daha doğrusu, İlan cildində Tannya 
qarşı qiyama qalxmış İblis saysız-hesabsız Mələklərin legionlarını 
üsyana cəlb edir, amma Tannnın hökmü ilə bütün qiyamçı qoşunlarla 
birlikdə Göy Üzündən Cəhənnəmə atılır. Bu hadisələri xatırladaraq 
poema dərhal əsas məsələyə – İblisi və onun Mələklərini Cəhən- 
nəmdə təsvir etməyə keçir. Heç də Yerin mərkəzində deyil, zülmət 
qaranlıqda, daha doğrusu, Xaosda yerləşən Cəhənnəmin təsviri davam 
edir (güman olunur ki, Göy və Yer hələ yaradılmamışdı, bu səbəbdən 
də onlar üzərində mənfurların cazibəsi yox idi). Alçaldılmış və dev- 
rilmiş İblis öz Mələkləri ilə birlikdə qaynar gölün içində uzanır, amma 
tezliklə sarsıntıdan ayılaraq rütbəsinə və ləyaqətinə görə özündən 
sonra birinci olan silahdaşını yanına çağınr. Onlar öz bədbəxt vəziy- 
yətləri haqda söhbət edirlər. İblis yaddaşsızlıq içində hələ də eləcə 
donub-qalmış bütün legionları oyadır. Onlar qalxaraq saysız-hesabsız 
döyüş cərgələri ilə düzülür, onların baş rəhbərləri aqibətlərinə görə 
Xanaanda və qonşu ölkələrdə məşhur olan bütlərin adlannı daşıyırlar. 
İblis Göy Üzünü yenidən geri almaq ümidi ilə döyüş yoldaşlarına 
müraciət edərək onlara təsəlli verir, qədim öncəgörənlərin bildirdiyi 
və Göy Üzü Səltənətindən bəyan olunduğu yaranması gözlənilən 
yeni dünya və yeni canlı varlıq haqqında xəbər verir. Bir çox qədim 
Ataların fikrinə görə, Mələklər görünən varlıqlar meydana gəlməmiş- 
dən çox-çox əvvəl yaradılmışlar. İblis bu öncəgörənliyi götür-qoy 
etmək, sonrakı fəaliyyəti müəyyənləşdirmək üçün ümumi məşvərət 
çağırmağı əmr eləyir. Döyüş yoldaşlar onunla razılaşırlar. Zülmətin 
dibindən İblisin Pandemonium adlı imarəti peyda olur. Cəhənnəm 
kübarlar orada əyləşib müşavirə keçirirlər. 

Qadağan olunmuş o meyvə haqda, 
Gələn ilk vəhydən, o ilk soraqdan 
Oxu, oxu bizə, dağlar Muzası. 
Hər şeyi yerbəyer eləyib qoyan, 
Yenidən Cənnəti bizə qaytaran, 

O Böyük İnsanın gəlişinəcən 
iztirab gətirən bizim dünyaya, 
fəlakət gətirən, ölüm gətirən, 
ədəm Cənnətini əlçatmaz edən 

o meyvə haqqında oxu, oxu sən. 
Sən en təpəsindən sirli Sinayın, 
Sehrli Xorivin en zirvəsindən. 
Həmin o yerdən ki, ordaca çoban 
Dediyin nəgmədən ilham almışdı, 
Hansı ki əvvəllər xalqa Dünyanın 
Xaosdan olduğun başa salmışdı. 
Siloam bulağı, Sion təpəsi — 

Tanrı kəlamının o əhatəsi 

Dogma, əziz olan həmin o yerdən 
Səni köməyimə çağırıram mən. 
Nəgməm quşlar kimi qanadlanaraq 
Helikon üstündən keçir uçmağa, 
Nə şerin, nə nəsrin vəsf etmədiyi 
Uca Ənginlikdə qanad açmağa 
Cəsarət eləyib can atır bu gün. 


Təmiz ürəkləri ibadətgahdan 

Üstün hesab edən ey Müqəddəs Ruh, 
Yolumu nurlandır müdrikliyinləl 

Sən bir göyərçintək qədim zamandan 
Uçurumlar üstə qanad çalırsan, 

dibsiz zülmətlərə işıq salırsan. 

Doldur işığınla qaranlığımı, 

Fani vücudumun yansın çırağı, 

Tanrı qüdrətinin haqq olmağını, 

Vəsf edim İlahi hikmət sayağı. 

Öncə söylə bilək — Cənnət, Cəhənnəm, 
Sənin əlindədir. Və sən bilirsən, 
müqəddəs ocaqda, xoşbəxtlik içrə 
Göylərin misilsiz mərhəmətiylə 
Hökmünə Kalnat bağışlanılmış 
Birinci cütlüyü nə vadar etdi 

Belə üz çevirdi Yaradanından? 
Onun yasağını yeganə pozan — 
Cəhənnəm İlanıl 

Bəli, bu odur, 

İntiqam eşqiylə, öc almaq üçün, 
Ulu Anamıza yaltaqlanaraq 

aldadıb yolundan azdırdı bütün: 
Göylərdən qovulmuş o xain düşmən, 
Qiyam edən Mələk qoşunlarına 
başçılıq eləyən o lovğa həmən 
Haqq-taalanın Taxtı-tacını 
Sarsıtmaq istədi. Özünü ona 

tay tutmaq istədi. Amma ki, heyhat, 
Coşdu o sarsılmaz Göylər birliyi, 
Bu qiyam baş verdi çox əbəs yerə. 
Qəzəbdən kükrəyən O Uca Qadir 
Silahlı və qaba qiyama görə, 

əbədi olaraq Cəza oduna, 

Alovun içinə, dibsiz zülmətə, 
Zəncirli, buxovlu dərin zillətə 

Atdı ucalardan İnacdicılları. 

Odlu dalğalarda öz ordusuyla 
Ölümsüz düşmənin qüvvəsi bitdi. 
əzablar içində çapalayırkən 

Faniyə qul olan zaman da ötdü, 
Doqquz qat sürətlə ötüşdü, keçdi. 
Alnının yazısı məhkum edibdir: 

O, heç vaxt geriyə qayıtmayacaq. 
Heç vaxt dönməyəcək ağır kədərə. 
Və bir də əbədi əzablar haqda 

Heç vaxt dalmayacaq düşüncələrə. 
Nifrəti, qorxusu və məğrurluğu, 

bir də ki sahilsiz iztirab dolu 
gözündə gizlənmiş bir həsrət ilə 
dayanıb seyr edir o dörd bir yanı... 
Mələyə xas olan bir sürət ilə 

Süzür o gizlicə bu boş məkanı. 
Alovu püskürən qorxunc zindanın 
Odsaçan işığı çətin ki sönsün. 
Ulduz deyildi, yox, o yanırdı ki, 
Cəhənnəm zülməti yaxşı görünsün. 
Kədər məşəqqəti, qəm səltənəti, 
barışın, dincliyin olmadığı yer, 
qarsan istilərin, sonsuz ələmin 
əlindən bir ümid qalmadığı yer: 
Qaynayıb, alışıb, axan kükürdün 
Axdıqca ağuşu dolmadığı yer 

İndi ayrılmışdı üsyançılara: 

Onu ayırmışdı Əbədi Hakim. 
Özündən, Göylərdən üç dəfə uzaq 
Elə zülmətdə ki, yetişməz heç kim. 
Ora Kainatdan çox-çox aralı, 

Uzaq qütbdən də ün yetməz ora. 
Bu yerlər necə də ölçüyə gəlməz, 
Tən gəlməz ötəki Ucalıqlarlal 

Gur ləpədöyəndə, od girdabında, 
Silahdaşlarını gördü bu ara. 
Rütbədə, həm də ki yaramazlıqda, 
Tək özündən sonra ikinci olan, 
Fələstində isə xeyli sonralar 
Velzevul adıyla şəstlə anılan 
Özünün əzəli dostunu gördü. 

İblis — bu yazıda bundan o yana 
Adına Baş Düşmən deyilən, həmən 
duraraq ucadan səsləndi ona, 

O, qorxunc sükutu qırıb-tökərək 

Kobud kəlmələrlə nə dedi görək: 

— Sənsənmi qarşımda? Ah, bir an dayan, 
Şəfəqlərdə çimən Göy qübbəsini 
parlaq işığıyla kölgədə qoyan 

gör necə yıxıldı uçurumlaral 

Sənsənsə gördüyüm əgər doğrudan – 
mənimlə qınlmaz birliyə girən, 

ağır döyüşlərdə bişib-bərkiyən, 
niyyəti, ümidi, məğlubiyyəti 

mənimlə bir olan, bilirmi, görən, 
hansı ucalıqdan hara yıxıldıq1? 

Onun şimşəyinin qüdrətli sirri 

Kimə bəllidir ki, görəsən, kimə? 
Şiddətli silahdır! Amma eybi yox, 
Qaldırsın üstümə o Uca Qadir. 

Yox, mən əyilmərəm, yox, mən bilmərəm, 
Tövbə nə olan şey, peşmanlıq nədir, 
Ondansa şəfəqim sönsə yaxşıdır... 
Hələ qərarlıyam, tükənməmişəm, 
Mənim bu tapdanmış düşüncələrim 
Məğrur qəzəbimlə kükrəyib-daşır. 


Həmin o qəzəb ki, odladı məni — 
Üsyankar Ruhlann qoşunlarını 
Qaldırdım ayağa mən Ona qarşı. 
Həmin qoşunlar ki, Ona nifrətlə 
Məni seçmişdilər qəbiləbaşı. 

Onun taxt-tacını biz uğursuzlar 
Laxlatmaq istədik, uduzduq amma. 
Axın nə oldu? Öldümü hamı? 

Ram olmaz iradə fitil kimidir, 

Odladı sahilsiz bir intiqamı, 

Güzəşt olmayacaq heç zaman, əlbət. 
Qələbə deyilmi bəs bu? Bizim ki 
Sönməz şərəfimiz hələ də dururl 
Yüz yol uduzsaq da, sınmaz bu qürur! 

Onu ala bilməz o, zorla heç vaxt. 
Əgər mən bir zaman səltənətini 
Bu əllərim ilə silkələdiyim 
Düşmənə diz çöküb yalvaracamsa, 
Onda xəcalətdən rüsvay olaram. 
Şərəf şahlışında, fəlakət içrə 

Taxtı devrilənə mən tay olaram. 
Bizim bu əyilməz göylər ordumuz 
Tanrı gücündədir, üzülməmiş, yox, 
O ki döyüşlərdə bişib-bərkimiş, 
Qələbə ümidi kəsilməmiş, yox. 
Cələcək döyüşdə biz ustalıqla 
Yığıb gücümüzü yıxarıq Onu. 

Hələ zəfərini qoy bayram etsin, 
Çatar zülmkarın tezliklə sonul 


Ram edib kədəri yıxılmış Mələk 
Lovğa bir ədayla qürrələnərək 
Silah yoldaşına cürətlə dedi: 


— Hökmdarl Ey saysız şah ordusunun, 
Döyüşkən Serafim Mələklərinin 
Başçısıl Ey cəsur əməlləriylə 

Göylər Padşahını qorxuya salan, 
Yenə də dururmu o ali məram. 
Qorxunc məğlubiyyət bizim ordunu 
Görürəm, nə qədər zəif salıbdır. 
Amma dərd eləmək gərəkmi bunu? 
Nə qədər göylərdən qovulsaq da biz, 
Bizim o Tanrısal Göy oğulları, 

Nə qədər, nə qədər yenilsələr də, 
Hələ yerindədir öz ağılları. 

İztirab boğsa da fərəhimizi, 

Şanımız əbədi itmiş olsa da, 

Güc də qayıdacaq, ruh da dönəcək. 
Amma bir sual var, gəl onu çözək, 

Niyə toxunmadı o Qalib, görən, 
Bizim ruhumuza, gücümüzə bəs? 
(Boynuma alıram, O, çox güclüdür, 
Zəlflər bizləri məhv edə bilməz!) 
Bəlkə, ona görə toxunmadı ki, 
İntiqam almaqçün əzablar çəkək? 
Ya ona görə ki, bizi qul kimi 

Atıb Cəhənnəmin zülmətlərinə, 
Qatıb Cəhənnəmin zillətlərinə, 
İşlədə o döyüş qanunlarıyla, 

Qova alovlarda belədən-belə? 
Zülm çəkməkdisə əbədi qismət, 
Bu gücdən, qüvvədən nə gələr ələ? 
Nə mənası olar ölümsüzlüyün? 


Etiraz elədi Dönük həmin an: 


— Ey məğlub Heruviml Sən hələ dayan, 
Düşsün bəlalara zəif olanlar! 

Bizim Xeyir ilə nə işimiz var. 

Şərə tapınmaqla bu gündən belə 
Çıxarıq biz Onun hökmünə qarşı. 
Əgər Şərimizdə Xeyir cücərtsə, 
Biz də döndərərik hökmün çarxını, 
Qazarıq Xeyirdə Şərin arxını... 
Bizim uğurlara O qəmlənəcək, 
Onu öz yolundan sapdıracağıq, 
Hədəfcdən azdınb, yoldan çaşdınb 
Gizli iradəsin biz qıracağıq. 

Fikir ver Göylərin Qisasçısınal 
Cəza qoşununu çağırmış geri, 
Çağırmış Fələyin qapılanna. 

Bir vaxt atılanda odlar içinə, 

Bizi döyəcləyən kükürd leysanı, 
Kirimək bilməyən od burulğanı, 
Gör necə kiriyib susmuşdur indi. 

Sanki, ildırımlar azmışdır indi, 

Ya da tükənmişdir kəskin oxları, 
Artıq az uçurlar bizlərə sarı. 

Düşmən ya qəzəbdən, ya rişxənd üçün 
Bu gözəl imkanı vermişdir bizə. 
Olmaz bu fürsəti qaçırmaq bu gün. 
Böyük işlər düşür üzərimizə. 

Budur, bax, bu çılpaq, bu ölü diyar, 
Ölü işıqları qaranlıqlarda 

bir xeyli səngimiş cansız alovlar, 
Burda bu bəndlərtək sığınacaqmı var? 
Yıganq dağılmış qoşunumuzu, 
Təzədən bir yerə qoyarıq sözü, 
CGötür-qoy edərik bu son durumu – 
Çözə bilərikmi görək sorunu. 

Ya gücə arxayın zərbə vurmalı, 

Ya da ki biryolluq geri durmalıl 


Beləcə söylədi İblis axırda. 

Bir ümid işığı keçdi üzündən, 
Qalclırdı başını uçurumlara — 
qığılcım yağırdı onun gözündən. 
Qalxıb toz qoparan azman bədəni 
Geridə qoyardı qorxunc divləri — 
Hətta Yupiterə düşmən kəsilən 
Yer nəhəngi olan Əcinnələri. 
Paseydonun oglu Briarey kimi, 
Tarsın yanındakı bir mağarada 
Kök salıb yaşayan qorxunc Tifontək 
Nəhəngdir, nəhəng. 

Dənizlər azmanı Leviafan kimi 
Azmandır, azman. 

Həmin o Leviafan bir gün sularda, 
Norveç sahilinə yaxınlıqlarda 
yatmışkən adatək, 

yan alıb ona 

atmış lövbərini azmış gəmiçi, 
atmış, ilişdirmiş pulcuqlarırıa. 
Qorumuş gəmini əsən küləkdən, 
gözləmiş dan yeri sökülənəcən... 


O cür uzanmışdı Baş Düşmən eynən 
Dalğalar üstündə, girdaba bağlı. 
Tanrının bəlası gəlməsə göydən, 
Heç vaxt oynamazdı başından ağlı. 
Qaranlıq işlərə, cinayətlərə 

Ona meydan açdı qəzavü-qədər. 
Yenə də qurşandı o lənətlərə, 

Hər hansı rəzillik, hər hansı bir Şər 
əbədi girsə də Xeyir cildinə, 

di gəl ki felinə düşənlər onun 
böyük mərhəmətlə əfv olur yenə. 
Üçqat zərbə dəyir düşmənə onda. 
Kükürd dağlarını itələyərək 

Sıçradı alovlar arasından o, 

İki dağ uçaraq uçurum yaratdı, 

O da qanadlanıb göyə can atdı. 
Ona yad görünən bir yükün altda, 
Uçub ağır-ağır quruya çatdı. 

Quru da nə quru — közərmiş daşdı, 
Durusu doldurmuş boş dərələri. 
Haçan ki Pelorun zirvələrində, 

Ya da ki iç üzü atəşlə dolu, 
Partlayıb gurlayan bir səslə dolu, 
Odla püskürərək astarı üzə, 

Qayası dərəyə, dərəsi düzə çevrilən 
Etnanın o yerində ki, 

üfunət qoxuyan dar dərələrdən, 
qaranlıq tüstülər göyə ucalır, 
qayalar yananda, torpaq yarıanda 
qaralır, bozarır, belə rəng alır. 

Bütün bu şeyləri duyurdu Düşmən 
Lənətlərə gəlmiş canında indi. 
Eləcə durmuşdu Silahdaşı da, 
Lovğa bir sevinclə yanında indi. 
Agır bir damğanın çirkli suyundan 
Güman edirdilər onlar azadmış. 
Guya ki, Göyləri inkar edərək 
Tanrı qüvvəsinə əlləri çatmış. 


— Gör nəyə dəyişdik biz güzəranı, 
Göyün işığını qaranlığamı? — 
Söyləndi beləcə o məğlub Mələk, — 
Qoy olsun, neynək! 

O – qadir, güc isə həmişə haqdır. 
Məqsəd ondan ancaq uzaq olmaqdır! 
O, ağılda deyil, gücdə böyükdür, 
Qalan hər bir şeydə biz bərabərik. 
Əlvida, əlvida, müqəddəs diyar! 
Sənə salam olsun, uğursuz cahanl 
Xoş gördük, Heenna - sən, ey Cəhənnəml 
Ruhu nə zamandan, nə də məkandan 
qorxu bilməyəni qəbul et daha, 
qəbul et Yiyəni. O, öz içində 
Cənnətdən Cəhənnəm düzəldə bilər, 
Ya da Cəhənnəmi Cənnət eyləyər. 
Hayanda olsam da, mən elə mənəm — 
Özümə sadiqəm. Mən heç şübhəsiz, 
Şimşək sahibindən deyiləm aciz. 
Burda biz azadıq. Bu yerləri O 

Həsəd olunası yaratmayıbdır. 

Bizi buralardan qovmaz da, yəqin, 
Bunu nəzərində O tutmayıbdır. 

Burda hakimiyyət bizdədir qəti, 
Bütün sonsuzluğun hakimiyyəti 

keçir himayəmə. Bəxtin naxşıdırl 
Mənə Cəhənnəmdə hökmdar olmaq 

Göydə qul olmaqdan даһа yaxşıdır! 
Gəl daha şərəfli sadiq dostlan, 
Buraya atılmış dərddaşlan, biz 
Çağıraq atılmış o göldən, barı. 
Dərdli sığınacağı onlarla bölək, 
Birləşib təzədən qərara gələk, 
Görək ki, Göyləri geri almağa 
Çatarmı gücümüz? Ya Cəhənnəmdə 
bir səbəb varmıdır bunca qalmağa? 


Belə dedi İblis. Velzevul isə 
Qalxaraq səsləndi dostuna sarı: 

— Ey cəsur ordunun Başçısı, eşit, 
Tək Qüdrət Sahibi yenər onlan! 
Yenə də gurlasın qoy sənin səsin — 
Bizi dar məqamda ürəkləndirən 
Ümidin sarsılmaz o təntənəsil 
Qalxsın çağınştək qoy ucalara, 

O səsi dinləyən düşərmi dara? 
Döyüş siqnalı tək qoy qaldırsın o, 
Yanar bataqlığa atılmışları, 
Huşsuz, hərəkətsiz udulmuşları. 
Mətinlik qaytarsın silahdaşlara, 
Çox-çox ucalardan ypalmışlaral 


O susdu, yerindən elə həmin an 
Qalxıb da yeridi Girdablar Xanı. 
Kürəyində nəhəng, Aya oxşayan, 
Efirlərdə bişmiş girdə qalxanı: 
Valdarno, yaxud da Fyezol dağından 
Toskana müdrikl seyr etmiş onu, 
Dağlan, düzləri, materikləri 

Bu əlvan kürədə ayırd edərkən 

Seyr etmiş öz nəhəng durbini ilə. 


Dönük söykənmişdi öz mizrağına, 
Həmin o mizraq kl, baxanda ona, 

Lap Norveç şamından olsa da belə, 
ən nəhəng gəminin dor ağacı da 
Zərif bir qamışa oxşar yanında. 
Közərmiş daşların üstüylə indi 
Gedirdi irəli. Çoxdanmı, görən, 
Yerimiş, keçmişdi maviliklərdən? 
Onu incidirdi bürkü, üfunət, 
Ağrıya, əzaba boş verə-verə, 
Kükürdlü girdaba gəlib yetişdi. 
Üz tutdu sustalmış döyüşçülərə — 
Meşədə Etruri palıdlarının 
qararılıq kölgəli çətiri altda 
yayğın axıb keçən lal çeşmələrin 
üstünə səpilmiş yarpaqtək odda 
sərələnib qalmış döyüşçülərə: 
Belə sərilmişdi Qara dənizin 
Yanında qamışlar o zaman çin-çin. 
Orionun əsən qorxunc yelləri 
Suların dibini yırgalayanda, 
Buzirisi, onun Memfisdən olan 
Qesem Torpaşının oğullarının 
Ardınca çaparaq hay-haray salan 
Atlı dəstəsini qərq eləyəndə, 

Elə sərilmişdi ölülər suya — 

Hər biri bir döyüş arabasının 
Sınıqları altda, sinəsi üstə... 
Qaçqınlar sahildən durub baxırdı, 
Baxıb da keçirdi hey dəstə-dəstə. 


Beləcə hər üzgün qiyamçı kəsi 
Sərilmiş görəndə bağırdı Başçı — 
Bütün Cəhənnəmi bürüdü səsi: 

— Bəylər! Döyüşçülər! Qulaq asın bir, 
Göylər üçün bunca məyusluq nədir? 
Axı boş havadan ötrü bu qədər 
Üzülüb qalmağa dəyərmi məgər? 

Döyüşçü olmaqdan yoruldunuzmu? 
Ya bu girdablara vuruldunuzmu? 
Ya bura Cənnətin bucağıdırmı? 
Şirin yuxuların qucağıdırmı? 
Özünüz bu qədər alçalmış ikən, 
Bəlkə, and içmisiz, siz o Qalibin 
Haqq qazandırasız diləklərinə? 

O isə göz qoyur yıxılmışlara — 
Heruvim, Serafim Mələklərinə. 
Baxır da qınlmış silahlarına, 
Cınlıb-sökülmüş bayraqlarınal 
Bəlkə, gözləyirsiz o təqibçilər 

Baxıb da Göylərdən bu zəifliyə, 
Atlıb ildınm nizələriylə 

Bizi Cəhənnəmə gömsünlər. Niyə? 
Qalxın birl Hər şeyin sonu deyil, yoxl 


Utanıb-qızarıb xəcalətindən 
Sıçradı yerindən döyüş dəstəsi. 
Necə kl yuxulu hərbi keşikçi 
Diksinər gələndə sərkərdə səsi. 
Anıb öz zülmünü, bədbəxtliyini, 
Ölü bir nöqtədən ayağa durdu. 
İblisə itaət elədi birgə, 

Bu saysız-hesabsız, bu nəhəng ordu. 
Bir zaman Misirin qara günündə, 
İbrahimin oğlu bir an içində 
Qüdrətli əsanı qaldırmağıyla 
Çəyirtkə buludu göyləri aldı, 
Günahkar fironun torpağı üstə 
Zülmət gecə kimi göydən asıldı, 
Bürüdü qaranlıq Nil diyarını, 

İndi Cəhənnəmin göyləri altda 
Alovlar yalamış güclü bir ordu 
Həmin o buludlar kimiydi eynən, 
Cörünmürdü onun əvvəli, ardı. 

Hökmdar mizraqla işarə vermiş, 
Budur, aram-aram enir taqımlar, 
Kükürdlü çöllərdə bir izdiham var. 
Buzlu qurşağından heç vaxt bu qədər 
İnsan püskürməyib çoxminli Şimal, 
Onun oğulları Dunay və Reyni 

Bir göz qırpımında keçərək dərhal, 
Keçərək basanda Cənubu seltək, 
Cəbəlüttariqin və Liviyanın 

Başının üstünü alanda yeltək 

Bu qədər deyildi qoşunun sayı. 
Rəislər ayrılır öz dəstəsindən, 
Hamısı Rəhbərə can atır həmən. 
İnsanla yanaşı qoymağa dəyməz, 
Onların Tanrısal gözəlliyini. 

Bir vaxt Göy Üzünün səltənətində 
Hürr yaşamağın özəlliyini 

Onlar dadmışdılar. Amma indisə 
Cənnət dəftərində yoxdur adları. 
Nifrətlə pozmuşlar kimliklərini 
Ömür Kitabından inadlılann. 

İnsan zəifliyin sınamaq üçün 

Tanrı göndərmişdi onları bura. 

O vaxt ayama da qoşmamışdı heç 
Hələ Həvva nəsli qiyamçılara. 

Az qala, hiylə və yalanlarıyla 
Bütün Adəm nəslin pozmuşdu onlar. 
Əsl Yaradanı unutduraraq 

ağılda gör nələr cızmışdı onlar, 
Bəzəkli-düzəkli bir heyvan kimi 
Təqdim etmişdilər o müqəddəsi. 
Yalnız Şər Ruhlara ibadətlərə 

Cəlb eləmişdilər onlar hər kəsi. 

Elə o vaxtdan da yapma Tanrılar 
Bir qayda olaraq büt adlanırlar. 

Söylə, sən, ey Muza, həmin adları: 
bataqlıq içindən bir çağınşla 
birinci, sonuncu kim oyadıldı, 

kim qalxdı üsyana alovlu başla? 
Ordu uzaqdaykən rütbələr üzrə 
Başçının yanına kimlərdi gedən? 


— Bunlar Cəhənnəmdən qaçıb da itən, 
Yerdə qənimətlər gəzənlər idi. 

Hər biri özünün bütxanasını 

Tanrı məbədinin həndəvərində 
Mehrablar yarıında düzənlər idi. 
İblisə ibadət təlqin edərək 
Çaşdıranlar idi qəbilələri. 

Heruvimlər içrə, ildinmlara 

Sion zirvəsindən hakimlik edən, 
İeqovanın saf səltənətinə 

İddia eləyib, yerini güdən 

Küfr aşiqləri, bu bütpərəstlər 
Cirdab zülmətini Haqq işığıyla 

Cəhd edib üz-üzə qoymaqdan ötrü, 
Müqəddəs nə varsa qıymaqdan ötrü 
Məbədin özünə soxulmuşdularl 


Qabaqda gedirdi Savaş Mələyi, 
Qorxuncdu. Günahsız qurbanlannın 
batmışdı qanına başdan-ayağa. 
Nahaq hönkürürdü valideynlər, 

O ki rəhm etmirdi heç bir uşağa: 
Cəlb edib atəşə öz mehrabında 
Və ölüm öncəsi fəryadlarını 

Qaval səsləriylə, kərənaylarla 
Ört-basdır eləyib boğurdu qarıda. 
Nəmişlik Ravv düzü və Arqobada, 
Vasanda, Amonun sahillərində 

Bu Savaş Mələyi minmişdi ada. 

Bir sayğı var idi ona dərindən, 
Ammohnitlər xalqı edirdi bunu. 
Müqəddəs yerlərə o soxularaq 
Yoldan çıxarmışdı şah Solomonu. 
Düşərək şah onun iyrənc toruna, 
Tanrı Məbədinin düz qarşısında, 
Uca bir bütxana tikmişdi ona. 

Bir üz qarasıydı o vaxtdan o dağ; 
Təhqir edilmişdi Yennom vadisi, 
Ona həsr olunmuş palıdlıq ilə, 
Adı Cəhənnəmlə qoşa çəkilən 
Heenna adlanır Tofet hələ də. 


İkinci – Hamosdu gedən, əlbəttə — 
Moav oğulları adına yamaq... 

Nov və Aroera torpaqlarında 
Avommanın ütük çölündə ancaq 
Səltənət qurmuşdu, şahlıq edirdi. 
Yezevon, Oronaim və Siqon yurdu 
və Sivma - çiçəkli, üzümlü vadi, 
Yeleal — hüdudsuz, sonsuz bir diyar, 
Ona itaətdə yaşayırdılar. 

Sahilinə qədər Ölü dənizin 

Hamı təkcə ona boyun əyirdi, 

Tək onun önündə bükürdü dizin. 
Misiri tərk etmiş israillilər 

Sittimdə düşdülər onun toruna, 
Onları cəlb edib Feqor adıyla, 
Aldadıb, yandırıb günah oduyla, 
Xoşbəxt günlərini yetirdi sona. 
Həyasızcasına eyş-işrətini 

Savaş Mələyinin qaniçənləri 
Hökmranlıq edən bütxanalara 
Yaxın meşələrə, uzaq dağlara 
Yönəldə bilmişdi. O vaxtacan ki, 
Mömin gəlməmişdi və çəkməmişdi 

Ağır sədd İosi günahlarına. 

Hər şeyi səmtinə yollamamışdı — 
Bütləri o iyrənc bütxanalardan 
Cəhənnəm oduna tullamamışdı. 


Eyni ayamalı, eyni ləqəbli 

İki ruh gedirdi onun dalınca. 
Fərat sahilindən Suriyayacan, 
Ehramlar şahlığı Vaalamadək 
Hamıya tanışdı Astarta adı, 

Kişi söyləyirdi biri özünə, 

O biri özünə deyirdi qadın. 
Ruhlar istəyəndə çevrilə bilir 
Cins deyilən şeyin hər ikisinə. 
Həm də ikisinə birdən çevrilir 
Ehtiyac olanda, lazım gələndə. 
Çünki varlıqlan təmiz və yüngül, 
Bədənsiz, dərisiz, sümüksüz idi. 
Hər kimin üzündə zühur etsələr — 
Parlağın, tutqunun, ya işıqlının, 
Çaşdırar yolundan, alar ağlını, 

Ya şəhvətə çəkər, ya azğınlığa. 
Necə ki İsrall oğullarını 

Neçə dəfələrlə azdırmışdılar, 
Taleyi tərsinə yazdırmışdılar. 
Onlar Yaradana nifrət edərək 

Və Onun haqq oları məbədlərini 
Ruhlara aldanıb etmişdilər tərk. 
Heyvan bütlərinə tapınmışdılar 
Və baş əymişdilər günün birində: 
Odur ki başlan düçar olmuşdu 

O cür əyilməyə düşmən önündə. 


İndi Ay çələngli o Aştaretin 
Ardıyca gedənlər içində həm də 
Astartayla birgə Finikiyarıın 

Göylər şahzadəsi vardı bu dəmdə. 
Gecə bədirlənmiş Ay doğduğunda 
Onun şərəfinə Sionlu qızlar 
Heykəli önündə dua edərək 

Xor oxuyardılar şirin avazla. 

Ona göstərilən bu ehtiramlar 
Siona ləkəydi göz qabağında. 

Bir məbəd tikmişdi sevimli əri 
Qadını adına Küsü dağında. 

Nə qədər ürəyi böyük olsa da, 
Sevgisi ucundan düşmüşdü bədə, 
Həmin o bütpərəst qadına görə 
İtaət edirdi o iyrənc bütə. 


Onun da ardınca Tammuz gedirdi, 
Suriya gəncliyin o şikəst bimar 
yığardı Livana hər il yay çağı, 
onu ağlardılar hər gün o ki var. 
İnanardılar ki, Adonis varsa, 
Dənizin üstündə haqdır möcüzə — 
Onun yarasından tökülən qanlar 
Al-qırmızı rəngdə axır dənizə. 
Vurğun olmuşdular bu müəmmaya 
Şəhvətlə alışan Sion qızları. 

Onlar baxardılar min qəmzə ilə 

O sirli-sehrli hikmətə sarı. 

lezekiil onların seyrinə daldı 
Ziyarət edəndə məsum dərgahı: 
Qarabasma kimi gözünə doldu 
Bütün satqınların, ayrılmışların 
Bütpərəstliyinin iyrənc günahı. 


Dalınca, Kivotun vəsiyyətiylə 
əsirlər qırarkən onun bütünü 
gerçəkdən ağlamış bir Ruh gedirdi. 
O bütün yıxılmış qırıq bədəni 

Sitayiş əhlini xəcil edirdi. 

Daqon deyirdilər adına onun, 

Yan balıq idi, yan da adam. 

Dəniz möcüzəsi idi o, çünki 

suda balıq idi, quruda adam. 
Bütün Fələstində, Qef, Askalonda, 
Akkaron, Qəzzada adı gələndə, 
Tir-tir əsirdilər onun önündə. 

Hər yerdə zəhmiylə qalmışdı yadda, 
Onun təmtəraqlı uca məbədi 
Şəfəqlər saçırdı nurlu Azotda. 


Onun dalıyca da Rimmoy gedirdi — 
O da inanırdı haqq olduğuna. 
Avan və Farfarın sahilləritək 
Dəməşq gül qoynunu açmışdı ona. 
O da küfr etmişdi Haqq dərgahına, 
İtirib cüzamlı xidmətçisini, 

Yerinə tapmışdı Əxəz şahını. 

Vadar etmişdi ki, əyyaş hökmdar 
Tanrı məbədini eləsin tar-mar, 

Öz məğlub etdiyi bütlər uğrunda 
Qurban gedənləri yandırsın deyə 
Suriya dəbində qurbangah tikib 
Hər cür təmtəraqla ucaltsın göyə. 


İblislər güruhu gedirdi sonra: 
Geniş dəstələrin başında duran 
Bir zaman Misirin mömin əhlini 
sehrlə, caduyla yoldan azdıran 
Osirisdi, Qordu, İsida idi. 

Bir zaman kahinlər onlara uyub, 
Öz insan surətli Tannlanna 
İman-etiqadı kənara qoyub, 
Heyvan bütlərinə tapınmışdılar — 
Və çaşdırmışdılar hər bir insanı. 

İsrail qaçmışdı bu fəlakətdən, 
Qurtulmaqdan ötrü bəladan canı, 
Bir buğa heykəli töküb qızıldan 
ucaltmışclı bir gün Horivendəcə. 
Elə buna görə qorxunc hökmdar 
Danodan, Vefildən keçib bir gecə, 
Nə qədər Misirdə belə heykəl var 
Darmadağın etdi bir zərbə ilə. 
Hamını əzaba düçar elədi. 

İlkin körpələrin üzdü başını, 
Nələr Tanrıları tar-mar elədi. 


Velial göründü hamıdan axır — 
Ruhların içində ən əxlaqsızı. 

Özü də özünə pozğun deyirdi, 
Sevirdi bu işi özündən razı. 
Bütxana yox idi onun adına, 
Tikilməmişdi heç bir mehrab belə. 
Bəs onda kim idi məbədə girib 
Hamını yolundan çıxara bilən? 
Pozğunluq edərək kahinləri də 
Müqəddəs ocaqda günaha salan, 
Bir vaxt İliyanın oğlanlarıtək 

Tanrı Evindən də əhdini alan, 

Kim idi axı o, görən, hər yerdə? 
Gəmidə, sarayda, gur şəhərlərdə 
Utanıb-qızarmaz şəhvətli səslər, 
Eyş-işrət içində qərq olan hisslər, 
Ən uca qüllədən ucaya qalxan 
Zorakı həmlələr, utanclı sözlər, 
Toran düşdüyündə küçələrdəcə 
Əlaqə yaradan, azğınlıq edən, 
Dəstəylə Velial oğullarıydı. 

Onları beləcə — içkili, sərxoş, 
Əvvəl Sadom, sonra Qiva görmüşdü. 
Rəzil pozğunluğu durdurmaq üçün 


- BZ 

Onlar qətiyyətlə qərar vermişdi, 
O gecə çağırıb arvadlarına 


Nişan vermişdilər qonaq evini. 
Məcbur olmuşdular bu işə yəni. 


Budur hakimiyyət və rütbə üzrə 

ən əsas olanlar. Uzun vaxt çəkər 
Başqa məşhurlan biz saysaq əgər, 
Onlardan birisi İonilnin 

Keçmişdən tanınan səcdəgahıdır: 
Bura bir zümrənin ilk pənahıdır. 
Valideynləri Yerdən və Göydən 
Çox da ki sonralar gəlmiş cahana — 
İavanlar nəsli tapınmış ona. 

Öz saysız-hesabsız uşaqlarıyla 
Sonra Titan gəlir ilkin sırada 

və onu haqqından məhrum eləyən 
Qardaşı Satum gəlir sonra da. 

O da səltənəti vermişdir bada, 
Onun Reydən olan güclü oğlu Zevs 
Ata taxt-tacını oğurlayaraq 

Bütün səltənətə sahib durmuşdu — 
Özünə qanunsuz şahlıq qurmuşdu: 
Bu tanrı kütləsi Kritdə, İddə, 
Məşhurluğu ilə sığmırdı həddə, 
Sonradan qalxdılar və ucaldılar, 
Qarlı zirvəsinə Olimpin onlar. 

Göy üzü onların son sərhədiydi, 
Onlann şahlığı burda qətiydi. 
Hökm yerləriydi Delf qayalısı, 
Dodonun, sonra da sərhədlərini 
aşdı Doridanın bu hakimiyyət — 
Bundan o yanası yoxuydu, əlbət. 
Qoca Satuma qoşulub gedən 
Hesper çöllərinə qaçanlar kimi, 
Keçib Adriatik dalğalarını 

Kelt adalarına köçənlər kimi, 
Gedirdi Ruhların saysız sürüsü. 
Həsrətdən keyləşmiş bəbəklərində 
Solğun bir təntənə işığı vardı. 
Onlar çətinliklə görürdülər ki, 

Başçı iradəli bir hökmdardı. 

Hələ qapılmayıb umudsuzluğa, 
Hələ bütünlüklə qırılmayıblar. 
Çoxu sanırdı ki, şübhə kölgəsi 
Örtübdü Dönüyün tutqun üzünü. 
Amma o, hamıya tanış qürurla 
Çağırış elədi, dedi sözünü. 

Qovub dağıtmaqçün qorxu hissini, 
Ölmüş cəsarəti diriltmək üçün 
Boğazdan yuxarı, təkəbbür dolu 
Sözlərlə bir çpaş elədi o gün. 

əmr etdi, səslənsin döyüş şeypuru, 
İldırım nərəli sədalar altda 
Qaldırılsın yenə qüdrətli bayraq. 
Əzazil — o azman, nəhəng Heruvim 
— Qaldırılsınl — dedi alqışlayaraq. 
Parlaq alov rəngli nizəyə bağlı 

Bir bayraq dikəldi göyün üzünə, 
Dikəlib andırdı qaçılmaz hərbi. 
Qəfil parıldadı meteor kimi, 

Bərq vurdu üstündə Serafim gerbi: 
Tikməsi qızılı, lələyi rəngli, 
Qənimət müidəli, sevinc ahəngli. 
Şeypurların səsi guruldayaraq 
Bütün sonsuzluğu aldı başına. 
Qoşunun dəhşətli oyanışına 
Nəinkl Cəhənnəm titrədi göydə, 
Xaos səltənəti, qədim Gecələr 
Coşqu görməmişdi hələ bu qədər. 
Qorxunc toranlıqda bir an içində 
Qalxmışdı ayağa min-min qiyamçı. 

Azman meşə kimi dalğalanırdı 
Cod tüklər asılmış hər nizə ucu. 
Birləşib qalxanlar dəbilqələrlə 
Keçilməz bir divar yaratmışdılar. 
İblis ordulan addımlayırdı, 

Burda hər qoşunun öz nizamı var. 
Səslənən Dorida fleytalan, 
Sümsülər, tütəklər cəng andınrdı, 
onlan döyüşə ruhlandınrdı. 

Bir zamanlar əski qəhrəmanlara 
Bu səslər igidlik aşılayardı. 
Koranə quduzluq hissləri deyil, 
Əyilməz kişilik aşılayardı, 
Döyüşdə ölümə üstünlük verər, 
Qaçmağı qorxaqlıq sayardı onlar. 
Bu ahəng o qədər gözəl idi ki, 
Şübhəni kənara qoyardı onlar 

və belə birlikdən güc alardılar. 
Ölümə yollanan hər ölümsüzdən 
Ağn-acıları qovardı bu səs. 
Beləcə çağlayan fleytaların 
Ahəngi içində qiyamçı hər kəs 
Qızmar torpaq üstə addımlayardı. 
Canlannda dinclik, üzündə həvəs, 
Nəhayət ki, ordu dayandı, durdu. 
Qorxunc cəbhə boyu saysız qoşunun 
Mizragı-qalxanı parıldayırdı. 
Qədim ordulann igidləritək 
Silahı, sursatı süsləyirdilər. 

Hamısı səssizcə, böyür-böyürə 
Sərkərdə əmrini gözləyirdilər. 

Baş Düşmən dayanıb sərraf gözüylə 
Ordunun bu nizam-intizamına, 
Silahlı Ruhlara nəzər yetirdi, 
Ruhların Tannsal gözəlliyinə 
Baxdıqca fəxrlə qibtə edirdi. 

İnsan yaranandan bu günə kimi 

Bu sayda döyüşçü cəm olmamışdı. 
Hesab et, onlarla müqayisədə 

Bir vaxt durnalarla döyüşə girmiş 
Cırtdanlar ordusu bir ovuc imiş. 
Lap elə Fleqriy nəhənglərinə 

Bir vaxtlar qoşulmuş igidlər nəsli, 
Fiv və Troyanın yaxınlığında 
Döyüşə həvəsli, qana həvəsli, 
Tanrılarla birgə cəngə atılmış, 

Hər iki tərəfdən yardımçı olmuş 
Həmin o igidlər, o qəhrəmanlar, 
Haqqında hər cürə miflər, dastanlar 
yazılmış Uterin nər igidləri, 

həm Britaniyanın, həm Armorikin 
əyilməz cəngavər ərləri təki 

Qılınc yiyələri, ox yiyələri, 
Ömürlük Dəməşqin və Mərakeşin 
Trapezund, Montalban, Aspramontun 
Döyüşləri vaxtı şöhrətə çatmış, 

Şir kimi çarpışıb qanlara batmış, 
Afrikanın Bizert sahillərindən 
Şarlemanla cəngə girməkdən ötrü, 
Fontarabiysk çöllüklərində 
Ölümlərə sinə gərməkdən ötrü, 


çarpışan qoşunlar sayca çox azdı — 


İnsan orduları ha cəmlənsə də, 

İblis ordusuna yenə çatmazdı. 

Bu ordu söykənib sərt Rəhbərinə, 
qala qülləsidir onun qaməti. 

Yox, heç də itməyib bütün ümidlər, 
əvvəlki əzəmət itməyib qətil 

Onun Göylər nuru tutqunlaşsa da, 
Baş Mələk surəti qalırdı onda. 
Sübhün şəfəqləri içinə girmiş, 
Günəş də beləcə baxar dumanda. 

Ya da ki önünü Ay tutan anda, 
Necə ki yarımçıq, uğursuz işıq 
Dünyanı bürüyər qatma-qanşıq, 
Əsdirər içini hökmdarların 

Qiyam və çevriliş əlamətitək — 
Tutqun bir işıqla örtər dünyanı 
İstədiyi anda bu qorxmaz Mələk. 
Eləcə şimşəklər çapmış üzünü 
Örtmüşdü tutqun bir dərdin izləri, 
Qalın qaşlannın altından baxan 
Məgrurluqla dolu 14 gözləri 
“İntiqam” deyirdi, sonsuz intiqam, 
Çatmışdı həsrəti çəkilən məqam. 
Amma ki o qəddar baxışlannda 
Günahkarlıq dolu etiraf hissi 

Xırda qığılcımtək yanıb-sönürdü. 
Həm də cinayətkar silahdaşlan, 
Bir vaxtlar özünün xoşbəxt saydığı 
Əbədi məhv olmuş məsləkdaşlan, 
İndi gözlərində dərdə dönürdü. 
Onun ucbatından milyonlarca Ruh 
Qovulmuş, atılmış Uca Göylərdən, 
Acı sui-qəsdin qurbanı kimi 
Məhrum olmuşdular işıqlı yerdən. 
Ötən şöhrətləri getsə də hədər, 
Yenə də Rəhbərə sadiq idilər. 
Göyün alovundan yanan meşədə 
Közərən palıcllar, küknarlar kimi 
Müntəzir durmuşdu hamısı indi. 
Hamısı susurdu. Söz Rəhbərindi. 
İşarə elədi Başçı nitq üçün, 

Taqım başçıları sıxlaşdı bütün. 
Durdular hamısı qanad-qanada, 
Tezcə iki cərgə düzlənən ordu 
Gözləri Rəhbərdə, daldı sükuta. 
O isə söz demək yerinə qəfil 

Hönkürdü, gözünün tökdü yaşını. 
Yalnız Mələk belə ağlaya bilər. 
Söz deyə bilmədi, tutdu başını. 
Budur o, boğaraq hönkürtüsünü, 
döyükmüş Ruhlara tutdu üzünü: 


— Ey əbədi olan Ruhlar güruhul 

Siz ey Güc ordusul Mən hər bir Ruhu 
cəmin edirəm ki, biz şərəfliyik. 
Zalımla döyüşdə uduzsaq belə, 
bütün ümidləri versək də yelə, 
sonuccla olsaq da biz məhvə məhkum, 
yenə də adımız üstümüzdədir. 

Bu günü dərk edib, keçmişi anan 
Təsəvvür edərmi bunca sabahı, 

Uca tanrıların birgə ordusu 

Məğlub olacaqdır deyərmi axı? 

Kim cəsarət edib inanardı ki, 
Məğlub edilərək göydən qovulmuş, 
Göyləri boşaltmış bu qadir ordu 
Qaytarmaqdan ötrü o nurlu yurdu 
Bir daha ayağa qalxmayacaqdır? 
əlimin altdadır Mələk qoşunu, 
Mənim qorxularım, tərəddüdlərim 
Ümidsiz qoymuşdur yoxsa ki onu? 
Yoxl Ancaq şöhrəti, şanına görə, 
Zülmkar sarsılmaz Taxt-tacını 
Qorudu və gəlib bu günə çatdı. 
Hökmdarlığının əzəmətiylə 
Ört-basdır eləyib döyüş gücünü, 
Bizləri qiyama qaldırıb uddu. 
Çagırmamalıyıq Onu döyüşə, 

Hər işi gizlicə etmək gərəkdir, 

Nəyi ki döyüşlə əldə etmədik, 

Ona hiylə ilə yetmək gərəkdir. 

Qoy bilsin: qılıncla gələn qələbə 

Yalnız qələbənin bir hissəsidir. 
Yeni sülh fəzalar yarada bilər, 
Başqa ümidlər var, məni isidir. 
Çoxdan şayiə var Uca Göylərdə, 
Bir dünya yaratmaq istəyir ki O, 
Ona tay olmasın heç vaxt, heç yerdə. 
Ora elə varlıq yerləşdirəcək, 
Sevəcək onlan mələkləritək. 

Öncə həmin yerə biz soxularıq, 

Bu dibsiz Cəhənnəm bizə bəs etməz. 
Demək istədiyim budur sizə, bəs 
Bu Göy Ruhlarını sonsuzlugadək 
Zəncirdə saxlaya bilməz Xaos cla. 
Yaxşıca götür-qoy eləyə bilək 
Gərək biz bu fikri öz aramızda. 
Eşiclin, heç zaman sülh olmayacaql 
Kimin itaətə meyli var burda? 

Bilin, müharibə məxfidir ancaql 

O susdu. Bir anda dikəldi göyə 
Milyonlarca yarııb-parlayan tiyə. 
Elə bil, Başçıya cavab olaraq 
Cəhənnəm nur saçdı işıqlarıaraq. 
Bütün qiyamçılar asi düşərək, 
Göylərə üz tutub, lap vəhşilərtək 
Qılıncla qalxanı döyürdülər hey, 
Bağırır və söyüş söyürdülər hey. 


Dağlarda bir zirvə od püskürürdü, 
Elə bil, qayalar işıq saçırdı. 
Kükürdün işiydi — yerin dibindən, 
Sanki, göy üzünə cığır açırdı. 
Necə ki orduda istehkamçılar 
Qoşundan irəli atı qamçılar, 
Lazım olan yerdə səngər qurarlar, 
Tikib bərkidərlər baş ordugahı, 
Ora tələsirdi uçan legion. 

Dəstəyə başçılıq edirdi Mammon; 
Yıxılmış Ruhların o ən alçağı, 
Tamahkar gözləri bir vaxtlar hər an, 
Tanrı dərgahına dikilən zaman, 
Orda müqəddəslik axtarmırdı, yox, 
İstərdi həmişə o nəzər sala 
Göylərin sərvəti olan qızıla. 
Nümunə olmuşdu o, insanlara 
Zinət aramaqda dağlar bətnindən. 
Xəzinə yarmağı o öyrətmişdi, 
Dünyanın tükənməz təbiətindən. 
Belə tamahkarlıq kaş olmayaydı, 
Qızıl bu torpagın qucağındaca 
Qalaydı əbədi, tapılmayaydı. 
Yamacda bir anda parladı süxur, 
Mahir ustalann bacarığıyla 

Qızıl külçələri elədi zühur. 
Cəhənnəmdə qızıl çətin şey deyil, 
Torpaq münbit olsa, olar səməri, 
Cücərdər, yəqin, o parlaq zəhəri. 
Siz, ey insanların yaratdıqları 

Fani gözəlliyin boş müştaqlarıl 
Tərif söyləməkdən bezməzsiz. Sizi 
Babil möcüzəsi heyrətləndirir. 
Memfis tabutunun təmtəraqları 
çaşqın qəlbinizə necə də girirl 
Amma ki düşünüb-daşınmaq olar, 
Qüvvəyə, Şöhrətə, İncəsənətə 
Tikilən nə qədər abidələr var, 

heç nədir nəsibsiz bir Ruh əlində: 
Sizin əsrlərlə tikdiyinizi 

O, qısa bir zaman içində qurarl 


Tiyanlar qurulub dağın dibində, 
Filiz əritməyə tikilib soba, 
Buraya göllərclən axıdılaraq, 

Novlarla tökülən parlaq alova 

Atib əridirlər dağ süxurunu, 

Xəlitə əriyir, xəkə аупиг, 

Növlərə bölürlər işçilər onu. 

Bir dəstə usta da yerin üzündə 
Çeşidli biçimdə qəlib düzəldir, 
Həmin qəliblərə qaynar qızılın 
axıb tökülməsi necə gözəldir: 
Deyirsən baxdıqca axan alova, 
Orqan alətinin nəfəsliyindən, 
yəqin ki, beləcə süzülür hava, 
bütün boşluqlan doldurur belə, 
nəğmə belə doğur və gəlir dilə. 
Tezliklə torpaqdan bir buxar kimi 
Tökmə külçələrin zərif nəğməsi, 
Şirin simfoniyası altında sakit 

Bir məbəd dikəlir gözlər görəsi... 
Azman, dördguşəli, tağlı divarlar, 
Dorida üslublu sütun meşəsi, 

Hər tağın üstündə qızıl atma var, 
Oyma işləməli hər bir guşəsi. 
Tağ-tavarı, biçilmiş döymə qızıldan, 
Qübbədə sökülür, sanki, qızıl dan. 
Nə Babil, nə də ki gur əl-Qahirə, 
Assuriya, Misir yarışdığı vaxt 
Məsrəf etməmişlər belə boş yerə. 
Heç vaxt o şahların nə dərgahında, 
Nə də ki onların tannlarının — 
Belin, Serapisin səcdəgahında 

Bu qədər təmtəraq görünməmişdi. 
Budur, dikəldi də bu nəhəng saray, 
Qalxıb da dayandı ucalığında. 
Bürünc qapıları açıldı tay-tay, 
Nələr görünmədi gen qucağında: 
salxım çilçıraqlar — nur kəhkəşanı, 
yanıb ətir saçan mədən qatranı. 

Dumana bürünmüş Göy cismi kimi, 
tüstülü qübbələr çəkir baxanı. 
Sevincək kütlələr heyrət içində 
Dolurlar içəri, baxırlar bir-bir. 

Kimi bu binanın əzəmətini, 

Kimi memarlığı tərif eləyir. 

Budur, oturubdur öz kürsüsündə 
Bu Göy sarayının Baş Mələkləri. 
Onlar Şahənşahın fərmanı üzrə 
İdarə edirlər məmləkətləri. 
Şöhrətə layiqdir hər pərəstişkar, 
Qədim Yunanıstan torpaqlarında 
Var idi Mulsiber adında memar. 
Miflər deyirlər ki, Yupiter onu 

Bir gün büllur dişli çəpərə görə 
Olimpin başından atmışdır yerə, 
Elə fırlatmış ki, səhər obaşdan 
Qürub çağınacan uçmuşdu göydə. 
Axan ulduz kimi yollar keçərək 
Lemnos adasına düşmüş Egeydə. 
Amma bu əfsanə həqiqət deyil, 
Ondan çox-çox əvvəl öldürülmüşclü 
Mulsiber qiyamçı döyüş çağında. 
Tikdiyi qüllələr, ağlı, peşəsi 
Kömək etməmişdi memara onda. 
Atmışdı Yaradan başıaşağı 

Həm onu, həm onun ustalarını 
Birbaş Heennaya -— tikib-qurmağa... 
Qanadlı carçılar car çəkirdilər, 
Rəhbərin əmriylə müşavirəyə 
Hamını yığmağa əlləşirdilər. 
Şeypur səslərinin sədası altda 
Carçılar hay salıb bağırırdılar. 
İblisin və onun Mələklərinin 
Paytaxt şəhərinə uca saraya — 
Pandemoniuma çağırırdılar. 

Dəstələr dəyərli döyüşçüləri 
Seçib göndərirdi bu toplantıya. 
Seçilmişlərisə yola salanlar 
Sel kimi axırdı, gəlmirdi saya. 
Uca daş eyvanlar dolub-daşırdı. 
(Elə bil, cıdıra yığışmışdılar, 
Elə bir cıdır ki, ağır zirehli 
Azman cəngavərlər at oynadırdı 
Hökmdar taxtına baxıb fərəhli. 
Hamı gözləyərdi udub səsini — 
Ölüm döyüşünə çağınlanlar 
Ya həmin döyüşə gedərdi naçar, 
Ya da sındırardı öz nizəsini.) 
İndi yerdə, göydə qaynaşırdılar, 
Qanaci çala-çala səs salan Ruhlar, 
Günəş adlayanda Buğa bürcünə 
Çıxır pətəyindən minlərcə an. 
Qaynaşır, doluşur güllər içinə, 
Belə qarşılayır gözəl bahan. 
Ya da toplaşarlar pətək ağzına, 
Təzə mum qoxulu hamar taxtaya. 
Dövlət işlərini nizamlayarlar, 
Nəyisə götür-qoy edərlər, guya. 
Hava qoşunları belədir eynən, 
Buludtək keçərlər göynən. 
Amma ki 
İşarə verilib — burda hikmət var! — 
Bütün yer üzünün nəhənglərini 
Çoxdan ötüb-keçmiş həmin azmanlar, 
İndi çevriliblər — cırtdan olublar, 
Sayı-hesabı da yoxdur onların. 
Amma yerləşirlər bircə ovuca 
Lap Hind dağlannın yallarındaca 
Yaşayarı balaca Piqmeylər kimi, 
Ya da ki elə o cubbulu Elflər — 
Hər gecəyarısı rəqs eləyirlər 

Meşə qırağında, çeşmə başında. 
Yol azmış hər yolçu görür onları, 
Ya aşkarda görür, ya da huşunda. 
Ay hakim olanda onların üstə, 
Bəyaz gecələrdə dəstəbədəstə, 
Onlar rəqs eləyir və dövrə vurur. 
Gözəl musiqidən, həm də qorxudan 
Ürək həm sevinir, həm də ki durur. 
İndi bax eləcə kiçilmiş Ruhlar 
Dolmuşdu saraya saysız-hesabsız. 
Keçmiş boy-buxunu qalanlar ki var, 
Yəni ki, minlərcə yarımtanrılar — 
Bütün başçıları Serafimlərin 

Orda, dərinlikdə — gizli şurada 
Qızıl taxtlar üstə oturmuşdular, 
Kiçik bir sükutdan sonra hamıya 
Elan elədilər bu çağırışı: 

Böyük məşvərətin başlandı işil 

İKİNCİ KİTAB 
MƏZMUN 


Müşavirə başlanır. İblis sual edir: Itiiimiş Göyləri geri almaqdan 
ötrü yeni döyüşə cəsarət eləməyə dəyərmi? Bəziləri — müharibənin 
lehinə, digərləri — əleyhinədir. İblis tərəfindən əvvəl deyilmiş üçüncü 
təklif qəbul olunur: mələyəbənzər və ya onlardan heç də geri qalmayan 
yeni canlılar nəsli və hansısa dünya barədə Göylər əfsanəsinin və ya 
öncəgörümünün həqiqiliyinə əminlik, həmin canlılar və dünya indilər 
yaradılmış olmalıdır. Yığıncaq heyrət içindədir: bu qədər mürəkkəb bir 
kəşfiyyata kimi göndərməli? İblis Baş Rəhbər kimi bu qədər məsuliyyətli 
bir səfərə təkbaşına özünün gedəcəyinə qərar verir. 

Ona eşq elan eləyib əl çalırlar. 

Məşvərət bitdikdən sonra İblis qayıdanacan vaxtı keçirmək üçün 
hərə dağılışıb bir səmtə, özünə uyğun olan bir iş dalınca gedir. 

İblis yola düşür və Heennanın qapılanna çatır, aşkar edir ki, onlar 
qıfıllıdır və qorunur. Gözətçilər onun hökmüylə qapılan açırlar. Onun 
önündə, Cəhənnəmlə Göylər arasında ucu-bucağı görünməyən bir 
uçurum açılır: o, böyük çətinliklərlə oradan adlayır. Bu uçurumun 
qədim hökmdarı Xaos İblisə arzusunda olduğu yeni yaradılmış dün- 
yanın yolunu göstərir. Nəhayət, o, yeni yaradılmış dünyanı uzaqdan 
görür. 


Hökmdar başına almazlar səpən 
Nə qədər israfçı Şərq ölkəsini, 
Hindistan və Hörmüz xəzinəsini 
Parıltısı ilə kölgədə qoyan 

Bir padşah taxtına çıxmışdı İblis, 
Fəlakətlə dolu bu ucalığa 
Əməlinə görə qalxmışdı İblis. 
Bir hökm sahibi olmuşdu yenə, 
Ümidsiz girdabdan diklənmişdi o. 
Döyüş havasına köklənmişdi o. 
İndi can atırdı acgözlük ilə 

Yenidən Göylərlə döyüşə girsin. 
Sanki, unutmuşdu acı keçmişi, 
Soyumaq bilmirdi nifrəti, hirsi. 
Təkəbbürlə dolu istəklərini 
Hayqırırdı içi: – Ey sonsuz Göylər! 
Ey hakimiyyətlər, hökmranlıqlarl 
Uduzsaq da bir vaxt, duyun bizləri, 
Heç bir qazamatın yetişməz gücü 
Əbədi saxlasın Ölümsüzləril 

Eybi yox, deyək ki, məğlub olmuşuq, 
Uca dərinlikdən biz qovulmuşuq, 
Göylər itirilmiş sayılmamallı. 

Qüvvə tükənməzdi, girdabdan çıxıb, 
İkiqat bir şərəf çələngi taxıb 
Təzədən mətinlik qazanmışıq biz, 
Daha sərtik indi əvvəlkilərdən, 

Bir daha uduzsaq, sınmarıq həmən. 
Qanuna, qaydaya görə, Başçıtək 
Uca Dairədən seçilmişəm mən. 
Məni təsdiqləyib hamı birlikdə, 
Döyüşlər keçirib ad qazanmışam, 
Məşvərət eləyib taxt qazanmışam. 
Bu taxt bəlalarla baglıdır mənə, 
Könüllü vermisiz onu öhdəmə, 
Bizim getdiyimiz bu dogru yoldu. 
Kim ki ali rütbə aldı göylərdə, 

Ali şərəflə də adı yoğruldu. 

Ona qibtə etmək mümkündür, amma 
Özünü sipərtək sizdən ötəri 
İldırımsaçana qarşı qoyana, 
Hamıdan, hamıdan öndə dayanan, 
Qisməti əbədi əzablar olan 

Rəhbərə kim edər qibtə, görəsən? 
Harda xeyir yoxsa — çəkişmə yoxdur. 
Cəhənnəm həmişə yandiırıb-yaxır, 
Burda birincilik kim istər axı? 

Şöhrətpərəstlikdən önə keçməyə 
Kim öz əzabını kiçildər bunca. 
Odur söyləyirəm mən arxayınca: 
Etibar möhkəmdir Göylərdəkindən, 
Çökməz nə bu birlik, nə bu ittifaq. 
Bizim irsimizi, mən inanıram, 
Hökmən bu üstünlük geri alacaq. 
Bizi xoşbəxtlikdə aldadan uğur 
bədbəxtlik cildində qaytarılacaq. 
Hansı yolu seçsin bəs Ruhlar nəsli — 
Açıqmı yaxşıdır savaş, ya gizil? 
Əsas sual budur. Qoy cavab bilən 
Söyləsin fikrini, dinləyirəm mən! 


Söyləyib nitqini o, susar-susmaz, 
Bütün qiyamçılar içərisində 
hamıdan gücüü və qəzəbli olan, 
məğlub görünüşü əzablı olan 
dərhal Cəng Mələyi qalxdı ayağa. 
Bir zaman özünü güclü bilərdi, 
Zəif olmaqdansa, ölüm dilərdi. 
İtirib ümidi bərabərliyə, 

Boğub Heennaya qorxu hissini, 
Əbədi olana nifrətlə dolu 

Ucaltdı Cəhənnəm qarsan səsini: 
— Mən açıq döyüşün tərəfdarıyaml 
Xəyanətimlə də fəxr eləmirəm. 
Usta da deyiləm fitnə-fəsada. 
Hiylə qurmağı da heç diləmirəm, 
indi dadımıza yetişməz o da. 
Göylərdən qovulmuş döyüş nərləri 
Tormu toxuyacaq oturub indi? 
Tiranın bu zülmət qazamatında, 
Bu utanc gətirən basqı anında 
Nəyi gözləyirik biz durub indi? 
Yoxl Cəhənnəm odu qoy olsun silah, 

mübarizə ruhu işıq saçaraq 

qoy bizi aparsın Göylərə dogru, 
çəkilən işgəncə dönsün mərmiyə, 
qoy bütün zülmətin partlasın bağrı, 
səslər Heennadan ucalsın Göyə. 
Onun Mələkləri saçsa ildırım, 
Üfunətlə qara od püskürərik. 

Od (ә doldurub taxt-tacını, 

Əsl Cəhənnəmi biz göstərərik, 
Bəlkə, bu cürətli hücum planı 
Silkələmir sizi, qorxu gətirir? 
Bəlkə, düşünəndə bu hücum haqda 
Xəyallar qorxulu yuxu gətirir? 
Huşsuzluq gölündə içilən suyun 
əgər təsirindən oyanmısızsa, 
yadınıza düşər biz kim olmuşuq, 
əgər huşunuza bir işıq sızsa. 

Biz ki təbiətən üstünük axı, 

Efirdən yoğrulmuş tüstüyük axı. 
Bunca gərək deyil yanıb-yaxılmaq, 
Mələk varlığına yaddır yıxılmaq, 
Yenə ucalara dikələcəyik. 

Haçan ki qırılmış qoşunumuzu 
Qovdu uçuruma o qəddar Düşmən, 
Zülmlə Xaosun dərələrindən 
Enincə nə çəkdi qanadlarımız, 
Unutmaşınıza inanmıram mən. 
Eybi yox, geriyə rahatca dönən 

Bu səfər, yəqin ki, biz olacağıq. 
Yoxsa qorxursunuz? Əgər bu dəfə 
Qüdrətli Yağının acığı tutsa, 

Bizi qırmaq üçün əvvəlkilərdən 
yüz dəfə əzablı işə əl atsa, 

deyin Heennanın alovlarında 
qorxmağın mənası varmıdır onda? 
Rəhmsiz Cəlladın sönməz odunun 

Qullan əbədi yaxdığı yerdə, 
Dibsiz uçurumun girdablannda 
Bizi gözgörəsi boğduğu yerdə, 
Xoş günü itirib, əzaba dözüb 
Qalmaqdan kədərli nə ola bilər? 
Bəs onun zülmündən məhv olsaq necə, 
Təmiz yoxa çıxsaq, daha nə qorxu, 
nədən qorxuruq bəs onda beləcə? 
Niyə qısılınq qəfil Tiranın 
qəzəblərə düçar olacağından? 
Zalım əlləriylə onun eləcə 

Efirdən yoxluğa dönsə bizim can, 
Yəni ki biz xoşbəxt ola bilmərik? 
Əgər qul taleyi düşübsə düyün, 
Onda nə xeyri var ölümsüzlüyün? 
Amma ki zatımız ilahidirsə, 

Mələk varlığını durdurmaq olmaz. 
Əgər belədirsə, hər necə olsa 

bizə qorxu üçün yoxdur bir əsas. 
Sınaqlar göstərib, Uca Göyləri 
Gücümüz bəs edir silkələməyə. 
Göylər hakiminin səltənətini 

Tale təkcə ona veribdir deyə 
Bizim əllərimiz yetişməsə də, 
Möhkəm həyəcana salmışıq amma. 
Ağla batmasa da qələbə çalmaq, 
Amma imkanımız var intiqama! 
Sözünü qurtarıb çatdı qaşını, 

Bu cür od töküb də baxışlanndan 
Tannlar başlayar öz savaşını. 

Bu vaxt üzbəüzdən qalxdı Velial, 
İnsan görünüşlü, həlim və xoşhal. 
Göydən qovulanlar arasındasa 
Zatən o, hamıdan gözəl də olsa, 
Yaranmış olsa da şan-şərəf üçün, 
Sözü şirinsə də, yalandı bütün. 

Hər yerdə bu ütük şöhrət sərsəmi 
Söylərdi yalanı həqiqət kimi. 
Təhrif eləyərdi məsləhətləri, 

Alçaq fikirliydi hər şeydən əvvəl, 
Pislikdə mahirdi, düzlükdə tənbəl. 
Yenə də hamını məftun eylədi, 
Bəlağətlə dolu sözlər söylədi: 

— Ey Ruhlar! Siz məni düz düşün başa, 
Mən də hə deyərdim açıq savaşa. 
Heç də az deyildir mənim nifrətim, 
Amma ki savaşa belə çağırış 
Mənim düşüncəmi dəyişdi qəti. 
Uğursuz şübhəyə döndü ümidim. 
Necə olur axı o şirlər şiri, 

Agır döyüşlərin baş cəngavəri, 
İnanmır özünə və qılıncına, 

Yox olmaqda görür qəhrəmanlığı? 
Bilmirəm bu fikrin mənası nədir: 
Özünü yox edib sərt qisas almaq — 
O nə qisasdı ki, ondan söz gedir? 
Silahlı dəstələr qoruyurlarsa, 
Göylər qalasını necə alasan? 

Bu heç də gəlməsin sizlərə asan. 
Bizim Uçurumun yan-yörəsində 
tez-tez ordugahlar qururlar onlar. 
O qara qanadlı kəşfiyyatçılar 
Qorxmur ki, rast gələ bizlərə qəfil, 
Süzürlər Gecələr səltənətini, 

Heç bir şey onların vecinə deyil. 
Əgər güc yoluyla getmək istəsək, 
Bütün Cəhənnəmi çəkib aparıb 
Göyün işığını örtmək istəsək, 
Onda Böyük Düşmən taxt-tacını 
Daha da möhkəmcə qoruyacaqdır — 
Saf efir hər şeyə vermir önəmi. 
Asanca yandınr O, Cəhənnəmi, 

Bizim təntənəmiz az olacaqdırl 

Bir də məğlub olsaq, heç şübhəsiz ki, 
Dərin uğursuzluq saracaq bizi. 

Nələr gözləyəcək biz ümidsizi... 
Qaliblər qalibi o hökmdarı 

Məcbur edəcəyik hirsini töksün, 

Bizi məğlub edib zülmətə büksün. 
Xilas bundadırmı? Əfsuslar ki, yoxl 
Kim razı olardı zülmün içində, 

Ağır bəlalara susub dözəndə, 

Ağlı, düşüncəni döndərib qəti, 
Yoxluğuyla ölçə əbədiyyəti? 

Hərəkət etmədən, duymadan getmək, 
Hələ yaranmamış Gecədə itmək 

Və sonsuz bətnində yox olmaq onun... 
Hər şeyin beləcə yetirsə sonu, 

Kimin haqqı var ki təsdiq eləsin, 
İstənilən qədər umurmu Düşmən, 

Bizi birdəfəlik məhv etsin həmən? 
Şübhə var, Ruhları qırıb-çatmağa 
Onun gücü olsun, amma etməsin! 
Yoxsa, doğrudanmı, alovlar saçan, 

Bir göz qırpımında hər yarıdan uçan 
O qəzəb oxlan düşüb qüvvədən, 
Bizim xeyrimizə dönüb qəfildən 
Əbədi zülm üçün ayrılmışları — 

Yəni qurbanları — məhv edə birdən? 
“Müddətsiz edama гпәһКигпиаза biz, 
Nəyi gözləyirik? Bu etdiyimiz 

Heç də zülmümüzü artırmayacaq: 
Bundan da betəri, yox, olmayacaq” — 
Çağınrlar savaş tərəfdarları. 

Amma biz rahatıq. Bir verin fikir, 
Məşvərət edirik — kim ziyan çəkir? 
Budurmu pis durum? Anlamıram mən... 
Bizi izləyəndə qəzəbli düşmən, 

Amansızcasına Göy gurlayanda, 
Bizi ildırımlar yalayan anda, 
Töküləndə dibsiz uçurumlara, 
Dibsiz Cəhənnəmdən imdad güdəndə, 
Kükürd göllərində ah-uf edəndə, 
Sığıncaq gəzəndə yaxşıydı məgər? 
Qorxunc kürələri yandıran külək, 
Əgər bundan güclü əsəsi olsa, 
Bizclən ötrü qalxan qorxunc alovu 
Hər yana pərdətək asası olsa, 

Yenə ucaların gizli qəzəbi 
Parçalasın deyə bizi daha çox, 
Silahlandıranda qanlı əlləri, 
Qəzəbli Tanrının uçurumları 
Açanda ağzını bizlərə sarı, 

O arı Heennanın günbəzlərindən 
Bir alov leysanı başlasa birdən, 
Onda necə olsun, bəs onda necə? 
CGötür-qoy edincə savaş barədə 
O, bizi tufanla qovura bilər. 

Ya da qayalarda çəkər çarmıxa, 
Qaynar dənizlərə sovura bilər. 
Buxovlu-qandallı qalarıq orda. 
Ümidsiz, əlacsız o girdablarda, 
Qat-qat indikindən pis olacaqdırl 
Bax ona görə mən önəm vermirəm 
Nə açıq, nə də ki gizli savaşa. 

Onu yıxmaq olmaz kələklə, güclə, 
O, hər şeyi görür, bilir birbaşa. 

İndi ucalardan O baxır bizə, 

Gülür də bu miskin söhbətimizə. 
Düşməni əzməyi bacardığı tək 
Bacarır görməyi hiyləgərləri: 

Fikri aydın olsun, ya da qarışıq. 

Ey Göy Övladları, yoxsa, doğrudan, 
əbədi alçalıb tapdalanmışıq? 

Yoxsa, doğrudan da, bu Cəhənnəmin 
əbədi zəncirli məhkumlanyıq? 
Əfsus ki, belədir. Məncə, ağılnan 
Biz bu əzablan daşımalıyıq. 

Yoxsa lap pis hala düçar olmalı, 
Bundan betər gündə yaşamalıyıq. 
Qaçılmazdır bizim bu acı tale, 

Bir də Qismətimiz bax belə imiş: 
Yəqin, bunu Qalib belə diləmiş. 
əzaba, əmələ eyni hədd qoyub, 
Qanunla hər şeyə O sərhəd qoyub. 
Yaxşı olardı ki, belə Düşmənlə 

Bu qədər şübhəli mübarizənin 
Sonucu indidən düşünüləydi. 
Gülməlidir mənə o dəliqanlı, 

İndi o ötkəmdir. Keşkə biləydi, 
Qılınc da heç nədir bu son döyüşdə, 
Bir də görəcək ki, keçib iş-işdən. 
İşgəncə, əsirlik, rüsvayçılıqlar, 
Qalibin verdiyi nə ki hökm var, 
Hamısı indidən qorxudur onu. 
Amma neyləməli, qismətimizdir, 
Eybini görməmək – bu daha pisdir. 
Olsun ki, nə vaxtsa Uca Rəqibin 
Zaman ötüşdükcə qəzəbi yatar. 

Biz onu sancmasaq, soyuyar bu kin, 
Bizə zülm etməyin daşını atar. 

Bu od səngiyəcək O üfürməsə, 

Biz ki efirdənik — safdır ruhumuz, 
Bu ağır üfunət dözəmməz bizə: 

Ya da, uzaqbaşı, öyrəşəcəyik — 

o, dərd olmayacaq ürəyimizə. 
Dəyişə bilərik biz də, nəhayət, 

Elə öyrəşərik, uyğunlaşarıq, 

Bu odlu isti də verməz əziyyət. 

Bu dəhşət yan keçər, keçər bu zülmət. 

Heç kim deyə bilməz bizə bu yerdə, 
Tale nə vəd edir gələn günlərdə. 
Düzdür, qədərimiz kədər doğurur, 
Amma son hədd deyil bu dərd, bu agrı. 
Əgər bəlalara can atmasaq biz, 

Bir də acı olmaz bu taleyimizl 


Guya, ağıllı bir təklif elədi, 

Velial hamıya qorxaqlıq dolu 
durğunluq dilədi. Bu çox pis haldı. 
Onun arxasıyca Mammon söz aldı: 
— Əgər savaş açmaq istəyiriksə, 
Qoyun bir soruşum: ümid nəyədir? 
Yoxsa haqqı geri qaytarmağadır, 
Ya Göylər şahını devirməyədir? 
Uğur mümkün ola bilər o vədə 

Bu qədim Taleyi, öz mehvərindən 
laxladan Təsadüf idarə edə 

və Xaos da ola mühakiməçi. 
Çevriliş eşqinə düşmək əbəsdi, 
Haqqın da yolunu bu sevda kəsdi. 
Görəsən, bizimlə olmasa Zəfər, 
Göylərdə əlimiz bəs nəyə yetər? 
Tutaq ki, yumşaldı Göylər Padşahı, 
Keçdi bizim üçün hər cür günahı, 
Deyək ki, itaət elədik ona, 

Diz çöküb and içdik ucalığına; 
Onda rəzilliyi həzm etməliyik, 
Onun Qanununu, Taxt-tacını, 
İlahiliyini vəsf etməliyik. 
Riyakarcasına məddahlıq edib 
Tabe olmalıyıq zorakılığa. 

Onun amiranə taxt-tacına 

Qibtə etməliyik göz baxa-baxa. 
Biz — orda diz çöküb tir-tir əsənlər, 
Baxıb görməliyik qönçə süsənlər 

Onun mehrabının qabağındaca 
Necə ətir yayır gül aça-aça. 
Göylərdə şərəf və xoşbəxtliyimiz 
Bundan ibarətdir. Sonsuzacan biz 
Nifrətli Hakimə qul olmalıyıq. 
Bundan betər qismət olarmı, görənl 
Gücün çatmayanı diləmək niyə? 
Təklif olanasa yaxın durmuruq. 
Niyə can atınq bu köləliyə, 
Düşünüb, daşınıb, başa vurmuruq. 
Səadət gəzirik Göylərdə hətta, 
Gəlin özümüzçün azad yaşayaq, 
Cəhənnəm də olsa, yansaq da odda. 
Kimdənsə asılı olmaçı nə gərək, 
Bitmiş yaltaqlığın boyunduruğu — 
Azadlıq yüküdür – üstünlük verək. 
Yoxdan var edərik burda, qalxarıq, 
Pisliyi xeyirə çevirərik biz. 

Səbirlə, zəhmətlə Cəhənnəmdə də 
Dincliklə əzabı devirərik biz. 

Cəlin düşünəyin biz bir anlığa, 
Başqa bir yol varmı firavanlığa? 
Qorxudurmu sizi bu zülmət dünya? 
Amma unutmayın, Uca Hökmdar 
Qalın və qapqara buludlar ilə 
Tez-tez bürüyəndə Səltənətini, 
Taxanda çələngtək Göylər tacına 
Zülmətin hüdudsuz əzəmətini 
Quduz ildınmlar nərildəyərək 
Cöyləri yandınr lap Heennatək. 
O, necə zülməti əxz eləyibsə, 

Biz də mənimsəyək Göy işığını. 

Bu möhnət sərvətə çevrilər onda, 
Qızıl da, daş-qaş da, ləl-cavahir də 
Cizlənib zülm adlı sirri-sehrdə. 
Üzə çıxardarıq bu möcüzəni, 

Bizim də vaxtımız çatacaq yəni. 
Onda əzablar da şirin olacaq, 
Onda ağrılarla doğmalaşaraq, 
Biri-birimizə biz qarışaraq 

Onları heç zaman duymayacağıq. 
Budur sülhün kökü, sülhün əsası, 
Cötür-qoy edəyin, gəlin, qısası. 
Görək ki biz kimik, nədir bu məqam, 
Qalsın bir qıraqda savaş, intiqam. 
Mənim məsləhətim budur. Bu qədər. 
Mammon susan kimi uğultu qopdu, 
Sanki, mağaradan əsən bir tufan 
Dənizə sübhədək tutaraq divan. 
Dan üzü səngidi. Dənizçilərə, 

Elə bil, bir azca dinclik gətirdi. 
Qayalı körfəzə atılan lövbər 

Qalxdı — öz işini sona yetirdi. 
Beləcə, Mammeonu alqışladılar. 
Onun sülh təkiifi qəbul olundu. 
İndi Heennanı saran ruhları 

Yaman qorxudurdu ikinci yürüş, 
Mikayıl qılıncı, Göylər şimşəyi 
Önündə gətirən gərəkdi duruş. 
Ruhlann tək bircə arzusu vardı: 
İmperiya qurmaq bu Cəhənnəmdə, 
Ağılla, zəhmətlə idarə edib, 
Göylərlə rəqabət eləmək həm də. 
İblisdən sonrakı baş sima olan 
Velzevul anladı bu fikirləri. 
Hökmlü, qayğılı durdu ayağa, 
Sanki, Cəhənnəmin ağır tirləri 
Hamısı birləşib bir sütun oldu, 
Beləcə dikəldi, dayandı, durdu. 
Üzünün mənalı cizgiləriylə 

O, müdrik, ağıllı, əsil xan idi. 

O məğlub olsa da — qəhrəman idi. 

O çox nəhəng idi. Kürəklərinə 
çatsan — yerləşərdi Atlant şahlığı. 
O baxdı gözucu və hamı susdu. 
Sanki, hər tərəfi bir an içində 

Bir yay gecəsinin sükutu basdı: 


— Efir övladlarıl Şahlarl İgidləri 
Bəlkə, biz əl çəkib öz rütbəmizdən 
Cəhənnəm Bəyləri adlanaq indi? 
Görünür, belədir. Üz-gözünüzdən 
Kim deyir, sizləri duymaq çətindi. 
Hamınız deyir ki, Cəhənnəmdə 
Quraq özümüzə güclü bir ölkə. 
Əlbəttə, arzudur. Düşünək, bəlkə? 
Bu dibigörünməz həbsxananı 
Bizimçün yaradıb Göylər Sultanı. 
Elə düşünməyin təzədən Ona 
Sui-qəsd eləsək, əlləri çatmaz. 
Əksinə! Götür-qoy eləyin bir az, 
O, bizi göndərib bu sürgünə ki, 
Əbədi inləyək boyunduruqda. 

Biz nə bilirik o Hökmdar haqda? 
Bütün yuxarılar və aşağılar — 
hamısı tabedir ona — hər nə var. 
Sanmayın sarsılıb hakimiyyəti 
Bizim qiyamımız baş tutan kimi, 
əksinə — böyütdü O, Cəhənnəmi. 
Hər şeyin sahibi yalnız tək Odur, 
Bilin: O, birinci və sonuncudur. 
Əlinə götürüb qızıl əsanı 

Göydə otarardı bizləri bir-bir. 
Burdasa otanr dəmir əsayla, 

Yenə otaracaq. Dəyişən nədir? 

Ya savaş, ya da sülh - nə istəyirik? 
Bir kərə qurşandıq ağır savaşa, 
Gör nələr itirdik, nə gəldi başal 

Heç kim barış üçün əl uzatmadı, 
Onu bir təklif də edən olmadı. 
Buxovda, zindanda cəzalananda 
Qul hansı barışı diləsin ondan? 

Nə təklif etməyə gücümüz çatar? 
Düşmənlik, ədavət, intiqam... nə var, 
Hamısı yönəlsin Zəfərçalanın — 
baxıb zülmümüzə hey həzz alanın 
zəfər sevincinə zəhər qatmağa, 
aramla məqsədə gəlib çatmağa. 
Təzə və uğursuz bir davadansa, 
Qəfil zərbələrdən, mühasirədən, 
Heç nədən qorxmayan qarşı tərəfin 
Önündə əzilib tablamaqdansa, 

Qoy yollar axtaraq mübarizəyə. 
Olmazmı bir qədər asan yol seçək? 
Məsələn, bir yer var — özgə bir dünya 
(köhnə şayiədir Göylərdə, guya), 
Xoşbəxt bir canlının evidir ora, 
İnsan söyləyirlər o sirli fərdə, 
Yaradılmalıydı lap bu günlərdə. 
Çox güclü, çox yetkin olmasalar da, 
Bir suyu bizlərə çəkir onların. 

Bütün canlıların ən üstünüdür, 

Çox sevimlisidir o, Hökmdarın. 
Özü bilgi yayıb Tanrı bu haqda, 
Tanrılar içində bir aralıqda. 

Heyrətə gətirib andı Göyləri. 

Gəl ora yönəldək düşüncələri, 
Görək nə məxluqdur o yaradılmış, 
Görək zatı nədir, istedadı nə. 

Gücü, zəifliyi nədədir, görən, 

Necə doğru olar aldatmaq onu, 
Yalan söyləməklə, yoxsa məcburən? 
Bağlıdır Göylərə gedən yolumuz, 
Orda öz gücünə, əzəmətinə 

İnamlı Hökmdar hökm edir yenə. 
Bəlkə, təzə dünya həmin şahlığın 
yerləşir ən ucqar bir nöqtəsində. 
Oranı qorumaq qalıbdı, bəlkə, 
İnsan deyilənin öz öhdəsində. 
Bəlkə, orda nəsə eləyə bildik, 
Haqq-hesab çəkməyi bacardıq, bəlkə, 
Cəhənnəm oduna bələyə bildik, 
O təzə dünyadan öc aldıq, bəlkə. 
Necə ki bir zaman bizi göylərdən 
Qovub tökmüşdülər eşiyə həmən, 
Qovub bütünlüklə o gücsüzləri, 
Bəlkə, əlimizə aldıq o yeri. 

Əgər qovmaq nəsib olmasa bizə, 
çəkərik onlan tərəfimizə. 

Onda Tannlan dönər düşmənə — 
Öz əlləri ilə yaratdığını 

Öz əlləri ilə məhv edər yenə. 

Adi intiqamı üstələrik biz, 

O narahat olar, biz sevinərik — 

Bu cür ruhumuzu məst elərik biz. 
Biz çəkən əzabda boğulmaq üçün 
Yixilirkən insan Cəhənnəmlərə, 
Qısa xoşbəxtlikdən çəkib əlini 
Göz yaşı tökəndə o zülmət yerə — 
O narahat olar, biz sevinərik. 
Düşünün: cəsarət etmək yaxşıdır, 
Yoxsa Cəhənnərmdə bir dövlət qurub 
Agır girdablarda itmək yaxşıdır? 
Verməkilə şeytani tövsiyəsini 
Beləcə, Velzevul təsdiq elədi 
İblisin dediyi giriş sözünü. 
Hüceyrədə boğmaq İnsan nəslini, 
Bununla alçaltmaq Tann mislini, 
Qanşdırmaq Yeri Cəhənnəm ilə — 
Bəlagətirəndən başqa, görəsən, 

Bu, kimin ağlına gələrdi belə? 
Amma ki bu alçaq xəyanət yenə, 
Xidmət etdi Onun şan-şöhrətinə. 


Bu yeni təklifin xəyallarıyla 
Heenna məclisi qanadlanırdı. 
Gözlərdə səadət cilvələnirdi, 
Sevinc işıqları alovlanırdı. 

Hamı bu plana uğur dilədi, 
Velzevul sözünə davam elədi: 

— Bu gün yığılaraq, ey uca məclis, 
Doğru mühakimə elədiniz siz. 
Sizin böyüklüyün son nəticəsi 
Belə bir qərarla şad etdi bizi. 
Yəqin, acığına acı taleyin 

Biz bu Cəhənnəmdən yox olacağıq. 
Çatıb şəfəqlərin hüdudlarına 

Və müttəfiqlərin silahlarıyla 

Biz özgə Göylərə soxulacağıq. 
Orda tapacağıq xoş sığınacaq, 
Hər gün üstümüzə nur dağılacaq. 
Zülmət əriyəcək şərq işığından, 
Əsincə o yerin məlhəm yelləri 
Sağalacaq bütün yanıq yerləri. 
Ora kəşfiyyata kimi göndərək? 
Kim bu işi bilər, hanı o zirək? 

O, hansı cəsurdur sərgərdan olub 
Dibsiz sonsuzluğu ölçüb də gedər? 
Bu ucu-bucağı yox qaranlığın 
Tezliklə yol tapıb sonuna yetər? 
Kimin qanadları hey yorulmadan 
Çarpar kainatın boşluqlarında. 
Döyünər, döyünər, uçar durmadan, 
O xoşbəxt diyara yetişər sonda. 
Hansı güc gərəkdir, hansı bacarıq, 
Göylər keşikçisi Məlakələrin 

Sayıq dəstəsindən adlamaq üçün. 
Ayıq olmalısan burda sən bütün. 
Bax biz də eləcə — elçi seçəndə 
Yüz ölçüb, bir biçək ehtiyat ilə. 
Sonuncu ümidi, taleyimizi, 

Verək etibarlı və möhkəm ələ. 
Danışdı, oturdu, baxdı dörd yana, 
Bilmək istədi ki, kim necə baxır 
İrəli sürdüyü bu sərt plana. 

Hamı susub durub, götür-qoy edir, 
Hər kəs içindəki qara-qorxunu 
Baxıb başqasının üzündə güdür. 
Susub da dinmədi bir nəfər ola, 
Bircə qəhrəman da tapılmadı ki, 
tənha vanb gedə bu qorxunc yola. 
Dikəldi yerindən İblis burdaca, 
Hamıdan şöhrətli, hamıdan uca. 


Səsləndi hökmdar əzəmətiylə: 

— Empirey taxt-tacıl Göy oğullarıl 
Doğrudur, səsimiz kəsilib bizim, 
Bizi qorxu deyil, qurtuluş əzir. 
Burdan — Cəhənnəmdən işıqlızacan 
Yollar çox uzundur, yollar çox ağır. 
Dağılmaz qübbəsi alovlar saçan 

Bu doqquzqat zindan bizləri sıxır. 
Burdan dik yuxarı açılan qapı 
Möhkəmcə örtülüb, odda közərir. 
Hətta keçən olsa nəsə yol tapıb, 
Gör onu bu yolda nələr gözləyir, 
Bilinməz bir gecə, açılmış boşluq... 
Girdabdan adlayan sonsuzluqda o, 
Dibsiz dərələrə yıxıla bilər. 
Xəbərsiz-ətərsiz yox ola bilər. 
Hansısa dünyaya yetsə salamat, 
Ona nə vəd edər ordakı həyat? 

Bəlalar bilinmir irəlicədən, 

Qaça da bilməz heç ondan hər yetən. 
Mən layiq olmazdım hökmdarlığa, 
Əgər maneələr və təhlükələr 
Ümumi iş üçün etdiyim cəhdin 
Qarşısını alar, Öhdəmdən gələr. 

Bu ali mənsəbə, bu səltənətə, 
Qulluğuma görə yetməzdim nə də; 
Qəbul eləyirkən monarx tacını 
Üstümə çəkirəm çətinlikləri, 
Şöhrəti, həm də ki ağrı-acını, 

O da, o biri də məxsusdur şaha. 
Bunu eyni bilər hər bir hökmdar. 
Ucalığı qədər şərəf gətirir 

Agır tapşırıqlar, ağır sınaqlar. 

Ey azman Qüvvələr, Göy şimşəkləri, 
Yıxılmışsızsa da, göstərin qayğı, 
Buralar hələlik öz evinizdir, 

Cərək fəlakətlər azalsın axı. 

Sehrlə, filanla, nəyləsə barı, 
Azaldın bir qədər iztirabları — 
Dözümlü eləyin siz Cəhənnəmi. 
Yuxusuz Düşməndən siz ayıq olun, 
Biçimsiz zülmətin sahillərindən 

O yana başlayır bu gündən yolum. 
Gedirəm hamını azad etməyə. 
Təkcə cəhd edəcəm mən buna ancaq. 
Bu qorxunc iş üçün riskə gedirkən 
Heç kim olmamalı mənimlə birgəl 
Bitirdi nitqini, dikəldi Monarx, 
Qadağa qoydu o, etirazlara. 
Müdrik mühakimə etdi bu yerdə, 
Bildi ki, indicə neçə sərkərdə 

Onun səfərinclən ilham alaraq 

O yerə yollanmaq istəyəcəkdir 
(həm də etiraza əmin olaraq). 


" GB 

Həmin o yerə ki, bir qədər əvvəl 
Hamını qorxuya salmış əlbəəl, 
Getmək istəyənlər indi artacaq, 
onun göstərdiyi hünərli cəhdə 
kimsə açıq-aydın ortaq olacaq. 
Amma ki hökmdar Rəhbərin səsi 
əməlindən betər dəhşətə salır. 
Hamını ayağa qaldınr bu səs, 
Göylərin üzünü şimşəktək alır. 
İblisə baş əyib bir Tanrı kimi 
Onu tay tuturlar Göylər Şahına. 
Hazır olduğuyçün qurban getməyə 
Ehtiram edirlər birbəbir ona. 
Nəsibsiz zülmətin cəsur Ruhları 
Lovgalıqla dolu bir təşəbbüsün 
Təsiri altında qanadlanaraq 
Qoydular bir yerə sonuncu sözü. 
Bütün şübhələri kənara qoyub 
Yeganə hakimi alqışladılar. 

Bu cür Şimal yeli oyanır ancaq, 
Yığır buludlan nə ki göydə var. 
Daglann yalında sürünüb gedir, 
Qara torpaqlara səpələyir qar. 
Vida şəfəqiylə solğun günəşin 
buludlar içindən güləndə üzü, 
qəfil diriləndə çöllər, çəmənlər, 
Səs-səsə verəndə quşlar dəstəsi, 
Dünyanı doldurur həyatın səsi. 
Heyhat! Sən, ey insan rüsvayçılığı! 
Görün bu lənətli iblislər içrə 
Necə hökm sürür fikir birliyi. 
Ağlıyla heyvanı ram edən insan 
Amma görə bilmir bu məkrliyi. 
Özünə necə də nifaq yaradır. 
Amma şəfqətinə Uca Göylərin 
Ümid eləməyə onun haqqı var. 

Tanrı öyüdünü o bilir qəti, 
Qorumaq gərəkdir sülhü əbədi. 
Di gəl ömrü keçir düşmənçilikdə, 
qırıb məhv edirlər bir-birlərini. 
Amansız savaşlar üzdükcə üzür, 
əsl düşməninin bilmir yerini 
(birlik gətirməli idi bu duyğu). 
Sanki, insanlara quyu qazanlar 
Heennadan başqa bir yerdə də var... 
Bitdi yığıncağı damğalıların, 

İblis seçmələri dağılışdılar. 
Onların içində özündən razı 
Keçirdi Baş İblis şah kimi, azı. 
Sanki, Yaradana qarşı durmağa 
Onun təkbaşına gücü çatardı. 
Sanki, Cəhənnəmin tək sahibiydi, 
Onun da Tanrısal qoşunu vardı, 
Silahlı, bayraqlı ağır dəstələr 

O keçən yol boyu düzülmüşdülər. 
Əmr verildi ki, surlar çalınsın, 

Qoy sonuncu qərar elan olunsun. 
Dörd azman Heruvim metal borudan 
Yaydı dörd tərəfə elanı bu an. 
Carçılar sözləri təkrar etdilər, 
Bütün sonsuzluğun uçurumları 
Sanki, bu qərarı dil-dil ötdülər. 
Qoşun alqışladı həmin qərarı. 
Sonra sona yetdi coşqun təmtəraq, 
Yalançı ümiddən ilham alaraq 
Hərə bir tərəfə getdi arxayın. 
Cəhənnəm ordusu dağılışınca 
Mürgülü tüstülər arasındaca 
Çökdü çiyinlərə ağır yük kimi 
Vaxtı öldürməyin dərdli seçimi, 
Baş İblis səfərdən qayıdanadək 
Nələrə aludə oldular görək, 

Biri dağa qonmuş, birisi çölə, 
Uçub yarışırlar bir-biri ilə. 
Qaçışda sınayır bəzi özünü, 
Sanki, xatırladır həmin yarışlar 
Olimp yarışını — Pifiy dövrünü. 
Cəng arabaları çapır bir yarıda, 
Bir yanda od yallı atlar bəzənir. 
Bir yanda cərgəyə ordu düzlənir. 
Görünür buludlu göy qübbəsində 
Üz-üzə dayanmış döyüş alayı. 
Məğrur şəhərlərə elan edirlər 
Dava barədəki mühüm olayı. 
Dava başlayınca birinci gedir 
hava atlıları — əllərdə mizraq. 
Sonra əlbəyaxa döyüşə girir, 
xüsusi dəstələr nərtək qızaraq. 
Yanar tiyələrin parıltısından 
Odlara bələnir göydə hər nə var. 
Tifontək coşub da bir özgə ruhlar 
Dağları, daşları parçalayırlar. 
Onlar qayaları toza döndərir, 
Tutub tufanlan yəhərləyirlər. 
Hətta Cəhənnəm də dözə bilməyir 
Bu vəhşi yürüşə, görən, nə dözər. 
Budur, məğlub Alkid Exaliyanı 
tərk edir. O örtür yaralarını 
zəhərli sarıqla — amma ki dözür. 
O, qəzəb içində, Fessal şamını 
kökündən çıxarır, dibindən üzür, 
Etinin, Lixasın zirvələrindən 
Ebvey sulanna – dənizə atır. 
Həlim xasiyyətli bir başqaları 
Etibarlı yerdə sığınacaq tutur. 
Arfalar çalınır, keçənlər haqda 
Mələk avazıyla ötürlər orda, 
Oxuyurlar. Axı bu acı gərdiş 

Azad ruhlarını qula çevirmiş. 
Nəğmə qərəzli də olsa bir qədər, 
Dinləsən, az qala, içini didər 
(başqa cürə ola bilməz də axı 
Ölümsüz olanın xor oxumağı). 
Dəyib-toxunmurdu qulaq asana, 
Cəhənnəm də güzəşt edirdi ona. 
Çəkilib qırağa bir başqaları, 
Söhbət edirdilər təpələr üstə 

(ağıl — nitq istəyər, ürək — musiqi). 
Dalmış düşüncəyə həmin o dəstə: 
Onlar düşünürdü tale barədə, 
Çəkirdi xəyalı azad iradə. 
Yazılmış qismətdən, şərtsiz qədərdən 
Hamı söz açırdı indi bu yerdə. 
Hər şeyi götür-qoy eləyirdilər: 
Sevinc və iztirab, xeyir ilə şər, 
əlbəttə, sönüklük, həm də ehtiras, 
xəcalət və şərəf, boş-boş fikirlər, 
qüssəni, qorxunu cadulayaraq 
havayı ümidlər oyatdı nahaq. 

Sirli bəlağətlə az bir zamanda 
Canlara işlədi dərindən dərin. 

Axı necə oldu o, ürəkləri 

üçqat zirehinə bürüdü səbrin. 
Başqa dəstələrsə qovuşub azad, 
Cəsarət eləyib bu nəhs dünyada 
Sığınacaq gəzirdi bir azca rahat. 
Ölüm şırnaqları göllər yaradan 
Aiddən axan dörd çay boyunca 
Yer axtarırdılar hey uça-uça: 

Qanlı düşmənçilik çayı Stiks, 

Dərd çayı Ахегоп - qara və dərin, 
Agladığı üçün Kotsit adlanan 
susmayan suları başqa bir nəhrin. 
Nəhayət, qəzəbli Fleqetonun 

Alovlar qaynayan qorxunc axarı 
Çəkirdi onlan özünə sarı. 
Onlardan uzaqda rast gəlinirdi 
Nəm labirintini çöllərə yayan, 
Huşsuzluq gətirən Leta adlı çaya. 
Kim ki bircə kərə içsə suyunu, 
Dönüb unudurdu kim olduğunu. 
Unudurdu dərdi, acı kədəri, 
Sevincin yaddaşda qalmırdı yerl. 
Vardı o tərəfdə böyük məmləkət, 
Lül Buzlar ölkəsi — vəhşi və zülmət. 
Kədərin əbədi qamçıladığı, 
Burulğanlanndan dolu yağdığı, 
Dolusu əriməz daş topasıtək, 
Qədim bir binanın xarabasıtək. 
Orda qann, buzun dibi görünməz, 
Damiat və Kasiem dağı yanında, 
Ordular qərq etmiş öz qucağında, 
Serbon bataqlığı kimi görünməz. 
Orda iliyəcən işləyir hava, 
Şaxtalar, elə bil, dönür alova. 
Tufan ilahəsi Furi burada 

Salır caynağından günahkarları. 
Məhkumlar zülmə düçar olurlar 
Düşüncə içinə çovğunun, qarın: 
Efir istisini soyutmaq üçün 

Atrlar onları alovdan buza. 
Düşüb uzun müddət qalırlar elə, 
Agnlar içində çəkirlər əzab. 
Təzədən geriyə qaytarılırlar, 
Atılırlar yenə odun içinə. 

İkiqat çoxalır məşəqqətləri, 

Leta çayı üstündən keçirlər yenə. 
Cəhənnəm əzabın unutmaq üçün 
Bir damla nəmişlik diləyir onlar, 
əyilmək istərkən sulara yəni 

tale kəsir yolu — Qorqondan olan 
dəhşətli Meduza güdür bərəni. 
Sular axır onun dodaqlarından, 

Bir zaman Tantaldan axdığı kimi. 
Cəsur dəstələrin rəngi ağarıb, 
Ağarıb аапапп ağlığı kimi. 

Donuq şüşə kimi soyuq bəbəklər 
İndi hər tərəfə baxır ümidsiz. 
Deyəsən, ilk dəfə başa düşürlər: 
Tale ümidsizdir, uğur ümidsiz; 
Heç yanda sığınacaq tapmamış onlar. 
Çöllərdən keçmişlər — qaranlıq, soyuq, 
neçə dərdli ölkə adlamış onlar, 
odlu, buzlu dağlar, mağara, oyuq, 
göllər, bataqlıqlar, darca dərələr, 
hər yerdə ölümün kölgəsi gülər. 
Tanrının yaradıb lənətlədiyi 

Ölüm hakim olan bütöv bir aləm 
Ancaq şər işlərə yaraya bilər, 
Canlısı ölüdür, ölüsü canlı, 

Burda əcinnələr dünyaya gələr. 
Korlanmış təbiət iyrənclər doğar, 
İnsanın başına gəlsə belə iş, 

Bəlkə də, dəhşətdən özünü boğar. 
İyrənclik üstündə, sanki, bəhs edir, 
Ölüm əldahası, Qorqon ҹә Qidr. 
Tanrının, İnsanın düşməni olan 
Sürətli uçuşlu İblis bu zaman 

Üz tutdu Heenna qapılarına, 
Mətləbə yetişmək gərəkdi ona. 
Gah sağa, gah sola uçub gedirdi, 
Dərin dərələri, dar uçrumları, 
Sanki, qanadıyla ölçüb gedirdi. 
Hərdən də süzürdü odlu qübbədə. 
Deyirlər, uzaqda — dənizin üstə 
Necə ki buludda gəmilər üzür, 

Gün yarı olanda yağır mussonlar, 
Benqal sahilinə yan alır onlar, 
Temata və Tidor adalanndan 
ədviyyat gətirən cəsur tacirlər 
Həbəş dənizindən necə keçirlər, 
sükan saxlayaraq Kap sarı yenə, 
üzür Cənubi Xaç göstərən yönə, 
eləcə üzürdü göylərdə İblis. 
Qorxunc tağ-tavanın çatdı sonuna, 
Cəhənnəm sərhədi görsəndi ona. 
Doqquzqat qapıyla qorunurdu o: 
üç qatı dəmirdən, üç qatı misdən, 
üç qatı adamant adlı filizdən. 

Bir cüt əcinnəydi hər iki yanda, 
Sözsüz, onlara tay yoxdu cahanda: 
Biri qurşağadək gözəl bir qadın 
Qurşaqdan aşağı ilan kimiydi. 
Dişində var idi ölüm zəhəri, 

üstü pulcuq-pulcuq, sürüşkən olan 
İyrənc quyruğunun yoxdu təhəri. 
Cəhənnəm itləri sürüylə qaçır, 
Serber cinsli itlər — azman cəhəngil. 
Qulaqlar kar olur onlar hürəndə, 
Səsləri, küyləri ölüm ahəngli. 
Nədənsə qorxsalar, həmin arıdaca 
Qaçıb təpilirlər o əcinnənin 
Bətninin içinə. Və qamındaca 
Hürür, ulayırlar, zingildəyirlər. 

Bir vaxt Kalabriya sahilləriylə 
Trinakriy qayası aralarında 
Dalğalar qoynunda üzən Sisilli, 
Bunca sarmamışdı dəhşətlər onda. 
Gecə sehrbazı bir çağırışla 
Qoxusuna doğru uşaq qanının 
Uçub da keçəndə göyün üzüylə, 
Lapland cadugərlər xoru ötüncə, 

Yorğun Ay sönüncə cadu gücüylə 
Köpəklər o qədər qorxunc deyildi. 
İkinci əcinnə, demək olar ki, 

Biçimsiz kölgətək bir kabus idi. 

Ayırd edilmirdi başı, bədəni, 

Zülmət gecələrdən zülmət idi o, 

Furi ilanından on dəfə hirsli, 
Cəhənnəm kimi bir zillət idi o. 

Nizəsi uzağa uzadılmışdı, 

Ona baş əvəzi qulluq edən yer 
Monarx çələngiylə bəzədilmişdi. 
Yaxın gəldiyini görüncə qəfil 

Bir anda sıçrayıb İblisə sarı 

Yeridi qəzəbli addımlar ilə. 

Yerişi titrətdi qaranlıqları, 

Cəhənnəm titrədi belədən-belə. 
Amma gördüyünü anlamaq üçün 
Qorxmadan heyrətlə baxırdı İblis. 
Qorxmurdu heç zaman yaranmışlardan, 
Tək Tanrı önündə o çökmüşdü diz, 
Bir də ki Tanrının Oglu önündə. 

Hirsli əcinnəyə nifrətlə baxıb, 

Başladı nitqinə belə bir yöndə: 

— Lənət olmuş kabus, hardansan, kimsən? 
Eybəcərliyinlə mənim yolumu 

Nə cürət eləyib belə kəsirsən? 

Açıq olmalıdır önümdəki yol, 
Səndən soruşmadan keçib-gedəcəm, 
Qapının ağzından çəkil də, rədd oll 
Yoxsa sənin üçün baha oturar, 
Bilməmiş olmazsan, Göylər Ruhuynan 
üz-üzə gəlməyin sonunda nə var. 
əcinnə bağırdı: — Ey satqın Mələk! 
Sənsənmiş Göylərdə sülhü, inamı 
Tapdalayıb keçən o xain, demək. 

O, sənsən özünün lovgalığınla 

Göylər ordusunun üçdəbirini 
Qaldırdın Tannya qarşı qiyama. 
Odur, tanıtdılar sənə yerini. 

Sən də, elə sənin həmkarların da 
Orda, Cəhənnəmin alovlarında 
Dözülməz əzablar, həsrət içində 
əbədi məhkumsuz o Heennaya. 
Hansı cəsarətlə indi özünü 

Aid eləyirsən sən Mələklərə. 
Təhqir püskürürsən və mənə qarşı 
Təpkl göstərirsən çox nahaq yerə. 
Başa düş, bu yerin şahı özüməm: 
Bu yerin — deməli, həm də ki sənin. 
Qayıt öz yerinə, çək də cəzanı, 
Mənfur və yalançı, coşdurma məni! 
Əs ki sən önümdə, geri uçmanı 
əqrəb qamçısıyla tezləşdirməyim. 
Nizəmin tək bircə zərbəsi ilə 

Səni fəlakətlə üzləşdirməyiml 
Bunları dedikcə qorxunc kabusun 
Onqat da çoxaldı eybəcərliyi, 
Dəhşətlər saçıldı hədələrindən, 

İblis dayanmışdı qorxmadan həmən. 
Qəzəbdən yanırdı: elə bil, indi 
Arktika üstündə göy qübbəsini 
Alova bələyən bir komet idi. 
Və İlandaşıyan bürcündən Yerə 
Səpirdi, elə bil, bəla toxumu, 
Atrdı, elə bil, dava oxunu. 
Rəqiblər hazırdı bir-birlərini 
Bircə zərbə ilə məhv eləməyə. 
Durublar üz-üzə. Sanki, indicə 
İki nəhəng bulud gələrək göyə, 
Asılmış Xəzərin suları Üstə. 
Dərhal gələcəklər kəllə-kəlləyə, 
Dəli küləklərdən işarə gəlsə. 

Onların çatılmış qaşından indi 
Cəhənnəm qaralıb — budur əzəməti 
Onlarda həm qəzəb, həm güc eynidi. 
İkisi birləşsə bir yada qarşı, 

Güc vursa, inan ki, titrədər ərşi. 
Budur, baş verəcək dəhşətli bir şey, 
Misli görünməmiş döyüş olacaql 

Bu vaxt açarların sahibi olan 

Həmin yarıqadın və yarıilan 
Qəfildən soxulur araya ancaq: 

— Ata, nədən ötrü əl qaldırırsan 

Sən doğma oğluna? De, hansı kindi, 
Ey övlad, atanı nişan alırsan 
Mizraqla vurmağa? Düşün bir indi. 
Sənin sədaqətin kimədir axı? 
Sizintək köləyə ucadan baxıb 

Gülür o, öz qəddar qərarlarını 
Yerinə yetirən sizlərə, yəqin. 

Sizin ikiniz də məhv olacaqsız 
İçində bu qədər kin-küdurətinl 


Heenna taunu həmin o kabus 
Bunları dinləyib bir az soyudu. 

İblis cavab verdi özünəməxsus: 

— Sənin dediklərin boş hay-haraydı. 
Elə mənasızdı söylədiklərin, 

əlim də qalxmadı səni vurmağa. 
Bunu, lazım gəlsə, sübut edərəm, 
İndi marağım var səndən sormağa: 
Ey ikili varlıq, sən nəsən axı? 

Niyə gördüyündə ilk kəs sən mənə 
Cəhənnəm çölündə ata deyirsən? 
əcinnə kabusu oğul yerinə 

mənə sırımaqla nə istəyirsən? 

Səni tanımıram, mənfur eybəcər, 
Mən bu vaxta kimi sizlərdən betər 

Özgə bir varlığa rast gəlməmişəml 
Etiraz elədi qapıçı xanım: 

— Məgər çıxarmışsan yadından məni? 
İndi iyrənirsən sən məndən yəni? 
Sən ki axı məni gözəl sayırdın, 

O vaxt, o üsyançı Serafimlərin 
Arasında idin məni görəndə. 

İlk dəfə baxışın sataşan kimi 

Qəlbinə əzablı ağrı girəndə, 

Hər şeyi unutdun məftun olaraq. 
Çevrilib sən oldun nur yayan ata, 
İşıq saça-saça büründün oda. 

İkiyə ayrıldı sol yandan başın, 

Mən sənin başından gəldim həyata 
Göylərin ən gözəl İlahəsitək. 
Məndən üz çevirdin qorxudan o vaxt, 
Mələklər adımı Günah qoydular, 
Məni uğursuzluq rəmzi saydılar. 
Amma öyrəşdilər sonralar mənə, 
Çünki uyğun idim istəklərinə. 

Cəzb edə bilirdim handa sərtini, 
Ancaq hamıdan çox çəkirdim səni, 
Bölürdük gizlində sevgi həzzini. 

Və mən döl bağladım, duydum qoynumda 
Böyüyən varlığı anbaan onda. 

Bu vaxt Göy Üzündə başlandı dava, 
Döyüş meydanına döndü yurd-yuva. 
Çaldı üstümüzdə O qələbəni 

(başqa cür heç ola bilərdi yəni?), 
Bütün Empirey fəzalarındarı 

Sizləri qovdular qaranlıqlara. 

Məni də atdılar göydən eləcə, 
Gözətçi qoydular o vaxtdarı bura. 
Verib bu açarı, əmr elədilər 

“Qoru bu qapını”, — belə dedilər. 
Hələ bu qapıdan keçən olmayıb, 

Mən özüm könüllü buraxmayınca. 
Yalqızlıq çox uzun sürmədi ancaq, 
Bu zaman bətnimdə böyüyən dölün 
Sancısı başlandı əzabla dolu. 

Sənin o törəmən, o çirkin varlıq 
İçimdən qanlı yol çəkdi bayıra. 
Ağlımı başımdan aparan ağrı 

Az qaldı canımı məndən ayıra. 

Və o — mənim balam, qəddar düşmənim, 
Elə ağuşumdan düşüncə mənim 
Qaldırdı üstümə ölümlər saçan 

Tiyəsi od tökən o mizrağını. 

Və mən - biyabana üz tutub qaçan — 
Yaydım hər tərəfə sinə dağımı: 
Ölüml — deyə bir səs qopdu içimdən 
Cəhənnəm titrədi qorxunc səsimdən. 
Heç kimə, heç yana çatmadı əlim, 
Dərələr səsimə səs verdi: Ölüm! 
Qaçdıqca, o, mənim yortdu dalımca, 
Tutub qucağına məni alınca 

(gördüm qəzəbdən çox, şəhvətdən yanır) 
Zorla murad aldı qorxmuş anadan, 
Həmin cinayətkar yaxınlaşmadan 
Gördüyün bu itlər dogğulubdu, bax! 
Onlar dörd yanımda mırıldayaraq 
Hürürlər durmadan. Və hər saat mən 
Döl götürməliyəm bu iyrənclərdən. 
Beləcə, mənimçün əzab doğulur, 

Ac qalıb bətnimə bir də soxulur, 
Məni içəridən didib-tökürlər. 
Yeyirlər, doyurlar, çıxırlar çölə, 

Məni qorxuzurlar hey bilə-bilə. 
Canıma həyəcan salırlar hər an, 
Mənə nə dinclik var, nə də bir aram. 
Doğma anasını parçalayacaq, 
Yeməyə əlinə keçməsə bir şey — 

Oğlum – alçaq yağı, о kabus Ölüm, 
itləri üstümə qızışdınr hey. 

Əgər yemiş olsa, o da öləcək, 
Çünki mən zəhərli ola bilərəm, 
Mənə hücum edib üstümə gəlcək. 
Belə yazılıbdır bu Tale, belə, 

Ata, ehtiyatlı ol onun ilə. 

Onun nizəsindən özünü qoru, 

Efir zirehinə arxayın olma. 
Bacardıqca ondan sən zərbə alma. 
Tək Uca Göylərin Şahı deyilsə, 

O aman verməyib hələ bir kəsə. 


O susdu. Bu zaman hiyləgər Düşmən 
Ona qəzəbini yumşaltdı həmən. 
Nəvazişlə dedi: — Əziz qızım, sən 
(neyləyim, sən mənə ata deyirsən) 
Təqdim eləyirsən gözəl balamı, 

O gözəl günlərdən bizə qalanı. 
Həmin o günlər ki, keçdi bir anda , 
Dəhşətə gəlirəm xatırlayanda. 

Sən də dəyişmisən, mən də yamanca. 
Sizin yanınıza gəlişim bunca, 
Düşmən kimi deyil, dostsayağıdır. 
Mənim ki içimi bir dərd dağıdır: 
Ruhlar birliyini, həm də sizləri 
Qurtarmaq bu dibsiz qaranlıqlardan. 
Məni qovulmuşlar göndərib bura, 
Hazıram verməyə özümü qurban. 

Bir dünya gəzirəm, yeni bir dünya: 
Çoxdan söhbət gəzir haqqında onun. 
Deyirlər ki, artıq yaradılıbdır, 

Geniş, yumru, gözəl bir görkəmi var, 
Göylər qapısında bir həzz yeridir. 

Bu təzə dünyada yeni məxluqlar, 

Bir özgə canlılar sakinlik edir. 

Bəlkə də, olsun ki, Uca Göylərdə 
Bizim yerimizi onlar tutacaq. 
Onlardan çəkinir, deyən, O ancaq 
Uzaqlaşdırıbsa özündən əgər, 
Deməli, qorxur ki, üsyan eləyər 
Artan əhalisi o məxluqların. 
Deyirəm, qoy gedim kəşfiyyat edim, 
Bəlkə, gizli fikri var Hökmdarın? 
Tezcə də dönəcəm, qayıdacağam, 
Səni və Ölümü aparacağam. 
Korluq olmayacaq qida sarıdan, 
Nə qədər desəniz yemək var orda. 
ətirli havada qanad çalacaq, 
Göylərdə sərbəstcə süzəcəksiniz, 
Bütün qənimətlər sizin olacaq, 
Özünüz tezliklə görəcəksinizl 
Bunları söyləyib kiridi İblis. 
əcinnə uçundu sevindiyindən. 
Təbəssümqarışıq acıqlı bir hiss 
Bürüdü Ölümün üzünü həmən – 
Acıqlı məmnunluq hissi idi bu. 
“Bol yemək” sözünü eşitdiyindən 
Deyən, sevinmişdi bu qarınqulu. 
İyrənc kölgəninsə çirkin anası 
Şadlıqla söylədi valideyninə: 


— Böyük Hökm dların qərarı ilə 
Cəhənnəm açarı verilmiş mənə. 
Əmr də almışam, burda bu Qapı 
Gərək açılmasın heç vaxt heç kimə. 
Güc tətbiq olunsa — hazırdı Ölüm — 
Onun nizəsinin önündə hələ 
Davam gətirməyib bir varlıq belə. 
Mənə nifrət edib Tartara atan, 
Zülmətlər içində əzaba tutan, 

Bu alçaq yaşama məcbur edənə 

Borcluyammı görən qul olum yenə? 
İlahə olmayan Göylər Qızıyam, 
İçimi gəmirib ulayan, hürən 

Öz əntərlərimdən gör nə çəkirəml 
Sən — atam, sən mənim valideynimsən, 
Həyatverənimsən mənim sən axı. 
Mən kimə itaət eləməliyəm? 
Kimin arxasınca bəs getməliyəm? 
Apararsan məni o işıqlığa, 
Xeyirxah tanrılı xoşbəxt elə. 

Öz qızın, həm də öz istəklin təki 
Sənin sag yanında olaram elə. 
Yaşaram bir şəhvət yorgunluguyla, 
Mən nəfəs alaram hökmran kimi! 
Susaraq böyründən dartıb çıxarclı 
Bəla və müsibət rəmzi sayılan, 
bədbəxtlik gətirən o nəhs açarı. 
Sürüşkən quyruğu tərpəndi o an. 
Sürətlə süründü Qapıya sarı. 
Dəmir barmaqlığı aldı bir anda, 
Qaldırdı yuxarı, açarı saldı, 

Burub da yaylan azad elədi, 
Dəmirlər, bazaltlar bir-bir boşaldı. 
Cəftələr, rəzələr cırıldadılar, 
Dabanı üstüridə buruldu laylar. 
Səs salıb qurtuldu ağır qıfıldan, 
Taybatay açıldı Qapı qəfildən. 
Şaqqıltı, gurultu sardı hər yanı. 
Ereb silkələndi kökünə kimi. 

O açdı qapını. Bağlamağınsa 
Onun əllərində deyildi hökmü. 
Geniş açılmışdı Qapılar indi, 
Nəhəng qoşunlar da keçə bilərdi. 
Əlində açılmış döyüş bayrağı 

atlı alaylan keçib-gedərdi. 

Ordan tüstü qalxır alovqanşıq, 

Sanki, tiyan altdan qalxıb burulur. 
İndi üç nəfərin düz qarşısında 
Cəhənnəm Qapısı astanasında 
Qocaman uçrumun sirri durulur: 
Hüdudsuz okean — quruluşu yox, 
Bənzərsiz qaranlıq, bilinməz məkan. 
Nə en var burada, nə də uzunluq, 
Nə də hündürlük var, nə də ki zaman. 
Burda Təbiətin ulu əcdadı — 

Xaos və çox əski, qocaman Gecə, 
Aramsız, qatışıq səs döyüşündə 
Qədim pozuqluğu qoruyur necə. 
Çünki nizamsızlıq yaşamdı burda. 
Əbədi qovgada dörd rəqib də var — 
Quraqlıq, Rütubət, Soyuq və İsti, 
Birinci olmağa can atır onlar 

və girir döyüşə döl hüceyrələr 
Çeşidli qəbilə nişanı altda. 

Həm ağır, həm də ki yüngül silahlı, 
Zirək, astabasar, iti, ovxarsız, 

Qum kimi hesabsız, qır kimi barsız. 
Ya nəhəng bir dəniz gəmisi kimi, 
Yelkəni küləkdən qabarsın deyə 
Girir dalğalarla cəng eləməyə. 
Harda ki hüceyrə bir az çox olur, 

O yerdə üstünlük dərhal çoxalır. 
Onların hakimi Xaos neyləsə, 

Necə qərar versə, artır iğtişaş — 
Nəticəsi ona xeyirdi birbaş. 
Onunla yanaşı hakim Təsadüf 
Mühakimə edir bütün həyatı. 
Girdablar diyarı hey yırğalanır, 
Bəlkə, məzarıdır bu, kainatın. 

Və orda alovun, odun, dənizin, 
Qitələrin yoxdu bir nişanəsi. 
Onların hamısı döl maddəsində 

Qanşır, döyüşür və itir izi. 

Hələ Uca Hakim icazə vermir 
Yaratsınlar təzə bir dünya ondan. 
Durub sonsuzluğun kənanndaca, 
Baxıb Cəhənnəmin astanasından 
Gedəcəyi yolu İblis düşündü: 
Körfəz deyildi ki, tez üzüb keçəl 
Ağır gurultuya hər yan büründü. 
Elə bil, Bellona top mərmisiylə 
Vurur mühasirə olan şəhəri. 

Əgər uçsaydı da göylərin tagı, 
Qırılsaydı belə Yerin mehvəri, 
Qopan səs bu qədər güclü olmazdı, 
Batmazdı Düşmənin qulağı bunca. 
Budur, qanadını yelkəntək açdı, 
Yerdən təkan verib aralanınca, 
Nünərək üstünə uçan tüstünün, 
Buxardan adladı, çiskindən aşdı. 
Sürətdən əridi sis topalan, 

Dağıldı İblisiri mindiyi tüstü. 

Qaldı sonsuzluğun boşluqlannda, 
Nahaq qanad çalıb özünü üzdü, 
Getdi başaşağı qurğuşun kimi. 
Ölçməyə vaxt tapdı опса min fatom 
Əgər kükürd və od yüklü buludlar 
Dəhşətli partlayış törətməsəydi, 
Burub da улхЛап bu sərgərdanı 
Təzədən yuxarı yönəltməsəydi, 
Hələ də gedirdi başıaşağı. 

Kiridi, elə bil, o dəli girdab, 
Düşdü bataqlığa qəfil o, tirtap. 

Nə su var, nə quru. Sıyıq çamırda 
Getdi zorla özün o, darta-darta. 
Sanki, qanad yelkən, ayaq avardı — 
Onu İrəliyə dartıb apardı. 

Bir vaxt qızılını oğurlayaraq 





İTİRİLMİŞ CƏNNƏT 


qaçan Arimaspın dalıyca Qrif 
beləcə gedirdi lehməyə girib. 

İndi Qrif kimi dözümlü İblis, 
Keçib bərkin, boşun içindən o cür, 
Çamırdan, səhradan, dərədən qoşdu, 
əlləri, qanadlı, ayaqlarıyla 

çırpındı, yeridi, süründü, uçdu... 
Aramsız bir fəryad eşitdi birdən, 
Qorxmadan çevrildi həmin o səmtə, 
Nizamsız çığırtı, uğultuları, 
Qarışıq səslərin min cür çaları 
gurlayan tərəfə baxdlı ki bilsin, 

bu, hansı Ruhların məmləkətidir. 
Bir maraq bürüdü burda İblisi: 

Bu dərin uçrumun qaranlıqlan 
Görən, apararmı işığa sarı? 

Birdən o, Xaosun hökmdarının 
Gördü dayanıbdır taxtı önündə. 
Gördü qurulubdur onun çadırı, 
Sonsuz aşırımın dərəsi endə. 
Oturmuşdu Gecə ikinci taxtda, 
Ondan yaşlı varlıq yox idi, yəqin, 
Təpədən-dırnağa bu qaranlıqda. 
Onunla yanaşı Ork ilə Aid, 

Bir də Demoqorqon – ayamasını 
söyləməyin belə qorxuncdur sonu. 
İztirab, Təsadüf, bir də Şayiə, 
Mindilli İxtilaf, bir də ki Qiyam 
Elə çığır-bağır salmışdılar ki, 

Az qalırdı səslər zülməti oya. 
Səsləndi onlara İblis qorxmadan: 


— Siz Ruhlar, ya Güclər — Alt Sonsuzluğun 
Qədim padşahları — Xaos, sən dinlə. 
Həm də səninləyəm, Gecə, səninləl 
Cəlməmişəm bura bir casus kimi, 

Sirrini öyrənəm sizin şahlığın. 

Sizi devirmək də amacım deyil. 
Azmışam, tapmıram mən yolu heç cür. 
Tərs kimi işığa gedən doğru yol 

Sizin bu zülmətin içindən keçir. 
Azmışam mən tənha və bələdçisiz, 
Sizin səltənətin ağır zülməti, 
Hayanda bölüşür Göylə sərhədi? 
Yəqin, elə bir yer vardır ki burda, 
Alınıbdı sizdən bu yaxınlarda. 

Mənə yol göstərin, ora gedirəm, 
Yüzqat əvəzini sizə ödərəm. 

Əgər qova bilsəm mən İşğalçını, 
Qaytarram o yeri ilkin zülmətə. 
Verrəm özünüzə (məqsədim budur), 
Qalqırram təzədən bayrağınızı. 
Mənim sözlərimə siz qulaq asın, 

Sizə — qazanc, mənə – intiqam qalsın! 
Anarx — o dəyişkən sifətli qoca: 

— Ey qərib, sən mənə tanışsan, — dedi, — 
Qüdrətli Mələklər başçısısan sən, 
Göylər Padşahına qarşı üsyanda 
Məğlub edilərək sən yenilmisən. 
Bunu həm görmüşəm, həm eşitmişəm. 
O saysız-hesabsız qoşunlar kl var 
Tökülüb gedərək başıaşağı 

Dibsiz uçurumdan çətin adlayar. 
Amma milyonlarca qəzəbli alay, 
Qapılar olunca Göydə taybatay, 
Qovub izləyərək üsyançıları 

Sel kimi zəfərlə axışıb getdi. 
Hökmdar olduğum bu səltənətdə 

O kiçik hissəni mən qoruyuram. 
Amma sizin qisas yan ötməz ondan. 
Zülmət Cecələrin qədim dövləti 
Onun ucbatından çox çəkmiş ziyan, 

Sizə həbsxana düzəltmək üçün 
Əvvəl qoparıldı geniş Cəhənnəm. 
Sənin alayların qırılan yerdə 

İndisə Göylə Yer — Qızıl zəncirdən 
Başımız üstündən asılan dünya. 
Eşit, gedirsənsə o yerlərə sən, 

Uzaq deyilsə də, yol qorxuludur. 
Düş yola, yubanmal Mənim üçünsə, 
Bədbəxtlik, fəlakət — əziz, uludurl 


Bir an da cavaba vaxt ayırmadan, 
Dərbədərlik adlı azman dənizin 
Bilincə sahili yaxınlıqdadır — 
Sevinci birə-beş artdı İblisin. 

Yeni qüvvə İlə elə sıçradı, 

Elə bil, bir səhra sonsuzluğundan 
Dikəldi alovdan nəhəng bir ehram. 
Sıyrılıb qırıldı həndəvərindən, 

Elə bil, hər şeyi o elədi ram. 
Toqquşan qayalar içində Arqo 
Bosforda heç belə dərd görməmişdi. 
Sükanı burmaqçün qonşu sulara 
Sol böyrü üstündə Haribdi ötən, 
Uliss də dözməzdi bu sınaqlara. 
Amma ki inadla uçurdu İblis, 

Zorla adlayırdı maneələri. 

Hər şeyə o qalib gəldi. Bu zaman 
Onun köməyilə endi də İnsan. 
Qorxunc yol bir gözəl yola çevrildi, 
Geniş yol salaraq hökmüylə Göyün 
Günah ilə Ölüm ardıyca gəldi. 
Qaynaya-qaynaya girdabın dibi 
Heennadan Yeni Dünyaya kimi 
Tələsik, ölçüsüz bir körpü saldı. 
Şər Ruh insanları cəlb etmək üçün 
Çapırdı o yolda hey ora-bura. 

Tanrıya, Mələyə hər cür imandan 
Azdınb salırdı onlan tora — 

Cəza verirdilər sonra amansız. 
Budur, səpələnir müqəddəs işıq, 
Bu nuru çiləyən Göy qübbəsidir, 
Doldurur şəfəqlər tutqun gecəni, 
Artıq Təblətdə döllənmə gedir. 
Məğlub düşmən kimi çəkilir Xaos, 
Səsi dərinlərdə kiriyir onun. 

Xeyli asanlaşır İblisə uçmaq, 

Görür dalşalann dinc olduğunu, 
Nurlu toranlığı rahatca aşmaq, 
Sanki, ləzzət verir, zövq verir ona. 
Agır firunayla mübarizədə 

Yelkəni, kəndiri, doru itirən 
Gəmilər beləcə girir limana. 

Açıb qanadını geniş və səssiz, 
Havaya bənzəyən seyrək mühitdə 
Empirey Göyünü seyr edir İblis. 
Dördküncdür, girdədir, bilinmir nədir, 
Geniş bir fəzanı uçur, seyr edir. 
Onun gözlərində endikcə yəni 
Diş-diş divarlan sapfirdən olan 
Uca qüllələri əski vətənin, 

Ayla müqayisə olunan zaman 
kiçik bir ulduza qəfil oxşayan: 

bir dünya var idi — balaca, girdə, 
asılıb qalmışdı qızıl zəncirdə. 
İntiqam eşqiylə həmin mənfur Ruh 
Getdi nəhs bir vaxtda o yerə dogru. 

ÜÇÜNCÜ KİTAB 
MƏZMUN 


Öz taxtında oturmuş Tanrı İblisin yeni yaranmış dünyaya sarı 
uçduğunu görərək onu Oğluna göstərir. Və İblisin insan nəslini uğurla 
yoldan çıxaracağını öncəgörümlə bildirir, aydınlıq gətirir ki, İlahi hökm 
və müdriklik qüsursuzdur, belə ki, İnsan azad yaradılmışdır, nəfsə qarşı 
dayanmağa tamamilə qabildir. Amma O, İnsanı İblis kimi yaranışdan 
acıqlı olduğu üçün deyil, onun tərəfindən aldadılaraq şimikləndirildiyi 
üçün bağışlamağı nəzərdə tutduğunu bəyan edir. Tanrının Oğlu Ata- 
sına İnsana göstərdiyi mərhəmət üçün alqışlar söyləyir, ancaq Rəbb 
bildirir ki, İlahi ədalət təmin edilməmiş həmin mərhəmət olunmaya- 
caq: çünki İnsan özünü ilahi hesab edərək Tanrının böyüklüyünü təhqir 
etmiş, buna görə də bütün nəsli ölümə məhkum edilmişdir və onun 
əvəzinə əgər kimsə tapılıb günahı öz üstünə götürərək cəza çəkmək 
arzusunda olana qədər o ölməlidir. Tannnın Oğlu könüllü olaraq İnsa- 
nın günahını yumaqdan ötrü Özünü qurban verməyə hazır olduğunu 
bildirir. Ata qurbanı qəbul edir, oğluna özünü təcəssüm etdirməyi 
hökm edərək onun Yerin və Göyün bütün adlanyla təriflənməsini və 
bütün Mələklərin ona səcdə etməsini əmr edir. Mələklər itaət edərək 
xor birləşmələri və arfaların müşayiəti ilə Ata və Одији himnlərdə 
tərənnüm eləyirlər. Bu zaman İblis bizim kainatın sonuncu qatına enir. 
Buraları gəzərək o, hər şeydən öncə sonralar Halə, Faniliyin Astanası 
adlandırılacaq bir yer tapır. Buradakı bütün şəxslərin və əşyalann quru- 
luşuna diqqət yetirir. Sonra İblis Göylərin Qapısına yetişir, buraya apa- 
ran pillələrə, Göyləri yan ötüb axan sulara diqqət edir. İblis daha sonra 
Günəşə doğru bir uçuş yönəldir, bu planetin hökmdan Uriilə rast gəlir, 
kiçik bir Mələyə çevrilərək riyakarlıqla Serafimi əmin edir ki, qızğın 
cəhd etməsi yeni yaranmış dünyanı və Yaradan tərəfindən burada 
məskunlaşdırılmış İnsanı görmək üçündür. O, İnsanın yerini öyrən- 
məyə cəhd edir və əvvəlcə Nifat dağına enir. 





(12 CON MİLTON 


Ey müqəddəs işıq! Ey Göyün ilkil 
Sənə alqış olsunl Cürət tapıram, 
Niəhkum olunmamış şüalarınla 

Mən səni əbədi adlarıdınram. 

Harısı ki Tanrının özü işıqdır. 

Baqi və əlçatmaz bir dünyadasa 
Hələ yararımamış o zatın nuru 
Səndənmi saçılır, səndədir yoxsa?! 
Hardandı səndə bu efir saflığı? 
Mənbəyin hardadı, kim deyər mənə? 
Tannnın sözüylə təzə dünyanı 
Müqəddəs cübbətək geydin əyninə. 
Elə bir dünya ki, təhərsiz boşluq, 
Doğmuşdu ölçüsüz qara sulardan. 
Adlayıb Cəhənnəm yarğanlannı, 
Çıxıb dolaşdığım qaranlıqlardan 
Cəsur qanadlarla qayıtdım yenə. 
Zülmətdən, Xaosdan dönürkən sənə 
Orfey avazında mədh etmədim, yox, 
Özgə bir avazla cəhd etdim dinəm. 
Yoxl Göylər Muzası doldurub məni, 
Zülmət aşınmlar ensəm də yəni, 
Yenə zirvələrə dikələ bildim. 

Bu yol çətinsə də, qeyri-adidir. 

Mən sənə yetişdim, yenidən gəldim 
Dirçələn gücünə çıraqlannın. 

Mənim gözlərimə dolmursan amma, 
Sənin şəfəqini gözlərim hər an 
Çırpınır, axtarır... amma nahaqdan. 
Onlan söndürüb qaranlıq sular, 
Bəlkə də, gözümün ağı sıxlaşıb. 
Müqəddəs nəğmələr aşiqi kiml 
Kəsmərəm bu yurda ziyarətimi. 

Bura Muzaların gözəl məskəni, 
Meşəsi kölgəli, sulan parlaq, 
Cünəşli vadilər cəlb edir məni. 
Üstünlük verirəm mən sənə, Sion, 

Sənin ayağının dibindən axan 
Güllü bulaqlara gəlib hər axşam, 

İki kor kişini xatırlayıram: 

Mən həm Tamirisi, həm Meonidi, 
Bizim taleyimiz, sanki, eynidi. 

Ah, bərabər olsaq şöhrətdə əgərl 
Bir də ki yadıma Teresi düşür, 

bir də Finey düşür – iki cadugər. 
Ahəngli nəgmələr doğulduğunda, 
Ruhum düşüncəyə qapılır onda. 
Zülmətlər içində quşlar beləcə, 
Yuxusuz nəğmələr ötər hər gecə. 
Fəsillər ötüşür, il çatır başa, 

Yaz yaya çevrilir, payızsa qışa. 
Amma bütün bunlar məndən yan ötür, 
Mən daha bilmirəm gündoğan nədir, 
Mən daha bilmirəm günbatan nədir. 
Həm yaz çiçəkləri, həm yay gülləri, 
bulud karvanları, insan üzləri, 

elə bil, mənimçün bir əfsanədir. 
Qara bulud kimi saran qaranlıq, 
Dünya həyatından ayırıb məni. 
Qəzəbli əbədi uzaqlaşdırıb, 

O kitab — götürüb oxusam yəni, 
Öyrənə bilərdim çox gözəl işlər, 
Kor üçün pozulub hamısı indi, 
Bağlıdır üzümə nur səhifələr, 
Bağlıdır Müdriklik qapısı indi. 
Ruhumun gücünə şəfəqlər salıb, 

Ey Göylər İşığı, parla sən yəni, 
Dağıt dumanları, göz yetir ona, 
Ölümün gözünün görmədiyini 
Doldur gözlərimin qaranlığına. 


Pak, təmiz Empirey ucalığından, 
Uca səltənətdən Qüdrətli Ata 
Baxırdı özünün yaratdığına, 

Baxırdı aşağı, coşqun həyata. 
Yığışıb qədərsiz ulduzlar kimi, 
Durub Yaradanın həndəvərində, 
Onun baxmağından həzz alırdılar, 
nurla dolurdular öz yerlərində. 
Taxtda oturmuşdu misilsiz Oğlu — 
Şəfəq təcəssümü Uca Tannnın. 
Yaradan baxırdı Yerlərə doğru, 
Baxıb izləyirdi yaratdığını, 

Görürdü misilsiz Cənnət bağını: 
Bizim əcdadlan — xoşbəxt cütlüyü, 
Ölməz meyvəsini sonsuz sevginin 
Xoşbəxt tənhalıqda dadmışdı onlar. 
Xoşbəxtlik adında hər nə vardısa, 
Uca məqamına çatmışdı onlar. 
Sonra da Yaradan bir baxış ilə 
Süzdü Cəhənnəmin girdablarını. 
Göy ilə Gecələr səltənətinin 

Gördü arasında İblis harını. 

Yığaraq o, yorğun qanadlarını 
Enirdi aramla təzə dünyaya – 
Çılpaq, Göydən məhrum, qeyri-müəyyən, 
Amma ki qitəyə bənzər dünyaya. 
Bilinmirdi nədir tutan hər yanı, 
Hava ümmanıydı, ya su ümmanı. 
Dünəni, bu günü, sabahı görən 
Baxaraq indi öz Ucalığından, 
Uzaqgörənlikiə dedi Oğluna: 


— Ey əvəzsiz Oğlum! Bizim Düşmənin 
Yırtıcı cəhdinə Sən də ol əmin. 

Nə Mənim ən ciddi sərəncamlarım, 
Nə də Cəhənnəmin uçurumlar, 

Nə bəndlər-bərələr, nə dəmir zəncir, 
Onu öz yolundan saxlaya bilmir. 
İntiqam eşqiylə bu acıqlı Ruh 

sərf edir bu yolda var qüvvəsini, 
amma məhv edəcək özü-özünü. 
İndi uçur orda Göylərə yaxın, 

Təzə yaradılmış Yerə o baxır, 
Düşünür İnsanı güclə məhv edər, 
Yalanla, hiyləylə şimikləndirər. 
Şirnikləndirər də — qayğısız, asan. 
Yalana, hiyləyə aldanan İnsan 
Mənim yasağıma əməl eləməz, 
Bütün nəsli ilə birgə məhv olar. 
Kimin günahından baş verər bu bəs? 
Əlbəttə, özünün! Yazısında mən, 
Onu pisliklərdən xali etmişəm. 
Təmiz yaratmışam, həm də xeyirxah, 
İradə vermişəm – ya Şəri qovsun, 
Ya da ki məhv olsun təslim olaraq. 
Mənim yaratdığım Efir Gücləri 

və Ruhlar üçündür həmin bu qanun: 
Hər məğlub olana aiddir o həm, 
Hər Mənə sadiqə dəxli var onun. 
Dözməkmi yaxşıdır, əhdi pozmaqmı? — 
Onların özündən asılıdır bu. 

Azad olmayanlar, görən, nə ilə 
Mənə sevgisini, etibarını, 

Sadiq olduğunu bildirə bilər? 

Əgər öz borcunu süni, bayağı, 
zərurət üzündən ödəsəydilər, 
kimlərə gərəkdi bu xidmət axı? 
İradə, düşüncə yoxdursa əgər 
(ağılın özü də sərbəst seçimdir), 
Yolu bağlıdırsa sərbəst seçimin, 
Mənə yox - nəfsinə edirsə qulluq, 
Mənim dediyimə ziddir biryolluq. 
Onları haqsevər yaratmışdım mən. 
Olmaz Yaradana arxa çevirmək, 
Taleyin üzünə ağ olmaq olmaz. 

Olmaz öz zatında təqsiri görmək, 
Guya, kainatın ali qüvvəsi 

Taleyin pozulmaz qanunlarıyla 
Onları idarə edərək əzir. 

Onlar qərarlıydı qiyama — mən yox; 
əgər bilsəydim də belə bir iş var, 
Heç nə həll etməzdi bəsirət burda. 
Lap deyək qiyama qalxmasaydllar, 
Nəyi həll edərdi Tale axırda? 
Ruhlar tabe oldu məkrlə dolu 
Gərəksiz seçimə, hökmə – günaha. 
Hürr yaradılmışlar — azaddır onlar, 
Qul əsarətinə girənə kimi 

Onlar eləcə də qalmalıdırlar, 
Ruhlara azacllıq verən qanunu — 
Pozmaq gərək olar təzədən onda. 
Pozub da onların təbiətini 

Yazmaq gərək olar təzədən onda. 
Günahı özləri seçmişlər onlar, 
Yalana, bir də ki əxlaqsızlığa 

Özləri özünü etmişlər düçar. 
Onlara aldanan İnsan məhv olar, 
bununçün onları əfv edəcəyəm, 
Amma Şər Ruhları çətin əfv olar. 
Ədalət məhkəməm, bir də şəfqətim 
Yayar şöhrətimi Göydə və Yerdə. 
Belə şəfqət ilə parlayan dünya 

İlk və son olaraq tapılmaz bir də. 


Yaradarı sözünü bitirənəcən 
ətirşah ətrinə Göylər büründü. 
Şirin qoxusundarı bəxtiyarlığın 
Şad ruhlar bir az da xoşbəxt göründü. 
Ata varlığını əks edən Oğul 
Cirmişdi qutsallıq şəfəqlərinə. 
Niərhəmətlə dolu müqəddəs üzü 

Şəfqət bulağıydı, sevda güzgüsü. 
Sanki, qanad verdi hissləri Ona, 

Üz tutub söylədi O, Atasına: 

— Rəhmli hökmünü verdin, ey Atal 
İnsan amandladır bu gündən belə! 
Sənə tərif deyir Yerlər və Göylər, 
Sənin taxt-tacının ətrafındaca 
Müqəddəs nəğmələr hey qanad açar. 
Canlılar içində ən cavan olan 
İnsanın ölməyi mümkünmü, görən? 
Sənin kiçik oğlun, sevimli oğlun, 
Aldanıb batdığı günaha görə 
Gözünü dünyaya yummalıdırmı? 
Sən bu fikirlərdən uzaqsan, Atal 
Yeganə günahsız, tam ədalətli, 
Varlıqlar Hakimi sənsən dünyada. 
Doğrudanmı, görən, Sən o Düşmənə 
Aman verərsənmi qəsd etsin Sənə, 
Yəni bu ilahi xoşbəxtlikləri 

Alt-üst eləyib də o çırpsın yerə. 
Qalibtək güc versin Şər qüvvələrə? 
Düçar eləsən də ağır cəzaya, 

O intiqam alsa, öyünəcəkdir. 

Çəkib zorladığı İnsan nəslini 

Birbaş Cəhənnəmə o dönəcəkdir. 
Doğrudanmı, görən, bundan ötrü Sən 
Özün Öz əlinlə yaratdığını 

Şəxsi şərəfinçün məhv edəcəksən? 
İlahi varlığın böyüklüyünü 
Şübhələrdə qoyar belə bir sonluq. 
De, bu işdə varmı başqa yozumluq? 


— Ey Oğull — deyərək dilləndi Tanrı, — 
Ey könlüm fərəhi, köküm pöhrəsil 
Birim, bircə dənəm, ey Aqilliyim, 

Ey Yaradan Qüvvəm, ey Sözüm, Səsiml 

Sən Mənim əbədi qərarlanmın 
Duydun və anladın dərinliyini: 

İnsan axıracan məhv olmayacaq, 
İstəsə, qurtula biləcək yəni, 

əlbəttə, özünün gücüylə deyil, 
Mənim iradəmlə, şəfqətimlə həm. 
Azğın ehtiraslar, günahlar içrə 
ölmüş qüvvəsini Mən dirildərəm:, 
Gücünü duyunca Düşmən önündə, 
duyunca içində sönməyən odu; 
Anlayar, bilər ki, o itaətsiz 

bundan ötrü yalnız Mənə borcludu. 
Xüsusi şəfqətə layiq görərəm 

Bəzi üzdə olan seçilmişləri. 

Mənim iltifatım, lütfüm belədir. 
Amma qalanlann günah işləri 

İfşa olunacaq. Bundan ötəri 

Aman diləsinlər Tanrıdan gərək. 

Nə qədər gec deyil Rəbbin nurundan 
Bir nicat umsunlar bəhrələnərək. 
İnsan zəkasının qaranlığını 

İşığa boyaram. Daş ürəkləri 
yumşaldıb gətirrəm Mən itaətə. 
Etiraf, yalvarış və diləkləri, 

Kar və kor deyiləm — biləcəyəm də. 
Onların qəlbinə İnsaf salaram — 

Yəni ki həm Rəhbər, həm də ki Hakim. 
Özün xilas edər, könül səsini 
Dünyalar içində dinləsə hər kim. 
Amma Yaradanın səbrinə nifrət 

Bir də Əfv Gününə sayğısız olan 
Bağışlanmayacaq heç zaman, əlbət. 
Artsın qəddarlığı qoy qəddarların, 
Kor zəka bir az da girsin zülmətə. 
Ypalsın dərinə İtaətsizlər, 
Bağışlanmayacaq heç kim yenə də. 

Lakin Mən hər şeyi söyləməmişəm, 
İnsan qadağaya məhəl qoymayıb 
Düzlüyü, imanı tapdalayacaq. 

İnkar eləyəcək Göylər hökmünü, 
Özünü Tanrıya o tay tutacaq — 

və son rifahdan da mərhum olacaq. 
Odur ki süquta məhkumdur İnsan, 
Heç nəylə yuyammaz xəyanətini: 
Həm onu, həm ondan törəyənləri 
Ölüm izləyəcək həmişə yəni. 

Ya O ölməlidir, ya Haqq-ədalət, 
Onun əvəzinə kim istəyər ki, 

Bizim sərt qanunun qurbanı olsun. 
Kimdə tapılar ki, belə bir sevgi? 

Ey Uca Qüvvələr, cavab verin Siz! 
Kim qərar verər ki, fani olmağa, 
İnsanın yerinə öz ölümüylə 

Agır günahları gedib yumağa? 
Xilas eləyərmi kafiri mömin? 
Vardırmı Göylərdə bir canıyanan, 
Hər şeyi anlayan — kim edər yəmin? 


O sordu, amma ki Empirey susdu. 
Lal oldu, elə bil, Göylər xoru da. 
Çatmadl cəsarət bir kimsədə ki, 
İnsanın yönünü tuta burada. 

Onda qalmış ola onun yerinə 
Kimsə öz-özünə durub qəsd edə, 
Günahkar yerinə Ölümə gedə... 
Belə ki, Ölümə və Cəhənnəmə 
Ağır məhkum olmuş İnsan nəslinin 
Günahı yuyulmaz, məhvi qaçılmaz. 
Amma Tanrı Oğlu himayədardır, 
Dolğun təcəssümlü ilahi sevda 
Onun sözlərinin ruhunda vardır: 

— Ey Ata, Sən bəyan etdin ki, İnsan 
Məhrum olmayacaq Lütfündən Sənin. 
Bütün varlıqlara yol tapa bilən, 

Bütün çaparlardan tez çapa bilən 
Şəfqətin mümkünmü yan ötə ondan? 
O qədər xoşbəxt ki İnsan, heç ona 
Çağınş da gərək deyildir əsla, 

Şəfqət özü gəlir o keçən yolal 
Günahlar içində gücü də çatmır, 
Ölür, tapa bilmir çarə dərdinə. 

Mən kömək edərəm, yaxşı bax mənə, 
O yuyar özünün günahlarını, 

Yuyar dua ilə, qurbanlar ilə. 

Mən ömürə ömür təklif edirəm, 

Gəl onu mənimlə Sən əvəz elə. 
Sənin qəzəbinlə qoy cəzalanım, 
Amma ki Sən məni İnsan say daha, 
Mən də unutmayım bu gözəl anı. 
Bölməyim Səninlə şöhrəti yan, 
Biryolluq tərk edim qoy ağuşunu, 
Məhv olum həvəslə yolunda onun, 
Qoy Ölüm qəzəblər saçsın üstümə. 
Onun o qaranlıq səltənətindən 
Tezliklə qurtula biləcəyəm mən. 

Sən mənə əbədi həyat vermisən, 
Mən Sənin içində sağam əbədi. 

Və orda Ölümə tabe olaraq 

Ölümlük borcumu verərəm ancaq. 
Elə ki borcumu verib qurtardım, 

O iyrənc tabutda qoymazsan məni. 
Qoymazsan Ölümün çəngində heç vaxt 
Bu təmiz ruhumu çürüsün, yəni. 
Dirilib duraram qalibiyyətlə, 

Fəth edib Ölümü - mən o afəti, 
Alaram əlindən qürur duyduğu, 
Fəxarət duyduğu o qəniməti. 

Bir ölüm yarası alar əlimdən 
Çevirrəm fani bir toza Ölümü. 

Sonra Cəhənnəmi əsir edərək 

Kim ki zülmətlərdən yayırsa zülmü, 
Qatıb qabağıma sürükləyərək 
Zəncirli, qandallı göstərrəm Sənə. 
Sonra da baxaram mən fərəh ilə 
Baxıb ucalardan gülümsəmənə. 
Mən məhv eləyərəm düşmənlərimi, 
Sonuncu — Ölümü. Onun meyiti 
Doldurar sonuncu məzarı qəti. 

Azad elədiyim ruhlar dəstəsi 
Çevrəmdə — dönərəm Göylərə yenə — 
Çoxdan görmədiyim doğma yerlərə. 
Sən yenə qəzəbsiz baxarsan mənə, 
Ağrısız, əzabsız baxarsan mənə. 
Qəzəb də, əzab da əbədi itər, 

Sənin yan-yörəndə yalnız xoşbəxtlik 
və yalnız səadət hakimlik edərl 


Sükuta daldı O. Susması ilə 

Ölümlü İnsana ölməz sevgisi 

Həlim gözlərində səssizcə dindi. 
Qurban eləyərək özünü özü, 

Cavab gözləyirdi Tanrıdan indi. 
Heyrət içindəydi bütün Göy üzü, 

Bu fikri, məqsədi həzm eləməyə 
Çata da bilməzdi heç kimin gücü. 
Ata cavabında elədi bəyan: 

— Sən yeganəsən ki, burda və Yerdə 
Günahkar yerinə cəza çəkməyə 

və sülh yaratmağa hazırsan hər dəml 
Ey mənim təsəlliml Məlumdur Sənə 
Mənə çox əzizdir yaratdıqlarım. 
Onların içində ən sevimlisi 

Əlbəttə, İnsandır, bil, ey vüqarım. 

Səndən aynlıram ondan ötəri, 
Əlimdən, sinəmdən azad eləyib 
Səni göndərirəm, xilas et Yeri — 
Xilas et məhv olmuş İnsan nəslini. 
Sən yuya bilərsən günahlarını, 
Yalnız Sən bacara bilərsən bunu. 
Odur ki bu yolu deyirəm Sənə, 
Calaşdır zatını İnsan nəslinə. 

Yaşa içlərində ölümlülərtək. 

Sən gözəl bir Qızdan doğulacaqsan 
və Adəm övladı sayılacaqsan. 
Əvəz edəcəksən itaətsizi. 

Adəm məhv eləyən İnsan nəslinə 
Sən özün başçılıq eləyəcəksən. 
Xilas yolu yoxdur səndən kənarda, 
Kimi xilas etmək mümkünsə orda, 
Onu öz nuruna bələyəcəksən. 
Bütün qol-budağı, törəmələri, 
Yüklənib Adəmin günahlarıyla. 
Əvvəlki işlərdən kim ki əl çəkir, 
Kim Sənə sığınıb qalmaq istəyir, 
Sənin igidliyin o olacaq ki, 

Azad edəcəksən onlan bir-bir. 

Uca haqqa görə İnsandan ötrü 
İnsan özü ola cavabdeh gərək. 
Mühakimə olub o öləcəkdir. 
Sonrasa təzədən o diriləcək, 
Həyatını verib günahın yumuş 
Qövm-qardaşını dirildəcəkdir. 
Ruhunda Göylərin uca sevdası 
Qəddar Cəhənnəmi alt-üst edəcək, 
Özünü ölümə məhkum eləyib 
Günahlar yumağa qurban gedəcək. 
Amma məhv eləyir yenə Cəhənnəm, 
Alır ağuşuna asanca yəni 

Özü öz xeyrini rədd eləyəni. 

Zatına, ruhuna qovuşdururkən 

nə alçalt onları, nə təhqir elə. 

Sən mənə bərabər bir hökmdəsən, 
İşıq paylamaqda birsən mənimlə. 
Səninlə bölürəm Haqq Şərəfini. 

Bu gündən dərgahı tərk edib yəni, 
Gedirsən dünyanı xilas etməyə. 
Doguluşundan çox, öz xidmətinlə 
Sən Tanrı Oğlusan. Xeyirxahlığın 
böyükdür ölçüdə güc-qüdrətinlə. 
Şöhrətin nurundan, şanın nurundan, 
Sənin sevgi nurun güclüdür mənə. 
İnsanı Göylərə qaldıracaqsan, 
Sözsüz ki, özünü Sən yenə-yenə. 
Bir canın içində Tanrı və İnsan — 
Hakim İnsan Oğlu və Tanrı Oğlu, 
Sən bu kainatın Hökmdarısan. 
Ucal və əbədi idarə elə! 

Bütün bu Taxt-tacı verirəm Sənə, 
Bu Güc, bu Başlangıc, Səltənət belə, 
bütün hökmdarlar Sənin hökmünə 
diz çöküb, baş əyib tabe olacaq. 
Göylərdə, Yerlərdə və Heennanın 
yeraltı əbədi zülmətlərində, 

hər nə var ucada, nə var dərində, 
hamısı önündə diz çökəcəkdir. 
Zühur eləyərsən əzəmətinlə 
Bəyaz buludları yarıb keçərək. 
Qorxunc Haqq Divanı haqda, deyərsən, 
Hamıya bildirsin Cəbrayıl Mələk. 
Dirilər tələsər hər bir tərəfdən, 

Bir də görərsən ki, ölülər durur. 
Yüz illər irəli ölənlər belə 

Qalxar gor evindən çalınanda sur. 
Axmaq insanlara və Mələklərə 
Divan qur müqəddəs dairədə Sən. 


- S: 

Sənin cəza hökmün günahkarları 
Atar Cəhənnəmə – dözsün qoy dözən. 
Cəhənnəm dolub da inlər əbədi. 
Dünya isə yanar. Küldən və közdən 
çırpınıb çıxar da təzə Göylə Yer. 
Göylə Yer — möminlər iqamətgahı 
Qarşılar təzəcə doğan sabahı. 

Orda uzunsürən zülmün dalıyca 
Günlər qızıl kimi, işlər qızıltək. 
Möminlər sevginin, haqqın içində 
Baxırlar firavarı, gülümsünərək. 
Hakim əsasını qoyarsan yerə, 

Daha qalmayacaq ehtiyac ona. 
Hamının içində olacaq Tann. 

Budur, dediklərim yetişir sona. 
Necə ki ehtiram edirsiz mənə, 
Ölümə könüllü özü gedənə, 

Siz ey İlahilər! Ehtiram edin! 


Yaradan nitqini bitirən kimi 

Qıy çəkdi minlərcə Mələk dəstəsi. 
Hər yeri bürüdü bir şadlıq səsi. 
Şirin avaz ilə boy-buxunlu xor 
Bütün Empireyə yaydı xəbəri. 
Ata və Oğulun Taxtı önündə 
Mələklər diz çöküb qucdular yeri. 
Düzdülər onların ayağı altda 
əbədi amararıt, qızıl hörülmüş 
təravət çiləyən çələnglərini. 
Cənnətdə bitirdi həmin amarant 
Həyat Ağacının yanında yəni. 
Adəm itaətdən çəkildiyi vaxt — 
Qayıtdı Göylərə — öz ilk yurduna; 
İndi Eliziya çölü boyunca 
Bürümüş Göyləri bu həyat gülü. 
Axır tən ortadan səadət çayı — 

ənbər dalğa-dalğa axıb tökülür. 
Ruhlar nur çiləyən qıvrım telini 

bu solmaz gül ilə bəzəmişdilər. 
İndi düzüb yerə çələnglərini 

Al xara üstündə süsləmişdilər. 
Sonra yenə taxıb çələnglərini, 
Ruhlar başladılar arfa çalmağa. 
Şirin avazıyla coşqun nəğmənin 
Bütün zərif hisslər qalxdı ayağa. 
Səsləndi müqəddəs himni Göylərin — 
Hamı xor oxudu hey şirin-şirin. 
Tərənnüm etdilər əvvəlcə Səni: 

Ey Ata, ey Böyük, ey qüdrətli Şah, 
Dəyişməz, ölümsüz, əbədi pənah, 
Bütün varlıqların tək Yaradanı, 
Dünyanı bürüyən işığın canı, 
Əlçatmaz Taxtında oturan zaman, 
Süzülən şəfəqlər içində tamam 
görünməz olursan. Amma əgər Sən 
parlaq işığını zəif eləsən, 

və bu səltənətin uca qübbəsi 
Taxtını-tacını nura bürüyən, 

Şəfəq buludları içrə parlasa, 
Göylərin gözünü kor edər həmən. 
Hətta ən işıqlı Serafim belə 
Cəsarət eləməz yaxına gələ 
Örüməsə üzünü qanadı ilə. 
Sonrasa tərənnüm etdilər Səni, 

Ey Tanrı timsalı, ey Haqqın Oğlu. 
Sənin o buludsuz, o nurlu üzün 
Ata qüdrətinin canlı nağılı — 

O üz elə nurlu, elə müqəddəs, 

O üzü varlıqlar heç zaman görməz. 
Tanrı şərəfinin şəfəqi Səndə, 
Səndədir Tanrının o Uca Ruhu. 
Sənin əllərinlə yaradılıb Göy 

və göyün basılmaz Güclər Güruhu. 
Qiyamçı dəstələr sənin əlinlə 

bir zaman aşağı tökülüb Göydən. 

O zaman Atanın ildınmlan, 

cəng arabaları aman vermədən 
Sənin əllərinlə yaxdı onlan. 

O zaman titrədib Göy qübbəsini, 
Qiyam edənlərin gur dəstəsini 
Salıb pərən-pərən əzib də yendin 
və Göylər ordusu buna sevindi. 

Ata qüdrətinin yeganə Oglu 
Tərənnüm edildi bu işdə bollu. 

O Uca Atanın düşmənlərindən 
intiqam alırsan aman vermədən. 
Amma günah edib, tövbə pozana, 
Ağır xəyanətə uymuş İnsana, 

Ey rəhmli Ata, cəza vermədin, 
Mərhəmət elədin, Sən rəhm elədin. 
Yeganə sevimli Övladın Sənin, 
Görüncə Sən zəif canlılar üstə 
Hazırsan cəzanı yumşaltmağa, 
Sənin qəzəbini uyutmaq istər, 
Alnında əks olan haqq və mərhəmət 
arasında gedən mübarizəni 

cəhd edib bir qədər soyutmaq İstər — 
odur ki özünə o zülm eyləyir: 

İnsan günahını yumaqdan ötrü 
Özünü ölümə təslim eyləyir. 

Ey misilsiz sevgi, elə ucasan, 
Tanrıya məxsussan bu dünyada birl 
Ey Tannnın Oğlu, eşq olsun Sənə! 
Eşq olsun, ey bizim Xilaskarımızl 
Adın nəgməmizin bulağı olsun, 
Tərənnüm edəcək arfalanmız — 

Ata və Oğulu heç ayırmadan! 

Himn sədaları altda axaraq 
Ulduzlu göylərdə ötüşürdü vaxt. 
Elə həmin zaman yetişdi İblis 
Kənardan kürəyə oxşayan yerə. 

O ucsuz-bucaqsız zülmətdə səssiz 
Basdı qədəmini ənginliklərə. 
Qəzəbli Xaosun fırtınaları 
Kənardan qucmuşdu yalqız kürəni. 
Belə görünürdü qaşqabaqlı Yer 
Dəvətsiz buyuran qonağa yəni. 
Təkcə bir yanında uzaq Göylərin 
İşığı parlayan bu qərib yerdə, 
Qəzəbli deyildi heç küləklər də. 
İblis arxayınca gəzirdi daha, 

qrif İmausdu elə bilirdin — 
qartalbaş aslandı, uçan әјдаһа. 
Həmin o varlıq ki, qarlı daglarla 
Köçmən tatarların yolunu kəsmiş. 
Kasıb qayaların çılpaqlığından 
Quşlar uzaq durur, heyvanlar bezmiş. 
Bütün yırtıcılar Qanqın, Qidaspın – 
Hindin çaylarının başlanğıcına, 
Yaylaqda sürülər bəslənən yerə, 
Qoyunlar, keçilər səslənən yerə 
ÇCedirkən, Serikan çöllüklərində 
Yolüstü oturub dincələn zaman, 
Qamış faytonuna yelkən bağlayan 
Çinli küləklərdə yol gələn zaman 
necə yalqızdısa — eləcə təkdi 
dənizə oxşayan səhrada Düşmən — 
Bir özü, bir də bir dəli küləkdi. 
Qənimət gəzirdi tənha gedirkən, 
Burda nə ölü var, nə diri vardı, 

O isə axtarır vaxtından erkən. 
Şöhrətin toruna düşən adamlar 
Günahlar içində çapalayanda 


- MM 





(12 СОМ МИЛОМ 


Bütün faniliklər təcəssüm etdi, 
Ötəri olanlar yarandı onda. 

Dünya varlığında, həm axirətdə 
əbədi şöhrətə, ölümsüzlüyə 
Ümid edənlər də o vaxt doğuldu. 
təriflər, təltiflər almaq istəyən 
sandı kl, həyatda nə desə, oldu, 
Əslində, kədərli fərziyyələrin, 

kor hönkürtüsünün təlqiniydi bu. 
Boş işlərdən ötrü onlar hamısı 
Qazanmaq istəyir havayı muzdu. 
Təbiət sandan sona çatmayan, 
Yəni yaranışı yanmçıq olan, 
Rəzillər, çirkinlər uçub gələrək 
Bütün bürümüşlər Yerin üzünü. 
Məqsədsiz dolaşıb burda o ki var, 
İndi gözləyirlər məhv olan günü. 
Çoxu sanırdı ki Ayda dolaşır, 
Amma yox, o Ayın gümüş torpağı 
Daha ləyaqətli olanlanndır. 

Ora müqəddəslər sığınacağıdır. 
Mələk və İnsanlar arasındakı 
Ruhlann əbədi bir ocağıdır. 

Əvvəl məskun edən kim idi Yeri — 
Oğul və qızlann səhv nikahından 
Doğulmuş keçmişin azman ərləri. 
Hansı kl şöhrətə çatdırmış idi 
Onlan mənasız boş hünərləri. 
Sonra da gələnlər Sennaar düzündə 
Qüllə tikənlərdi Babil yanında. 
Fani çabalarla bir də tikməyə 
yenə hazırdırlar imkan olanda. 
İlahi sayılmaq arzusu ilə 

Özünü Etnanın kraterinə 

Atmış Empedokl durur sırada. 
Yetməkçün Platon Ellinizminə, 

Baş vuran dənizin dərin dibinə 
Həmin Kleombrot vardı burada. 
Belə nadanları çox saymaq olar, 
Dünyada nə qədər axmaq ҹә gic var — 
Rahiblər, dərvişlər: ağlı, qaralı 

və alçaq kahinlər — iklüzlülər, 
İçləri kin dolu, üzləri gülər. 
Zəvvarlar gəlmişdi bu diyarlara: 
Göylərin sakini olan Məsihin 
Qolqofda gəzməyə cənazəsini. 
Bura o adamlar gəlmişdilər ki, 
Çiyninə bir əba atınca, sanki, 
Ceyib Dominikin zər cübbəsini, 
Qoyub Frarısisin şiş papağını, 
Cənnətə düşməyi qəsd edirdilər... 
Yeddi planetin dairəsindən, 
Tarazlıq timsalı, qübbəsi büllur, 
Sabit ulduzların gen çevrəsindən 
Yan ötüb, nəhayət, hər tərəfi nur 
Göylər Qapısının astanasına 

Elə gəlirdi ki hamısı bir-bir, 
Ayağını basır, qədəmin qoyur. 
Həvari Pyotr əlində açar, 

Guya, astanada söyləyir: buyur. 
Göylər pilləsinə ayaq basınca 
Sovurdu onları nəhəng burulğan, 
On minlərcə dirsək uzaqlıqlara, 
Zülmət girdabına tulladı o an. 
Cübbələr, papaqlar, o zər-zibalar, 
Parça-parça olmuş yiyələriylə 
bircə görsəydiniz necə uçurlar, 
necə zülmətlərə qucaq açırlar, 
bağışlanmaq haqda boş fərmanların 
cırılıb-tökülmüş puç tikələri 
təsbeh dənələri idi, elə bil. 

Onlar uçurdular Limb tərəflərə, 

Yəni ki dünyaya əks olan yerə. 
Həmin o yerə ki, bu günə kimi 
“Səfehlər cənnəti” adlanır yəni. 
Adamsız, xəbərsiz idi oralar, 

Bu haqda sonralar bilindi nə var. 
Düşmən çox dolaşdı bu qəmgin yeri, 
Bir daha seyr etdi ənginlikləri, 
Zəlf bir şüaya sataşdı gözü, 
Yorğun ayağını sürükləyərək 

O işıq sarıya can atdı zirək. 

Göyün divarına sarı ucalan, 
Təmtəraq içində min rəngə çalan 
Gözəl bir tikili gördü uzaqdan: 
Monarx sarayının darvazasıtək, 
Tağında tac vardı, tacında çələng. 
Çələngin üstündə oyma güllərin 
Qızıla tutulmuş ləçəklərində 
Almaz parlayırdı, qaş-daş yanırdı. 
Baxdıqca huş gedir, baş fırlanırdı — 
Misilsizdi Şərqin əlvan daşları. 

Bu cürə darvaza tikmək olmaz heç, 
Mümkünsüzdü hətta zəlf oxşarı. 
Onu fırçayla da çəkmək olmaz heç. 
O vaxt da bax belə bir pilləkənlə 
Enirdi, qalxırdı Mələk güruhu. 
İsavdarı Xarrana gedən İakov 

Açıq göylər altda görəndə yuxu, 
Çəməndə – Luzanın yaxınlığında, 
Oyanıb heyrətlə durmuşdu onda: 
— Göylər Qapısıdır bul — söyləmişdi. 
Gizli sirr yatırdı o pilləkəndə, 

Bir ucu Göylərdə – mavi məkanda. 
Yəşəm gülləriylə doluydu altı, 
Tərk edib buranı mömin güruhu, 
Üzüb Mələklərin göstərişiylə 
Keçib-gedirdilər dərin dənizi. 

Alov atlarının qoşqularında 
Dənizin üstüylə gedirdi bəzi. 

İndi endirilmiş o nərdivanın 
Qalxması Düşməni qıcıqlandırır, 
Bəlkə də, içində həsrət yandırır, 
Onunçün əbədi, biryolluq itmiş 
Göylər Qapısının bu gözəlliyi. 
Geniş qapılardan enən gen keçid 
Müqəddəs Ədəmə - Yerə enirdi. 
Həsrəti çəkilən Sinaya sarı 
Getdikcə bir az da genişlənirdi. 
Tanrının hökmünü bəyan etməyə 
Mələklər keçmişdi bu pillələrdən. 
Sevgiylə baxırdı Uca Seçilmiş 
Paneydən – İordan başlayan yerdən, 
Müqəddəs Torpağın uzanıb gedən, 
Virsavi yanında Ərəbistanla, 
Misirlə qovuşan sərhədinəcən. 
Keçici ram etmişdi zülməti gerçək, 
Sahillər dəryanı noxtalayantək. 
Göylərə aparan o pilləkənin 

Qızıl kandarında durmuşdu İblis. 
Hüdudsuz dünyaya baxdıqca onun 
Heyrətdən tükləri olmuşdu biz-biz. 
Beləcə, hansısa bir kəşfiyyatçı 

Risk edib yatmadan bütün gecəni: 
Sübhü diri açır qaranlıqlarda, 
Səhər bir təpəyə çıxınca yəni, 
Qəfildən açılır gözü önündə 
Naməlum bir ölkə, sirli bir diyar. 
Ya da günbəzləri şəfəqdən yanan 
Bir şəhər — dörd yanı qala və divar. 
Keçmişdə Göyləri seyr etdiyitək 
Eyni heyranlıqla baxırdı İblis. 

Bu gözəl dünyanın kamilliyinin 
Şər Ruhun içində oyatdığı hiss 





(12 СОМ МИЛОМ 


Qibtə deyildi, yox, paxıllıq idi, 
Baxdı diqqət ilə Göy qübbəsinə 
(Gecənin qaranlıq çadrasında o 
Asanca qalxmışdı Göyün üzünə), 
Tərəzi bürcünün Şərq nöqtəsindən 
Andromedanı Atlantikadan 

Uzaq üfüqlərə çəkib aparan 

Qoç bürcünə kimi saldı bir nəzər. 
Dolandırdı iti baxışlannı 

Bir qütbdən o biri qütbə qədər. 
Qəfildən sataşdı gözü hardasa 
Aşağıda yanan parlaq ulduza. 

Yön tutdu oraya bir an içində, 
Sürüşdü mərmərtək təmiz havada. 
Gördü ki, ulduzlar ulduz deyil, yox, 
Hərəsi bir dünya, bir xoşbəxt ada; 
Qədim zamanlarda çox məşhur olan 
Gözəl Hesperiya bağlan kimi. 

Ah, gözəl meşələr, şanlı çəmənlər! 
Güllü vadilərin gözəl görkəmi! 

Di gəl ki, baxmadı İblis heç cürə, 
Kimlər sakin olub bu xoşbəxt yerə. 
Təkcə qızıl Günəş çəkirdi onu, 
Bütün cisimlərin uca sultanı. 
Sonsuz kainatın səssizliyində 

Yön tutub gedirdi tək ona san 
(amma səmti bilmək olmurdu heç cür, 
aşağı gedirdi, yoxsa yuxarı). 

Göylər Hakimindən xeyli gen duran 
Bir sürü ulduzu işıqlandıran 

o nəhəng cismə çatdı, nəhayət. 
Dirilik nurunun gur çeşməsinin 
Fırlana-fırlana başına səssiz, 

Ayın, günün, bir də ilin ritmini 
Ahənglə ölçürdü bürclər haləsi. 

Ya da ki Günəşin maqnit şüası 

Onları özünə cəlb eləyirdi. 

Bütün kainata xoş isti yayır, 
Torpağa, dənizə nur çiləyirdi. 
Yarandığı gündən gözəl Günəşin — 
Nurlu planetin bu idi işi. 


Düşmən endi birbaş onun üstünə. 
Belə bir ləkəni astronom da 

baxıb teleskopla görmürdü orda. 
Özünün misilsiz parlaqlığıyla 
Yanırdı Günəşin maddələri, 
metalla, daş ilə bir tutmaq olmaz, 
ona tay tapılmaz gəzsən hər yeri. 
Hərçəndi bu işıq da bircins deyildi, 
Qızmış dəmir kimi yanır hər yanı. 
Gah qızıl, gah gümüş işığı verir, 
Gah yaqut, gah topaz rəngdə boyanır. 
Aaronun döşünü bəzəyən daşlar — 
On iki qiymətli daşın hamısı, 

Hələ arzularda həqiqət kimi 

Yüz illər boyunca yaşanılası 

O daş ki, nahaqdan filosoflar hey 
Axtarırdı onu boş yerə elə, 

Onu Merkuriylə bağlamışdılar 
Zərif sənətlərin köməyi ilə. 

Hətta o çoxüzlü Proteyin də 
dənizdən tapılmaq əfsanəsi var, 
Qovma üsuluyla onu təzədən 
İlkin görkəminə qaytarmışdılar. 
Günəş dərələri, Günəş düzləri, 
Sözsüz ki, eliksir qoxuyurdular. 
Çaydan qızıl axır su əvəzinə, 
Böyük bir kimyagər söyləmək olar 
Daş-qaşlar yaradan Günün özünə. 
Torpağın qaranlıq rütubətindən 
Al-əlvan, qiymətli daşlar yapır o. 

Bircə toxunuşla dərinliklərdən 
Nələr aşkar edir, nələr tapır o. 
Burda İblis çox şey aşkar elədi, 
Sərbəstcə boylandı enə, uzuna. 
Maneə yox İdi, zülmət yox İdi, 
Nurlu görünürdü hər tərəf ona. 
Sanki, ekvatorda günortaçağı 
Günəş şüalan şaquli yağır — 
Cisimlər itirir kölgələrini. 

Şəffaf hava yoxdu heç yanda bunca, 
Odur ki Düşmənin iti baxışı 

Uzaq üfüqləri süzdü doyunca. 
Baxdı və üfüqdə gör nəyi gördü — 
Bir vaxt İoannın Gündə gördüyü 
Həmin o şöhrətli Mələyi gördü. 
Mələk üz çevirdi. Düşmənsə onu 
Tanıdı Gün nurlu qızıl tacından, 

Bir də kl çiyninə axıb tökülən 
Dalğalı, qanadlı gözəl saçından, 
Sanki, düşünürdü tapşınq haqda, 
Ya da seyrəngaha aludə idi. 

Şər Ruh gördüyünə qəlbən sevindi, 
Güman elədi ki, Cənnətdə olan 
Qiyamsız insanlar məbədgahına 
əsl yol göstərən rast gəlmiş ona. 
Sərgərdan uçuşa əncam çəkər o, 
Bu dibsiz göylərdə gəzməz boşuna. 
Bizim bədbəxtliklər başlanğıcını 
Götürər o uçuş yetincə sona. 
Qaçmaqçün əngəldən, təhlükələrdən, 
Girdi gənc Heruvim qiyafəsinə — 
Yəni tanınmamış bir gənc cildinə. 
Göylər təbəssümü vardı üzündə, 
Gözəllik donuna girmişdi bütün. 
Qızılı sarğının altdan saçını 

Parlaq şəfəqlərə sərmişdi bütün. 

Qanacllar batmışdı qızıl zərinə, 
Rəngbərəng lələklər bərq vururdular. 
Gümüş əsa aldı tezcə əlinə 

Ciddi bir görkəmdə, üzündə vüqar, 
Yanaşdı Mələyə. Görüncə onu 
Nurlu çöhrəsini çevirdi Mələk, 
Tanıdı Uriili Düşmən görəntək. 
Tanrıya ən yaxın yeddi Mələkdən 
Biri də o idi. Tanrı əmrini 

Yerinə yetirən hər an ürəkdən, 

İlahi varlığın görən gözləri. 

Bir anda uçaraq, keçərək göyü, 
Bütün dəryaları, qurunu, suyu, 
Xəbərdar eləyən Tarırı sözüylə. 

Və İblis söylədi: — Sən Uriilsən, 
Böyük Hökmdarın Taxtı yanında 
Başında şərəfin nur çələngləri 
Dayanan o yeddi Mələkdən biri. 

O sənsən qasidlər içində ilkin, 
Tanrı bəyanatın Uca Göylərdə 
Hamıya çatdıran. Odur ki səni 
Tanrı Oğulları gözlər hər yerdə. 

O uca, o fəxri xidməti, yəqin, 

Bu yerdə yerinə sən yetirirsən. 
Tanrının gözütək hər yararımışa 
Nəzarət edirsən, diqqət edirsən. 
Gözəldir bu dünya, gur həvəsim var 
Tanrı sevimlisi İnsana baxım. 
Tənha yola düşdüm bundan ötəri, 
Heruvim xorunu tərk etdim axır. 
Sən, ey şəfəq saçan Serafiml Söylə, 
Bu parlaq kürənin hansı birini 
İnsançün ayırıb Hökmdar belə? 
İnsan özü seçir yoxsa yerini? 
Baxmaq istəyirəm gizli, ya aşkar: 
Tanrının bu qədər məhəbbətini 

Kimdir ki qazanan həmin bəxtiyar? 
Göylər sahibinə eşq olsun deyək, 
Yeni yaranmışdan ötəri gərək. 
Qovdu Cəhənnəmə üsyankarlan. 
İtkinin yerini doldurmaq üçün, 

Bu insan nəslini — bəxtiyarlan 

O aqil Yaradan yaratmış bu günl 


Beləcə söylədi o iklüzlü, 

Onun o girdiyi riya cildindən 

Nə Mələk, nə insan baş açmaz heç vaxt. 
Tann bəlasıtək gəzir o gündən, 
Dolaşır dünyanı, ərinmir amma. 
Tannnın gözünə görünür təkcə, 
Başqa bir kimsəyə görünmür amma. 
Hərdən ayıq olur Müdriklik, di gəl, 
Tapşınb postunu Sadəlövhlüyə, 
Şübhə mürgü döyür darvazasında. 
Şər isə görünmür, gizlənmiş, niyə, 
Bakirə Xeyirdən öz his-pasında. 
Belə aldadıldı Günəş hakimi 

1011 — Göylərdə ən sayıq Mələk. 
Riyakar onu da aldatdı asan, 

O isə düz idi həmişəkitək: 

— Qözəl ruh, bu qədər həvəs göstərib, 
Göz qoymaq Tannnın işinə bunca; 
Onu tərifləmək günah deyil, yox, 
əksinə, tərifə layiqdir ancaq. 

Həm də tərk edərək sən Empireyi, 
Tənha düzəlmisən yolun ağına. 
Görmək istəmisən öz gözlərinlə 
Hansı ki, təsvir də bəs idi ona. 
Haqdan möcüzədir onun bu işi, 
Onu görmək özü bəxtiyarlıqdır. 
Onu xatırlamaq fərəh verəcək, 
Çünki bu yaranmış gözəl varlıqdır. 

Onu yaradanın hikmətini bəs 
Kimin gücü çatar dərk eləməyə? 
Hər şeyin səbəbin qaranlıqlarda 
Bir bilən varmı o gizlədib niyə? 
Biçimsiz kütlənin Tanrı sözüylə 
Görmüşəm döndüyün ilk yaranana. 
Xaos da anladı O deyənləri, 

Vəhşi qiyam yatdı — yendi qanuna. 
Və hədlər çevrildi hüdudsuzluğa. 
O, ikinci dəfə elədi bəyan — 
Qaranlıqlar axdı — işıq yarandı, 

Bir nizam doğuldu nizamsızlıqdan. 
Nəzərdə tutulmuş bütün yerlərə 
Doldu bircə anda agır ünsürlər: 
Torpaq, Su, Od, Hava – uca Göylərin 
Efir cövhərləri hey birər-birər, 
Dikəldi yuxarı girdələnərək, 
Dönərək çoxluca kürə şəklinə — 
Yəni ulduz olub səpələnərək. 

O vaxtdan hələ də öz sürətiylə 
Hamısı hərlənir öz orbitində. 
Qalan maddələr bu Kainatı 

Bir divar sayağı yönə saldılar. 
Burdan axıb gedən işığı bizə 
Böyrüylə əks edən o kürə ki var, 
O — Yerdir: İnsanlar məskun olan yer. 
Gündüz bürüyübdür hemisferini 
Gecə hökmranlıq etməsin deyə. 
Necə ki qaranlıq indi eləcə 
hakimdir o biri yarımkürəyə. 
Köməyə Ay çatır vaxtında orda 

(o gözəl ulduzun adı belədir), 
Ayda bir yol vurur dövrəni başa, 
Göründüyü kimi gözdən дә itir. 
Yerə xidmət edir o nurlu çıraq 
Gecənin rəngini avazıdaraq. 

Adəm Cənnətidir, bax, o gördüyün — 
Onun çadırıdır o kölgə salan. 

Sən daha bu yolda azmazsan heç vaxt, 
Mənsə ayrı yönə düşürəm yola. 
Söyləyib bunları aralandı o. 

Aşağı olanlar uca Ruhlara 

Həmişə hörmətlə baş əydiyitək — 
İblis baş endirdi təzim edərək. 
Günəşin hərəkət etdiyi yolla 

Baş aldı o, Yerin hüdudlarırıa. 

Ümid eləyərək uğurlanna 

Tələsik hər şeyi elədi təsvir, 

O, Nifat dağına enənə qədər 

Hər şeyi götür-qoy elədi bir-bir, 

DÖRDÜNCÜ KİTAB 
MƏZMUN 


Ədəmi uzaqdan görərək İblis Tanrıya və insanlara qarşı, onların öz 
əlləri ilə cəsarətli bir təşəbbüs göstərməyə qərar verəcəyi yerə yaxın- 
laşır. Ona burada şübhələr qalib gəlir, qorxu, paxıllıq, ümidsizlik kimi 
ehtiraslar narahat edir, axırda o, qərarını şərdə cəmləşdirir və Cənnətə 
sarı yollanır. Cənnətin xarici görünüşünü və yerləşdiyi məkanı təsvir 
etmək lazım gəlir. İblis dəniz qarğası cildində Cənnətin çəpərlərini 
adlayır və Cənnət bağında uca ağac olan İdrak Ağacının təpəsinə enir. 
Bu bağın təsviri. İblis ilk dəfə olaraq Adəm və Həvvanı seyr edir, insan- 
ların gözəl xarici görünüşlərinə, xoşbəxt durumlarına heyrətlənir, 
amma Əcdadları məhv etmək qərarını dəyişmir. Eşitdiyi söhbətlərdən 
öyrənir ki, ölüm qorxusu altında İdrak Ağacının meyvələrindən yemək 
qadağandır. Bu qadağada o, yoldan çıxmanın planını əsaslandırır. 
Onları itaət etməkdən çəkindirmək istəyir. Sonra o, müvəqqəti olaraq 
onları rahat buraxır, birinci cütlüyün vəziyyəti haqda başqa yol ilə nəsə 
bir xəbər öyrənməyə güman eləyir. Həmin vaxt Günəş şüasında enmiş 
uriil Cənnətin keşiyini çəkən Qavriili hansısa bir şər Ruhun Cəhənnəm- 
dən qaçması və günorta vaxtı xeyirxah Mələk cildində Günəşin ətra- 
fından uçub keçməsi, Cənnətə san yön alarkən dağa enəndə özünü 
azğın hərəkət edən can sahibi kimi təqdim etməsi barədə xəbərdar edir. 

Qavriil gün doğana qədər hiyləgəri axtaracağına söz verir. Gecə 
düşür. 

Əcdadların yatmağa gedərkən etdikləri söhbət. Onların alaçıqları- 
nın təsviri, onların axşam duaları. Qavriil öz dəstəsi ilə Cənnətin döv- 
rəsində gecə nəzarətinə başlayır. O, yatmış cütlüyə adıçəkilən şər 
Ruhun zərər gətirəcəyindən ehtiyatlanaraq Adəmin alaçığına iki cəsur 
Mələk göndərir. Mələklər İblisi qurbağaya çevrilərək Həvvanı yuxuda 
cəlb etmək üçün onun qulağı üstündə büzüşüb yatdığı halda tapırlar. 
Onlar müqavimət göstərən İblisi Qavriilin yanına gətirirlər. Baş Mələk 
tərəfindən dindirilən İblis ona nifrətlə və kobud cavab verir, döyüşə 
atılmaq istəyir, amma Göy Üzünün əlamətləri onun qarşısını kəsir və 
o, təcili olaraq Cənnətdən kənarlaşdırılır. 

İblis öz ikiqat qəddarlığıyla, 
Məğlub edilirkən ikinci dəfə 
Acıqla, qəzəblə öc almaq üçün 
Bir daha İnsanı aldı hədəfə. 

— Bəlaya gələsiz, Yer sakinləril — 
Bu səs çulgaladı Göyləri onda, 
Kimə ucalardan peyğəmbərliyi 
bəyan olunmuşdu buludlar içrə — 
bu sözlər səsləndi qulaqlannda. 
Ah, heyif, bu sözlər zamanındaca 
Çatmadı onların gözünü aça. 
Vaxtında yetmədi heç dadlanna, 
Düşmənin torundan qurtulmaq üçün, 
İnsanın sadəlövh Əcdadlanna 
Vaxtında yetmədi həmin o sözlər. 
Qəzəbdən alışan İblis ilk kərə 
İnsanı qınağa gəlməmişdi, yox, 
Cəlmişdi, yetişsin insanın sonu. 
Cəhənnəm sürgünü, boş qiyam üçün, 
İntiqam alovu didirdi onu. 
Məqsəd yaxınsa da, sevinmirdi o, 
NMəqsəddən uzaqda o cəsur idi. 
İnamlı uğura şirmiklənmədən 

İşə girişincə, bilmirdi nədən 
Sinəsi altında dəhşətli bir hiss 
Cəhənnəm odutək alovlanırdı. 
əzilmiş düşməni şübhə və qorxu 
İçindən burduqca içi yanırdı. 
Cəhənnəm canını çəngələyirdi, 

İçi də, çölü də Cəhənnəm ilə, 

Elə bil, əbədi cəng eləyirdi. 

Ayrıla bilmirdi o Cəhənnəmdən — 
Yəni ki, özündən qaçaydı hara. 
Oyatdıqca Vicdan onun içində 
Təzə bir peşmarılıq keçən anlara, 
Acı bir düşüncə boğurdu onu, 

Göylərdə kim idi, indi kimdir o, 
Nələr gözləyəcək axırda onu. 
Qəddarlığı qədər cəza da çəkir. 
Füsunkar Ədəmdə dərdli gözünü 
Zilləyib Göylərə Günəşə baxdı. 
Xeyli düşünəndən sonra bir ahla, 
İçindən dilinə bu sözlər axdı: 

— Sən şah çələnginin şərəf nurusan, 
Hökmdar olduğun o ucalıqdan 

Bu təzə dünyanın üstə durursan. 
Cünəş, sən, elə bil, tanrısan, inan, 
Titrəşir önündə ulduz güruhu. 

Mən səni dost kimi çağırmıram, yox, 
Sənə səslənirəm, eşit bu ruhu, 
Sevmirəm mən sənin şüalarını. 
Onlar keçmişimi yada salırlar, 
Səndən ucalarda parlardım yəni. 
Amma bu təkəbbür, lovğalıq ki var, 
Tanrı əleyhinə yönəltdi məni. 

Niyə bəs? O, mənə neyləmişdi ki? 
Ən ali mənsəbdə yaratmış idi. 

Heç vaxt etdiyini başa qaxmamış, 
Mənə şərəf verib yarıtmış idi. 

Ona tərif demək nə gözəl işdi, 

İlahi imanın təzahürüdü. 

Di gəl bütün onun xeyirxahlığı 
Məni içəridən küfrə sürüdü. 

Qalxıb ucaldıqca mən gündən-günə, 
Hər cür itaətdən üz çevirirdim. 
İstəmirdim məndən ucası olsun, 
Əbədi azadlıq mən istəyirdim. 
Qaytarılmaz borcun borclusu olmaq 
Necə də əzabdır, necə də çətini 

O bəxş edənlərin sayı-hesabı 

Bu gün yaddaşımdan çıxıbdır bütün. 
Bilmədim minnətdar ürəyimin mən 

Borcunu qaytarmaq istədiyini. 

Hər an Yaradana təvəkkül etmək 
Azadlığa çıxmaq deyilmi yəni? 

Yəni bu çətindir? Ah, nəyə görə 
Rəzil bir Mələktək yaranmadım mən? 
O vaxt kef çəkərdim mən də əbədi, 
Lovğalıq, Təkəbbür bilməzdim nədi. 
Məgər elə deyil? Başqa birisi, 

Yəni mənə bənzər qüdrətli bir Ruh 
Bir gün hökmranlıq güdərdi, yəqin, 
Rütbəm lap kiçik də olsaydı belə, 
Məni bu qəsdə cəlb edərdi, yəqin. 
Amma belə cəzbi mənə bərabər, 
İçindən, çölündən nəfsdən qorunan 
Yalnız Baş Mələklər rədd edə bilər. 
Məgər gücə malik deyildinmi sən, 
Azad iradəylə dözüb duranda? 

Bəli, gücün vardı. Narazısanmı? 
Haqsanmı günahkar sən axtaranda? 
Hamıya eyni cür bölünə bilən, 
Göylər eşqinimi ya qınayırsan? 
Lənətə gəlsin ol Sevgi və nifrət 
əbədi zülmdür, bəlkə, danırsan? 
Yox, yalvar özünəl Tann hökmünün 
əksinə olaraq öz iradənlə 

etdiyin seçimə peşmansan haqdan. 
Mənisə izləyir bir sonsuz qəzəb 

və bu peşmanlığın zülmü o vaxtdan. 
Cəhənnəmdəyəm mən hayana getsəm. 
Cəhənnəm — özüməm. Dibində onun 
Başqa bir uçurum gözləyir məni — 
Ağzını açaraq çağınr sonum. 

Banş sən, nəhayətl Doğrumu, sənin 
Qəlbində yer yoxdu etirafa bir? 

Çox heyifl İtaət yeganə yoldu, 
Onasa qürurum icazə vermir. 

Cəhənnəmdə qalan yoldaşlarımın 
Önündə mən necə eləyim bunu. 
Onları yolundan mən azdıranda, 
Söz verdim çatacaq Qadirin sonu. 
Lənət olsun mənəl Bilmirlər onlar, 
Cəhənnəm xanitək elə o vaxtdan 
Bu ad üzür məni, necə peşmanam. 
Nə qədər ucalsam indi bu taxtda, 
O qədər dərinə gedirəm, inan. 
Mən sərhəd bilməyən öz əzabımla 
Geridə qoymuşam hamını bunca. 
Budur təkəbbürün həzzi, nəhayət! 
Deyək, tövbə edib bağışlanınca, 
Qayıdınca geri lap ilkin adım, 
Azmanlıq dönüncə dönəcək yenə 
Şirin xəyallarım bilirəm geri. 
İçimdə itaət sönəcək yenə, 

Andı pozacağam günlərin biri. 
Yenə işgəncələr... Sülh olmayacaq 
Bu dərin yaralar qanayan yerdə. 
Yenə darmadağın olacam, sözsüz, 
Qorxunc uçuruma düşəcəm bir də. 
Mən sülhə gedərdim nə yolla olsa, 
Az vaxtda ikiqat zülmə дӧ2әгдигп. 
Neyləyim, yalvarıb rəzil olmaqdan 
mən necə uzağam – eynən o qədər 
O da aralıdır bağışlamaqdan. 

Daha ümid yoxdur. Neyləyək axı, 
Bizi tək lənətli, miskin alçağı 

O əvəz eləmiş İnsanla indi 

və Yeri yaratmış onun eşqinə. 
Əlvida, ey Ümid! Qorxu və Tövbə, 
Əlvida deyirəm, ey Xeyir sənə! 
Sən ol səadətim bu gündən, ey Şər, 
Mən sənin sayəndə Göylər Şahıyla 
Bölərəm bu sonsuz hakimiyyəti. 

Yarıdarı çoxunu məngirləyərəm, 
Alaram əlindən, olar qismətim, 
Bu təzə dünyaya, bir də insana 
Tezliklə bilinər mənim niyyətiml 


Düşmən danışdıqca onun hər sözü 
Coşqun hisslərini əks elədikcə, 

Üç dəfə ağardı riyakar üzü — 
Paxıllıq, qatı kin və peşmançılıq, 
Kənardan baxınca dəyirdi gözə. 
Alnı təmiz olur Göy Ruhlarının, 
Pozgun ehtiraslar yaddır təmizə. 
Düşmən tez anladı, tez girdi dona, 
Sakitcə özünü o cilovladı. 

Yalanda bir kimsə çatmazdı ona, 
Saxta möminliklə gözə kül atıb 
Aldı qabağını hər cür qəzəbin, 
Aldada bilmədi Urilli amma, 

O artıq xəbərdar edilmiş idi, 
Cüdərək gördü ki, Assur dağına 
Qonub, o, cildini necə dəyişdi. 
Xeyirxah Ruhlara yad görkəm alan 
Vəhşi hərəkətin gördü İblisin. 

O, elə bilirdi görəni yoxdur, 
Güman edirdi Kİ, itirib izin. 

Davam eləyərək o, öz yoluna, 
Yetişdi Ədəmə. Cənnət qucağı 
Yaşıl haşiyəli tac qoymuş İdi, 
Sanki, zirvəsinə keçilməz dağın. 
Gül kolu basmışdı burda hər yeri — 
Dolanbac, sıldınm yamaclar boyu. 
Adlamaq olmurdu cəngəllikləri, 
Sidrin qübbələri tutmuşdu göyü. 
Burda cərgə-cərgə dikəlirdilər 
Palmalar, xurmalar, şamlar... hər ağac. 
Meşə pillə-pillə qalxırdı dağa, 

Amfiteatra dönmüşdü yamac. 
Aşırım — Cənnətin yaşıl qucağı, 
Ulu Əcdadımız durmuşdu orda. 
Süzürdü dörd yana uzanıb gedən 
Misilsiz yerləri aşağılarda. 

Burda aşırımın arxa yanında, 

Bol meyvə gətirmiş ağaclar vardı. 
Onlar bir tərəfdən məhsul verirdi, 
Eyni zamanda da çiçək açırdı. 
Günəş çimdirirdi o çiçəkləri 

Qızılı boyada, əlvan çalarda — 
Qürub buludundan, göy qurşağından, 
Rəngləri daha gur yaxmışdı burda. 
Bu yer başdan-başa bir möcüzəydi. 
Hava elə təmiz, elə təzəydi, 
Öpürdü Düşməni yaz sevinciylə, 
Əsirdi, keçirdi bütün hədləri — 
Bircə ümidsizlik dərdindən başqa 
Sağalda bilərdi bütün dərdləri. 

Bu hava öz xəfif qanadlı ilə 

Hər yana zərif bir ətir yayırdı. 

Bu ətri hayandan götürdüyünü, 
Elə bil, astaca pıçıldayırdı. 

Beləcə ötüncə Ümid burnunu, 
Keçincə Mozambik hüdudlarını, 
Çıxıb dənizçilər açıq dəryaya, 
İyləyib yellərin qanadlarını, 

Buxur qoxusundan məst olurdular. 
Xoşbəxt Ərəbistan sahillərindən 
Şimal-şərq küləyi gətirən ətri; 
Hətta okeanın ləzzət aldığı 

O gözəl qoxunu udmaqdan ötrü 
Cəmidə sürəti azaldardılar. 

Eyni həzz içində Düşmən gedirdi, 
Zəhər vermək üçün ona bu hava 
əssə də — İblisə ləzzət edirdi. 





(14 CONMİLTON 


Bu, həmin həzz idi, ondan ötəri 
Tovit öz gəlinin tərk eləyərək 
Midiyadan qaçıb Misirə gələn, 
zəncirdə layiqli cəzasın alan 
Asmodey... balığın ruhunda görmüş. 


İblis yavaşıtdı addımlannı, 
Fikirli-fikirli yetdi yamaca. 

Dağın sərt döşündə yol yoxdu, sanki, 
Kol kola hörülüb, ağac ağaca. 

Nə adam keçərdi, nə də bir heyvan, 
Həmin bu cəngəllik elə sıx idi. 
Dağın o üzündən – şərqdən Cənnətə 
Tək bir yol var idi, başqa yox idi. 
Düşmən çəkinmədən, bir sıçrayışla 
Adladı keçilməz dağın üzünü. 

Bir göz qırpımında aşdı yamacı, 
Cənnətin içində açdı gözünü. 
Çobanlar axşamlar ehtiyat üçün 
Sürünü örüşdən arxaca salar, 

bir ac yalquzaq da güdüb bu cürə, 
sıçrayıb çəpərdən üstünü alar. 

Ya da bir diribaş oğru, düşünüb 
Arxayın varlının evinə səssiz 
damdakı bacadan necə düşürsə, 
eləcə düşmüşdü bu yerə İblis, 

elə soxulmuşdu Haqq arxacına. 
Elə o vaxtdan da muzdlu nökərlər 
Tanrı məbədinə belə girirlər. 

İndisə Cənnətin tən ortasında, 
Dəniz qarğasırıın boz libasında 
Bütün ağaclardan xeyli ucada, 
Həyat Ağacına qonmuşdu o da. 
Qayıda bilmirdi öz varlığına, 
Qüvvəsi çatmırdı heç cürə buna. 
Amma düşünürdü uca budaqda 
dirini ölüyə çevirmək haqda. 

Həyat Ağacına sığınmışdı ki, 
Ucadan hər şeyi yaxşıca görsün. 
Həm də ki nə isə baş verən zaman 
Ölümsüzlüyünə zəmanət versin. 
Xoşbəxtlik haqqında Tanrıdan başqa, 
Kimsə verə bilməz dolgun bir qərar. 
İnsanlarsa onun qədrini bilməz, 
Təhrif eləyərək cılızlaşdırar. 

O, yenə görüncə heyrət elədi, 
İnsana verilmiş səxavətlərə — 
Təbiətdə olan bütün nemətlər 
Necə də sığmışdı bu kiçik yerə. 
Sanki, Göy üzüydü, Yerə enmişdi, 
ədəmin şərqində müqəddəs Cənnət 
Bir İlahi bağdı, İlahi məkan. 
Ədəmsə uzanır Xarrandan şərqə, 
Məğrur Selevkilər oylaşınacan — 
Yunan hökmdarlar salmış bu yurdu. 
Ədəm oğulları keçmiş zamanlar 
Yunanlara qədər məskunlaşaraq 
Talassar yurdunda el-oba qurdu. 

Bu gözəl diyarda, yüz dəfə gözəl 
Üzümlük salmışdı Göylər Sultanı. 
Münbit torpaqlara əmr eləmişdi 
Gözəl ağaclarla örtsün hər yanı. 
Onların içində ən uca ağac 

Həyat Ağacıydı — üstü ətirşah, 
Bitkilər içində o bir qızıl tac, 
Ağaclar içində o ən uca şah! 

Bizim həyat ilə qonşuluqdasa 
Ölümdü - yəni ki İdrak Ağacı, 
Baha başa gəldi Xeyirin dərki, 

Şəri də dərk etdik onunla çünki. 


Heç yanda heç yerə burulmayaraq 
Axırdı cənuba enlicə bir çay. 
Meşəli bir dağın dibindən keçir, 

Yalçın qayalarda salırdı haray. 
Tann ucaltmışdı həmin dağı ki, 
Sorsun rütubəti üzü yuxan. 

Orda üzə çıxan suyun şımağı 
Axsın bulaq-bulaq Cənnətə sarı, 
Doyunca su içsin qoy Cənnət bağı. 
Sonra birləşərək həmin bulaqlar 
Axsın aşırımdan şəlalə kimi: 
Təzədən qarışsın çayın suyuna, 
Şirin bir həsrətlə qovuşsun ona. 
Burda aynlırdı o çay dörd qola, 
Hər qol axarıyla düşürdü yola, 
Çox-çox ölkələrdən keçirdi onlar, 
Niyə sadalayım — nə mənası var? 
Yaxşısı budur, mən deyim, bu sular 
Şərq incisi olan qızıl qumlan 

Necə öpə-öpə adlayıb keçir, 
Cənnəti bəzəyən gözəl bağlan, 
Təbii gülləri yalayıb keçir. 

Keçir çəmənləri gözəl dan üzü. 
Keçir qalın-qalın cəngəllikləri. 
Xoşbəxt kənd yerləri, ellər, obalar, 
Sevdalı çöllərin şən güllükləri, 
Ətir ağacının gövdələrindən 
Süzülən məlhəmin, qatranın iyi, 
Cürbəcür meyvəli digər ağaclar 
və hər birinin də öz gözəlliyi. 
Hesperid haqqında əfsanə varsa — 
əfsanə deyildir. O, həqiqətdir. 
Özü də burdadır, almaları da 

Bir özgə aləmdir, ayn ləzzətdiir. 
Mesələr arası gömgöy talada 
Sürülər qırpırlar zərif otlan. 

Xurma ağaclan təpəliyində 
Titrəyir minlərcə gül qanadlan. 
Baxdıqca uzanan nəm dərələrə 

sərilmiş min rəngli çiçək xalısı. 
Onların içində möcüzə kimi 
tikansız qızılgül — güllərin xası. 

Bir az aralıda soyuq mağara, 
İçindən, elə bil, sərin meh əsir. 
Qırmızı salxımlı, qıvrım budaqlı 
Söyüdlər onların yolunu kəsir. 
Qayadan atılan gur şəlalələr 
Göydə şaxələnir, tökülür gölə. 

Göl də, elə bil ki, büllur aynadır — 
Sahili bir çələng — mərsinli halə. 
Quşların xorunu, çölün ruhunu 
Yayır hər tərəfə yaz küləkləri. 
Kainatdan olan Pan, Or, Qrasi, 
əllərində yazın gül biləkləri, 

ifa eləyirlər əbədi rəqsi. 
Prozerpinanın o gül dərdiyi 

Enna da heç belə yer olmamışdı. 
O gülü qaçıran Ditin dalıyca 

Serera dünyanı gəzdi, dolaşdı. 
Aront yanındakı o Dəfnə başı, 
Bircə nəğməkar da biganə qalmaz 
O Kastal bulağı, həqiqətən də, 
Ədəm Cənnətinə heç vaxt tay olmaz. 
Triton çayında Nisa adası — 
Atəşpərəstlərin Ammon deyib, həm 
Liviyanın Zevsi adlandırdığı 
Qədim Ham, bir zaman qəddar Reyadan 
Amalfeya ilə körpə Baxusa 
Sığınacaq tapdığı nə həmin ada — 
Triton-çaydakı yəni o Nisa, 

Nə Nilin mənbəyi — bürkülü diyar, 
Abissin şahları Amar dağında 
Körpə uşaqlara layla çalan yer, 
Ədəmlə ölçüyə gəlməz bir an da. 
Qayaların gözəl düzülüşüylə 

O dag halaylanıb. Getsən döşüylə, 
Zirvəsinə qədər bir günlük yoldur. 
Baxan elə bilər Cənnətdi burda, 
Yaradan yaradıb bu ekvatorda. 
Cürbəcür canlını, cürbəcür canı, 
Bunca qəribə və təzə olanı, 
Düşmənin fərəhsiz durub baxdığı 
Bu qədər fərəhli, gözəl məkanı — 
Assur bağlannı örtmüşdü о dağ. 


Onlar arasında ayaqda durmuş 
Xeyirxah görkəmli tannlar kimi, 
İki nəfər vardı hər şeydən uca, 
Onlardı bu yerin şəksiz hakimi. 
Gözəl üzlərində əks olunmuşdu 
İlahi görkəmi tək Yaradanın. 
Müdriklik, həqiqət və müqəddəslik 
Hörmət yeri idi hər bir adamın. 
Eyni deyildilər, təbii, onlar — 
Hərəsi bir cinsdə yaranmışdılar, 
Kişi yaranmışdı ağıl, güc üçün, 
Qadın — cəzb eləyən zəriflik gücü, 
Həm də hər ikisi Tanndan ötrü. 
Şahanə gözləri, sərt baxışlan, 
Alnının, üzünün nur yağışlan 
Adəmin birinci olması haqda 
İşarə verirdi onun yerinə. 
Sünbülçiçəyitək qıvnm telləri 
Axıb tökülürdü çiyinlərinə, 
Hörüklər qızılı bir cübbə kimi 
Qucmuşdu qadının düz qamətini. 
Tənək bığcığına oxşar telləri 
Oxşayırdı gözəl, kövrək bədəni — 
Cütlər bir-birindən umar bu nazı. 
Qadını həvəslə İltifat edər — 
utancaq və məsum bir nəzakətlə 

vaxtı uzatclıqca sevdada itər. 

Onlar gizli yerə öyrəşməmişdi, 
ədəbsiz bir həya, günahkar ayıb, 
təbii saflığı korlayan işdi. 

Əl-ələ tutaraq qoşa gedirdi, 

Cütlük üryan gəzir, üzülmürdü heç. 
Onlar Yaradandan və Mələklərdən 
Utanmaq haqqında düşünmürdü heç. 
Sevgi deyilən şey belə cütlüyü 

O vaxtdan bu günə sözsüz görməmiş. 
Adəmlə Həvvadan törəyənləri 
Tanrı onlar qədər gözəl verməmiş. 
Bir bulaq başında, göy otlar üstə, 
Yaşıl yarpaqların kölgəliyində 
Oturmuşdu onlar. Bağın işləri 
Onları yormuşdu — nədən ötəri? — 
O gözəl ogulla, o gözəl pəri 
Dincələ bilsinlər işvə içində, 
Ondan ötəri ki, dirilik mehi 

əsincə onlara urvatlı olsun. 

Yemək də, içmək də çox dadlı olsun. 
Gözəl meyvələrdən şam yeməyinə 
əyilib verirdi hər zərif budaq. 
Dirilik suyunu içirmək üçün 

Dinirdi astadan o şır-şır bulaq. 
Danışıqlar zərif, gülüşlər incə, 
Yaraşıq verirdi onlara necə. 

Səadət naxışı gözəl olurdu 

Nikah ilməsiylə düyünlənincə. 
Hardasa yaxında nərə çəkirdi, 
Bəlkə də, minlərcə Yer heyvanları, 
Palıd meşəsində, mağaralarda 

və yaxud səhrada (sonra onları 
ovçular qırdıqca — vəhşiləşdilər). 
Məharət göstərib şir oynadırdı 
Pəncəsi üstündə körpə çəpişi. 





(12 СОМ МИЛОМ 


Ayılar, aslanlar, qurdlar, pələnglər 
Cütlük əylənməkçün salırdı həşir. 
Qıvraq xortumunu yöndəmsiz fillər 
Yelləyirdi — onlar xoşlansın deyə. 
Vurub quyruğuna açılmaz düyün, 
Sürünür, baxırdı Пап da göyə. 
Dəhşətli xəyanət haqda onlara 
Xəbər eləyirdi, sanki, bu ara. 

Burda ceyran da var yaşıl çəməndə, 
Onlar həm gövşəyir, dincəlir həm də. 
Bu zaman əyllir günəş üfüqə, 
Okeanın uzaq adalanna. 

Ulduzlar səpilir göyün üzünə, 
Günün təntənəsi yetişir sona. 

İblissə baxırdı karıxmış kimi, 
dayanıb baxırdı haçandan bəri. 
Özünə gəlincə güc-bəla ilə, 

Kədərlə söylədi o, bu sözləri: 


— Cəhənnəml Nə görür məyus gözlərimi 
Yadlar məskənidir bu xoşbəxt diyar, 
Bəlkə, bu varlıqlar fanidən doğub, 
İşıqlı ruhlarla onlarda fərq var. 
Baxıram onlara heyrətlə, sanki, 

əks olub Tannnın nur təcəllası. 
Hazıram onlan sevməyə, çünki 
Gözəllikləri var, həm də zəkası. 
Güman etməzsiniz, ey gözəl cütlük, 
Hər şeyin dəyişmək təhlükəsini. 
Keçər bu kef-damaq, acılar gələr, 
Həzz yuya bilməz heç qəm ləkəsini. 
Xoşbəxtsiniz — amma qısa müddətə, 
Siz Uca Göylərlə müqayisədə 

Zəif müdafiə olunursunuz — 

Bura gələn Düşmən lap Qul isə də. 
Ürəyim yanardı siz məsumlara, 

Mənimsə halıma heç yoxdur yanan. 
Qırılmaz dostluğa yollar gəzirəm, 
Sizinlə ülfətə gəzirəm məqam. 
Əbədi bir yerdə yaşamalıyıq, 
Mənim sışınacaşım, bəlkə, sizinçün 
Cəlbedici deyil Cənnət bağıtək. 
Tanrı onu mənə necə veribsə, 

qəbul edəsiniz eləcə gərək. 

Sizinlə həvəslə bölüşərəm mən, 
Orda Heenna öz qapılarını 
Sizinçün taybatay açacaq hökmən. 
Bütün bəylərini, kübarlarını 

Sizin önünüzə yollayar həmən. 
Sizdən törəyənlər yerləşsin deyə, 
İstənilən qədər genişdir ora. 

Ordakı o sonsuz genişlik ki var, 

O hara, darısqal bu Cənnət hara. 
Yox, əgər Cəhənnəm pisdirsə, onda 
Onu qınayın ki, siztək məsumlar 
Cirmisiz içinə rüsvaylığımın, 

Özü də məcburən — Odur günahkar. 
Mənə saflığınız təsir etsə də 

(həqiqi sözümdü, duygulanmışam), 
Toplumun rifahı, hakim şərəfi 

Mənə buyurur ki, gərək çarpışam, 
İntiqam alaraq imperiyamın 

Gərək sərhədini genişləndirəm. 
Düzdür, mən əclafam, lənətlənmişəm, 
Amma bu hisslərə çətin boş verəm. 


İblis çalışırdı haqq qazandıra 
özünün Cəhənnəm planlarına. 
Ağacın başından uçub da endi 
Dörclayaqlıların birbaş yarına. 
Girdi də cürbəcür heyvan cildinə, 
Tanınmaz şəkildə yanaşmaq üçün. 

O iki qurbanın danışığını 

Dinləyib onlardan baş açmaq üçün. 
Budur, məğrur şirə çevrilərək o, 
dolaşır cütlüyün həndəvərində. 
Pələngə çevrilib çökür torpağa, 
Bir cüt xallı maral həmlələrindən 
Sarsılıb dizini bükür torpağa. 

O isə oynadır onlan xeyli 

və məqam gözləyir parçalamağa. 
Adəm - kişilərin ən birincisi, 
Səsləndi Həvvaya — ən İlk qadına. 
Düşmənsə aclıqla diqqət kəsildi 
Bu naməlum nitqin təfsilatına. 


— Həzlərin yeganə iştirakçısı, 
qiymətli parçası o bir olanınl 

Bizi yaradan o Qüdrət Sahibi 

Bizə bəxş eləyib bütün cahanı, 
Sonsuz xeyirxahdır, əlbəttə ki o, 
həm də səxavətli, şübhə yox bunal 
Fanidən çağırdı bizi bu yerə, 
Cənnət həyatının xoşbəxt qoynuna. 
Biz ki qazanmadıq bu səadəti, 
Verə də bilmərik heç əvəzini. 

O, bizdən yeganə bir şey İstəyir — 
Bir tək qadağanın gözlənməsini: 
Bütün ağaclann meyvələrindən 
Bizə gözəlləri bəxş olunubdur. 
İdrak Ağacının nemətlərindən 
Dərməksə yasaqdır — qadağa budur. 
Həyat Ağacıyla böyür-böyürə 

Bitib o. Ölümlə Həyat da belə 
Yaxındır bu qədər biri-biriylə. 
Ölüm nədir axı? Biz hardan bilək, 
nəsə dəhşətlidi, qorxuncdu nəsə. 
Tanrı Ölüm ilə hədələyibdir 

O yasaq meyvədən hansımız yesə. 
Yeganə borcumuz sadiq olmaqdır. 
Bizə verilmiş bu etimad üçün — 
Torpaqda, havada, suda canlını 
İxtiyarımıza O vermiş bütün. 

Bizdə olduğunu birinciliyin 

O etiraf etmiş. Onun əmrini 

Gəl hesab etməyək çətinlik kimi. 
Qalan hər şeydə biz azadıq, yəni, 
Könül nə diləsə, edə bilərik. 

Bu gündən əbədi şükran dilərik, 
Uca Yaradanın əmrinə hökmən 
əməl eləyərik: qoruyub bağı, 
qeydinə qalarıq güllü torpağın, 
mən birgə zəhmətdən cuşa gəlirəm. 


Həvva cavab verdi Adəmə həmən: 

— Səndən sənin üçün doğulmuşam mən, 
Cismim cismindəndir, qanım qanından, 
Sənsiz yaşamağa məna yox bir an. 

Sən mənim başçımsan, mənim rəhbərim, 
Dediyin sözlərin mənası dərin. 

Cərək Yaradanın uca şəninə 

Hər gün lütf eləyib, təriflər deyək. 

Hər gün minnətdarlıq və təşəkkürü 

Mən səndən daha çox eləyəm gərək. 
Səninlə xoşbəxtəm hər cür təmasdan, 
Sən məndən də uca yaradılmısan. 
Varlıqmı tapılar sənə bərabər. 

Tez-tez gözlərimin önünə gəlir, 

İlk dəfə gözümü açdığım səhər, 

Gördüm ki, çiçəklər üzümə gülür, 

Yaşıl yarpaqların kölgəliyində 

Kiməm mən, soruşdum özüm-özümdən, 
Mən hardan gəlmişəm, hardayam axı? 
Gördüm yaxındakı bir mağaradan 





(14 CONMİLTON 


Dərəyə süzülüb bir bulaq axır, 

Axıb da göl durur göy üzü kimi. 
Çökdüm sahilində sərinliyinə, 
Sadəlövhcəsinə dikdim gözümü, 
əyildim ki baxam dərinliyinə, 

Suyun aynasına tutcaq üzümü 

bir cüt göz sataşdı mənim gözümə. 
Diksinib sıçradım — o da eləcə, 
Təzədən qayıtdım, baxdım o yerə, 
gördüm o da baxır sudan eləcə. 

Baxır sevgi dolu baxışlar ilə, 

Baxır heyran-heyran. Ah, uzun zaman, 
Qınla bilmədim həsrətlə ondan. 
Amma nahaq yerə. Hansısa bir səs: 

— Ey gözəl xəlq olmuşl Bu, sənsən, — dedi. — 
Səninlə yox olub və zühur edən 

Elə öz üzündü, öz surətindi. 

Önə keç, qoy səni ötürüm indi, 

İndi kölgəyə yox, özünə oxşar 

Canlı bir varlığa sanlmalısan. 

Onunla aynlmaz səadət içrə 

Sevgili olmalı, yar olmalısan. 

Uşaq doğmalısan sən ona çoxlu, 

İlk insan anası adlanmalısanl 

Məni o görünməz Başçı apardı, 
Getdim arxasıyca və səni buldum. 
Yaşıl kölgəlikdi, uca çinardı, 

Bir də sən. Görüncə o gözəl üzü, 

O sakit çöhrəni — sən təslim oldun, 
Məni də çəkmişdi o üz özünə 

Sulann dibini seyr eləyirkən. 

Başladım qaçmağa. Sənsə dalımca: 

— Qayıt, gözəl Həvva! Qaçma! – söylədin, – 
Məndən yaranmısan — canın canımdan, 
Elə sümüyün də sümüyürmdəndi. 
Yaranmaqdan ötrü sənin o cismin 

Mən öz ürəyimə ən yaxın olan 
sümüyünü verdim döş qəfəsimin. 
Verdim ki, ayrılmaz bir həzz kimi sən 
Qalasan mənimlə və getməyəsən. 
Canım yarasısan, könlüm yarısı 
Yarımsan – yarımım, ruhum parası! 
Bu an sən toxundun mənim əlimə, 
Sənə təslim oldum elə o andan. 
Bildim ki, kişinin ağlı dərindi, 

Həm də ləyaqəti ucaclı. Ondan 
Çox-çox aşağıda durur gözəllik, 
Təkcə ona xasdır duru gözəllik! — 
Beləcə söylədi o Ulu Ana, 

Süzgün gözlərini məsumcasına 
Cəzdirib üzündə Ulu Atanın, 

Zərif çiçək kimi qısıldı ona. 

Çılpaq sinəsinə tökülmüş saçı 

axdı ağuşuna – ruhu titrədi. 

Onun sədaqəti, gözəlliyilə 

Doldu bir sevgiyə və gülümsədi, 
Mayın çiçəyilə dolsun deyə Yer 
Bulud yaradanda Yunonaya baxıb 
Eləcə gülmüşdü bir vaxt Yupiter. 
İncə dodağından öz qadınının 

Gül kimi bir öpüş götürdü Adəm. 
İblis ikrah ilə çevrildi yana, 
Qısqanc bir qəzəblə düşündü bu dəm: 
— Əzablı, nifrətli bir görüntüdür! 
Qucmuş bir-birini bu iki nəfər, 
İçirlər Cənnətin səadətini, 

ədəm sevincini şad və bəxtəvər. 
Niyə bəs onlara dolu səadət, 
Мәпәзә əbədi Cəhənnəm olsun, 
Sevgisiz, sevincsiz yalxı qəm olsun. 
Unutmayam gərək eşitdiyimi, 
Deyəsən, onlara verilməyib heç 

Cənnətdə olanın hamısı bir-bir. 
İdrak Ağacının meyvələrini 
Yaradan onlara yasaq edibdir. 

Dərk etmək onlara yasaq olubdur? 
Cəfəngdir, şübhəli bir qadağadıl 
Niyə yasaq olub insana İdrak 

Belə bir qərarın nədir ki adı? 

İdrak cinayətmi? Ölüm sirrimi? 
İnsan həyatının xəbərsizlikdən 

asılı olması mümkünmü, görən? 
Səadətin rəhni bilgisizlikmi — 

və iman, sədaqət kimi anlama 
Özül bu şəkildə qurulmalımı? 
İnsana zülmlər hazırlamağın 

bu əla üsulu, gözəl yolumu? 
Onlarda bilgiyə həvəs yaradıb, 
Nifrət oyadacam mən bu qanuna. 
Bu yasaq alçaldır insanı, çünki 
İdrakı olarsa — tay olar Ona. 

Elə bu şərəfə can atan kimi 

Yeyib meyvələrdən onlar öləcək. 
Başqa çıxış yolu varmı, görəsən? 
Əvvəlcə Cənnəti tam gəzəm gərək, 
Baxam hər küncünə, baxam hər уапа: 
Bəlkə, bir irmaqda, bir kölgəlikdə, 
Rast oldum hansısa Göylər Ruhuna — 
Olsun ki ondan da öyrəndim, nəsə. 
Sənsə, xoşbəxt cütlük, mən gələnəcən 
Qısa səadətdən doyunca yann. 
Sonra başlanacaq uzun zamanlıq 
Sənin zülmlərin və əzabların. 


Bu cür həyasız bir fikir yürüdüb 
Enib məğrurluqla yollandı İblis. 
Meşəni, dərəni, çölü, dağları 
Gəzdi cığır-cığr, gəzdi izbəiz. 

Dənizi, torpağı Göy qucan yerdə, 
Aramla aşağı enən Günəşin 

Tel-tel şüaları nur saçan yerdə, 
Müqəddəs Cənnətin Şərq qapıları, 
Sıldırım qayalı dağ zirvəsiydi. 
Buluda girən o dağı görməyə 
Başını qaldırıb baxmaq bəs idi. 
Bircə cığır vardı ora dolanbac, 
Kəsmişdi qayalar başqa hər izi. 

Bir sütun qayanın üstündə Qavriil, 
Yəni Mələklərin keşik rəisi, 

Durub gözləyirdi gələn gecəni. 
İgidlik oyunu başlamışdılar, 

Cavan döyüşçülər böyük önündə 
Səmavi silahı qoymuşdu yerə. 
Sanki, qalxarılara, dəbilqələrə, 

Bir də cidalara işıq düşüncə, 
Almazlar, qızıllar yanırdı öncə. 
Günəş şüasının üstündə qəfil 
Hardansa çaparaq yetişdi Uriil — 
Beləcə axırkən payız ulduzu, 

Alov buxarıyla cızar havanı, 

Rumbu nişan verər dənizçilərə, 
göstərər səmtini gələn tufanın. 

Baş mələk tələsik belə söylədi: 

— Ey Qavriill Xoşbəxtdir bu diyar necəl 
Onu ayıq-sayıq qorumalısan, 
Qoyma sərhədindən ins-cins keçə. 
Göyün mənə tabe olan yerində 

Bir Ruh peyda olub bu gün günorta. 
Dedi, Yaradanın özü misallı 

İnsanı görməkçün dolaşır burda. 
Yolu göstərsəm də, düşdüm dalıyca, 
quzey dağlarına qondu Ədəmdə. 
Amma görmüşdüm ki, Göyə yad olan, 
ehtirasla dolub gözləri həm də. 

Onu buraxmırdım gözümdən, amma 
Cizlənə bildi o kölgəliklərdə. 
Dəhşətə gəlirəm. O, Heennadan 
Qaçıb ki, bəlkə də, gəlib bu yerdə 
cəkəcək hər cürə fitnə toxumu. 

Nə olursa olsun, axtar, tap onul 
Qanadlı döyüşçü dedi: — Heç kimi 
Şübhəyə salmır ki nurlar hakimi, 

Ey 1111, qüdrətin yetişər kl, sən 

Öz məsum, günahsız baxışlarınla 
Bu sonsuz göylərə nüfuz edəsən, 
Baxasan eninə və uzununa. 

Amma ki heç kimi keçməyə qoymaz 
Sayıq keşikçisi bu qapıların: 

Yalnız tanıdığı göy sakinləri 

Ola bilər onun buraxdıqlan. 
Günortadan bəri keçməyib heç kim. 
Pisniyyət bir yad Ruh keçibsə əgər, 
Adlayaraq Yerin hasarlannı, 

Bilirsən, maddi maneələrlə 

Çətindir saxlamaq cisimsiz canı. 
Amma gizlənibsə burda o düşmən, 
Hansı cildə girmiş olursa olsun, 
Onu sübhə kimi tapacağam mənl 


O, əmin elədi. Dərhal Urill 

Əyilmiş şüanın qucdu yalını. 

Azor adalan ardında enən 

Günəşin birbaşa tutdu yolunu. 
Günəş də, elə bil, çox tələsirdi. 
Yer də hərlənərək öz Şərq yolunda 
Azman boşluqlarda kəsmə üzürdü. 
Qızılı əks edən qürub taxtında 
Telini üfüqə yaymışdı Günəş, 
Bütün buludları ala boyayan, 

İşığı arxada qoymuşdu Günəş. 

Enmişdi göylərdən sakit bir axşam, 
Toranlıq girmişdi qaranlıqlara. 
Sükuta girmişdi quşlar, heyvanlar, 
Yuxuya girirdi hər şey bu ara. 
Canlılar yatmışdı çöldə, yuvacla, 
Tək nəğmə deyirdi sevdalı bülbül. 
Qulaq kəsilmişdi sakit hava da, 
Göyə şəfəqlərdən çəkilmişdi tül. 
Kəhkəşanda ən gur Hesper yanırdı, 
Amma hamısından başda Ay idi. 
Düzdü, görünmürdü hələ o, çünki 
Buludlar önündə laybalay idi. 

Bir azdan buludlar əriyəcəkdi, 
Göylər şahzadəsi qaranlıqları 
Misilsiz işıga bürüyəcəkdi. 


Adəmsə Həvvaya belə söylədi: 

— Bu gecə Təbiət uyuyur necə, 

Bizi dincəlməyə çağırır, Gözəll 
Zəhmət, istirahət — gündüz və gecə, 
Gərək bir-birini əvəz eləyə, 

Belə buyurubdur Yaradan bizə. 
Qonub kirpiklərə mürgünün şehi, 
əsir ruhumuza yuxunun mehi. 
Başqa canlılara bu cürə dinclik 
verilməyibdir heç. Budur məsləhət: 
İnsan işləməli ruhən və cismən, 
Hər gün çəkməlidir şərəfli zəhmət. 
Bu, onun yoluna Göylər tərəfdən 
Hər cürə diqqətin rəhni deməkdir. 
Başqa canlılara nə belə iş-güc, 

Nə də ki hesabat vermək gərəkdir. 
Sabah yeni gündən müidə gətirən 
Sübhün şəfəqindən tez oyanarıq. 
Güllü bağçalarda, ağaclıqlarda 
Yenə gücümüzü biz sınayarıq. 

Gündüz bürkü çağı sığındığımız 
Yaşıl xiyabanı daramaq gərək. 
Artıq budaqlan, solan gülləri 
Kəsib, yenilərin qorumaq gərək. 
İndisə qanuna əməl edək biz, 
Gecə çağırır ki, gəl dincələk biz. 


Bu vaxt gözəl Həvva söylədi ki, bəs: 
— Мәп sənə tabeyəm dinməz-söyləməz. 
Mənim hökmdarıml Həyatverəniml 
Belə buyurmuşdur uca Yaradan 

О – sənin qanunun, sən isə mənim: 
Yanımda olursan — vaxtı duymuram, 
Səninlə şirindir günün hər çağı: 
Sübhün ilk nəfəsi, quşlann səsi, 
Günün dan yerindən sirli qalxmağı, 
Otlara, güllərə və ağaclara 

Şərqdən çilənirkən şehli şüalar, 

İsti yağışlan canına çəkmiş 

Bulud ətri gələn torpaqlar ki var, 
Susmuş toranlığın, lal gecələrin, 
Gördükcə Ay hörən nur çələngini, 
Ruhumu oxşayır, titrədir məni. 
Amma ki nə sübhün İlkin nəfəsi, 

Nə şehli şəfəqlər, nə quş nəğməsi, 
Nə günəş, nə güllər, nə də ki otlar, 
İsti yağışlan canına çəkmiş 

Bulud ətri gələn torpaqlar ki var, 

Nə susqun gecələr, nə toranlıqlar, 
Nə Ay, nə ulduzlar, inan ki bir dəm- 
sənsiz ürəyimə uyuşmur, Adəm! 
Yuxuyla bağlısa gözün qapağı, 
Ay-ulduz ha yansın, nə xeyri axı? 


— Ey Həvval Ey gözəl Yaradanın və 
Ey İnsanın qızıl — deyə cəddimiz, 

əcdadımız Adəm səsləndi ona, — 
Bax bu Göy üzündə nə görürük biz: 
Onlar dövrə vurur Yerin başına. 
Doğub və batmaqdır onların işi, 
Hələ yaranmamış o xalqlar üçün 
Nura bələməkdir bütün gərdişi. 
Cəhənnəm zülməti bürüməməkçün 
Qədimlərdəkitək bütün cahanı, 

Bir də məhv olmasın deyə canlılar 
Tanrı özü qurub həmin mizanı. 
Gördüyün ulduzlar boş yerə yanmır, 
Bitkiyə nur verir, qüvvə verirlər. 
Ölüb-dirilirlər, sönüb-gedirlər, 

Dan üzü gəlincə, dünyada nə var 
Günəşə tapşırıb, dönüb gedirlər. 
Yox, yanmır boşuna bu min-min çıraq, 
Demə ki, insanlar olmasaydı bəs, 
Kim sevər onları heyran olaraq? 
Uca Yaradana bundan ötəri 

kim şükran eləyər ilhamlanaraq? 
Milyardlarla cansız varlıqlar ki var, 
onları göz ilə kim görə bilər, 
Tanrının işini seyr eləməklə 

Onlar gecə-gündüz şükran deyirlər. 
Palıd meşəsinin dərinliyindən 
əks-səda gəlir, elə bil, hərdən. 
Göylərin səsidir o axıb gəlir 
Tanrının şəninə dərinliklərdən. 
Hərdən ayrı-ayrı, hərdən də birgə, 
əsən səs gecəni gətirir dilə. 

Bəzən də səslənir sirli musiqi, 
Qovuşur ruhumuz o Göylər iləl 


Söhbət edə-edə cütlük əl-ələ, 
xoşbəxt Когпадаса getdi dincələ. 
İnsanın şəninə Cənnət bağını 

Yaradan seçmişdi özü bu yeri. 

Uca bitkilərlə dəfnə və mərsin 
Sarmaşıb komaya dam olmuşdular. 
Ayıpəncəsinin ətirli kolu 

Dörd yanı bürüyüb çəkmişdi divar. 
Cürbəcür çiçəklər: jasmin, qızılgül, 
Süsənlər boylanır kollar içindən, 
Sankl, divarlara min bəzək vurur, 
Naxışlar hamısı gözəl biçimdə. 
Bənövşə, zəfəran, sünbülçiçəyi 
Güllü xalça kimi örtmüşdü yeri. 

Ən gözəl daş-qaş da, yanaşı dursa, 
əvəz eləməzdi bu bəzəkləri. 
Canlılar — heyvanlar, cücülər, quşlar 
Ehtiram edərək bu insanlara 
Buraya girməyə qıymamışdılar. 
Belə kölgəlikdə belə bir vüsal, 

Bu qədər müqəddəs, bu qədər şirin... 
Heç Silvan — uydurma meşə tannsı 
və onun sevdiyi Pan adlı pəri, 
Yatsa, yuxuda da görməzdi heç vaxt! 
Həvva düzəldərək nikah taxtını 
döşədi bir qucaq ətirli otla. 
Səsləndi göylərdə mərasim himni. 
Və Nikah Mələyi min bir büsatla 
əlindən yapışıb onu gətirdi, 
Adəmin əlini ona yetirdi. 

Üryan vücuduyla misilsiz Həvva 
Gözəl Pandoradan gözəldi hətta. 
Həmin Pandora bir bəla ocağı, 

Nə qədər aşiqi yandırmış odda. 
Hermes gətirmişdi onu bir zaman 
Oğlundan ötəri müdrik Yafətin. 
Hamını ağıldan etmiş nəsə o, 

Odu oğurlamış Zevsdən isə o, 
Qəddar bir intiqam almışdı qətl. 

Kölgəyə çatınca durub yanaşı 

Baxırdı Göylərə qadınıyla ər. 

Ruh verən havanı, mavi Göyləri, 

Ayı, ulduzları, bu gözəl Yeri 

Yaradan qüvvəyə şükr edirdilər: 

— Ey Qüdrət yiyəsil Qərarın ilə 

Bizi qovuşduran bu gözəl günü, 

Bu həzin gecəni sən yaratmısan. 
Misilsiz Cənnətin hər bir küncünü 
Gəzdikcə qurtarmır — hədsiz böyükdür, 
Dəyən nemətləri kimlə bölüşək, 
Tökülüb zay olur, bu da bir yükdür. 
Amma söz vermişdin, bizdən törəyən 
Nəsillər bu Yeri məskən salacaq. 
Sənin o hüdudsuz mərhəmətinə 
Bizimlə birlikdə şükür qılacaq — 

Səhər açılandan axşama kimil 


Cütlük bir ağızdan dua elədi, 

Yox İdi onların başqa ayini. 

Ehtiram etdilər Tanrıya qəlbdən, 
Etdilər — nə qədər gərəkdir yəni. 
Sonra kölgəliyə girdilər qoşa, 
Onların əynində yox idi paltar, 
Utanc gətirəydi soyunan zaman. 
Eləcə uzandı birlikdə onlar. 

Heç biri üzünü yan çevirmədi, 
Etiraz etmədi biri-birinə. 
Müqəddəs qaydada, məhrəm əməllə 
ər-qadın sevgisi yetdi yerinə. 
Riyakarcasına bakirəliyin 

Üstünə nə qədər kölgə salan var, 
Tanrı buyuranı anlamayaraq 

Hələ də şübhədə, şəkdə qalan var. 
Tanrı izin vermiş: nəsil çoxaltmaq — 

Nə ad verəsən bu yolu kəsənə. 

O, bizə düşməndi, həm də Tannya. 
Eşq olsun, ey nikah sevgisi, sənəl 
Sən insan nəslinin haqq çeşməsisən. 
Sirli bir qanunsanl Cənnət içrə sən, 
Hər şeyin ümumi olduğu yerdə, 
Yeganə pənahsan, nurlu hücrəsən. 
Heyvani hisslərdən, ehtiraslardan 
Sənin sayəndəcə qurtuldu İnsan. 
Sən qanın müqəddəs qanunlliyin 
Ağla söykənib təsdiq elədin. 

Oğul, ata, qardaş anlayışının 

Nəsil düzlüyünü, təmizliyini 

İlk dəfə sən bizə öyrətdin yəni. 

Mən səni günahkar, həm də ədəbsiz 
Xəyalımda da heç saya bilmərəm. 
Müqəddəs Cənnətə adlamağına 
Nalayiq heç bir şey deyə bilmərəm. 
Ey tükənməz bulaq, ailə həzzi, 
Beşiyin istidir, ağuşun əziz. 

Odur müqəddəslər uyuyur səndə, 
Sən həmişə paksan, həmişə təmiz. 
itidir sevginin qızıl oxlan, 

çıraqlan gurdur, qanadlan nur. 
Burda hökmrandır o uca sevda, 
Burda həyat odur, təntənə odur. 

O nə pozgunların gülüşlərində, 

Nə ötəri həzzin saxtalığında, 

Nə də təsadüfi eşqbazlığın 

Yalançı mehrində, xoş qılığında, 

Nə də ki mənasız gecə balında 
Boş-boş rəqslərin təmasındadır. 
Saxta nəğməsiylə lovğa qadını 
Oxşayan aşna da özün aldadır. 
Yaxşısı budur ki, rədd edə onu, 
Rədd edə başından həmin pozğunu. 

Cütlük qucaqlaşıb yatıb şirincə, 
Quşlar layla çalır onlara incə. 
Güllü sığınacaq çılpaq canları 
Örtmüşdü qızılgül ləçəkləriylə. 
Sübhə yeni güllər açılacaqdı, 
əvəz olacaqdı başqa biriylə. 

Uyu, şirin uyu, ey xoşbəxt cütlükl 
Xoşbəxtliyi bütöv axtarmasaydın, 
Verilmiş idrakın sərhədlərini 

İnadi eləyərək sən qırmasaydın, 
Xoşbəxt olardınız yüz yol da artıql 


Artıq konusvari Gecə kölgəsi 

Aylı göy qübbəsin yandan ötərək 
Etmişdi Üfüqün yolunu yarı. 

Hansı ki bu yerdə keşik çəkəcək 
Silahlı Heruvim döyüşçüləri 

Vaxtı yetişdikcə çıxırdı tək-tək, 

Fil sümüyündən olan darvazalardan. 
Rütbədə özündən aşağı olan 

Rəisi çağırdı Baş Mələk Qavriil: 

— Uill, bir dəstə əsgər götürüb, 
Sən yeri Cənuba, nəzarət elə. 
Qalan əsgərləri şimal tərəfə 
Aparacam indi mən özüm ilə. 
Qərbdə birləşərik, çevrə qapanar. 
Sanki, alov kimi bölündü dəstə, 
Bir əlində qalxan, birində nizə, 
Baş Mələk durmuşdu yolları üstə. 
İki güclü Ruhu və müdrik Ruhu 
Çağırıb söylədi: — İturiil, Zefon, 
təcili uçaraq yoxlayın Bağı, 
diqqətlə axtarın küncü, bucağı, 

o güllü komada o gözəl cütlük, 
olsun ki, hər şeydən xəbərsiz yatır. 
Xəbər gətirmişlər mənə bu axşam, 

Cəhənnəmdən bəri hansısa bir Ruh 
Sivişib keçibdir (lap mat qalmışaml). 
Olsun ki, niyyəti yaxşı deyildir. 

Siz onu tapın da gətirin də bir! 


Ayın tutqunlaşan panltısıyla 

çəkib apardı o, öz dəstəsini. 

Onun göndərdiyi iki Ruh isə 
Həmin komadaca tapdı düşməni. 
Qulağı dibində yatmış Həvvanın 
Qurbağa cildində o büzüşmüşdü. 
Onun xəyalına ibliscəsinə 

gizli girmək üçün fikrə düşmüşdü. 
İblis istəyirdi xülyalarında 

Yalançı arzular yarısın Нәҹҹагип. 
Qurama yuxutək yaltaq istəklər 
Könlünün başına qonsun Həvvanın. 
O diləyirdi ki, batsın çirkaba 

Təmiz qandan gələn saflığı onun. 
Pak bulaqdan qalxan bir buxar kimi 
Dikəlsin içindən, yetişsin sonu 
dinciiyin, sevginin, qayğısızlığın. 
Bulanıq hisslərlə dolsun ürəyi, 
Təkəbbürlü olsun, həm də ki çılğın. 
İturill mizraqla dəydi İblisə, 

Göylər övladına çətin o dözə. 
Çizlənə bilmədi cildində artıq, 

İfşa olduğuyçün dəhşətə gəldi. 
Banta toxunan qığılcım kimi 

Qəfil partlayıştək Düşmən dikəldi. 
Dəhşətlər Şahından bir az yan durub, 
Bir cüt gözəl Mələk yenə yanaşdı, 
Onun əməlindən ona söz açdı: 

— Sən hansı qiyamçı Ruhsan ki, belə 
Qaçaraq Heenna qazamatından, 
buraya gəlməyə cürət edirsən? 





İTİRİLMİŞ CƏNNƏT 


Niyə dəyişmisən sən öz cildini, 
Bu yatmış cütlüyü niyə güdürsən? 


— Məni tanımırsız? Tanımırsız siz? — 
Deyə nifrət ilə bağırdı İblis. — 

Yaxşı tanıyırdız siz məni bir vaxt, 
Sizə tay deyildim o zaman ancaq: 
Çox-çox ucalarda tutmuşdum qərar, 
Ora heç xəyal da çətin aparar. 

Yox, məni miskinlər tanıya bilməz, 
əgər tanımısız, onda nə gərək 
boş-boş suallarla vaxtı itirmək? 
Onsuz da, siz deyən olmayacaqdır... 


Düşmənin nifrətli ifadəsinə 

Zefon nifrət ilə etdi etiraz: 

— Düşünmə əvvəlki kimisən yenə, 
Saflığı itirən müqəddəs olmaz. 
Xeyirə xəyanət etdiyin gündən 
Sənin nurun ölüb. Cəhənnəm kimi 
Cünahlann kimi qorxuncsan, nəsə. 
Cəl gedək, hesabat verməlisən sən 
Bu yeri, cütlüyü qoruyan kəsəl 


O cavan əsgərin dodaqlarında 
Heruvimin nitqi misilsiz idi. 

Pərt olmuş İblissə Xeyrin önündə 
Hədsiz cılız idi, çox aciz idi. 
Gözəl simaların ləyaqətinə 
Baxdıqca kədəri içində daşdı. 
Çox şey itirmişdi əbədi, çox şey, 
Mələklər də onu tanımamışdı. 
Amma soyuqqanlı idi o yenə: 

— Döyüşmək gərəksə, gəlsin başçınız, 
Yoxsa ki, sizinlə döyüşməliyəm. 
Birdən gələsiniz, bəlkə, hamınız? 

Ya mən şərəfimi ucaltmalıyam, 

Ya da kiçiklərə alçaltmalıyam. 
Zefon cavab verdi igidcəsinə: 

— Şəhadət verir kl, sənin bu qorxun 
Bizim içimizdə ən zəifimiz 

Qələbə çalmağa qadirdir sənə. 
Qəzəbdən yerində kiridi Düşmən, 
Polad cəhənglərin gəmirən attək 
Dartıldı irəli o həmən-həmən. 

Bircə Göydən başqa çəkinməyərək, 
Heç nədən, heç kimdən qorxu bilməyən 
İndi ürəyindən buxovlanmışdı, 
İçinə Göylərdən qorxu dammışdı. 
Keçib qərb tərəfdən hüdudlannı 
Enirkən aşağı keşikçi Ruhlar: 

Qavrill sıradakı keşikçilərə 

Dedi: — Addım səsi gəlir, gələn var. 
Görürəm Zefonun, İturillin, 
Kölgələr içində nur saçmasını. 
Qamətli bir şahdır onlarla gələn, 
Doğrudur, sönsə də üzünün nuru, 
Onun həm qəzəbi, həm də qüruru, 
Deyir, bu, Cəhənnəm hökmdandır. 
Çətin geri durar mübarizəsiz, 

Odur ki döyüşə hazır olun sizl 


Təzəcə sözünü o bitirmişdi, 

Həmin o iki Ruh gəldi, yetişdi. 
Decillər gələnin kim olduğunu, 
Harda, nə cildində tutulduğunu, 
Qavriil sərt baxaraq ona söylədi: 

— De, niyə keçmisən sən öz həddini, 
Əngələ dönmüsən bizimçün, yəni. 
Biz səni qanunla dindirməliyik: 
Cənnətə keçmisən nə cürətlə sən? 
Cütlüyün dincliyin pozmaqdan ötrü. 
Tanrı əleyhinə cürət etmisəri? 
İstehza edərək dilləndi Düşmən: 

— Müdrik sayırdılar səni Göylərdə, 

O vaxt mən də bunu qəbul edirdim, 
İndisə şübhəm var sənə bu yerdə. 
Kim öz əzabına sevinir, görən? 
Ordan qaçmaq üçün yol ola-ola 
Kimdi Cəhənnəmə üstünlük verən? 
Yəqin ki, Heenna zülmlərinclən 
Cəsarət edərdin sən də qaçmağa, 
Əzabı — dincliyə, dərdi — sevincə 
dəyişməyə ümid olan bucağa. 
Dərdsizlər gəzərmi, səncə, sığınacaq, 
Sən ki tanımırsan dərdin üzünü — 
Gördüyün səadət olubdur ancaq. 
Məni qınamaqla təsdiq edirsən 

Bizi dustaq edən Onun hökmünü. 
Niyə darvazasın zəif bağlayır, 

əgər alnımıza yazmış bu günü: 
Sənin sualına cavabım budur. 

Qalan hər şey düzdür. Sənin dostların 
deyilən o yerdə tapmışlar məni. 
Amma anlamıram mən siz deyəni, 
Siz deyən heç cürə sığışmır ağla — 
Burda həyasızlıq, ya pis işmi var? — 
Söylədi Baş Düşmən həyasızlıqla. 


Döyüşkən Baş Mələk etiraz etdi 
Kinayə dolu bir gülüşlə ona: 

— Ağlını itirmiş İblisi, demə, 
Cəhənnəm adında yanan zindana 
Nahaqdan atıbmış Uca Yaradan. 
Ağıldan gedərək ikinci kərə 
Cəhənnəmdən qaçıb düşmüş şübhəyə, 
Onu sual-cavab eləyən kəsi 

Müdrik adlandırmaq olarmı deyə. 
Söylə, Cəhənnəmdən sən özbaşına 
Hansı cürət ilə qaçmısan axı? 

Layiqli cəzadan, haqq əzabından 
Düzgünmü sayırsan sən qurtulmağı? 





(12 CON MİLTON 


Tanrının qəzəbi sarmamış səni, 

Özün bilməlisən, ey boş qürurlu, 
Nəyə əlin çatıb bu günə kimi 
Cetməklə Tanrıya qarşı şüurlu? 
Yeddiqat cəzanı sən alacaqsan, 

Yenə Heennaya atılacaqsanl 

Niyə tək qaçmısan? Niyə səninlə 

Baş alıb qaçmamış bütün Cəhənnəm? 
Bəs necə olur ki, onlar cəzaya 
dözürlər. Amma sən dözə bilmirsən? 
Hamıdan zəlfdin, bəlkə, orda sən? 
Aradan birinci çıxan qəhrəmanl 
Qaçmağın səbəbin öz dostlanna 
Söyləmiş olsaydın olduğu kimi, 

Sən tənha olmazdın burda o zaman. 


Qaşqabaq tökərək söylədi Düşmən: 
— Ey acdil Mələk, qorxurammı mən? 
Mənim döyüşümə yaxşı bələdsən, 
Yox, gücün çatmazdı məni yenməyə, 
Nizəndən, cidandan qorxan vardımı, 
Sənə ildırımlar gəldi köməyə. 

Onu bildirir ki, bu hay-harayın 

Hələ bişməmisən hərbdə, hər işdə, 
Yenə də sən xamsan, yoxdur səriştən. 
Ağlına gəlmir ki, məğlub sərkərdə 
Məğlub ordusunu risk etməz bir də 
Çəkə yad yerlərə naməlum yolla, 
Öncə özü ola gərək o yerdə. 

Elə buna görə özüm gəlmişəm, 

Tək uçub keçmişəm sonsuz səhranı, 
Gəlmişəm kəşf edəm yeni dürıyanı. 
Həmən dünyanı ki, haqqında indi 
Söz-söhbət dolaşır Cəhənnəmdə də. 
Öz məğlub ordumu yerləşdirməyə 
Həvəs oyanıbdır orda məndə də. 

Gərək bundan ötrü sənin yenə o 
Güclü ordun ilə haqq-hesab çəkək. 
Onlara nə var ki, asandı Göydə 
Hökmdarlarına qulluq eləmək: 
Yaltaqlıq eləyib, Zəbur oxuyub, 
Taxtı dövrələyib xeyli kənardan 
əsla döyüşmədən var olmaq ordal 


Göylər cəngavəri dilləndi dərhal: 
— Sən özün-özünə zidd danışırsan, 
Qaçmağı Heenna zülmlərindən 
Müdriklik sayırsan. Sonra çaşırsan, 
Etiraf edirsən casusluğunu. 

Əsla başçı deyil, sən yalançısanl 
Yalançı etibar, sədaqət haqda 
Danışıb-öyünmək səninçün asan. 
Müqəddəs sədaqət kəlməsini sən, 
təhqir eləyirsən hansı cürətlə? 

De, axı sən kimə sədaqətlisən? 
Yoxsa o üsyankar yığnağınamı, 
Cani ordusuna etibarlısan? 

Bütün Kainatın qəbul etdiyi 

Ali Hökmdardan imtina, yoxsa 
Döyüşçü andına şərəf gətirir? 

Ey xain hiyləgər, guya ki, haqsanl 
Saxta sərbəstliyin carçısı, de bir, 
Göylər Sultanının önündə səndən 
olubmu yaltağı, köləsi, görən? 
Saxta itaətdən ikiqat idin, 

Tanrını yıxmağa ümid edirdin. 
Diləyin Taxt-taca tapmaq idi yol. 
Məsləhət edirəm: təcili rədd oll 
Tələs qazamata, qaçdığın yerə, 
Bir də bu müqəddəs yerdə görünsən, 
Səni qandallayıb düz Heennaya — 
Odların içinə möhürləyəcəm. 

Cəsarət eləyib bax о zaman sən 
Cəhənnəm Qapısı cəftələrinə 
Zəlfdir deyərək lağ eyləməzsəni 


Onun hədəsindən qorxub-hürkmədən, 
Xeyli qəzəbləndi, bağırdı Düşmən: 

— Qalib gəl, sonra sən qandaldan danış, 
Sərhəd keşikçisi lovğa Heruviml 
Mənim gücüm sənə deyilmi tanış?l 
Çox da ki maliksən güclü qanada, 
Minərək onlan gəzir Yaradan. 

Qalib İlahinin cəng arabasın 

Ulduz döşənəkli gözəl yollarla 
Boyunduruq altda birgə qullarla 

Çəkib apanrsan Göylər boyunca! 


Mələklər dəstəsi bu çağınşa 

Qızılı şəfəqlər içrə çıxdılar, 

Oraq şəklindəcə düzülüb qəfil 
Düşməni mizraqla geri sıxdılar, 
Taxıl zəmiləri yetişən zaman 
Beləcə sallanıb baş əyir yerə, 
Qılçıqlı sünbüllər bir meşə kimi 
əyir, boyun əyir gur küləklərə. 
Qayğılı kəndlisə baxır onlara, 
Qorxur ki, canını sonda dərd аја. 
Bu gözəl məhsuldan onun bəxtinə 
Sonda püfə qala — ot-alaf qala. 
İblis həyəcanla yığdı gücünü, 
Topladı Atlastək, Tenerif kimi: 
Dikəldi öz azman boy-buxunuyla, 
Təhlükəyə qarşı durdu div kimi. 
Ayağı yerdəydi, başı ucada, 
Başında dəbilqə — qorxunc lələkli, 
Sıxılmış yumruğu – sanki, bir cida, 
Cida yumruqluydu, qalxan biləkli. 





İTİRİLMİŞ CƏNNƏT 


İndicə bir dəhşət baş verməliydi, 
Nəinki bu Cənnət, ulduzlu Göylər, 
Bu cürə qəddar bir toqquşma vaxtı 
Süprülüb, sovrulub toz kimi neylər? 
Amma Uca Tanrı həmişə haqdı — 
Qızıl Tərəzini qaldırdı bu vaxt. 

İndi Astrayla Əqrəb bürcünün 
Arasında durur həmin Tərəzi. 

Bu hava qatıyla, bu Yer kürəsin 
Onunla vurmuşdu Tanrı taraza. 

Uca Haqq onunla ölçür hələ də 
Hücuma keçəndə kimsə harasa 

və ya hakimiyyət talelərini. 

İndi tərəzinin iki gözünə 

Tanrı mizan qoydu rəqiblər üçün — 
Birinə — çəkilmək, birinə — hücum, 
hücum yüngül oldu çəkidə ancaq... 
Gördü bu nişanı Qavriil bu vaxt, 
Söylədi Düşmənə: – Yaxşı bilirsən 
Sən mənim gücümü, mən də ki sənin. 
Güc bizim deyildir — verilmiş bizə, 
Silaha sarılmaq boş şeydir yəni. 
Tanrı qoyan həddən nə sən o yana, 
Nə də mən bu yana keçə bilmərik. 
İkiqat güclüyəm, əslində, səndən, 
Külünü göylərə sovuraram mən. 
Sən bir bax yuxarı, gör taleyini, 
Göylərin rəmzində gör nə yazılmış. 
Sən bir öz çəkini gör Tərəzidə, 
Yüngülsən, zəifsən mübarizədəl 
Qaldırdı başını, süzdü Göyləri, 
Baxdı Tərəzinin yüngül gözünə, 
Gözləri sataşdı orda özünə. 
Deyinə-deyinə çəkildi getdi, 
Apardı özüylə torarılıqları — 
Ala-toranların axırı yetdi. 

BEŞİNCİ KİTAB 
MƏZMUN 


Səhər yaxınlaşır. Həvva öz qorxulu yuxusunu Adəmə danışır, 
məyus olmuş Adəm ona təsəlli verir. Onlar zəhmətlə dolu yeni bir 
günə qədəm qoyurlar. Komanın qarşısında səhər himni. Tann gələ- 
cəkdə İnsan tərəfindən bəraət qazanmağa cəhdlər olacağının müm- 
künlüyündən xəbərdarlıq edərək Baş Mələk Rafalli göndərir ki, Adəmin 
itaətini təsdiq etsin, ona iradə azadlığını xəbər versin və Düşmənin 
yaxınlıqda olduğunu bildirsin, onun kimliyi və məqsədi haqqında, 
eləcə də Adəmin bilməsi zəruri olan bəzi şeylər barədə söyləsin. 

Rafall Cənnətə enir, komanın yanında oturmuş Adəm onun gəldi- 
yini görür. Adəm Rafalli qarşılayır, onu mənzilinə dəvət edir, Həvvanın 
topladığı ən yaxşı Cənnət meyvələrinə qonaq eləyir. Süfrə arxasında 
söhbətdə Rafail tapşınlanları yerinə yetirərək Adəmə onun Cənnətdəki 
xoşbəxtliyi haqda müldə verir və Düşmənin ədavəti barədə xəbərdar- 
lıq edir. Adəmin xahişi ilə onun Düşməninin kimliyi haqqında məlu- 
mat verərək o, Göylərdə baş vermiş Birinci qiyam barədə söhbət açır, 
İblisin öz leglionlarını Şimala necə cəlb etməsindən, təkcə Serafim 
Abdiildən başqa hamısını qızışdıraraq yoldan çıxarmasındarı darıışır. 
Sonuncu nə qədər cəhd etsə də, İblisi fikrindən döndərə bilmir və 
qiyamçıların ordugahını tərk edir. 


Çəhrayı cığırla enər bir səhər, 

Dənizdən oyankı vadilər boyu 

Enib Şərq tərəfdən, incilər səpər. 
Adəm oyanınca zərif yuxudan 

Ancaq saf nemətdən, yeməkdən yeyər. 
Axar damannda tərtəmiz, pak qan. 

Elə buna görə onun yuxusu 

Yarpaq piçiltisi, su şinltisi, 

Dan üzü quşların şirin oxusu, 


Yayılan şəfəqin gur panilltısı... 
İndi də pərişan saçlara baxdı, 

Dəydi gözlərinə ayrı biçimdə, 

Nur saçan çöhrəsi gözəl Həvvanın 
Hələ yuxudaydı təlaş içində. 
əyildi üstünə dirsəklənərək, 

Baxdı sevgi ilə Ulu Babamız. 
Baxdı cazibədar sevgilisinə 

Ürəyi nur ilə dolu Babamız. 
Yüngülcə toxundu onun əlinə, 
Zərif pıçıltıyla, həlim nəfəslə 

Zefir Floraya toxunur elə: 

— Gözəlim, zərifim, tapıntım məniml 
Goylərin verilmiş son ərməğanıl 
Sonsuz qəmzələrin susmaz bulağı! 
Ayıll Sübh şəfəqi tutmuş hər yanı, 
Təravətli çöllər çağırır bizi, 
Möcüzəylə dolu vaxtımız gedir, 
Seyr edə bilərdik bu vaxt içində 
Ağaclar, çiçəklər nə cürə bitir, 
Limon pöhrəliyi gülləyir necə... 
Qatran bitkiləri, zərif qamışlar 
Şəfa ilə dolu şirə bağışlar. 

Yenə də Təbiət əlvan boyanar. 
Ətirli şirədən çəkdikcə arı 
Ləngiyər gül üstə, xeyli dayanarl 


Adəm bu sözləri pıçıldadıqca 

Həvva qucdu onu gözündə qorxu: 
Söylədi: — Tək səndə birləşir mənim 
Bütün arzularım, dincliyim, yuxum. 
Fərəhdir üzünü görmək bir daha, 
Səhərin dönüşü sevinc gətirir. 

Bu gecə (beləsin mən görməmişdim) 
Gördüyüm yuxuda (yuxu — yoxsa sirr) 
Nə səni görürdüm, nə bağça-bağı, 
Nə növbəti günü, nə çalışmağı. 

Bu qədər inciklik, belə bir kədər 

Bu cür təlaşlara atmayıb məni 

Heç zaman bu zalım gecəyə qədər. 
Elə zənn elədim kimsə xəfifcə 
Nəsə pıçıltıyla söyləyir mənə, 
Səsini oxşatdım sənin səsinə. 
Deyirdi: — Ah, Həvva, niyə yatmısan, 
Bu sirli sərinlik, sehrli məqam, 
Yuxusuz bir gecə nəğməkarının 
Səsidir — alıbdır sevgidən ilham. 
Seyr et bədirlənmiş ayın nurunu, 
Xəyal üzə çıxır onun nurunda, 
Amma ki bir kimsə görməyir bunu. 
Yuxusuz gözləri açıqdır Göyün, 

Tək səndən savayı seyr etsin nəyi? 
Dünya valeh olub gözəlliyinə, 
Aləm sənə baxır, doymayır yenəl 


Mən qalxdım bu səsə, sənsə yox idin, 
Sənin sorağınla gəzdim, dolaşdım. 

O yasaq olunmuş Ağacın altda 
Haçandan-haçana gözümü açdım. 
Gözəl görünürdü o olduğndan. 
Heyrətlə baxırkən mən ona bu an, 
Qanadlı bir varlıq gördüm yanında, 
Qıvrım tellərindən ətirşah kimi, 

Sanki, çilənirdi ətir şeh kimi. 

Göylər sakininə bənzəyirdi o, 

Ağacı mədh edib bəzəyirdi o: 

— Nteyvəylə yüklənmiş ey gözəl ağac! 
Budaqların yükdən olmazmı azad? 
Yəni nə Tarınya, nə də İnsana 

Bələd olmazmı bəs meyvəndəki dad? 
Yəni iyrəncdirmi idrak bu sayaq? 

Kim həzzi qadirdi eləsin yasaq? 
Paxıllıql Ancaq ol Mən bircə an da 
Gözəl nemətinə göz yumsam əgər 

Sənin bitməyinə nə hacət onda?! — 
deyərək qorxmadan dərdi meyvədən, 
dişlədi — heyrətdən donub-qaldım mən. 
— Ey sehrli meyvə! – dedi gur səslə, — 
Şirinsən, ağlımı başdan alırsan, 

Sənə qadağalar qoyulduğuyçün 
Dərilib ikiqat şirin olursan! 

Yasaq edilmisən söz yox ki, burda 
Səni qoruyurlar tanrılar üçün. 

Sənin ləzzətini dadsaydı əgər, 

İnsan çevrilərdi Tanrıya bu gün, 

Axı nə üçün də çevrilməsinlər. 
Nemət paylanandla səxavət ilə 

Onun bərəkəti daha da artır. 

Yaxın gəl, sən də dad, ey mələk üzlü, 
Burda səninçün də bir hikmət vardır! 
Di gəl qoşul mənə, xoşbəxtsənsə sən 
Yüz dəfə də artıq ola bilərsən. 

Dişlə bu meyvədən! Tanrılar içrə 

Sən də ilahə ol Göylərə bağlı. 

Sən də bizi kimi dikəl Göylərə, 
Tanrısal həyatda sirli-soraqlı 

Ömür sür, azad ol Yer buxovundanl 


Bunları söyləyib, yaxınlaşaraq 
Meyvəni uzatdı mənə bu zaman. 
Tamahım içimdə elə alışdı, 

Mənə düşünməyə vermədi aman. 
Və... mən buludlara uçdum onunla... 
Məndən aşağıda bakirə dünya — 
Gözəl mənzərəli çeşidli torpaq. 
Baxdıqca aşağı heyran qalırdım 
Belə ucalıqda qanad çalaraq. 
Birdən yoxa çıxdı həmin o varlıq, 
Mən isə üzüldüm Uca Göylərdən, 
Huşumu itirdim, elə bil, o dəm. 

Nə yaxşı tez yetdi bu işin sonu, 
Yuxu olduğunu anladım bununl.. 
Dinləyib Həvvanın hekayətini 
Kədərlənmiş Adəm belə söylədi: 
— Ey mənim cismimin gözəl yansıl 
Bölüşürəm sənin təlaşını mən. 
Qorxuram sənin bu qəribə yuxun 
Doğubdur məkrli gizli səbəbdən. 
Nöqsansız, qüsursuz bir yaranışsan, 
Şər sənin içində doğula bilməz. 
Amma bil, bir xeyli alçaq qüvvələr 
Bizim ruhumuzda yuva salıb, bəs 
yaşayır Şüurun tabeliyində... 

Onun da dalınca təxəyyül gəlir, 
Kənar əşyalann təəssüratın 

Beş yuxusuz hissin köməyi ilə, 
Havadan yaradır surətin, zatın — 
Onlan bağlayır, ayınr Şüur, 

Nəyi ki biz inkar, təsdiq edirik, 
Bilik, mühakimə adlandınrıq, 

Fikrə və xəyala azad gedirik — 
Hamısı, hamısı Şüurdan doğur. 
Təblət yatınca Şüur uyuyur, 
Təxəyyül canlanır onun yerinə — 
Özünü şüurun yerinə qoyur. 

Heç nə bir-birinə bağlanmır, amma 
Bütün təsəvvürlər puçdur son anda. 
Daha çox hər şeyi dolaşıq salan, 
Yuxudur azdıran, elə azan da. 

Elə bil, yuxuna oxşayır sənin, 
Dünən mənim ilə etdiyin söhbət. 
Bir az da əlavə olunub nəsə, 
Qəribə olubdur bir az mahiyyət. 
Qəm etməl Tanrının və insanlann 
Yol tapır Şər hərdən düşüncəsinə. 
Amma rədd edilir ziyan vermədən 

və bunlar ümidlər verir ki mənə, 
Yuxuda etdiyin qorxunc günahı 
Həyatda bir daha qoymazsan yaxın. 
Daha dərd eləmə, gözün dolmasın, 
Səhər şəfəqi tək, ilk təbəssümtək 
Duru baxışları kədər almasın. 
Gedək bulaqlara, pöhrəliklərə, 
Hələ görüləsi çox işimiz var. 

Güllər sənin üçün piyaləsində 
Bütün gecə boyu ətir yığıblar! 


Adəm öz yarına təsəlli verdi, 
Amma gözlərindən bir cüt göz yaşı 
Süzüldü Həvvanın yanaqlarına — 
Sildi saçlarıyla o Ulu Ana. 
Süzülmək istədi yenə də bir cüt 
Büllur bulaqların nur çeşməsindən. 
Amma ki onlara aman vermədi, 
öpüb, öpüşüylə qurutdu Adəm — 
Gözəl izləriydi bu etirafın, 
Yarıcitərkolunmuş bir qorxu idi — 
Almışdı canını o ruhusafın. 

Hər şey aydınlaşdı, cütlük kölgəni 
Tərk edib Günəşli çöllüyə çıxdı. 
Günün şüaları uzaq dəryadan 
Şehli çəmənlərə süzülüb axdı, 
Diriltdi Ədəmi gündoğar yöndən, 
Bürüdü başabaş xoşbəxt Cənnəti. 
Onlar ehtiramla, saf sevgi ilə 
Etdilər bu yerdə sübh ibadəti, 
Dua oxudular, bitməz-tükənməz 
müqəddəs hisslərin cazibəsiylə. 
Yeni ifadələr, yeni kəlmələr 
Yaradana bağlı könlün səsiylə. 

O qədər şirin ki, o qədər həzin, 
Dualar şeirin, nəsrin diliylə 

Hətta nə ud səsi, nə arfa səsi 

Ahəng tuta bilməz o ahəng ilə, 

Dua edirdilər onlar beləcə: 

— Sən, ey əzəmətli Xeyir Atası, 

Bu gözəl dünyanı yaradan qüdrətl 
Bütün kainatı, ərşi bürüyən 

Sənin öz nurundur ən öncə, əlbət. 
Xırda varlıqlarda dəymirsən gözə: 
Amma onlarda da sonsuz hökmünün 
Xeyirxahlığının təzahürü var. 

İşıq Övladları — siz, ey Mələklər, 

Siz söhbət açsanız, daha düz olar. 
Axı gözünüzlə Onu görməyə, 
Himndə, nəğmədə, xorda hər zaman 
Onu mədh edərək şərəf verməyə, 
Sizə verilibdir izin və aman. 

Yerdə və Göylərdə bütün canlılar 
mədh edir. Çünki O — əbədiyyətdiri 
О — ilkdir, О — sondur, O, kainatda 
sonsuzluq adlanan əbədi həddir. 


Sən, ey kəhkəşanda ən gözəl ulduz! 
Səndə yoxdur haqqı heç bir zülmətin. 
Səninlə qurtarır gecənin xoru, 

Sən hər gələn günün şah zəmanətil 
Ey Günəş, dünyanın gözü, qəlbisən, 
Dogurkən, qalxırkən Göy qübbəsinə, 
Enirkən qüruba — ehtiram eylə, 

əbədi fırlanıb car çək dünyaya, 

Ona tərifləri sən bəyan eyləl 


Ey Ayl Gah Günəşi qarşılayırsan 

sən dan yerindəcə. Gah da ki ondan 
tərpənməz ulduzlar silsiləsində 
hərəkət eləyən Göy qübbəsində 
kənara qaçırsan. Dinləyin bir an, 

Siz, ey beş sərgərdan Göy cisimləri, 
Hərlənib o sirli rəqsiniz ilə 

İşığı zülmətdən çəkib çıxaran 

Uca Yaradanı mədh edin hər anl 


Ey hava! Ey sirli ünsürlər! Siz, ey 
Qoca Təbiətin əlamətləri! 

Dördlükdə, durmadan dövrə vuraraq, 
Siz sonsuza kimi çulğayıb Yeri, 

Həm qida verərək, həm də quraraq, 
Tərif etməlisiz, mədh etməlisiz, 
Bəyan etməlisiz — kimdir Uca Haqq! 


Saysız təpələrdə, sonsuz sularda 
Üzən boz dumanlar, tutqun buxarlar, 
Günəş boyayınca qızıla sizi 

Bu Göyü, bu Yeri Yaradan ki var, 
Onun şərəfinə ucalın həzin! 

Dönün buludlara, tutun siz ərşi, 
Səhralar yanmasın — örtün Günəşi. 
Susuz torpaqlara leysanla yağın, 
Enirkən, qalxırkən tərif söyləyin 
Şanına, adına Uca Varlığın! 


Küləklərl Əsirkən siz dörd tərəfdən 
Ya sakit, ya coşqun nəfəsinizlə, 
Dünya Yiyəsini şərəfləndirinl 
Küknarlarl Həm də, ey digər agaclar, 
Onun qarşısında siz baş endirin! 
Ona nəğmə deyin siz, ey bulaqlar, 
O şirin, o həzin səsiniz ilə. 

Bütün canlıların birləşsin səsi, 
Quşlar, siz daşıyın, qanadi çalın bir, 
Haqqa doğru qoşan könül nəğməsi 
Göylər Sultanına şərəf gətirir! 

Siz, ey dürlü-dürlü suda üzənləri 
Və siz, ey quruda məğrur gəzənlər! 
Həm də sürünənlər miskincəsinə, 
Siz də şahid olun gəlin hər şeyə: 
Sakitliklə dolu dərəyə, düzə, 
Nəğməli bulağa, yaşıl meşəyə 
Öyüdlər verirəm sübh, axşam, hər gün, 
Qadir Yaradanı vəsf etmək üçün. 
Kainat Yiyəsi, eşq olsun Sənəl 

Bizə şəfqətinlə xeyirlər gətir! 

Əgər qaranlıqlar Şər gətirirsə, 

İşıq zülmətləri əritdiyitək 

Sən Şəri eləcə ərit və itirl 


Məsumlar beləcə dua edirdi, 
Onlann könlünü əmin-amanlıq 
və dinclik hissləri hey titrədirdi. 
Meyvə bağlarna sübh işlərinə 
Şehli çiçəklikiə gedirdi onlar. 
Quru budaqlan budamaq üçün, 
Qulluq eləməkçün nə ki fidan var, 
Tələsirdi cütlük xoşbəxtcəsinə. 
Onlar tənəklərin qarağaclara 
Kömək etməliydi dolaşmasına. 
Barsız söyüdlərin salxımlannın 
Bəzəktək hər yana qol açmasına. 
Rəhmlə baxaraq onlara Tanrı 
Rafail Mələyi çağırdı dərhal, 

Bu Ruh bir zamanlar iltifat edib 
könüllü olaraq bir yerdə gedib 
yeddi yol nişanlı olan qız ilə 
Tovini ölümdən xilas etmişdi. 

— Rafail, — söylədi Göylər Sultanı, — 
Bizim Cənnət adlı gözəl məkanı 
Hədəfə alaraq məkrli İblis 

Qaçıb Cəhənnəmdən yetişmiş ora, 

Cütlüyü hiyləylə salmaqçün tora 
Bütün insan nəslin məhv eləməkçün 
Əl atmış hər cürə alçaqlıqlara. 
Yaxınlaş, dost kimi Adəmlə danış, 
Onu bu işlərlə elə sən tanış. 

Sən güllü komanın kölgəliyində 
Tapacaqsan onu bürkü çağında: 
İstidə fasilə verib işlərə 

Yeyib dincəlirkən öz oylağında. 
Söhbətdə anlat ki, çox xoşbəxtdi o, 
Özü səadətin idarə etsin. 

Bu işdə azaddı iradəsində, 

Amma məsləhət et, qoy ona yetsin, 
Ehtiyatlı olsun hər bir işində. 

Səhv yola düşməsin yanlışlığından, 
Göylərdən qovulmuş xain Düşmənə 
Heç vaxt inanmasın, uymasın bir an. 
Zor tətbiq etsinmi? Yox, gərək deyill 
Onda yaranacaq təzə əndişə — 
Düşmən tərəfindən ustalıq ilə 
Satqınlıq və yalan düşəcək işə. 
Anlat Adəmə ki, səhv etsə əgər, 
Haqqı olmayacaq bəraət üçün. 
Sonra deməsin ki, xəbərsiz olmuş, 
Odur ki hər şeyi xırdala bütünl 


Tanrı bəyan etdi bu cür haqqına. 
Ruhlar güruhundan ayrıldı çapar. 
Alınca əmrini qalxdı ucaya, 
Möhtəşəm qanadlı Mələklər ki var, 
Empireyi keçib gedənə kimi 

Onu qorudular yol verə-verə. 
Göylər Qapısına uçub yetişdi, 
Burda öz-özünə və birdən-birə 
Açıldı cəftəsi qızıl Qapılar. 

Elə bil, bu gözəl darvazalan 

Möcüzə yapmışdı Memar Hökmdar. 
Hər yan görünürdü astanasından, 
Buludlar, ulduzlar kəsmirdi yolu. 
Baxmayaraq Göylər Yerə bənzəyən 
kürələrlə indi olsa da dolu, 

o baxdı ucadan, baxdı aşağı, 
azman palıdlann əhatəsində 
göründü gözünə Tannnın Bağı. 
Bir zaman şüşənin köməyi ilə 
Ayın qitələri və ölkələri 

Qalileyə əyan olmuşdu belə. 
Silsilələr içrə üzən dənizçi 
Delosu uzaqdan necə ki görür, 
Eləcə görünür buxar bir əlçim. 
Efir genişliyin öz sürətiylə 
Uçaraq adladı Ruh Yerə sarı. 
Saysız dünyalann yanından keçib 
əsən küləkləri və tufanlan 

qanad çala-çala endi aşağı, 

o endi qartallar süzən yerəcən. 
Heyrətlə süzdülər quşlar o Ruhu, 
Elə bildilər ki, göylər Simurqu 
Qocaman Misirin Fiv adasına, 
Günəş məbədinin nur odasına 
Cəlibdi canını tapşırmaq üçün. 

O isə süzərək Cənnət uzunu, 
Qonaraq şərqdəki qayalıqlara, 
Mələyə çevirdi yenə özünü, 
Serafim görkəmi aldı bu ara. 
İlahidən altı qanadı vardı — 

İkisi, deyirdin, şah əbasıydı, 
Atmışdı çiyninə, elə bil, ərklə. 

O biri ikisi — ulduz qurşağı — 
Örtmüşdü belini qızılı tüklə. 
Lələkli zirehdi üçüncü cütü — 
Ayağı ucundan dizinə qədər 

Parlaq lacivərdlə bələnmiş bütün. 
Mayın oğlu kimi dayanmışdı o, 
Çırpdıqca misilsiz qanadlarını 
Aləmi ətirə boyamışdı o. 

Keşikçi Mələklər baxaraq ona 
Dərhal tanımışdı şanlı elçini. 
Nüntəzir durmuşdu yanında hamı. 
Vacib tapşırıqla bu gəlişini 

Yaxşı anlayırdı önündə hamı. 
Adlayıb yanından keşikçilərin, 
Cənnətin çadırtək kölgəliyindən, 
Səna ağacının, nard ağacının, 
Mirra qatranının gözəl iyindən 
Yetişdi çiçəkli bir tənhalığa — 
Yeridi bəxtiyar vadi boyunca. 
Xəyalın bakirə yaratdığına 
Azadlıq vermişdi burda doyunca 
Cavan, səxavətli təbiət özü. 
Sərin komasının qarşısındaca 
Oturmuş Adəmin sataşdı gözü, 
Gördü ağacların arası ilə, 

Güllü pöhrəliyin sırası ilə 

Ona sarı gələn Göy elçisini. 

Bu vaxt Gün günorta yerində idi, 
Qızılı telləri Yerin üzündə, 

Odlu şüaları dərində idi. 
Qədərindən artıq isidirdi o 

Ulu Atamızın həndəvərini. 

Sərin komasında çalışqan Həvva 
Sulu meyvələrin təzə-tərini 
Həvəslə nahara hazırlayırdı. 
Süfrədə cürbəcür meyvə şərbəti, 
Həm üzüm salxımı, həm də süd vardı. 
Adəm səslədi öz can sirdaşını: 


— Tələs sən, ey Həvva! Gəl, diqqətinə 
Layiq olan nəsə göstərim sənəl 

Şərqdən, pöhrəliyin o tərəfindən 
Gəl gör bizə sarı gələn varlığı. 
Sanki, dan sökülür günorta çağıl 

Bu elçi, olsun ki, bizə bir xəbər 
gətirib Göylərdən — vacib, mötəbər. 
Yəqin, qonağımız olacaq burda, 
Gətir ehtiyatda nə varsa orda, 

Onu ehtiramla qarşılayaq biz. 

Bizə bəxş olunmuş hər cür nemətdən 
Ayıraq onunçün səxavət ilə. 

Tökür başımızdan ruzunu Tann, 
Xəsislik etməyək bu sərvət iləl 
Cavabında ona söylədi Həvva: 

— Adəm, ey müqəddəs surət, Tannnın 
Yerin heçliyindən yaratdığı kəs! 

Elə də çox deyil ehtiyatımız. 

Hər fəsil bitkiyə verdikcə nəfəs, 
Çeşidli məhsulla dolur budaqlar. 
Zaman ötüşdükcə dadı da artan 
Şirəli, mət dolu meyvələr ki var, 
Onlan, adətən, saxlayıram mən. 
İndi yubanmadan dərib gətirrəm, 
Hər cür bitkilərin məhsullarından. 
Seçib gətirərəm fəxri qonağa 

Gözəl bağımızın gözəl banndan, 
Görsün ki, Göyə də, Yerə də Tann 
Necə eyni cürə vermiş vanndanl 


Deyərək tələsik uzaşdı Həvva, 
İçində fərəhli bir qayğı vardı: 


ən gözəl təamı seçmək qayğısı. 
Belə məqamlarda eyni olardı 
Həmişə cütlüyün fikri, duyğusu. 
Gözəl nemətlərin seçdi o, Yerin 
Hansı ki bəxş olub hər iki Hində, 
Ya da ki veribdi təbiət Ponta, 
Pontun sahilinə, Pun sahilinə — 

Hökmdarlıq edən Alkın elinə. 
Cürbəcür meyvələr: həm qalınqabıq, 
Həm də nazikqabıq, həm üstü xovlu... 
Cətirdi süfrəyə düzdü bir tabaq, 

Sonra şirə çəkdi, hər şeydən qabaq 
Üzüm salxımından, gilənarlardan. 

Gül kimi içkilər çəkdi, ayırdı, 

Dadlı çəyirdəkdən qaymaq sıyırdı. 
döşədi o, yeri belədən-belə, 

ətirli yarpaqla, qızılgül ilə. 


Qəribə qonağı qarşılamağa 

gedirdi həmin vaxt o Ulu Əcdad. 
Onu müşayiət kim etməliydi — 
əlbəttə, görüşə tək getməliydi. 
Yox, o vaxt nə gözəl baftalı paltar 
geyinmiş rəiyyət, bəzəkli atlar, 

nə də dəbdəbəli kübar sarayı, 

qızıl sinəbəndli atlı alayı 

gəlməzdi kimsənin heç xəyalına. 
Böyük ehtiramla yaxınlaşaraq 
Adəm təzim etdi hörmətlə ona: 

— Ey Göylər sakinil — yəni bu qədər, 
Şahanə görkəmli kim ola bilər?! 
Uca səltənəti qoyub enmisən, 

Tanrı tərəfindən tək ikimizə — 

Tək bizə verilmiş bu gen yerə sən. 
Bizim bu kölgəli komamızdaca 
Yaxşı olar bir az dincini alsan, 

Bizim nemətlərdən yeyib bir qədər, 
Onların dadıyla sən tanış olsan. 
Dincəl Gün qüruba enənə qədər, 
Odlu şüaları sönənə qədərl 

Həlim cavab verdi o igid Mələk: 

— Önunçün gəlmişəm mən də buraya, 
Sən özün, bir də ki Yer sığınacağın 

Göyün Ruhlarını çəkir özünə, 
Yendirir Tannnın möcüzəsinə. 


Apar yaşadığın yerə sən məni, 
Mən düz axşamacan sərbəstəm yənil 


Meşə çadınna üz tutdu onlar — 
Güllərin ətrini şımaq eləyən 

O könül oxşayan kölgəli yerə. 
Həvvaydı burdasa durub gözləyən, 
Bürünüb təbil gözəlliklərə. 

Hətta bir vaxt İddə o çılpaqbədən 
Mübahisə edən üç ilahədərı 

Daha füsunkardı, o daha gözəl. 
Göylər qonağını qarşılamaqçün 
Durub gözləyirdi burda əlbəəl, 
Yaşınmaq istəməz İlahi ruhlar, 
Yalançı hiss yoxsa — üzmü qızarar? 
Gəlib salamladı Rafall onu. 
Sonralar Bakirə Məryəm Ananı 
Yəni kl ikinci Həvvanı bir vaxt 
Mələk bax beləcə salamlamışdı: 

— Ey İnsan nəslinin Anası, sevin! 
Məskun edəcəksən bütün dünyanı 
Öz bətnindən gələn övladlannla. 
Artıb çoxalacaq onlann sanı, 
Süfrən böyüyəcək ruzi, barınlal 
Dörd yanı mamırdan oturacaqlı 
Çimlərin qalağı masa klmiydi. 
Üstündə hər cürə payız neməti, 
Təkcə payız deyil, yaz hakim idi 
Payızla qolboyun bu bol süfrədə. 
Burdaca aramla gedirdi söhbət, 
Fikir vermirdilər soyuyar yemək. 
Bu zaman söhbətə ara verərək: 

— Ey Göylər Qonağı, — söylədi Adəm, — 
O Uca Tanrının bizə verdiyi, 

Qayğıkeş Atanın bu göndərdiyi, 
Ləzzətlər gətirən bu nemətlərdən 
Sən də bir qismət dad, qida və həzz al. 
Dadsızdı, bəlkə də, Cansız Ruhlara, 
O başqa nemətlər qıymamış bural 
Mələk cavab verdi: — Nə ki İnsana 
Aid olunmuşsa, bizə də xasdır. 
Tanrımız (əbədi eşq olsun Onal) 
verən qidalara tərif də azdır. 
Həmin təamlardan Təmiz Ruhların 
Xoşu gəlməməsi deyildir mümkün. 
Onlar da qidaya möhtacdır eynən, 
Mömin olacaqlar, yəqin ki, bir gün. 
Dadbilmə, iybilmə, bir də lamisə, 
Görmə və eşitmə necə ki sizə, 

Elə də eyniylə Ruhlara xasdı. 
Qidanı siz kimi mənimsəməklə 
Cismi cansıza çevirir onlar. 
Yadında saxla ki, Tanrı yaratmış 

Nə varsa, qidaya ehtiyacı var. 
Zərif ünsürlərə bu kainatda 

Kobud ünsürlərdi verən qidanı. 
Torpaq da dənizi qidalandırır, 

Su ilə qurusa — bütün havanı. 

Efir məşəlinin qidası — hava: 
Birinci növbədə Ayı nurladır. 

Ayın çöhrəsinə dolan ləkələr, 

Kirli buxarlardan düşən kölgələr 
Hələ dönməyibdir onun zatına, 
Qidatək girməyib maddiyyatına. 
Ayın üst qatından qida şırnağı 

Yad planetlərə süzülüb axır. 
Cünəşsə dünyanı işıqlandırır, 
Onun rütubətin çəkir canına, 
Axşam qidasını alıb beləcə, 

Girir qürubların okeanına. 

Göylərdə olsa da dadlı yeməklər, 
Həyat Ağacının yetirdiyi bar, 

Yaşıl budaqlarda bal dadında şeh, 
Tənəklər versə də ətirli nektar, 
Tanrı Yerlərə də bir inci kimi 
Bərəkət səpibdir Göylərdəkitək. 
Odur ki mən sənin duz-çörəyinin 
Dadına laqeyd qalmayam gərəkli 
Beləcə yetişdi süfrə məqamı, 
Mələk də dadına baxdı təamın. 
Yox, o, gözdən pərdə asmırdı heç də, 
Yeyirdi həqiqi bir ləzzət içrə 

və həzmin buxarı qalxırdı ondan — 
Ruhlar maneəsiz buxarlandınr, 

Nə artıq şey varsa, çıxarır candan. 
Qəribə deyil, yoxl Bir əlkimyaçı 
Hislənən kömürün alovu ilə 

Paslı bir mədəndən çıxmış metalı 
Misilsiz qızıla çevirə bilər. 

Bu zaman Mələyin piyaləsinə 
Şərbət doldururdu cürbəcür yenə 
Süfrə arxasında o çılpaq gözəl. 
cədəmin layiqli bakirəliyil 

Tanrı Oğullan sevsələr bir vaxt, 

O vaxt bağışlanmaq və əfv diləyi 
Burda keçə bilər həyata ancaq. 
Amma ki ehtiras yaddır onlara. 
Qısqanclıq — sevginin cəhənnəmidir — 
Söhbətsə aldanmış sevgidən gedir. 
Dacilı nemətlərdən yeyib-içərək 
Doyduqda, Adəmə güc gəldi bilmək 
Özgə dünyalar və göy varlıqlan, 
İlahi nur yayan üzlər barədə, 
İnsandan qüvvəli kəslər barədə 
Suallar verdi o, Göy elçisinə: 

— Sən, ey yaxın gəlmiş İlahi varlıql 
Sən məni İnsantək ziyarət etdin. 
Bu sadə daxmama baş vurub, hər cür 
Yerin yetirdiyi neməti daddın. 
Hansı ki qətiyyən sayıla bilməz 
Yediyin məhsullar Mələk qidası. 
Sən elə iştahla yeyirdin, sanki, 
Göylərdə nemət yox ona çatası. 
Bilmək istəyirəm, düzü, mən bunu, 
Yəni, doğrudanmı, yanaşı qoymaq 
Olarmı Yer ilə Göy məhsulunu? 


Söylədi qanadlı Mələk: — Ey Adəml 
Tanrı təkdir, bunu bilmirsən məgər? 
Ondan yarananlar Ona qayıdır 
Dönük çıxmırlarsa xeyirə əgər. 
Çeşidli şəkildə yaradılsa da, 

Bütün yaranmışın mayası birdir, 
Qüsursuz yaranıb hər şey dünyada. 
Canlı hər nə varsa, ömrü fərqlidir. 
Fərqli qoyulubdur zatı hər şeyin: 
Zərif və ruhani, pak olanları 

Tanrıya daha da yaxın olurlar. 

Ona könül tutub can atanların 

Ruha dönə bilmək ehtimalı var. 
Kökündən eləcə göyərib qalxan 
Yaşıl bir zog üstə yarpaqlar bitir. 
Onun da dalıyca çiçəklər açır, 
Çiçəyin ətri mükəmməl həddir. 
Çiçək və onun hər məhsulu – qida — 
İnsan tərəfindən mənimsənilmiş. 
Şüurlu, şüursuz bütün canlılar 
Həyatverici bir ruha can olar — 
Həyat yaradarlar, düşüncə, fikir, 
Təsəvvür, hissiyyat... könülsə çəkir, 
Burda birincidə məntiq güclüdür, 

İkincidə xəyal hər şeydən iti. 
İnsan — birinciyə, biz — ikinciyə 
Malikik. Amma ki mahiyyət birdi, 
Ölçüdə fərq olur amma hər şeyə. 
Heyrət eləmə heç, Yaradan verən 
Sizin nemətləri etmirəm inkar, 
Amma qəbul edib, şəklin dəyişib 
Ona tərkibimdə verirəm uyar. 
Bəlkə, İnsan özü, bir vaxt gələcək, 
Mələk qidasına önəm verəcək: 
Yüngül saymayacaq onu bir elə. 
Mələk qidasıyla o incələcək, 

Ruhi bir varlığa o çevriləcək, 
Birbaşa efirə qanadlanacaq. 

Və öz arzusuyla məskən salacaq 
Göylər Cənnətində, ya da ki burda. 
Bunlar nə xəyalda, nə də şüurda, 
adi həyatda da baş verə bilər. 
Uca Yaradana candan, ürəkdən 
Sevgiylə itaət olunsa əgər. 

Hələ ki zövq alın nə verilibsə, 
Hələ artığına güc eləməyin, 

Hər nə verilibsə, şükürlər deyin. 


Dindi Patrlarxı insan nəslinin: 

— Gözəl qeyd elədin şüur yolunu, 
Göstərib sən onun Təbiətinin 
Dedin pillə-pillə nə olduğunu: 
mərkəzdən başlayıb ətraflaracan 
necə getməliyik biz Ona san, 
necə addım-addım bu pillələrlə 
biz qalxa bilərik üzüyuxarı. 
Amma ki sən nədən ehtiyat edib: 
“Əgər itaətə sadiq olsanız” — 
Deyirsən. Bəlkə, bir anladasınız. 
Axı necə olar Onu sevməmək, 

itaət etməmək mümkünmü yəni? 
Bizi heçliklərdən yaradıb belə 
Cənnətlər içində məskun edəni, 
İnsanı istəyi və idrakından 

artıq nemətlərlə məmnun edəni 
sevməmək olamı məgər eləcəl 


— Ey Yer və Göy oglu, bill — dedi Qonaq, — 
Xoşbəxt edib səni Onun şəfqəti, 
istəsən uzansın bu bəxtiyarlıq, 

itaət eləsən, uzanar qəti. 
Nigarançılığım bundan yanadır: 
Möhkəm oll Sən kamil yaradılmısan, 
Dəyişkən olsan da, Sən xeyirxahsan, 
amma sərbəstlikdən murad almısan, 
yəni çəkinmədən qorumalısan 

özün öz qüvvənlə mərhəmətini. 
Könüllü itaət diləyir Tanrı, 

əmrlə olanı keçməyir yəni. 

Heç vaxt qəbul etməz Yaradan onu. 
Necə qəbul etsin? Müti ürəkdə 

Mütü itaətlə əsl sevgini 

Necə ayırd etmək olar ki axı. 

Taleyin hökmüylə, ya ixtiyarsız 
Yanırmı, sönürmü haqqın çırağı? 
Mən də, Mələklər də Tanrı önündə 
Sizintək bölürük bəxtiyarlığı. 

Özü də sadiqik biz itaətə, 

Özgə yolu yoxdu bizim varlığın. 
Azaddı sevgimiz Tanrı önündə, 

Ya sev, ya da sevmə - azaddl seçim. 
Ya bürün əbədi sevgiyə, hifz ol, 

Ya da süqutlara aparacaq yol. 
Dönüklük üzündən məhv oldu çoxu, 
Keçdi qəzəbinə Uca Varlığın. 

Atıldı Cəhənnəm əzablarına 

Uca zirvəsindən bəxtiyarlığınl 

Bizim Əcdadımız söylədi belə: 

— Olduqca diqqətlə dinlədim səni, 
Nitqin çox şirindi, ey gözəl mövlam, 
hətta Heruvimlər uca himnini 
axşamlar dağlarda oxuyan zaman 
olmur səslərində bunca şirinlik. 
Bilirəm, əməldə olduğu kimi, 

Azad yaranmışam istəyimdə də. 
Əminəm: Tannnın məhəbbətini, 
Onun itaətə nəsihətini 

Heç zaman unutmaz ürəyim, nə də 
Yad fikrə düşmərəm bununla bağlı — 
Qabaq da beləydim, elə indi də. 
Amma ki sən deyən sözlərə görə 

O Uca Göylərdə baş verənlərə 
İçimdə şübhələr doğulur mənim. 
Daha çox yanğı var tam eşitməyə, 
Danışsan, şübhəm də dağılar mənim. 
Gün uzun, Günəşsə yan yoldadır — 
Göyün o üzünə indi can atır. 


Onun xahişinə bir az, elə bil, 

Gec dindi, aramla dindi Rafall: 

— Sonsuzluq, hədsizlik haqqında bu an, 
Məndən soruşursan sən, ey İlk İnsan. 
Kədərli və ağır bir işi gerçək 

Götürüb üstümə cavab verərək, 

Gizli döyüşünü Cansız Ruhlann 

İnsan şüuruna çatdıram gərək. 

Necə çatdınm ki kədərlənmədən, 
əvvəllər şərəfli və şanlı olmuş, 
sonralar məhv olub süqut eləmiş 
hesaba gəlməyən Ruhlar barədə. 
Sirrinl nə açım özgə dünyanın, 
Ehtiyat edirəm buna görə də, 

Dönük çıxmarammı onda qanuna? 
Amma sənin üçün vardır istisna, 

İnsan şüurunun dərk etmədiyi 
Maddi aləmlə Ruh dünyasına 
Aydınlıq gətirrəm mən sizdən ötrü. 
Olsun ki, Yer Göyün bir kölgəsidi, 
Olsun ki, orada olan hər nə var, 
Burda həll olunur. Aralarında 

Daha çox meyil edib uyğunlaşırlar, 
Nəinki sirr sizə faş olur onda. 


Bir zaman yox idi bax bu kainat, 
İndi mərkəzində bu Yer dayanan 
Bu çərxi-fələyin yerində bir vaxt 
vəhşi bir Xaosmuş yalnız Hökmran. 
Günlərin bir günü (axı Zaman da 
Hərəkət eləyir — durmur bir an da. 
Hətta Əbədiyyət özü də belə, 
Ölçür hər nə varsa gələcək ilə, 
İndiylə, keçmişlə ölçür hər şeyi) 
Adi bir gün idi yəni elə gün, 

O günlər yaradır ilini Göyün. 
Empirey ordusu hər yandan axdı 
Uca Səltənətə bir çağırışla. 

Hər qoşun başında duran İyerarxdı, 
Bayraqlar yelləndi üstü naxışlı, 
Üstündə bahalı tikmələr olan — 
Müqəddəs sevginin və qısqanclığın 
Gözəl təsviriylə yaddaşa dolan 
ələmlər, bayraqlar, sancaqlar keçdi. 
Hüdudsuz fəzada Tanrı Taxtını 
Alaylar araya gəlib alanda 

Səsləndi onlara Göylər Atası. 
Alovlu bir dağda odlar dalından 
Dikəldi alovun qızılı yalı, 
Görünməz elədi sirli camalı. 
Xoşbəxtlik içində Tanrı Övladı 
əyləşmişdi taxtda. Uca Haqq dedi: 

— Taxt-tacın, Qüvvənin, bu Səltənətin, 
Ey nur övladları, siz, ey Mələklərl 
Dinləyin, belədir bu nəsihətim: 

Yeni Yaratdığım bu pak, təzə-tər, 
Adına fərəhlə “Oğlum” dediyim 

Bu tək Övladımı müqəddəs dağda 
Bu gün tutyalayıb oturtdum Taxtda. 
O – sizə Başçıdır. Mən and içmişəm: 
Bütün varlıqlan bu Göy üzünün 
Onun önündəcə büküb dizini 

qəbul etməlidir Hökmdar kimi. 
Gərəkdir siz onun başçılığıyla, 

Əbədi xoşbəxtlik tapmaqdan ötrü 
Bölünməyəsiniz, bir olasınız. 

Tabe olmayırsa kim Ona, demək, 
İtaət eləmir mənə də gerçək. 
Haqdarı aynlacaq Birliyi pozan, 
Düşəcək Tarınnın gözündən hökmən. 
Cəhənnəm zülməti sarar o kəsi, 

Nə rəhm eləyərəm, nə iltifat mənl 


Uca Hökmdann bu səslənişi, 

Elə bil, hamını ovsunlamışdı. 

Amma hamını yox — bir az yanlışdı. 
Bütün bayramlarda olduğu kimi, 

O müqəddəs dağın dörd tərəfində 
Keçirdik sirr dolu bir günü həm də, 
Mahnı oxumaqda, rəqs eləməkdə: 
Bu isə oxşayır planetlərin 
Hərəkətlərinə çərxi-fələkdə. 

Bir də ulduzlanın möcüzə dolu 

Heç zaman tərpənməz hərləncəyinə. 
Hər bir göy cisminin hörülmüş yolu 
Dolarıbac olduğu qədər də düzdü. 
Nizamsız yürüşdə olan ulduzlar 
Sanki, kainatı ram eləmişdir. 

Bu qədər ilahi ahəng içində 
Heyran eləmişdir Yaradanı da. 
Budur, axşam düşdü (əslində, buna 
Ehtiyac yoxdu heç bizdə o qədər, 
Ceşidli olmaqçün hər şey, sadəcə, 
Dəyişir yerini gündüzlə gecə), 
Yetişdi zamanı rəqs bitincə 
əyləşmək gözəl bir süfrə dalında. 
Kütlələr hamısı halay vurdular 
Yeməklərlə dolu miz açılanda. 
Mələk nemətləri gəldi ortaya, 
Cəldi yaqut rəngli həyat iksiri, 
Qızıl piyalədə bərq vurdu üzü. 
Camları həm almaz, həm də mirvari — 
Empireydən gəldi üzüm bəkməzi. 
Başlarında çələng, güllü çəməndə 
Мә olub sevinclə ölümsüzlükdən 
Ruhlar misilsiz bir barış içində 
Yeyib-içirdilər pak nemətlərdən. 
Toxluq eləməyə yox İdi qorxu, 
Ehtiyac qədərdi boyu bolluğun. 
Səxavətlə verib öz nemətini, 
Bölüşüb onların səadətini, 

Ruzilər yağdıran Hakim önündə 
Belə həzz alırdı Göy Sakinləri, 
Buludlar boy verən Tanrı dağından, 
Kölgənin, işığın haqq yatağından 
Amvroz gecəsi uçub da gəldi. 
Göy üzü dəyişdi öz surətini, 

Xoş ala-torana büründü yəni. 

(Bu yerdə gecələr qaranlıq olmur.) 
Hər yerə çəhrayı şeh tökülürdü, 
Hər şey yuxusuna çəkmiş səsini, 
Tanrı Gözləriydi təkcə yuxusuz. 
Sonsuz düzənləri Yer kürəsinin, 
Harda ki görünmür eni, uzunu 

(Tanrı səltənəti hədsiz böyükdül), 
Mələklər yetirib ora özünü, 
Dirilik çayının sahillərində, 

Həyat Ağacının kölgəliyində 
Düşərgə salmışdı ordularıyçün. 
Səyyar məbədlərin və çadırların 
sayları çoxaldı az bir zamarıda. 
Sərin küləklərdən ləzzət alaraq, 
Məsum yuxularda rahatlanaraq 
Yatırdı Mələklər səssiz-səmirsiz. 
Tək Tann Taxtının həndəvərində 
Bəzi günahlılar qalıb çimirsiz 
Tərif himnləri oxuyurdular. 

İblis də bu gecə yatmamışdı heç, 
Düşmənin beləcə iyrənc adı var, 
Daha Göy üzündə keçmiş adını 
Çoxdan unudublar, xatırlamırlar. 
Bəlkə, ən birinci birincilərdən, 
Qüdrəti, şöhrəti hər yerə yetən 
Baş Mələk od tutdu qibtə üzündən: 
Atanın — Tarınnın Oğlunu bunca 
Tərif eləyərək həddindən uca 

Bir ada — Hökmdar Məsih adına 
Layiq görməsiydi yer edən ona. 
Məğrur Ruh özünü saymırdı rəqib, 
Bilirdi qəlbinə möhkəmcə dəyib, 
bu qədər alçalmaq, aşaşılanmaq. 
Bir qəzəb, bir pərtlik çökdü içinə. 
Gecənin yansı gəlincə ancaq, 
Yuxu gətirincə toranlıq çağı, 
Çəkib alayını baş alıb varmaq, 
Unutmaq and içib sadiq olmağı, 
Tərk etmək biryolluq bu səltənəti, 
Getmək qərarına gəldi o qətl. 
Rütbəcə İkinci olan dostunu 
Oyadıb sakitcə anlatdı onu: 

— Deyəsən, yatırsan, əziz silahdaş, 
De, yuxu gözünü qapamış necə? 
Sən Uca Qadirin dediklərini 
Yoxsa unutmusan bircə gündəcə? 
Ürək qızdırıram mən necə sənə, 
Sən də öz fikrini mənlə bölürsən. 
Мопагап bu yeni qərarını gəl 
Cötür-qoy eləyək, necə bilirsən? 
Bu qərarla bağlı nə baş verəcək, 
Bu gün araşdıraq səninlə gərək. 
Amma qorxuludur burda bu söhbət. 
Alay başçıların, sərkərdələri 

Təcili yığaraq çatdır bu əmri: 
Neçə ki qaranlıq çəkilməmişdir, 
Bayrağım altında olan ordular 
Tələssin Şimala — qədim məskənə. 
Yeni Hökmdarın — Böyük Məsihin 
Orda hazırlaşaq biz gəlişinə. 
Gəzib təntənəylə iyerarxiyanı 

Yeni qanunları o bildirəndə 

Onun verəcəyi, əmr edəcəyi 

Yeni fərmanları eşidək həm də. 


Belə söyləyincə yalançı Baş Ruh 
Hər şeyi səbatsız silahdaşına, 
Tapınıb əmrinə o şər qüvvənin 
O da rəisləri yığdı başına: 
Söylədi əmrini baş komandanın: 
“Göylərin zülməti çəkilənəcən 
Endirib tuğunu İyerarxiyanın, 
Çıxıb getməliyik burdan bu gecə”. 
Dərhal da məqsədi izah elədi, 
Təhrik eləməklə, qızışdırmaqla 
Bir-bir hər alayın sərkərdəsinə, 
eyham da vurdu bir xaincəsinə. 
Kələklə, yolundan azdırmaq ilə, 

Çəkdi də sınağa komandanlan, 
Yoxladı sədaqət və etibarı. 

Söz yox ki, əmrinə ulu Rəhbərin 
İtaət böyükdü, sədaqət dərin. 
Çünki o, Göylərin şərəflisiydi, 
Rütbəcə ən böyük görəvlisiydi. 
Göy cisimlərini çəkib aparan 

Dan ulduzunun ilk şəfəqi kimi 
Göylər ordusunun üçdəbirini 
Aldadıb apara bildi o yəni. 

Amma Yaradandan gizlində nə var — 
Durub zirvəsində müqəddəs dagın: 
Göy cisimlərinin qızıl çırağı 
Gözləri önündən axıb keçirkən 
Gizli fikirləri oxudu həmən. 

Və gördü qiyamın başladığını, 

Nə qədər qüvvəni azdınb yoldan 
Kimlərin bu işə tuşladığını. 

İçilmiş andlan pozulmuş görcək, 
Söylədi Oğluna gülümsəyərək: 

— Bütün şərəfimin tək təcəllisi, 
Oğlum, Səltənətin ey tək Varisil 
Artıq yetişibdir bir qərar çağı, 
Adına İlahi dövlət deyilən 

Bu azman, bu sonsuz Hökmdarlığı 
Gərək ayırd edək özümüz üçün 
Hansı silah ilə biz qorumağı. 

Bil ki, qəddar düşmən qiyama qalxmış, 
O, Gecəyansı diyarlannda, 

Bizim Səltənətin bərabərində, 
Özünə bir dövlət qurmaq istəyir. 
Sanki, bu az imiş. Hələ o, bizim 
Qanun-qaydamızı və qüvvəmizi 
Döyüşdə sınamaq məkrini güdür. 


Yığıncaq çağınb bununla bağlı, 
Qalan qoşunlan toplamalıyıq: 

Bu uca mənsəbi, bu səltənəti 
Saxlamaqdan ötrü iş görüb qəti 

Hər cür çətinliyə tablamalıyıq. 

Bu zaman misilsiz bir nurla dolu 

Sakit və duru baxışlarını 

Qaldırıb cavabda söylədi Oğlu: 

— Ey Mənim hər yerə hökm edən Atam! 
Düşmənə gülməyə haqqın var Sənin. 
Onların yalançı bayramlarına, 

bu fani, mənasız qiyamlarına 

Tam arxayınlıqla gülümsəmənin 

Yeri var. Çox böyük bir şərəf verər, 

Bu ovqat hifz edər, qoruyar məni. 
Mənə verilmiş ki şahlıq qüvvəsi, 

Ram edim düşməni ucalmaq üçün. 
Dikbaş düşmənlərin görər cümləsi 
Necə yatıracam qiyamı bütün, 

Ya da ollam Göydə — yox özgə yozum — 
Mən sonuncuların ən sonuncusu. 


Oğul belə dedi. İblis də amma 
Uçub uzaqlara yetişə bildi. 

O, saysız-hesabsız alaylarıyla 
Ulduz çiləntisi şehtək səpildi — 

Bir şeh ki yarpaqda, çiçəkdə ancaq; 
Günəş toxununca onlara dən-dən 
Çevrilib mirvari, inci olacaq. 

Üç üçqat ölkədən adladı ordu — 
Səltənət, Serafim və Hökmdarlıq. 
Üç elə şahlıq ki, ey Adəm, sənin 
Bütün Cənnət Bağın, bu Gülzarlıq, 
Sanki, Dənizlərin, Yer kürəsinin 
Müstəvi üstündə üz-üzə durmuş 
МаһКкапәп kimi, mülkün kimidir. 
Həmən diyarları adlayıb bir-bir, 
Оесәуапыпа yetişdi onlar. 

İstinadgahını yaratdı İblis 

Bir dağda bərq vuran nəhəng zirvədə, 
ucaldı qüllələr, piramidalar 

almaz parçasından, qızıl külçədən. 
Bunu insanlann ulu dilində 

Lüsifer sarayı adlandırdılar. 

Uca Yaradanla bəhsə girərək, 
Məsih elan olan o zirvə ki var, 

o dağa bənzəyən bir dağ tapdılar, 
ona ad verdilər — Yığıncaq Dağı. 
CGötür-qoy etməyə, guya, Məsihin 
Gəlişi zamanı təntənələri, 

Düşmən çəkdi bura ilk bölmələri. 
Amma bəlağətli danışığında 
Gizlədib öz xain məqsədini o, 
Guya, ədalətlə dindi bu anda: 

— Taxt-tac, Hakimiyyət, Ordu və Şahlıql 
Əgər təntənəli rütbələriniz 

boş bir səslənişə çevrilibdisə, 
başımız üstündən rəhbərliyimiz 

bu zaman Özgəyə verilibdisə, 
müqəddəs Hökmdar onu hamıdan 
uca tutubdusa, sonra da tezcə 

bu təcili yürüş, eniş bu gecə 

Ona hansı şərəf gətirməliydi? 
Bizdən bu vaxtacan heç görünməmiş 
miskin bir köləlik tələb edənə 
hansı ehtiramı yetirməliydi? 
Yaltaqlıq edərək səcdəyə getmək 
tək Onun önündə hədsiz çətindi. 
Ona və Oğluna ikiqat səcdə 

Bəs ikiqat çətin deyilmi indi? 
Bəlkə, xoşbəxt bir hiss çulgadı sizi, 
Çalışıb şərəfsiz bir sədaqətin 
boyunduruğundan, bəlkə, çıxdınız. 
Ya da ki mehriban kölələr kimi 

ayaqlar altında keçdi vaxtınız. 
Amma yox, mən sizə yaxşı bələdəm, 
haçan özünüzü Göylər Oğlutək 
biryolluq anlayıb, eləyəndə dərk — 
azadlıq sizinlə olacaq o dəm. 

Biz eyni deyilik, aydındı, sözsüz, 
Tək azadlığımız eyni qədərdi. 
Rütbələr, mənsəblər maneə deyil, 
Azadlıq sarıdan hamısı birdi. 

Axı hansı fərman, hansı düşüncə 
Kiməsə ixtiyar verib beləcə 

Bizi kölə edə tabeliyində? 

Əgər biz onunla bərabəriksə, 

lap qoyaq qüdrəti, nuru bir yana, 
sərbəst olmaqda biz eyni cürüksə, 
kim haqq edə bilər bu istibdada? 
Günahsız varlığa ehkam nə fayda? 
Ən pisi odur ki, belə bir qanun 
Hökmdar sırıya bilərdi bizə, 

Ona pərəstişə məcbur edərdi. 
Yaxşı ki məlumdur hər birimizə 
Bizə sürünmək yox, hökm etmək düşürl 
Etiraz etmədən, salmadan həşir 
Hamı dinlənildi. Tək bir Serafim — 
Abdiil sıçrayıb qalxdı yerindən. 
Göylər Sultanına, Uca Tanrıya 
Etiqadı vardı onun dərindən. 
Özünün barışmaz mövqeyi ilə 
Durdu əleyhinə azğın Düşmənin, 
Sərt iradəsini göstərdi yəni: 


— Ey lovga, yalançı, sən, ey riyakar! 
Göylərin heç zaman gözləmədiyi 
Tamam küfr dolu bu çağırışlar 
Səninmi dilindən səslənir bu an? 
De, ey sultanlardan uca tutulan! 

Tanrının hökmünə xaincəsinə, 

De, necə dilindən küfrlər yağdı? 
Andla möhürlənmiş Haqqın əhdini 
Məhkum eləyərək qaralar yaxdın. 
Onun Həmrvücudu – Oğlu önündə 
Yəni ki Tanrının Hakim bildiyi 
Məsihin önündə diz çökməliykən, 
haqsızlıq edirsən, heç sözsüz ki, sən. 
Və haqsızcasına düşünürsən ki, 
Bərabərlər üstə bərabər şahlıq 
Sərbəst Ruhlara da verilməlidir. 
Hökmdarlıq edən o yenilməz Bir, 
əslində, istibdad basqısı altda 
sonsuz hakimiyyət mənimsəmişdir. 
Deyəsən, Tanrıya qanun sunursan, 
Özünü Onunla Azadlıq haqda 
Mübahisələrə hazır sanırsan. 
Həmin Tannyla ki, yaratmış səni, 
Göylər ordusunu — bütün dəstəni, 
Bütün varlıqlann həddini qoymuş. 
Xeyirxah olduğu sınanmış Onun, 
Bizim rifahımız, şərəfimizçün 
Çəkdiyi qayğının bilinməz sonu. 
Qoymaz ki, təhqiri bizi can atsın — 
əksinə, hazırdı bir Birlik altda 
Bizim xoşbəxtliyi dalm ucaltsın. 
Bərabərlik haqda deyək ki, düzsən, 
Amma bir fikirləş, əslini gəzsən, 
Sən və sənin kimi Göylər güruhu — 
Göyün varlıqlan və saysız Ruhu 

Bir kəlmə Söz ilə dünya yaradan 
Ona, həm də Onun Həmvücuduna 
Necə eyni tuta bilər özünü? 

O ki həm bizləri yaratmış, həm də 
Mələk çələngiylə şərəfləndirib — 
Gör bizə nə qədər ad-san göndərib, 

Səltənət, Rəislik, Güc, Hakimiyyət, 
O ki bu adlara kölgə salmayır, 
Onun şahlığında yox özgə niyyət. 
Dursanız bizimlə eyni cərgədə, 

O, bu rütbələrin nurun artırar. 
Tanrı qanunundan başqa bizimçün 
Ucada dayanan bir qanunmu var!? 
Ona göstərilən hər bir ehtiram 
Bizlərə edilən sayğı deməkdir. 
Anla ki, azgınlıq bir cinayətdir! 
Kimisə çaşdırmaq nəyə gərəkdir! 
Ata və Oğulun qəzəblərini 

Tələs yatırmağal Özgə yolun yox, 
Ondan rəhm dilə, yoxsa yanarsan, 
Yalvar ki, bəlkə də, bağışlanarsanl 


Dəliqanlı Mələk söylədi qəti, 
Amma kimsə onu dəstəkləmədi. 
Onun çıxışını yersiz saydılar, 
Heyrətlənən Dönük gələrək dilə 
Etiraz elədi təkəbbür ilə: 

— Sən fərz edirsən ki, guya, bizləri 
Yaradan ikinci əllə yaratmış, 

İşin icrasına Oğlunu qatmış. 

Əcəb təsəvvürdü, özü də yenil 
Kim bunu ağlına yeritmiş sənin? 
Kim görüb ki, axı? Yoxsa sən özün 
Öz yaranışını xatırlayırsan? 

Əgər varlığını Tanrı veribsə, 

О an yaddaşına necə giribsə, 
Bəlkə, bu cəfəngi doğru sayırsan? 
Biz bizə qədərki vaxtı, zamanı, 
Necə xatırlayıb qiymət qoyarıq? 
Və bizə qədərki varlıqları da 

Heç vaxt görməmişik, xatırlamırıq. 
Biz özüdogulan, özüyaranan, 





(12 СОМ МИЛОМ 


Biz həyatyaradan qüvvəyə qadir. 

Taleyin gərdişi öz çevrəsini 

Göylərdə qapamış — nəticə nədir? — 
Efir oğullan yaranmış, yəni 

Bizim zühurumuz təyin olunmuş. 

Bu qüdrət hamısı bizə məxsusdu. 
Səncə, bəs bu gücü kim bizə sunmuş? 
Biz öz əlimizlə, öz gücümüzlə 

Böyük igidliklər törədəcəyik, 

Kimin gücü nədir, göstərəcəyik. 

O zaman sən özün görərsən hökmən, 
Biz o Səltənətə itaətləmi, 

Yoxsa girəcəyik bir qalib kimi. 

Dəf oll Sözlərimi Məsihə çatdır. 

Tələs uçmaq üçün. Nə qədər səni 
Bəla haqlamayıb, yolun azaddır! 


O susdu. Və saysız ordu boyunca 
Dərin dəryalann uğultusutək 

Ötdü küt gurultu, ötdü hay-haray 
Başçının sözünə qüvvət verərək. 
Düşmənlər içində tənha dayanan 
Dəliqanlı Mələk igidcəsinə, 

İblisin cavabın qaytardı yenə: 

— Ey Tann sarıdan lənətə gəlmiş, 
sən, ey rədd edilmiş nankor Ruh, dinləl 
Bu bədbəxt ordunun məğlub olması 
Qaçılmazcdı daha burda səninlə, 
Sən bir xain kimi yalan sataraq 
Onlan çəkmisən cinayətlərə. 

Odur ki bölüşüb sənin cəzanı 

Layiqli payını alacaq hərə. 

Məsihi devirmək fikirlərini 

Çıxar xəyalından birdəfəlik sən. 
Daha sən Tannnın qanunlarının 





İTİRİLMİŞ CƏNNƏT 


Nülayimliyinə layiq deyilsən. 

Cəza sərt olacaq dönük olana. 

Sən Qızıl Əsaya küfr eləmisən, 
Qırılar inadın dəmir ox ilə. 

Mənim getməyimi məsləhət gördün, 
Çıxıb da gedirəm, amma bax, hələ 
Sənin təcavüzün qorxutmur məni, 
Cinayət yuvasın tərk eləyirəm. 
Qəfil qəzəb odu sizi yaxacaq, 

Eşit sən, ey kafir, çaxıb da şimşək 
Sənin o başını iki böləcək! 

Ah-uf eləyəndə bilərsən, yəni, 
Kimin tərəfindən yaraclılmısan 

və Kim məhv etməyə qadirdi sənil 


Beləcə Abdiil — yeganə Mələk, 

Kafir ruhlar içrə iman yiyəsi 

Sayı bilinməyən yalançılara 
Uymayıb dönmədən ucaltdı səsin. 
Bir an da o, haqdan uzaqlaşmadlı, 
Qorudlu sevgini, andı, şərəfi. 
Tək-tənha dayandı hamıya qarşı, 
Ordu bürüsə də dörd bir tərəfi. 
Düşmən bir güruhun hay-küyü altda 
Keçib cərgələrclən o, birər-birər, 
Qorxmadan hər cürə zorakılıqdan, 
Xeyli yol yeridi, dözdü təhqirə. 
Getdi və bildi ki, lovğa qüllələr 
Uçmağa məhkumdu – tar-mar olacaq: 
Onları nifrətlə dağıdacaqlar, 
Yerində xaraba dağlar qalacaq. 

ALTINCI KİTAB 
MƏZMUN 


Rafail Mixail və Qavriilin İblis və onun Mələklərinə qarşı döyüşə 
göndərilməsi barədə hekayətinə davam eləyir. İlk döyüşün təsviri. 
İblis və onun qüvvələri Gecəyə çəkilirlər: o, Şura çağınr, iblisanə bir 
qurğu fikirləşib tapır, onun köməkliyi ilə döyüşün ikinci günü Mixalli 
və onun Mələklərini çaşqınlıq həddinə gətirir: arıcaq sonuncu, dağları 
kökündən qopararaq İblisin ordusunun və qurğunun üstünə tökür, 
onlan darmadağın edir: qiyamın hələ də davam etdiyini görən Tann 
döyüşün üçüncü günü qələbə şərəfini Öz Oğlu Məsihin öhdəsinə 
buraxır. Atanın qüdrəti ilə əhatə olunmuş Oğul döyüş meydanına girir 
və Öz legionlanna hərəkət etməməyi əmr edir, Özü isə cəng araba- 
sında, ikdırımlarla silahlanmış halda, artıq müqavimət göstərməyə 
qadir olmayan düşmən Qüvvələrinin ortalarına daxil olur, onları Göy- 
lərin hüdudlarına sarı qovur, divar уапһг, düşmənlər dəhşət və vəlvələ 
içində, onlarçün hazırlanmış dibsiz uçuruma — cəza yerinə tökülürlər. 
Məsih təntənəli şəkildə Atasının yanına qayıdır. 


Bütün gecə boyu o igid Mələk 

Yol getdi Göylərin sonsuz düzündə: 
Keçib də adladı o fəzaları, 

Bir kimsə yox İdi onun izində. 

Hələ hərlənirdi Göylərin çarxı, 
Sübhün işıqları saçılmamışdı. 
Çəhrayı əliylə Darı Yerlərinin 
Göylərin qapısı açılmamışdı. 

Tarın Taxt-tacının yaxınlığında 
Müqəddəs Dağdaca bir mağara var. 
Orda qoşa yaşar zülmətlə işıq 

və Göyün üzünə növbəylə çıxar. 
Gündüzü, gecənl xatırladaraq 
Göylərdə fərqlərə gözəllik taxar. 


İşıq astanaya çıxar, ya çıxmaz 

Başqa bir yarğana düşür qaranlıq. 
Düşür ki, yenə öz vaxtında çıxsın, 
Göyləri bürüsün zülmət, toranlıq. 
İndisə Dan Yeri parıldayırdı 
Göylərdə Empirey qızılı kimi. 

Şərq şüalarıyla oxlanmış gecə 
Qaçıb gizlənirdi ondan eləcə. 
Təsvirə sığmayan bir mənzərəni 
Düzəngah boyunca süzürdü Abdiil. 
Ordunun bərq vuran yaraqlarından 
Ninqat çoxalmışdı işıq, elə bil. 
Cəng arabaları və odsaçan atlar... 
Hər yanda sayrışıb oynaşan odlar... 
Yetişmiş savaşı o hiss elədi, 

Bildi ki, çox güclü döyüş ruhu var. 
Onun gətirdiyi xəbərdən artıq 
Tanrı dərgahında xəbərdardılar. 
Qoşuldu o, silah yoldaşlarına 

Ona tərif yağdı min təntənəylə. 

O, başqalarıtək məhv olmamışdı, 
Haqq deyə gəlmişdi yenilməz Göylə. 
Alqış yağmurları altda yetişdi, 

Uca Səltənətə — Müqəddəs Dağa. 
Qızılı buluddan bir Səs süzüldü: 


— Sən, ey Tanrı qulul O dönük çıxan 
Qudurgan orduyla təkcə dirəşdin. 
Sənin seçdiyin yol Haqqın yoludu, 
Dediyin o sözlər oddu, atəşdil 
Sözünün kəsəri və kəraməti 

Yağı silahından itiydi, iti. 

Dözüb də düşmənin istehzasına, 
şəhadət gətirdin Haqqı, qorxmaclın. 
Bircə qayğın vardı: Tanrı önündə 
Alnın açıq olsun, saf olsun adın. 
Amma bundan ötrü bütöv aləmlər 

Səni cinayətkar hesab etdilər. 
Silahdaşlarınla birgə düş yola, 
İndisə rahatca qələbəni çal. 
Düşmən təhqirindən daha gur oları 
Şərəf işığını yollarına sal. 

Qanunu və sağlam düşüncələri 
Həmən inkar edən o kafirləri 
Cücünlə cilovla, durdur yerində. 
Ləyaqəti ilə şahlıq qazanmış 
Məsihi hər kim ki qəbul eləmir, 
Məhv olsun qoy sənin həmlələrindən. 
Ey Göylər hərbinin uca xaqanı, 
Mixail, sən də qoş düşmən üstünəl 
Sən də, qorxubilməz, ey uca göyün 
İkinci igidi, Qavriil, sənə 

Tapşınq verirəm, Övladlarımı 
Aparın döyüşə, qələbələrə. 

Bu saysız-hesabsız qoşunlarımı 
Aparın kafirlər qudurarı yerəl 

Silahla sarsıdın, odla-alovla 
Qovlayın Göylərdə nə ki dönük var. 
Qovun səadətdən — Tanndan uzaq, 
Qoy dibsiz Tartara tökülsün onlar — 
Hazırdı onlan udmağa odlarl 

Bitdi Hakim səsi, elə o an da 

İtdi Müqəddəs Dağ qalın dumanda. 
Tüstü burumian qalxdı qapqara 
Oyanmış qəzəbdən xəbər verərək, 
Alovlar püskürdü çox ucalara. 
Zirvədə, buludlar arxasındaca 
Dəhşətlə səsləndi cəng boruları, 
Tann qüvvələri bunu duyunca 
Hərəkət edərək, sıx sıralan 
Dördcərgə düzərək kip qapadılar. 
Keçilməz bir cinah — sədd yaratdılar. 
Getdi təmtəraqlı, şıq legionlar, 

Musiqi sədası doldu qəlblərə. 
Tanrının, Məsihin uğrunda getmək 
İgidlik coşqusu saldı qəlblərə. 
Ordunun Tanrısal sərkərdələri 
Hücuma başçılıq eləyirdilər. 
Yürüş sahmanını poza bilməzdi 
Nə qayalı dağlar, nə dar dərələr. 
Həm də nə meşələr, nə də ki çaylar 
Kəsə bilməzdilər yol-yolağanı. 
Torpaqdan yuxarı qalxmışdı onlar, 
Onlara dayaqdı hava axını. 

Ey Adəm, Ədəmi keçib bir zaman 
Uçub gələrdilər quşlar yanına. 
Səndən ad almaqçün quş nəsilləri 
Beləcə süzərdi Göydə yan-yana. 
İndisə Göylərin sonsuzluğuyla 
Eləcə ötürdü Mələk səfləri. 

Eləcə adlayıb ötüşürdülər 

Yerdən çox-çox böyük, nəhəng yerləri. 
Qəfildən uzaqda alovlarıaraq 

Od saçan bir zolaq Göyə büründü. 
Üfüqü kəmərtək qucub-saranın 
Ordugah olduğu aydın göründü. 
Par-par parıldayan nizə meşəsi, 
Sıx-sıx dəbilqələr, cida tiyəsi, 
СегЫәп lovğalıq rəmzi qalxanlar, 
Sanki, bir divardı, keçilməz divar. 
Birləşmiş ordusu qiyamçıların 
Fikirləşirdi ki, Müqəddəs Dağa 
Qəfildən həmlələr edə bilsələr, 
Nail olacaqlar onu tutmağa. 

Ya da ki döyüşlə fəth etmək gərək: 
Sonra da Tanrının Taxtı-tacına 
Beləcə paxılı, fırıldaqçını, 

Tanrı Dərgahında gözü olanı — 
İblisi çıxarıb mədh etmək gərək, 

Onların arzusu gözündə qaldı, 
Məlum oldu ki, bu, boş bir xəyaldı. 
Öncə çox qəribə göründü bizə 
Mələklər arası qəzəbli savaş. 
Səadət və sevgi bayramlarında 
Tarın və Oğlunun şəninə birbaş 
Himn oxuyardılar onlar ki birgə, 
İndi iki ordu, iki düşərgə... 
Döyüş çağınşı səsləndi, budur, 
Çurladı onların hay-harayları — 
Qınldı ümid və barış bağları. 


Bir cəng arabası — günəşlə dolu — 
İçindəsə Dönük. Tannsayağı 

Bir bütü təcəssüm edərək, sanki, 
Baxırdı hamıya üstdən aşağı. 

Qızılı qalxanlı Heruvimlərin 
Durmuşdu eləcə aralığında. 

Budur, təmtəraqlı ucalığından 
Ordunun içinə endi bir anda. 
Üz-üzə dayanmış döyüşçüləri 
İkiyə bölürdü ensiz bir zolaq. 
(Dəhşətli bir boşluq!) bu iki ordu 
Azman bir cəbhəyə təməl qoyaraq 
Durmuşdu üz-üzə düşməncəsinə. 
Hələ torandakı ön alayların 
Başlamamışdı ilk cəngi-cidalı. 
Cərgələr önündən keçirdi İblis 
Bəzəkli paltarda lovğa, ədalı, 

Uca bir qülləydi baxsan, elə bil. 
Yox! Bu mənzərəyə dözməzdi Abdiil, 
Cəsur döyüşçülər arasında o, 
Aslarıtək döyüşə məqam gəzirdi. 
Coşqun ürəyilə baş verənləri 

O, belə duyurdu, belə sezirdi: 

— Ah, Göylər! Tanrıya bənzəsin niyə, 

imana küfr edən, haqla əyişən. 
Niyə dəyişməsin güc altında bəs 
Satqıntək xeyiri şərə dəyişən? 
Zəif olmadığı çox zaman bəlli, 
Yenilməz olurmu bütün lovgalar? 
onu Uca Haqqın köməyi ilə 
Cücdə sınamaqtək bir istəyim var. 
Onun qüsurludur riyakar ağlı, 
bunu agah etdi o mübahisə. 
Qələbə mənimdir, güman edirəm, 
Sözlə qalib gələn əgər haqq isə, 
Elə silahla da qalib gələcək. 
Düzdü, şərəf deyil, utanc gətirir 
İdrak ilə gücün bu çarpışması. 
Haqq olduğu qədər ədalətlidir, 
Söz yox ki, idrakın zəfər çalmasıl 


Abdiilin başında bu düşüncələr, 
Tərk edib sıranı çıxdı qabağa, 

Getdi də, Düşmənlə üz-üzə gəldi, 
Qorxmaclan gözünə dik baxa-baxa 
Döyüşə səslədi — səsləndi ona: 

— Ey lovğal Rast gələn sənsənmi, söylə? 
Arzu edirdin ki, Tanrı Taxtına 
Çətinlik çəkmədən sahib olasan. 
Yoxsa düşünürdün sən qılınc çalsan, 
Ya da ki nitqinlə qorxuya salsan, 
Atıb qaçacaqdı O Səltənəti? 
Kütbeyinl Sən niyə düşünmədin bəs 
Yaradan önündə o qılınc nədi? 

Tanrı ki bir anda saysız-hesabsız 
Qoşunlar yaradar heçdən, zərrədən. 
Sənintək düşkünü ordunla birgə 
Atar zülmətlərə bir işarədən. 

Amma dönük deyil hamı sənintək, 
Sənin qoşununda Haqqsevənlər var. 

Elə bilirdin ki, tək məndən özgə 
Çətin, bu məsləkdə kimsə tapılar. 
Mənim əqidəmi çoxu bölüşür, 
Aradan bir xeyli zaman da ötsə, 
Bəziləri Haqqı düz başa düşür. 
Söz yox ki, çaşqınlıq içində çoxu 
Seçibdir keçilməz bir bataqlığıl 


Baş Düşmən nifrətlə çəpəki baxdı, 
Cavabında dedi: — Səni bu yerə, 
Kəm bəxtin gətirib ikinci kərə. 
Mənim nifrətimin kükrəyən vaxtı 
Çətin ki üzünə güləcək baxtın. 
Səni axtarırdım, bəri gəl görək, 
Mənin əleyhimə işləyən Mələk. 
Haqqını verərəm sənin əlbəəl, 
Duyarsan gücümü hamıdan əvvəl. 
Cəsarət eləyib sənin o dilin, 
İlhamla yol açdı ziddiyyətlərə. 

İndi tanrılarırı hər üçdən biri 

Göz dikib həmin o İlahi yerə 

və öz haqlarını tələb edirlər. 

Tann xislətləri onlann heç cür 
Qəbul edə bilmir heç kimi Rəhbər. 
Döşürə döyərək öyünmək üçün 
Sanma dostlannı sən qabaqladın. 
Elə düşünmə ki, bu əməlinlə 

Hər yanda qalibtək çəkilər adın. 
Dərsini verəcəm mən sərin qəti 
(gedib lovSalanıb deməyəsən ki, 
Sənin cavabını verə bilmədim), 
Niələkçün azadlıq və Göylər, məncə, 
Bölünməz şeylərdi. Amma bu da var, 
Bu gün Göy üzündə lap yetərincə 
Köləlik yolunu tutub yaltaqlar. 
Sən qul əqidəli nəğməkarları, 

Hər yerdə o quyruq bulayanları 
Silahlı qiyama qaldırmısan ki, 
Bəlkə, azadlığı yıxdı köləlik. 
Neynəkl Biz bu günün sonuna kimi 
Kim necə olacaq baxıb görərikl 


Çox sərt cavab verdi Abdiil İblisə: 

— Dönük, sən yenə də çaşırsan axı, 
Düz yolu itirib qalmısan nəsə, 
Çaşdıqca həddini aşırsan axı. 

Tanrı və Təbiət seçən Başçıya 

Hər kim sidq-ürəklə qulluq edirsə, 
Ona bir yaltaqlıq damğası vurub 
Nəzərdən salmaqçün dil-dil ötürsən. 
Tanrı və Təbiət bir qanun verib: 

O kəs layiqdi ki başçı olmağa, 
Ötmüş rəiyyəti ləyaqətiylə. 

Əsl kölə isə sənə qoşulub, 

Səntək ağılsızın bəd niyyətiylə 
Haqqın qəzəbinə bu gün tuş olub, 
Qiyama qalxıbdır Başçıya qarşı. 

Sən qulsanl Məhkumsan öz əməlinlə 
Gedib Cəhənnəmdə qulluq etməyə! 
Cəhənnəm xanlığı sənə layiqdir, 
Sənin bu varlığın ləkədir Göyə. 

Bu gün İlahiyə, Haqqa xidmətim, 
Bilsəydin, mənimçün şərəfdir necə. 
Səni Göylərdəki Taxt-tac yerinə 
Qandallar gözləyir Cəhənnəmdəcəl 
İndisə, sən demiş, mən “bəxti kəm”dən 
Şərəfsizliyinlə çirkaba batmış 
dəbilqənlə “salam” qəbul elə sən! 
Deyib qolaylandı, vurdu da həmən, 
Nə baxış, nə fikir, nə də bir qalxan 
Köməyə çatmazdı İblisə bu an. 
Düşmənin o məğrur dəbilqəsinə, 

Sanki, dağlar uçdu, göylər töküldü. 
On addım geriyə sıçradı, amma 
Duruş gətirmədi, dizi büküldü, 
Nəhəng mizrağından tutub da çökdü. 
Beləcə, yeraltı sular yol tapıb 

Dərin süxurları yuduğu zamarı, 

Bir nəhəng gövdəli, azman əndamlı 
Dağ uçar yerindən küknarlı, şamlı, 
Tab etməz, aramla diz çökər o arı. 
İblisin beləcə diz çökdüyünü 
Qiyamçı dəstələr görüncə dərhal 
Dəhşətə gəldilər olub halbahal. 
Zəfər harayları qalxdı bu zaman 
Bizim qoşunların sıralarından. 
Tezliklə bir döyüş, cəng həvəsilə, 
şüarlar səsləndi belədən-belə. 

Bu zaman əmr etdi Mələk Mixail, 
Döyüş boruları səsləndi qəfil. 
Bütün göy üzünə yayıldı bu səs, 
Sadiq qoşunların harayı qalxdı, 

Bir anda hər yana ildırım kimi 
“Yaşasın Uca Haqq!” nidası çaxdı. 
Düşmən ordusu da heç yubanmadan 
Eyni qəzəb ilə keçdi hücuma. 

Bir döyüş başlandı fırtına kimi, 
Fəryada, naləyə büründü səma. 
Zirehlər döyüldü silahlar ilə, 
üfüqlər kar oldu cingiltisindən. 
Misdən düzəlmiş hər cəng arabası 
Dəyib bir-birinə göyün üzündə, 
Dözülməz uğultu, səs yaradırdı. 
Alov saçan oxlar od buludutək 
Yanar bir qübbəni xatırladırdı. 

Bu qübbə altında çılğın qoşunlar 
ərşi iİldirimtək hey titrədirdi. 
Yaradılmamışdı Yer hələ o vaxt, 





İTİRİLMİŞ CƏNNƏT 


Yoxsa başdan-başa əsərdi tir-tir. 
Qəddar Mələklərin milyonlar ilə 
dəstəsi vurulub yendirilirdi. 

Elə Mələklər ki, ən zəifi də 

Odu, ildırımı, suyu, küləyi 

Silahtək idarə edə bilirdi. 

O qədər çox idi güruhun gücü, 
Döyüşü yüz dəfə artırardı lap. 
Bütün Göy üzünü məhv etməsə də, 
Agır fəlakətə çatdırardı lap. 

Amma o Əbədi Qüdrət Sahibi 
Onların gücünü alıb azaltdı. 

Ordular kiçilib legion oldu, 
Legionlar isə son həddə çatdı. 

Hər başçı özü bir əsgərə döndü, 
başçıya çevrildi hər bir əsgər də. 
Nə vaxt durmaq gərək, nə vaxt döyüşmək, 
Həm əsgər bilirdi, həm də sərkərdə. 
Nə geri çəkilmək, nə də ki qaçmaq, 
Heç kimin ağlına gəlmirdi bu vaxt. 
Yad idi onlara qorxu adlı hiss, 

Hər kəs sanırdı ki, zəfər açarı 

Tək ona məxsusdur, şəksiz-şübhəsiz. 
əbədi şan-şöhrət misalı olan 

Saysız igidliklər törədilmişdi. 

Alova bürünmüş cəng alanları, 
Necə çoxcəhətli, necə genişdi. 

Gah yerdə gedirdi amansız savaş, 
Gah da ki göylərdə od saça-saça. 
Qüvvətli qanadlar hey çırpınırdı 
Alovlar içində yol aça-aça. 

Xeyli zaman sürdü bu bərabər cəng, 
O vaxta qədər ki, döyüşdə birdən 
Ağıla gəlməyən bir qəhrəmanlıq, 
İgidlik göstərdi İblis qəfildən. 

O yardı döyüşü burulğan kimi, 

Gücünə bərabər güc görmədikdə 
Girdi arasına Serafimlərin. 

Qəddar qırğınında bu qorxunc yerin 
Gördü ki, Mixail azman qılıncla 

Hər həmlə edəndə bir alay çökür. 
Hər dəfə enəndə döyüş baltası 
ətrafda nə varsa boynunu bükür. 

Bu böyük bəladarı qurtulmaq üçün 
Tələsik qaldırdı qalxanı İblis. 

Düz onqat zirehə malik idi o, 
Azman vücudunu örtürdü təmiz. 
Düşməni görüncə Baş Mələk durdu, 
Sevindi: tezliklə döyüş bitəcək. 
Göylər Ogullan arasındakı 

Nifaqı salanın sonu yetəcək. 

Tutub da zəncirə vuracaq onu, 

əsir də eləyib alıb gedəcək. 

Odur ki od saçan baxışlarını 

Zilləyib qə süzdü bir an İblisi: 

— Göydə varlıqların tanımadığı 
Bədbəxtlik adında hissin balsil 

Bu nifrətlə dolu mübarizənin 

Ağır cəzasını sən çəkəcəksən — 
Başda sən, sonra da məsləkdaşlarınl 
Göylərdə xeyirxah sülhü pozmağa 
Sənin çatırdımı, de, ixtiyarın?1 

Bu haqsız qiyama qədər Təblət 
Bilmirdi sarsılmaz səltənətində 
Nədir uğursuzluq, nədir fəlakət. 

De, axı minlərcə başqalarının 
Üstündən xətt çəkib etibarının, 
Nifrətə, qəzəbə yoluxdurmaşa 

Sən necə cəsarət elədin axı?! 

Daha arzulama sülhü, barışı 
Qiyamla pozmağa can atmaq haqda. 
Qovulub Göylərdən getməlisən sən. 

Burda savaşlar da, zorakılıq da 
Müqəddəs məskənə yaddır əzəldən. 
Gir də Cəhənnəmə, səninlə birgə 
Sənin Şər məbədin - Kininlə birgə, 
Dəf olsun hər cürə eybəcərliyinl 
Bir də ki sənin o şərəfsiz ordunl 
Fitnə toxumu səp orda özünçün, 
Birdən başqaları tökülər ora: 
Mənim qılıncımın gücüylə bu gün 
Acı və atəşli o əzablara 

Özgəsi qovuşar sən dura-dural 


Göylər Sərkərdəsi belə söylədi. 

Və cavab qaytardı Düşmən də ona: 
— Nə hədə gəlirsən küləklə belə? 
Yoxsa bir baxan var hədə-qorxuna? 
Qorxaqlıq edibmi döyüşçülərim, 

Ya cəng meydanından qaçanımmı var? 
Sən, ey hakimiyyət aşiqi, söylə, 
Heç məni bu yolla yenməkmi olar? 
Yox, ümid eləməl Başqa cür bitər, 
Hər halda, bu odlu qovğanın sonu. 
Sizlər bu döyüşü bədbəxtlik sanır, 
Biz isə bir şərəf bilirik onu. 

Bizim məqsədimiz yalnız zəfərdir, 
Taxt-taca zəfərlə biz girəcəyik. 

Ya da ki Göyləri o uydurduğun 
Həmin Cəhənnəmə çevirəcəyik — 
əgər hakimiyyət bizim olmasa, 
sərbəst olacağıq əvəzində biz. 

Di topla qüvvəni, çağır Qadiri — 
belə ad qoymusan, deyəsən, Ona. 
Geri çəkilmərəm. Səni gəzirdim — 
Hər yeri gəzmişəm mən səndən yanal 


Susdular döyüşü başlamaq üçün, 
Ağır və soyuqdu sükutun səsi, 

Acizdi söz tapa Mələk dili də 
Həmin o döyüşü təsvir eləsin. 
Elə bir hadisə olubmu Yerdə 
yanaşı qoyaraq anlada bilim? 
Tannsal qüdrəti çatdırmaq üçün 
İnsan idrakına — acizdi dilim. 
Budur, iki düşmən, sükutlarıyla, 
Hərəkətləriylə ruha od salan, 
Silahı, yerişi, görünüşüylə 

Ancaq tannlara bərabər olan 

Bu iki cəngavər, bu iki azman, 
Hay salıb Göyləri titrətməliydi: 
Səltənət taleyin həll etməliydi. 
Siyrildi bir anda odlu qılınclar, 
Yağdı qığılcımlar haradan-hara. 
Parladı qalxanlar bir cüt günəştək, 
İşığı çiləndi sonsuzluqlara. 

İntizar qorxunun içində dondu — 
Hər iki tərəfin döyüşçüləri 
Meydanı boşaldıb tez aralandı. 
Bəlliydi kənarda duran hər Ruha 
Təkbətək döyüşün qorxunc tufanı 
Onlarçün təhlükə deyildi daha. 
Və döyüş başlandı... Təsəvvür edin: 
əgər Təbiətin ahəngi bir an 
pozulsa, başlasa bürclər döyüşü, 
Göyün ortasında baş verən zaman 
İki planetin qorxunc görüşü 

və nəfəskəsici bu toqquşmada 
Hər şey bir-birinə qanşıb getsə, 
Yəni yad varlıqlar, materiyalar, 

Biri digərində əriyib itsə, 

Bəlkə, bu döyüşə bənzərdi bir az... 


Əvvəl sağ əlini qaldırdı onlar, 
Onlann əlindən güclü əlmi var 
Göylərdə Tannnın əlindən sonra. 

Həmən bu andaca, həmən bu ara 
Onlar ikisi də düşünürdü ki, 
Cəngi bir zərbəylə yetirsin başa, 
Ehtiyac qalmasın uzun savaşa. 
Onlar ikisi də gücdə, qüvvədə 
Biri o birindən seçilməyirdi. 
Amma Mixailin qoşa qəbzəli 

Bir qılıncı vardı — oddur, deyirdin. 
Cəbbəxanasından Haqq qoşununun 
Ona verilmişdi bu qorxunc silah. 
Bütün zirehləri və tiyələri 
Olduqca asanca paralayaraq 

Bir göz qırpımında məhv eləyirdi. 
Budur, bir andaca enməyi ilə 
Düşmən qılıncını ikiyə böldü. 
Qanrılıb geriyə dönməyi ilə 

Onun sag böyrünü yırta da bildi — 
Başabaş bölündü böyrü İblisin, 
Ömründə ilk dəfə ağrını duydu. 
Azman bir ağacı çapdılar, sanki, 
çöküb budağını torpağa qoydu. 
Amma ki yarası bitişdi dərhal, 

Bu, efir cisminə xas olan bir haqq: 
Uzun sürə bilməz onlarda bu hal, 
Çünki verilməmiş yaralı qalmaq. 
Axmışdı yaradan həyat şirəsi — 
Yəni Göy Ruhunun al rəngli qanı, 
Parlaq zirehini ləkələmişdi. 
Mələklər araya almışdı onu — 
Cəlmişdi ən güclü silahdaşları: 
Üstünü qalxanla örtüb, basdırıb, 
Götürüb bir döyüş arabasına, 
Onu nəzərlərdən dərhal azdırıb, 
Bir xeyli uzağa alıb getdilər. 

Onu inlədirdi kədər və utanc, 
Dişini-clişinə sıxıb dözürdü. 

Onun Yaradanla hər rəqabəti 

Artıq boşa çıxmış, bunu sezirdi. 

Və o alçalmışdı... bilirdi qətil 
Amma o, tezliklə sağalıb qalxdı, 
Axı möhkəmlikdə, davamlılıqda 
Hər yerl eynidi Mələk canının: 
Ürəyi, ciyəri, böyrəyi, başı: 
Yaralanan zaman ölən insanın 
canından fərqlidi Ruhun bədəni. 
Onu bütünlüklə məhv eləməsən, 
Heç cürə öldürmək olmaz, deməli — 
Hava axınına qılınc vurmaqdı 
Ruhun ölümünə hər cəhd əməli. 
Çünki hər şey başdı, hər şey ürəkdi, 
Agıldı, idrakdı, qulaqdı, gözdü: 
Ruhun həyatının mahiyyətini 

Bunlar tamamlayır. Və bu da düzdü: 
Onlar canlarının üzvlərini 

Özləri yaradır istənilən vaxt. 
İstənilən ölçü, istənilən rəng, 

Hər hansı şəkildə — ya sıx, ya seyrək, 
Yaranır nə zaman İstəsə onlar. 


Bu ara baş verdi başqa alanda 
Qürur doğurası başqa əməllər: 
Qavrlil özünün qoşunlanyla 
Hücum eləyərək göstərdi hünər 
Döyüşlər tannsı Moloxa qarşı. 

O, qızğın, dəlisoy bir hökmdarclı, 
Qavriili səslədi cəngə təkbətək. 
Söz verdi bağlayıb əl-ayağını, 
Qoşub arabaya sürükləyərək 
Od-alov içində məhv eləyəcək. 
Lənətlərə gəlmiş dili də hələ 
Döndü Uca Haqqı təhqir etməyə. 
Və birdən qılıncla qurşağa qədər 

ikiyə bölünmüş halda bağırdı. 
Onun harayında eşidilməmiş, 
Ağıl kəsdirməyən bir əzab vardı. 
Dağılmış zirehli bədəni, başı, 
Qaçırcı buraxıb qorxunc savaşı. 
Uriil, Rafail başqa cinahda, 

Hər biri sındırıb öz düşmənini, 
Yıxıb Asmodeyi, Adramelehi, 
Viran etmişdilər onları yəni. 

Bu iki Səltənət yiyəsi Göydə 
Azğınlıq edirdi özləri üçün. 
Amma heç birinə nicat vermədi 
Nə qaya zirehi, nə tufan gücü. 
Nə qolçaq, nə qalxan ağır zərbəyə 
Davam gətirmədi, çökdü yağılar; 
əzablı yaranın dəhşətləriylə 

axır məcbur olub barışdı onlar. 
Kafir ordusunu qırıb-tökməyə 
Abdiil yubanmadlı bir an da belə. 
Arill, Ariox məğlub olmuşdu 
Onün ölümsaçan zərbələriylə. 

O yendi Ramiilin azğınlığını, 
Yerlə yeksan edib yandırdı onu. 


Yerdə ölümsüzlük qazandırardım 
Minlərcə bu cürə adlar çəkərək, 
İnsan tərifinə ehtiyac duymur 
Amma ki Tanrının seçdiyi Mələk — 
onlara Göylərin şöhrəti bəsdi. 
Düşmən qoşununun döyüşçüləri 
Nə qədər igidlik göstərsələr də, 
Tanrı fərmanıyla məhkum olublar, 
Şərəfləri üstə qaranlıq pərdə 
Qalıblar yaddaşın zülmətlərində, 
Adlarıyla birgə unudulublar. 
Qanunu güc ilə dəyişdirənlər 

Tənəyə layiqdi və xəcalətə. 
Dəfnə çələnginə tamah salaraq 
Kim ki alçaqlıqla çatır şöhrətə, 
Onlann şərəfsiz ауагпајал 
NMiəhkumdu əbədi bir sükunətə. 


Budur, məğlub olub, sınıbdır indi 
Onların güclüsü öz ordusuyla. 
Ordu səpələnib, pərən-pərəndi, 
Sönüb son ümid də işarüsıyla. 
Döyüş meydanında silah qnğı, 
zireh parçaları tökülüb qalıb. 
Dagılıbdı saysız cəng arabası, 
Alov saçan atlar bükülüb qalıb. 
İblisin dağılmış dəstələrindən 
Sağ qalan zülmlə qaçıb arxaya. 
Onlann içində ən inadcılı 

Elə birinci də düşüb qorxuya. 

Elə ilk ağrı da onlan tapıb, 

İlk dəfə qaçan da onlar olubdur. 
Qorxudan, əzabdan uzaq olanlar 
indi dərd əlində naçar qalıbdır, 
ələmlər əlində olub oyuncaq. 
Müqəddəs Ordusa, əksinə, budur, 
Kvadratşəkilli cinah boyunca 
Özünə dağılmaz bir mövqe tutur 
və gedir irəli sönməz İnamla. 
Mizan-tərəzidə bu üstünlüyü 
Günahsız olarlar belə qazanır. 
Döyüşdə basılmır və ağrı bilmir, 
Sərəfdən adlayan yollar uzanır: 
Yenilmiş düşmənin kabusu üstə. 


Budur, gecə girdi öz mehrabına, 
Aldı ağuşuna Göy qübbəsini. 
Döyüşlər səngidi, səs-küy əridi, 

Toranlıq məğlubtək örtdü üzünü. 
Mixail və onun Mələk qoşunu 
Düzün ortasında düşərgə saldı. 
Dörd yanda Heruvim keşikçiləri 
Məşəllər yandırdı, alov ucaldı. 

O yanda qiyamçı dəstələriylə 
Uzaq zülmətlərə gedirdi İblis... 
Rahatlıq bilmirdil Gecəyarısı 

İçini çulğayıb gəmirdikcə hirs, 
əmr etdi, yığışdı ordu Şurası. 


O, burda qürurlu bir nitq söylədi: 
— Bu odlu döyüşün alovlarıyla 
Sınanıb sübuta yetirdiniz ki, 
Göylərin azadlıq adlı vanyla 

Sizin yaşamağa haqqınız çatır. 

Bir gün tab etdiniz siz bu döyüşə: 
Əgər mümkündüsə bircə gün dözmək, 
Bəs niyə əbədi, niyə həmişə 
Dəyanət göstərib dözə bilməyək? 
Göylər Hökmdarı Səltənətindən 
Seçmə qoşunları göndərməklə, bax, 
Yanlışlıq elədi, elə bildi ki, 

Bizi qul etməyə nail olacaq. 

Amma yox, deyəsən, Onun özü də 
Öncəgörümündə məsum deyildir. 
Bəlkə də, Hər Şeyə Qadir adı da 
Ona yaraşan bir yozum deyildir. 
Bizim silahımız zəifdir deyə 
Döyüşdə bu qədər itkimiz oldu. 
Ağrını biz bildik, düzdü, ilk dəfə, 
Amma nə üzüldük, nə aciz qaldıq; 
Öyrəndik əzabdan qorunmağı biz. 
Bizim canımızın efir tərkibi 

Ölümə meyilli deyildir heç də. 

Nə qədər dərindən yara da alsaq, 

Bir anlıq gözünü yumuban aç da, 
Sağalmış görərsən özünü şəksiz. 
Yaranışdan gələn bir qüvvə ilə 
Bir göz qırpımında sağalırıq biz. 
Kiçik bəlalanrı önündə durub 
Çətin ki düşünüb biz aciz qalaq. 
Bəlkə, yeni zireh icad elədik, 
Bəlkə də, düzəltdik yeni bir silah. 
бӧфәпәк düşmənin gəl acığına, 
Qarşılaya bilək hər cür savaşı. 
Çalışıb onlardan biz artıq olaq, 
Onlara tən olaq lap uzaqbaşı. 
Düşmənlə əslimiz, zatımız birdi, 
Üstün olmalan açıq-aşkarsa, 
əgər buna gizli bir səbəb varsa, 
neçə ki aglımız başımızdadı, 

biz onu tapmalı, kəşf etməliyik — 
sağlam düşüncəni işlətməliyikl 


O susdu. İlk sözü Nisroh istədi — 
Rəislər Başçısı, — ağır döyüşdən 
Qurtula bilmişdi güc-bəla ilə. 


Əynində zirehi çıxmışdı işdən, 
Etiraz elədi İblisə belə: 


— Yeni peyda olmuş başçıdan bizi 
Sən хПаз elədin, şübhə yox buna. 
Azadlıqla yetdik biz səadətə – 
İlahi şüurun qurtuluşuna. 

Amma lap ilahi varlıqlar belə 
Çətin dayanırlar güclü önündə. 
Biz tərəf yaralı, əzablar içrə, 
Güclü tərəf isə sağlam bir gündə 
və məhvə apanr bu durum bizi. 
əgər ağrı bizi bunca yenirsə, 
Hansı igidlikdən söz açmaq olar? 

Salır yanımıza əl-qolumuzu, 

Agrı utanc verir, əzablar qubar. 

Biz sakit bir ömür sürə bilərik, 
Keçinə bilərik həzz almadan da. 
Amma bədbəxtlikdən iş-işdən keçib, 
Törənmiş bəlalar sustalmadan da 
Qəzəb səbirləri doğrayıb, biçib. 

Hələ bu günəcən yenilməz olan 
Düşmənin qüvvəsin korş etmək üçün 
Kim nə yaradırsa eşq olsun ona — 
Alqışlar yaraşır onun adınal 


İblis cavab verdi aramla, sakit: 

— Bütün zülmləri adlamaq üçün, 
Sənin o ağıllı fikrinə görə, 

Hər nə bizə xidmət edirsə bu gün, 
Mən artıq onları kəşf eləmişəm. 
Efir pəncəmizin çiçəkli altı, 
Cöylərin sahilsiz materikləri, 
hamısı əlvan daş, qızıl və güldür. 
Sözsüz ki, seyr etsə hər kəs bu yeri, 
əlbəttə, anlayar, bu, sirr deyildir — 
hər şey torpaqların təkindən çıxır; 
Dönür ruhşəkilli od köpüyünə, 
cürbəcür toxumdan və dəndən çıxır. 
Göylərin işığı toxunan kimi, 

Dirilir, can atır işığa sarı. 

Sirli gözəlliklə gəlir dünyaya, 
Gülləyir rəngbərəng: qırmızı, sarı... 
Odla zəngin olan o zərrələri 
Gərəkdir çıxaraq dərinliklərdən. 
Doldurub onları boş lülələrə, 

O biri başına od vursaq birdən, 
Kiçik qığılcımdan alışar onlar. 
Alışıb dəhşətli bir partlayışla 
Süpürüb aparar yolunda nə var. 

Yerlə yeksan edər düşmənimizi, 
Parça-parça edər odlu zərbələr. 

Elə bilərlər ki, qorxudan onlar 
Odsaçan şimşəyin Tək Sahibindən 
Artıq oğurlanmış bu silah həmən. 
Çox çəkməz bizim bu əziyyətimiz — 
Sübhəcən bitəcək, söz verirəm mən. 
Qovun özünüzdən qorxu-hürkünü, 
Ağılla qüvvənin birləşməsiylə 
Adlayıb keçərik ağrı yükünü. 

Ey silahdaşlarım, yoxdu bir səbəb, 
Gərəkdir olmayaq biz ruh düşkünül 


O susdu. Onun bu odlu sözləri 
Sönmüş ümidləri şölələndirdi. 
Başçının fikrinə heyrət etdilər, 
Hamının qəlbinə, sanki, o girdi. 
Amma bəzlləri əvvəlki kimi 

Bu işə baştutmaz sevda desə də, 
Düşünüb axırda hesablaşdılar, 
məntiqli saydılar son nəticədə. 
Ey Adəm, bəlkə də, bir vaxt gələcək, 
İblisə aldarılb boyun əyərək 
Səndən törəyənlər içində kimsə 
Qəzəb və ədavət artdığı zamarı 
Belə bir silahı icad edəcək, 
İnsanlar qana can atdığı zaman 
Qardaş qırğınına verəcək təkan. 
Beləcə döyüşü tərk eləyərək, 
Bu işin dalıyca hamısı düşüb, 
Bir anda yararaq Göyün dibini, 
Hər yanı axtarıb, hər yanı eşib, 
Tapdılar təbii maddələrin 

Hələ yetişməmiş rüşeymini. 

O müdhiş silahçün nə lazımdısa 
Göylərin təkindən tapıldı yəni. 

Kükürci köpüyünü tapdılar onlar, 
Sonra da tapdılar şora köpüyü, 
Hiyləgərcəsinə qarışdırdılar, 
Onların sevinci bürüdü Göyü. 
Artıq alınmışdı istədikləri, 

Həmin qarışığı qurudan kimi 

Dən təki doğrayıb qalaqladılar. 
Bu qara maddədən dag yaratdılar. 
Mədənlər qazdılar bir başqaları 
(verilmiş beləsi eynən Yerə də). 
Daşdan və mineral damarlarından 
İldırımsaçanlar düzəltmək üçün 
Yığıb kobudundarı, hamarlarından, 
əridib tökdülər qızmar kürədə. 
Digər döyüşçülər bir qığılcımla 
alovlana bilən qamış yığdılar. 

Sirri gizli tutub, bitirib işi, 

Gecəni ötürüb sübhə çıxdılar. 
Yalnız gecə şahid oldu onlara, 
Sahmana saldılar hər şeyi səssiz, 
Gizli saxlamaqçün niyyətlərini 
Ört-basdır etdilər nişansız, izsiz. 


Budur, şəfəqləndi Göy üzü Şərqdən, 
Qaliblər oyanıb durdu yuxudan. 
Silaha çağırdı döyüş surları, 
Nurlu sıralarla düzüldü bu an 
Qızıl dəbilqəli Haqq orduları. 
Bəzi döyüşçülər təpələr üstən 
Baxır dan sökülən ətraf yerlərə. 
Yüngül silahlanmış bəzilərisə 
Düşmənin yerini tapmağa görə 
Gedir kəşfiyyata, düşərək izə. 
Gedirlər tapmağa düşərgəsini, 
Bilmək istəyirlər dayanıbmı o, 
Döyüşə toplayır yoxsa özünü? 

Tezlikiə gördülər, budur, qabaqda 
İnamla yeriyir düşmən ordusu. 
Gəlirlər aramla və qətiyyətlə, 

Elə bil, heç nədən yoxdu qorxusu. 
Cərgələr qapalı, bayraqlar enib... 
Heruvimlər içrə ən çevik olan 
Qanadlı Zofill uçdu geriyə, 

Çağırdı hamını hay sala-sala: 

— Döyüşə, əsgərlər, cəld cəngə qalxıni 
Heç də qaçmayıblar onlar, sən demə, 
Kəsdiriblər artıq qapını, baxınl 
Geriyə çəkilmək fikirləri yox, 
Gəlirlər qapqara buludlar kimi. 
Onları bürüyüb bir arxayınlıq, 
Sanki, qələbəyə ümid var kimi 

ayrı durumdadır, deyəsən, onlar. 
Tələsini Qorxmayınl Yoxlayın zirək 
Bütün silahları, əsləhələri. 

Geyin zirehləri, dəbilqələri, 

Tutun qalxanları başınız üstə, 

Ya da ki saxlayın döşünüz üstəl 
Mənə elə gəlir, bu gün bizləri 
Çiskinli bir yağış islatmayacaq. 

Bu gün başımıza leysarılar kimi 
Odsaçan oxlardan dolu yağacaq! 


Beləcə, hamını o agah etdi, 

Çağırdı səhvlərdən uzaq olmağa. 
Qoyaraçı arxada arabaları 

O an legionlar getdi qabağa. 
Gəldilər qəfildən qarşı-qarşıya 
saysız alayların cərgələriylə. 
Dördkünc sıralarla gəlirdi düşmən — 
Bunda da var İdi xain bir hiylə, 
Onlar almışdılar aralarına 

Həmin iblisanə nəhəng qurğunu. 

Əvvəl çəpərləyib piyadalarla, 
süvari qoşunla örtərək onu, 
məkrlə hamıdan gizləmişdilər. 
Üz-üzə gələrək durdu ordular, 
Bir anda irəli çıxaraq İblis 
Çevirdi üzünü öz qoşununa. 
Göy gurultusutək səslə bağırdı: 


— Siz, birinci cərgə! Sağ və sol yana 
Ayrılınl Qoy bizə nifrət edənlər 
Cörsünlər barışıq cəhdlərimizi. 
Amma İnanıram, rədd edəcəklər 
Arxa çevirərək yenə də bizi. 

Göylər şahid olsun qoy buna, neynək, 
Rahatlıq tapacaq gör neçə ürək. 
Eşidin əmrimi, ey igidlərim, 
Məqam yetişibdi, tərpənin görək! 
Sülh təklifinizə toxunun azca, 

Elə toxunun ki, eşitsin hamıl 


Onun istehzalı və ikibaşlı 
Nitqinin axıra yetən məqamı, 
Sanki, gözlənirdi ön cərgələrdə. 
O an iki yerə bölündü qoşun, 
Cinahlar boyunca aralandlılar. 
Qəfildən qəribə bir görünüşün 
Önündə duranlar, sanki, dondular: 
Üç cərgə düzülmüş nəhəng tir idi 
Təkərli qurğular üstə yan-yana. 
Bunlar daşdı, misdi və dəmir idi, 
Ağac söyləyərdin baxanda ona. 
Hər tirin kahatək açılmış ağzı, 
Sanki, işarəydi — boşdu bu barış. 
Hər tirin dalında bir Serafimin 

Var idi əlində yanar bir qamış. 
Heyrətə gələrək anladlıq işi, 

Amma ki gec idi. Onlar qamışı 
İblis qurğusunun gövdəsindəki 
Kiçik dəliklərə toxundurdular. 
Göylər şəfəqləndi və söndü, sanki, 
Sanki, kökün çapıb, zoğun qırdılar. 
Cəhənnəm alovu basdı hər yeri, 
Yağdı dolu kimi dəmir kürəsi. 
Titrətdi havanı qorxunc nərliti, 
Toxtamaq bilməyən ildırım səsi. 
Üzbəüz ordunu nişan alaraq 

yaxın məsafədən atəş açdılar. 

Bir anda qayatək duran igidlər 
Duruş gətirməyib Göyü qucdular. 
On minlərcə Mələk leş-leşə qaldı, 
Bu çox anlaşılmaz, çox ağır haldı. 
Zirehsiz özünü qoruyur hər Ruh, 
Özünü ölçüdə kiçildə bilir. 

Nə cür dava olsa, nə cürə döyüş, 
Onun öhdəsindən cürətlə gəlir. 
İndisə qorxunc bir təlaşdaydılar, 
Geriyə qaçmaq bir rüsvayçılıqdı. 
Boş yerə cərgələr birləşirdilər, 
Neyləmək durumun belə bir vaxtı? 
Bəlkə, hücum etmək? Atarlar geri, 
Ә2 də gülərlər rişxəndlə yenə. 
Düşmən düşərgəsi hazırdı artıq 
Təzədən ildırım atəşlərinə. 

Geriyə şərəfsiz məglubiyyətlə 
Qayıtmaq hər şeydən qorxulu idil 
İblissə gülərək, öz qoşununa 
Səsləndi ucadan və belə dedi: 

— Dostlar! Lovğalanmır qaliblər, deyən, 
Onlar ki şəst ilə hücumdaydılar. 
Yaxşı rəqs etdilər ypala-dura, 

əsl sülhsevənlər bax belə olar. 
Əyllər, düzələr, tullanar-düşər, 

Havayla qapışar, Göylə güləşər. 
Düzclür, qəribə və vəhşi sıçrayış 
Rəqsə siz deyən də yaramır elə. 
Amma ki bu qədər sülh sevmələri 
Bizi şənləndirir bununla belə. 
Bəlkə, təkrar edək təklifimizi, 
Onlar razı olsun, şad etsin bizil 
Ondan da tikanlı dindi Velial: 

— Ey başçı! Bu təklif çox dəyərlidir, 
Həm cana yayılır, həm heyran edir. 
Kim ki alnı ilə onu alıbdır 

Başdan ayağacan agıllanıbdır. 
Bəlkə, göstərsinlər, bu hədiyyədən 
Kimsə dördayaqlı, axsaq qalıbdır?! 


Əbədi Qüvvənin üstündə, sanki, 
əbədi qələbə çalıblar kimi 

Onlar bir-biriylə iyrənccəsinə 
Sırtıqlıq edirdi qaliblər kimi — 
Tanrının ildırım qoşunlarına 
Dayanıb nifrətlə lağ edirdilər. 
Onlar xəyallarda hər nə vardısa 

O müdhiş qurğuyla dağıdırdılar. 
Çox uzun çəkmədi bu boş xülyalar, 
Tanrının əmriylə qətiyyət və güc — 
Yeni silah gəldi haqq qoşununa. 
İblis qurğusunu susdurmaq üçün 
Tanrı elə qüdrət göndərdi ona, 
Ağıl dərk eləməz bu üstünlüyü! 
Odur ki hər şeyi atıb bir yana, 
Mələklər şimşəktək yararaq Göyü, 
Çaparaq tutdular ətraf dağları 
(düzləri dağlarla əvəzləməyi 
Göydən mənimsəyib Yer torpaqları). 
Tutub zirvəsindən silkələyərək 
Kökündən qoparıb dağları onlar, 

Meşəli, bulaqlı, daşlı, ağaclı, 
Düşmənin üstünə fınldatdılar. 
Görüncə dağları başıaşağı 
Göylərdə mayallaq aşıb da gəlir, 
Üç cərgə düzülmüş mənhus qurğunun 
Üstünə bir ucdarı uçub-tökülür — 
Təkcə qurğular yox, ümidləri də 
Bir anda dəfn oldu qiyamçıların. 
Sonra özlərinə yetişdi sıra, 

Bir ucdarı dağ, təpə, qayalı laylar 
Zülmətə bürüdü Göyü bu ara, 
Məhv oldu altında bir çox alaylar. 
Silahlar gətirdi dərd dərd üstünə: 
Cana yeriyincə, cismi kəsincə 
əzablı ağnlar verdi düşmənə. 
Onlar çırpınırdı zülmdən çıxa, 
Spuardı əzabın həbsxanası. 
əslində, onlar da nur Ruhu İdi, 
Amma günahlara batan ziyası 
əsil-nəcabəti qaralamışdı. 

Bu zaman onlar da lap bizim kimi 
Döyüşdə əl atdı yaxın dağlara. 
Qoparıb dağları hər iki tərəf 
Döyüş meydarıına səpdi bu ara. 
Cəhənnəm səsləri bir əyləncədi 
Müqayisə etsək əgər bu cəngi. 
Döyüşlər dağların örtüyü altda 
yeraltı dünyada gedirdi, sanki. 
Fəlakət fəlakət üstə gəlirdi, 

sanki, Göy indicə dağılacaqdı. 
Yaxşı ki, sarsılmaz səltənətindən 
Ata-Haqq vaxtında bu cəngə baxdı. 
Hər şeyi vaxtında götür-qoy etdi, 
Üz tutub səsləndi Oğlu Məsihə. 
Onu bürüyərək Öz Qüdrətinə, 
İntiqam almağı etdi nəsihət: 

— Mənim şərəfimin İlahi Nuru, 

Ey Sevgili Oğul, Mənim Qüruruml 
Görünməz Tanrının görünən üzü, 
Əllərin həll edir qərarlanmı, 

Ey Göydə ikinci Qüdrət Yiyəsil 
Göylər zamanıyla iki gün ötdü, 
Susmadı ruhların qəddar döyüşü: 
Mixail və bizim haqq ordumuzun 
Düşmən üzərinə cəza yürüşü. 

Elə qüvvələrdi üz-üzə gələn, 
Bərabər yaranmış biri-birinə, 
Fərqləri günahla ölçülür ancaq, 
Ötsə neçə əsr, neçə qərinə 
Tükənən deyildir onların gücü. 
Amma əbəs yerə. Üzücü dava 
Onlarda sağalmaz izlər buraxdı, 

O gündən ki onlar silahı qoyub 
dağları götürüb döyüşə çıxdı, 
vəhşilik bürüdü Göyün üzünü. 
Məhvə sürükləndi bütün Kainat, 
İki gün aradan ötübdü, heyhat, 

Bu gün üçüncü gün - Sənin günündür! 
Dözüb bu günəcən gözlədim ki, Sən, 
Bu cəngə şərəflə bir son verəsən. 
Qırgının qarşısın tək Sən alarsan, 
Səndə Mənim gücüm, mərhəmətimdi. 
Sənin Qüdrətini bütün Göy Üzü 
və bütün Cəhənnəm tanıyır indi. 
Bu miskin qiyamı elə yönəltdim, 
Sən aça biləsən əsl üzünü: 

Sən bir Məsih kimi, bir varis klmi 
Qayda və qanunla göstər özünü. 
Atandan aldığın bu qüvvət ilə 
Sən cəng arabasın elə yönəlt ki, 
Sütunu laxlasın Uca Göylərin. 
Silahlar Sənindir, götür, əlbət ki, 

Silahlan şimşəklə, ildırım-oxla, 
Qüvvətli belinə qılırıc da bağla! 

ən dərin boşluğa, heçliyə layiq 
eybəcər zülməti qov Göydən kənar — 
özləri seçərlər zülmü, zilləti 

Tanrını, Məsihi hər kim ki danar! 


O dindi, Oğlunu şövqə gətirdi 
Müqəddəs nurunun təntənəsiylə. 
Hopdurdu canına o nuru Oğul 
və cavab verdi O, öz pak səsiylə: 


— Göylər Taxt-tacının Sultanı Atal 
Birinci, Müqəddəs, Əlçatmaz, Ulul 
Oğluna əbədi tərif söyləmək 

Həmişə qəlbinin istəyi olub. 

Eynən də Səni Mən mədh eləməkçün 
Həmişə duyuram titrəyir içim. 

Sənin mərhəmətin, sənin şəfqətin 
Mənə buyurur Kİ, Sənin hökmünü 
Oğultək yerinə yetirəm qətil. 

İlahi iradə hər şeydən bu gün 
Mənimçün ucadı — bu, mənim haqqım. 
Bu şahlıq mənsəbi, bu hakimiyyət 
Sənin ənamındır — Mənim dayağım: 
Hər nə verilmişsə qəbuldur, əlbət. 
Sonda Sən Hər Şeydə var olan zaman 
Mən - Səndə, Hər Şey də Məndə olacaq — 
Sənin sevdiklərin, sözsüz ki, o vaxt 
Haqqın təcəllasın Məndə tapacaq. 
Sənə kinliləri sevmərəm ancaql 

Mən öz varlığımı mərhəmətinlə, 
Həm də qəzəbinlə bürüyəcəyəm, 
Sənin silahınla bu Göy Üzündən 
Üsyançı Ruhlan kürüyəcəyəm. 

Onlan üzəcək qəm yuvalan, 

Zülmət zəncirləri haldan salacaq. 
Canlarını didən ölümsüz qurdlar 
Onlara əbədi yoldaş olacaq. 

Çünki itaətə dönükdü onlar, 

Uca səadətə dönukdü onlar. 
Günahkar ordunu Göydən rədd edən 
Möminlər yığışar Müqəddəs Dağa; 
Başda Mən olmaqla o zaman qəlbdən 
Şükür-səna edib, zikr oxumağa, 
Səni tərifləyib alqışlamağa, 

Yışışar Möminlər Müqəddəs Dağa! 
Beləcə, söykənib şah əsasına 

Ogul nitq elədi Taxtdan enərək. 
Artıq o müqəddəs üçüncü günün 
Açıldı dan yeri al bürünərək. 
Alovlar içindən fırtına kimi 

Ötüşdü Tarırının Cəng Arabası, 
Təkərlər gücünə ötüşmədi, yox, 
Onu aparırdı Ruhun havası. 
Müşayiət olurdu dörd tərəfindən 
Dörclüzlü Heruvim Mələkləriylə, 
Onların bədəni gözlə doluydu, 
Hətta qarıadları, lələkləriylə 
Baxırdı sayrışan ulduzlar kimi. 
Berill sağanaqlı təkərləriylə 

Onlar alovları parçalayırdı. 

Başları üstündə Heruvimlərin 
Büllurdan bir qübbə nur calayırdı. 
Göylərə bənzəyən bir qübbə idi — 
Tag-tavanı vardı sapfirdən onun. 
ənbər qoxuyurdu burada, sanki, 
yağışlı rəngləri göy qurşağının. 
Məsih başda idi, durmuşdu şəstlə, 
Üstündə hər cürə yaraq-yasağı, 
İlahi əsəri — Urim zirehi. 

Zəfərsə yenə də tutmuşdu sağı, 

qartal qanadlan öpürdü mehi, 
Belində azman bir kaman var idi, 
üçdiş ildınmlar – oxqabısında. 
Alov qaynayırdı dörd bir tərəfdə, 
Odlu qığılcımlar firtınasından 
tüstü dikəlirdi hey pərdə-pərdə, 
yandıran buludlar uçuşurdular. 
Onu on minlərcə, bəlkə, daha çox 
Müqəddəs varlıqlar ötürürdülər. 
Bu yürüş haqqında öz nurlanyla 
Hər tərəfə xəbər yetirirdilər. 

Düz iyirmi min cəng arabası — 

On mini sol yanda, on mini sağda, 
Onunla yanaşı sürüb gedirdi 
(əlimdə məlumat vardır bu haqda). 
Beləcə, Heruvim qanadlarıyla 
İlhama gələrək Oğul uçurdu. 
Hərdən pəncəsiylə büllur qübbəyə 
Toxunub hər yana 1514 saçırdı. 
Bizim qoşun oldu Onu ilk görən, 
Elə ki Məsihin azman bayrağı 
Çilədi nurunu ucalıqlardan — 

Dindi ürəklərin sevinc növrağı. 
Onun gəlişinə bir işarəydi 
Mələklər daşıyan həmin o bayraq. 
Hər ikl cinahdan döyüşçüləri 

O bayraq altına çəkib yığaraq, 
Qüdrətli Başçıya təhvil verərək 
Ordunu cəm etdi Mixail Mələk. 
Qüdrətclən açıldı Oğulun yolu, 
Hökm etdi dağlara, dönsün yerinə. 
Dağlar itaətlə qayıtdı geri, 

Göy də döndü, sanki, öz çənbərinə, 
Təzədən düzlərin, təpəliklərin, 
Açıb gülümsündü çiçəklikləri. 

Bütün sadalanan bu möcüzələr 
Baş verdi düşmənin gözü önündə. 
İnadla dirəniş etdilər yenə, 

Agılsız intiqam cəhdi bu gündə, 
bəlkə də, baş tutdu fikirləşdilər, 
təzədən yığışıb və birləşdilər. 
İnanmaq olmur ki, bu qədər, görən, 
Korlanmaq olarmı Göy Ruhlarına? 
Nə cür işarə də görünsə Göydə, 
Bu lovğa dönüklər inanmaz ona. 
Hansı möcüzənin gücü çatar ki, 
Təsir edə bilsin daş ürəklərə? 

O şey ki onları ağılsızlıqdan 
Çəkindirməliydi — amma boş yerə 
Onları ikiqat rəhmsiz etdi. 
Məqamını görüb Tanrı Oğlunun 
Düşmən paxıllıqdan alışdı, pörtdü: 
onların tamahı böyükdü amma, 
Məğrur durmuşdular döyüş öncəsi, 
Atanı, Oğulu yenməyin yolu 
Döyüş deyilsə də, qoy lap incəsi 
Hiylə, məkr olsun — istək bu idi. 
Yox, əgər bu da baş tutmasa, onda 
Dünyanın sonuncu fırtınasında 
Qırılıb məhv olmaq bir nəfər kimi. 
Beləcə rədd edib geri durmağı 

və utanc gətirən qaçqın olmağı, 
Getdi qiyamçılar sonuncu cəngə. 
Görüb onlardakı bu boş inadı, 
Yığdı cinahlara Öz ordusunu, 
Səsləndi beləcə Tanrı Övladı: 


— Siz, ey Müqəddəslər! Siz, ey Mələklər! 
Yenə də nizamlı, sıralı durun. 

Qalın yerinizdə silahınızla, 

Döyüşdən yayının, aralı durun! 

Razıdır Yaradan zəhmətinizdən – 
Haqq işi uğrunda, Tann yolunda 
Çalınan şərəfli zəfərinizdən. 
Amma bu lənətli ordunun işi 
Başqa cəza ilə yetəcək sona. 
İntiqamçı yalnız Tann özüdür, 

Ya da O kəsdir ki, buyrulmuş Ona. 
Onlann cəzası nə böyük sayla, 

Nə böyük çoxluqla verilməyəcək. 
Sakitcə dayanıb baxın ki, Məndən 
Tannnın qəzəbi necə keçəcək, 
necə yönələcək kafirlər üstə. 

Yox, sizə yox — Mənə nifrət eləyir, 
Paxıllıq eləyir bu azğın dəstə. 
Çünki bu Göylərdə Atam əbədi, 
Şərəfi, Qüvvəni və Səltənəti 
Qorumaq işini və hökmləri 

Mənə – Öz Oğluna etimad etmiş. 
Tale qoy onlann dayağı olsun, 
Yəni bilmirlərmi işləri bitmiş?.. 
Onlar gücü seçdi, zoru seçdilər, 
Odur ki aralı durdu ləyaqət. 

Kim ki kölgəsinə aldı onlan, 
Dönüb etmədilər Ona itaət. 
Gücümüz qoy xitam versin bu işə, 
Mən özgə mükafat gətirməmişəml 


Sözünü bitirdi, dəyişdi üzü, 

Elə qorxunc oldu, O elə qəddar, 
Baxanın titrəyib əsirdi dizi, 

Cəza Yiyəsində nə ki qəzəb var, 
Hamısı dolmuşdu Onun canına. 
Və O yön tutmuşdu düşmənə sarı. 
Üstü ulduz dolu nur qanadlan 
dörd Heruvim Mələk endirən kimi 
hər yana zülmət bir kölgə yeridi. 

Hər cəng arabası tərpənən zaman 
Cöyü gurultulu bir səs bürüdü: 
Sanki, sel gəlirdi, ya saysız qoşun. 
Kafirlər üstünə zülmət gecətək 
Elə çapırdı ki, Göyün Üzündə 

Tək Tanrı Taxtından başqa nə varsa 
Əsdi Empireydə təkər səsindən. 
Düşmən qoşununun cərgələrinə 
Tufantək kükrəyib dərhal çatdı O. 
On min ildırımı göz qırpımında 
Onların üstünə fırıldatdı O. 

İtdi mətanəti, mərdliyi dərhal, 

Bir heyrət, bir qorxu sardı düşməni, 
Kəsib dirənişi, atıb silahı, 
Biabırcasına çökdülər yəni. 

Oğul ayaqladı dəbilqələri, 
Ötüşdü silahlar, qalxanlar üstdən: 
üzüqoylu düşmüş sərkərdələrin 
başları üstündən adladı qəsdən. 
Həm də ki Məsihin keşiyin çəkən 
Dağların altında əzilməməyi 

Bu an arzu edən Serafimlərin 
İgidlər igidi neçə Mələyi 

Qaldı ayaqları altında Onun. 
Göyləri bürüyən ox buludları 
deşib yandırırdı bir-bir onları. 
Bədəni, qanadı gözlərlə dolu, 
Canlı təkərindən belə göz baxan 
Dördüzlü Heruvim Mələkləriydi, 
Onları tutmuşdu hər yandan oxa. 
Gözlər əfəndisi Yeganə Ruhdu: 
Hər göz bir düşmənə bir ox atırdı. 
Yandırıb-yaxırdı lənətliləri, 
Onların canını oda tuturdu. 
Oğulsa Özünün güc-qüvvəsinin 
İşə salmamışdı heç yarısını, 

Hələ saxlamışdı ildınmlan, 

Bu bədbəxt Ruhlann tam sırasını 
Qınb məhv eləmək istəmirdi О, 
Qovmaq istəyirdi Göylərdən amma. 
Qaldınb yerlərdən yıxılmışlan, 
Qorxub bir-birinə sıxılmışları, 
Keçi balasıtək titrəyənləri 
Dağlayıb oduyla O, şimşəklərin 
Büllur divarına sıxdı Göylərin: 
Ordasa açmışdı ağzını zülmət, 
Dərin uçurumlar saçırdı dəhşət. 
Qaçaraq qurtulmaq istəyənləri 
Çulgayırdı dərdin daha betəri. 
Qaranlıq yarğanın kənarlarından 
Atırdı özünü onlar bu zaman. 
Dərhal da onların arxalarıyca 

Bir qəzəb yağırdı od saça-saça. 


Cəhənnəm dinlədi bu gurultunu, 
Baxdı Göy Üzündən yağanlara o. 
Titrəyib qaçardı, amma ki, heyhat, 
əbədi məhkumdu yarğarılara o. 
Doqquz gün töküldü düşmənlər Göydən, 
Həyəcan içində Xaos inlədi, 

vəhşi haqsızlığı onqat çoxaldı. 

Hər şeyin üstünü məhv olmaq kimi 
Agır bir təhlükə qorxusu aldı: 
Sayları hədsizdi çünki onların... 
Açıq cəhəngini yumdu Cəhənnəm, 
Beləcə çeynənib uduldu onlar. 

Bu məkan layiqdi günahkarlara, 
Heenna əzabı və sönməz odlari 


Qurtulub əlindən qiyamçıların 
Göylər şadyanalıq etdi təzədən. 
Təzədən qapandı büllur divarlar, 

Yarğanların ağzı örtüldü həmən. 
Düşməni əzərək Yeganə Qalib 
Zəfərlə döndərdi cəng arabasın. 
Bu şərəfli işi sakit izləyən 
Müqəddəs ordunun hər bir sırası 
Yaşıl palmaların kölgəliyilə 
Şadlıq edə-edə döndü geriyə. 
Qalib Hökmdarın şənini Göyə 
Yaydı Mələklərin ahəngdar xoru. 
Hər yandan təriflər yağırdı Ona, 
Yağdıqca artırdı Göylərin nuru. 
Ulçaraq keçdi O, Göylər uzunu 
Alqışlar içində və təntənədə, 
Ucalar ucası Müqəddəs Taxta — 
Qadir Haqqa sarı — nur Səltənətə. 
Qayıtdı yerinə Göylər Hakimi 
Şərəfin parlayan işığı kimi. 

Mən Sənin arzunun müqabilində 
Göylərin işini Yerlər dilində 

Sənə söyləməyə cəhd eləyirkən 
Onu deyirdim ki, yəni adamlar 
Hardan bilərdilər, Göy civarında 
Mələk Xanlarının aralarında 
Böyük davalar var, çəkişmələr var. 
Kürünüb atılan dönüklər haqda 
sənə yetərincə bilgi verdim mən. 
Sənin ölümünə susamış həmin 
İblisin tək bircə qəsdi var indi — 
Səni itaətdən çəkindirərək, 

Ona qismət olmuş əbədi zülmü 
əzablı taleyi səninlə bölmək. 

O fərəh duyardı əgər ki səni 
İztirab toruna sala bilsəydi, 

Bu yolla Tanrını təhqir edərək 
Yenilmək öcünü ala bilsəydi. 
Hiyləgər fəndinə aldanma onun, 

Səndən zəif olan öz qadınını 
Xəbərdar elə ki, itaətsizlik 

Hansı bəlalara salar insanı. 
Möhkəm də dayana bilərdi onlar, 
Amma ki çökdülər. Unutma yəni, 
Gözlə, aşmayasan yasaq həddini! 

YEDDİNCİ KİTAB 
MƏZMUN 


Adəmin xahişi ilə Rafail dünyanın necə və nədən ötrü yarandığını 
hekayət edir. İblisin və onun Mələklərinin məğlubiyyətindən sonra 
Tanrı Öz iradəsini bəyan eləyir: başqa bir dünya yaratmaq və onu başqa 
varlıqlarla məskunlaşdırmaq. O, Mələklərin müşayiəti ilə Öz Oğlunu 
şərəflə göndərir. Yaracııcılıq zəhməti altı gün çəkir. Mələklər Yaradanın 
əl işini və Göylərə dönüşünü himnlərdə mədh edirlər. 


Göylərdən yanıma en, Uraniyal 
Doğrudanmı, sənin belədir adın? 
Qalxdım da Olimpə, ilhama gəldim, 
Sehrli səsindən mən qanadlandım, 
Peqas ucalarda süzərək uçdu. 

İndi mənim üçün çağırmaq xoşdu 
Sənin adını yox — mahiyyətini. 

Sən o doqquz Daşa aid deyilsən, 
Sən ömür sürmürsən, olmursan yəni 
Olimpin şırımsız ucalığında. 

Amma ki dağlar heç yaranmamışdı, 
Çaylar, bulaqlar heç yaranmamışclı, 
Sən idin əbədi Müdriklik ilə 

Bacınla danışıb söhbət aparan. 

Sən himn oxuyurdun onunla birgə 
Tanrı surətinin önündə hər an, 
Səmavi avazla əsir edərək 

Onun diqqətini, duyğularını. 

Sənin ucaltdığın o yer qonağı 
Cəsarət eləyib Göy laylarını 

Keçərək, Empirey havası ilə 

Nəfəs almağa da nail olmuşdu, 
Həmin havanı da sən yumşaltmışdın. 

İndisə eləcə, zərər vermədən, 
Doğma mühitimə gəl endir məni — 
Sən elə endir ki, qoy yıxılmayım 
Yüyənsiz, qanadlı atımdan yəni. 
Qoy mən ypudlmayım Aley düzündə 
Bir zaman yıxılmış Bellerofontək 
(düzdür, çox ucadan düşməmişdi o). 
Yəni ki qəfildən və büdrəyərək, 
Məni addımlanm çaşdırmasın qoy. 
Yansı qalıbdı mədh etməyimin, 
Günün tamaşası çox çətin olan 
Yerlərdə olacaq mənim əməyim. 
Mən Yerdə, burdaca durub qəsdinə, 
Tərpənməz ulduzlar qütbü üstünə 
Uçub dikəlməyə cürət etmədən 
Ölüm səsiylə də oxuya billəm. 
Səsim tutulmayıb, lal olmamışam, 
Amma qara günə, qara günəcən 
Yaşamaq qismətim olubdu mənim. 
Mən yaman dillərlə məhv oldum, əcəb. 
Zülmətdə süründüm – təhlükələrdə, 
Tənhalıq içində. Amma ki... bir də 
Mən tənha deyiləm heç də büsbütün: 
Gecələr, ya da ki al şəfəqlərdə 

mənə baş çəkirsən həmişə, hər gün. 
Gəl mənim nəğməmə təpər ver, təpər, 
Axtar, Uraniya, lap az da olsa, 
Mənimçün layiqli dinləyiciləri 

Vakxın, həm də onun yoldaşlarının 
Vəhşi səslərinə lənətlər dilə. 

O azğın dəstənin nəriltilərin 

Qovla uzaqlara, qovla, yox elə. 

Onlar Frakiya nəgməkarını 

Radopi dağında parçalamışlar. 

Ona heyrət dolu səssizlik içrə 

Qulaq kəsilirkən meşələr, daşlar, 

Vəhşi hay-harayı həmin dəstənin 
Batırdı səsini o ahəstənin. 

Qurtara bilmədi oglunu Muza. 
Səndən kömək umub diləyənlərin 
Heç zaman, heç zaman üzmə imdadın. 
Onlar bir kabusdur, sən — Göy övladı. 
Söylə, ey ilahə, nə baş verdi ki, 
Mehriban Rafail qorxunc misalla 
Xəbərdarlıq etdi Adəmə belə? 

Dönük taleyitək yaman, pis halla 
Tanış elədi ki, düşməsin felə. 

Eynən belə cəza tapmasın onu — 
Onu, həm də onun sələflərini. 
Qadağan olunmuş meyvədən əgər 
Baxmayıb heç nəyə dadlarsa yəni. 
Dadlı təamların gur çeşidində 

Bu əmri yerinə yetirmək asan, 

Ehtiyac da yoxdu onu pozasan. 


Adəm və qadını gəldi heyrətə — 
Uca və əlçatmaz işlər barədə 
Dinləyib susdular nəfəs çəkmədən, 
Göylərdə — Tanrıya yaxında gedən 
Qızğın davalardan, düşmənçilikdən 
Dəhşətə gəldilər özlüklərində. 
Xeyrə uyuşmayan düşmən əməli 
sahilə çırpılan dalğalar kimi 

geriyə dönərək o an, deməli, 

onu doguranın, göz qırpımında, 
düşdü öz üstünə dərcd-qubar kimi. 
Adəmin hələlik günahsız qəlbi 
Riqqətə gəlmişdi Göy sirlərindən. 
Tanımaq istədi həndəvərini 

O daha yaxından, daha dərindən, 
Bilmək istəyirdi bu Yerə, Göyə, 
Necə bələd olmaq olar, görəsən? 

Necə уагапЫаг? Nə üçün? Niyə? 
Dünya görünürmü - baxıb görəsən? 
Adəmin özünü dərk etməsindən 
əvvəl bu Ədəmdə, ondan kənarda 
nələr baş vermişdi, görəsən axı? 
Necə ki susuzun içində yanğı 
Sönürsə, su içsə sərin kuzədən, 
Amma ki görüncə su şımağını 
Dönüb içmək istər bir də təzədən — 
Eləcə bizim də Ulu Əcdadın 

Göylər Elçisinə yönəldi sözü: 


— Sən gizli və böyük sirləri açdın: 
Bunları bilmirdi heç vaxt Yer üzü. 
Göylər müidəçisi, Tarın hökmüylə 
Xəbərdarlıq üçün zühur etmisən. 
Bizi haqlayası o fəlakətin 
Qurtuluş yolunu sən öyrətmisən — 
Hansı ki fəhmlə bilməzdi insan. 
Əbədi borcluyuq biz Xeyirxaha, 
Qəbul eləyərək bu nəsihəti, 

Onu təsdiqləyib andla bir daha 
Təntənəli halda bildirrik qəti: 

Biz Onun o Uca İradəsinə 
Sədaqət göstərib olmanq asi. 
Varlığın mənasın bunda görürük. 
Şüurun bizləri qabaqlaması 

Onun o müqəddəs qərarı ilə 
Bizim xeyrimizə işləyəcəkdir, 
Bunları sən bizə yetirdin bir-bir. 
Bir başqa işə də, iltifat eylə, 

Sən öz biliyinlə aydınlıq gətir: 
Hərəkət eləyən saysız işıqla 
Bəzənmiş, görünən bu Göy qübbəsi, 
necə yaranıbdı bunca uzaqda? 

Bu gözəl dünyaya hava kütləsi 

necə yayılıbdı, söylə bu haqda. 
İlkin başlanğıcın yaranmasını 
Qaranlıq Xaosun bir bucağında, 
Nə üçün bunca gec istədi Tanrı 
Özünün müqəddəs aramgahında? 
Nə zaman başladı O yaratmağa? 
Tezliklə bitdimi bu iş, görəsən? 
Mən Tanrı sirrinə can atmıram, yox, 
Diləyim budur ki, cavab verəsən, 
Sənin hekayətin sayəsində mən 
Nə qədər çox bilsəm Onun barədə, 
O qədər çox olar duam, alqışıml 
Hələ ki Göylərdə günəş alışır, 
Hələ sonuna var yaşanan günün. 
Sənin dodağından qopan danışıq, 
Yəni kəramətli o səsin, ünün 
Günəşi yolundan ləngidə bilər, 

O da maraqlanar, yəqin, özünün 
əzəli yaranıb, görən, nə təhər. 
Biçimsiz zülmətdən bütün Təbiət 
Necə yaranıbdır — bilmək istəyər. 
Ay ilə birlikdə Axşam Ulduzu 
Qoşulmaq istəsə söhbətimizə, 
Susmuş Gecə boyu dinləsə Yuxu, 
Sonra şirin-şirin girişsə bizə, 
Gözəl nəğmələrin yetməmiş sonu 
Sübhəcən yaxına qoymanq onul 


O, Uca qonaqdan nə sormuşdusa, 
Belə cavabladı Haqq üzlü Mələk: 

— Sənin bu ikinci xahişini də 

Necə var yerinə yetirəm gərək. 
Hansı dil, de, hansı Serafim sözü, 
Qadirdi bu işi təsvir etməyə? 
Yaradanın işi elə ucadır, 

Qiymət vermək olmur belə əməyə. 

Bu haqda anlayış yerləşməz, yəqin, 
insan qəlbi adlı adi nəsnəyə. 

Uca Yaradanın şənin artıran 

Nəyi qadirsənsə mənimsəməyə 
Sənin rifahına nur salsın deyə, 

Gizli qalmamalı qavrayışından. 
Mənə Ucalardan hökm olunubdur: 
Gücün daxilində sərhədlər boyu 
Yönsüz həvəslərin saxla önünü. 
Sərhədi adlama, arzulama da 

gizli sirlər haqda günün bir günü. 
O şey ki alddir O Uca Haqqa, 
Görünməz zülmətə elə bürünüb, 
Heç zaman bir kimsə bilməz bu haqda. 
Həmin o sirlərdən Göyün və Yerin 
Bütün canlılan qalar uzaqda. 

Buna baxmayaraq, Tann çox şeyi 
Sənə məhrəm bilib, agah eləyib. 
Amma bilgilər də qida kimidir — 
Kimlər qədərindən artıq ki yeyib, 
Yəni ki ağlını artıq yükləyib, 
İmtina eləyib ağıl o yükdən. 
Ziyanlı bilgidən ruha zülm enər, 
Müdriklik çevrilər dəliliklərə, 
Üfunətli külək qidaya dönər. 

Agah oll Lüsifer devrilən zaman 
(Sən onu, Mələklər arasındaca 
Göylərdə nuruyla seçilə bilən: 
Bütün ulduzlardan parlaq nur saçan, 
O Ruhu həmişə adlandır belə), 
Özünün ordusu, alaylanyla 

keçib sonsuzluğu odlar içində 
birbaşa gömüldü Cəhənnəmlərə. 
Müqəddəs Ordunun önündə Oğul 
Zəfərlə qayıtdı getcliyi yerə. 

Baxdı səltənətin ucalığından 

Qadir Ata-Tanrı belədən-belə. 
Cüruhu süzərək bir xeyli ordan 
Sevimli oğluna səsləndi belə: 

— Arzu-diləyində yanıldı paxıl, 

Sandı ki, qaldırsa kimi ayağa, 

Qiyam günü dönər ona dayağa; 
Alınmaz, bakirə bir Səltənəti 

Saysız bir orduyla çökdürər qəti. 
Çoxu şirniklənib batdı günaha, 
Onlara Göylərdə yer yoxdur daha. 
Amma görürəm ki, sadiq olanlar 
Ruhlar arasında hələ də çox var. 
Kifayət qədərdi Empirey əhli, 

İdarə edirlər Göylər yurdunu. 
Müqəddəs məbədə axıb gələnlər 
Dua-səna ilə mədh edir onu: 
Qorunur adətlər və ənənələr. 
Düşmən qoy fəxr edib lovğalanmasın, 
Guya ki, xaraba qoyub göyləri. 

Mən çox itirmişəm savaşda, guya, 
Düzclür, tələfatın görünür yeri — 
Nədir tələf olan? Yalnız o özül 

Onu bu cür yıxdı öz iraciəsi. 

Yeni dünya haqda, düşündüm, düzü, 
Onu Yer üzündə yaradam gərək. 
Mən İnsan nəslindən saysız-hesabsız 
Nəsillər xəlq edəm orada gərək. 
Ömür tarixçəsi təyin eyləyəm 
Xidmətinə görə dikələnlərə. 
Empireydən kənar qoy olsun onlar, 
Yer Göyə qovuşsun, Göy isə Yerə. 
Sülhün, səadətin sonu olmasın 
Həmin qovuşuğŞa, birliyə görə. 

Ey Mələk Ordusul Sərbəst yaşayın — 
Tapşırığım yoxdu sizlərə hələ. 
Sənsə, Mənim Oğlum, bu gün edirəm 

Dünya yaratmağı Sənə həvaləl 

Mən Sənə verirəm Öz Qüdrətimi, 
Edirəm Ruhumu Sənə ərməğan. 

Get, çək sərhədini Göylərlə Yerin, 
İstədiyin boyda yaransın cahan. 
Sonsuzluq dibsizdi, yoxdur fəzada 

Nə ölçü, nə sərhəd, nə də ki bir hədd. 
Varlığım tanımır heç yanda sərhəd, 
Mən – Həqqəm, sonsuzluq Mənlə doludur, 
Mənim mövcudluğum qayıdış yolu — 
Özümün Özümə dönüş yoludur. 

Hər yerə yaymıram firavanlığı, 
Azadam yaratmaq məsələsində. 
Təsadüf, zərurət uzaqdı Məndən 

və saysız-hesabsız talelər ki, var, 
Mənim iradəmdən asılıdırlar! 


Bu qüdrətli çıxış, bu Müqəddəs Söz, 
Bir də ki İlahi Oğul sevgisi, 

Tərpətdi Zamanı hökmüylə Onun 

və sürət götürdü Hərəkət özü. 

Dərhal işə dönür Tann Kəlamı. 

Bunu danışmaqçün insan diliylə, 

Yəni dərk etsin o, faniliyilə, 

Geniş şərh etmədən deyildir mümkün. 
Sevinc, təntənəylə qarşıladılar, 

Eşitcək Göylərdə Tanrının hökmün. 
“Eşq olsun Tanrıyal — oxuyurduq biz, — 
Eşq olsun gələcək insan nəslinə! 
Sülhün səltənəti qucsun onlanl 

Dönük Cəhənnəmin yetdi vəslinə, 
Onu qovan kəsə min alqış olsun — 
Haqq edib qovdu da Öz Surətindən, 
Qovdu müqəddəslər məmləkətindəni 
Alqış o kəsə ki, müdrikliyilə 

Xeyirə çevirə bildi də şəri, 

Dərhal əvəzinə o şər Ruhların 
Yaratmaq qərara aldı bəşəri — 
Zamandan zamana Tanrı nurunu, 
Ucalardan uca saymaqdan ötrü. 
Xeyir-duasını və şəfqətini 

Bütün aləmlərə yaymaqdan ötrül” 
Bütün İyerarxiya oxurdu bunu, 
əsirdi nəğmənin şirin avazı. 
Böyük igidliklər törətmək üçün 

Bu vaxt Oğul gəldi — hər şeyə hazır. 
Başında çələngi — Tanrı nurundan, 
Qüdrət asılmışdı silah yerindən. 
Aqillik, Atanın sonsuz sevgisi 
Təcəlla etmişdi onda dərindən. 
Cəng arabasının yaxınlığında 
Uçan varlıqların yoxdu qədəri: 
Taxt-tacın, Ordunun, Hakimiyyətin 
Qanadlı Ruhları — Serafimləri, 
Uçan Mələkləri — Heruvimləri... 
Baş alıb İlahi cəbbəxanadan 
Cəlmişdi minlərcə cəng arabası, 
Hamısı qanadlı — hamısı hazır, 

Bir cüt misdən olan dag arasında 
Onlar milyardlarla durmuş cərgəyə — 
Bir himə bənddilər təntənə günü 
Çıxıb yürüşlərə, qoşsunlar Göyə. 
İndi gedirdilər irəli sərbəst, 
Onlara içindən canverən Ruhlar 
Məsihin ardıyca can atırdılar. 
Göylərdə açıldı Haqq Qapıları 
Özünün nəğməli səsləri ilə. 

Açıldı ki, keçsin Qüdrət yiyəsi 
Uca Ruhu ilə, Sözləri ilə, 

Keçsin də qurmağa yeni dünyanı. 
Durdu ruhanilər Göyün üzündə — 
dərin sonsuzluğun sahilindəcə. 

Orda kimsəsizlik, bir vəhşi boşluq, 
Dəryatək kükrəyən qaranlıq gecə. 
Orda girdabların azman dalğası 
Qalxır zülmətlərdən, dönür də geri, 
Çırpılır Empirey sahillərinə, 

Dəyişir qütblə mərkəzin yerl. 


Yaradan səsləndi: — Coşqun dalğalarl 
Və siz, ey girdablar, edin itaətl 
Yetişibdi sonu sizin nifaqınl 

Üzündə Haqq nuru, sonsuz əzəmət, 
Onu Heruvimin şah qanadlan 
apardı Xaosun burulğanına: 

hələ xəlq olmamış aləmlər sarı — 

və Xaos dinləyib, baş əydi Ona. 
Göylərin nursaçan ruhaniləri 

Axınla getdilər ardıyca Onun. 
Getdilər görməyə möcüzəsini 
aləmlər yaradan Tann Oğfunun. 
Nursaçan təkərlər dayandı, budur, 
Qızıl pərgannı aldı О ələ, 

Çızdı hardan keçir hər bir hüdudu 
Yaratdıqlarının Kainat ilə. 

Mərkəzə sancaraq İti ucunu, 

Pərgan hərlədi zülmət boyunca. 

— Yayıl, bu yerlərdə var ol, ey aləm, 
Sənin hüdudlann çəkildi buncal 


Tann yaratmışdı Yeri biçimsiz, 
Biçimsiz qurmuşdu Göyün üzünü. 
Sonsuzluq doluydu qaranlıq ilə, 
Amma Tann Ruhu həyat izini 
Saldı qanadıyla suların üstə. 
Verdi girdaba da qüvvə, istilik. 
Doldurdu dibini uçurumların, 
Yaratdı dərində qapqara ilik, 

Yəni ki Cəhənnəm maddələri, 
Soyuq varlıqların əkslikləri 
Çökdü özəyinə yeni aləmin. 
Yerbəyer elədi sonra hər şeyi 
və hava üfürdü aralıqlara — 
Tam dolub yetişdi Yerin ülgüsü. 
Və Yer asılaraq öz mərkəzindən 
Öz tarazlığını saxladı özü. 


— Qoy işıq yaransınl — dedi Uca Haqq 
və efir işığı — ilkin, əzəli, 

Parlayıb süzüldü sonsuzluqlardan, 
cövhəri dumduru, nurlar gözəli 
yararaq havanın qaranlığını, 

şəfəq topasıtək yuvarlanaraq 

sıx bulud çadırı gizlətdi onu: 

hələ ki yox idi günəşdən soraq. 
Baxıb xoşu gəldi həmin işıqdan, 
Yaradan ayırdı zülmətdən onu. 
Gündüz adı verdi ona eləcə, 

Həm də qaranlığa ad qoydu — Gecə. 
Axşam, səhər oldu və oldu İlk Gün, 
Heç də ötüşmədi o təntənəsiz. 
Şərqdən doğan işıq gözəl, qənirsiz, 
Görününcə Göydə, Empirey xoru 
Nəğmə söyləyərək bu xoş uğuru, 
Yəni Yerin, Göyün yaranmasının 
Birinci gününü mədh elədilər. 

Qızıl arfalarda bütün Mələklər 

Bu gözəl məqamı təriflədilər. 
Təriflər dedilər Yaradan üçün: 
Axşam, səhər oldu və oldu İlk Gün. 


Və Tanrı söylədi: — Sular içində 
Qoy bərklik yaransın və iki yerə 
ayırsın onlarıl — bərklik yarandı. 

Və onun əzəli təmiz, bakirə 

Şəffaf hava idi, Kainat boyu 

Uzaq hüdudlara sarı uzandı, 

Uca və aşağı suları bölən 

Kainat möhkəm bir qübbə qazandı. 
Sanki, Kainatla yaranmış Yeri 
Sularda gətirdi O, bir araya. 
Aramla axışdı büllur ləpələr, 
Yarandı biçimli, azman bir dərya. 
Bu təzə aləmin qonşuluğundan 

O çəkdi uzağa coşqun Xaosu. 
Məhv ola bilərdi yoxsa heç nədən 
Təzəcə yaranan bu hava, bu su. 
Tann bu bərkliyə Göy adı verdi, 
Gördü ki, yaxşıdır və xoşu gəldi. 
Bu vaxt Mələklərin Uca Tanrıya 
Təriflərlə dolu alqışı gəldi. 

Yenə axşam oldu və səhər oldu, 
Beləcə, İkinci Gün də doğuldu. 


Artıq quruluşu var idi Yerin. 
Amma bətndəki bir döl sayağı 
onu öz içinə sular almışdı. 
Sahilsiz okean girdə səthini 
yuduqca, boşalıb o yumşalmışdı. 
İlıq rütubətli qidalar ilə 

Onu içirdirdi büküb sevgiyə. 
Hopdururdu ona həyat şirəsi 

Hər şeyin Anası döl tutsun deyə. 
Və Tann söylədi: — Gəlsin bir yerə, 
Cəm olsun Göylərdə nə qədər su var! 
Qoy quru yaransın! — və elə o an 
Coşub çalxalandı sonsuz okean, 
Onun nəhayətsiz girdablanndan 
dağlar dikəlincə yarıldı su da, 
Çılpaq zirvələrin iti ucları 

toxundu Göylərə, dəydi buluda. 
Neçə ki təpələr qalxdı Göylərə, 
Eləcə yarğanlar çökdü, genəldi — 
Açılan məcranın geniş qoynuna 
Sular hər tərəfdən töküldü, gəldi. 
Sular quru yerin hündürlüyündən 
Sürətlə can atdı dərinliklərə. 
Tozda damla necə yuvarlanırsa, 
Eləcə yol aldı ən dərin yerə. 
Bəzən də sürətdən büllur divartək 
Dikəldi bir anlıq, bərq vurdu, qalxdı. 
Bir dirək şəklini aldı bəzən də, 
Uca sıldırımdan aşağı axdı. 
Suyun bu sürəti, istiqaməti 
Tanrının hökmüylə yön almış idi. 
Döyüş şeypurları səslənən zaman 
Beləcə can atır ordu bayrağa 
(Artıq ordu haqda sən eşitmisən). 
Necə ki teylənir hər qopan dalğa, 
Aşır sıldırımdan düzəngahlara, 
Sonra da sakitcə yayxanıb gedir. 
Onun qarşısını nə dağlar kəsir, 
Nə də ki qayalar bir təsir edir. 
Torpağın üstündən, altından axıb 
İlantək qıvrılır nəm vadilərdə. 
Özünə lillikdə yataq düzəldir, 
Məcraya çevrilir həmin o yer də, 
Neçə ki Tanrının qərarı ilə 
Quruya dönməyə lüzumu yoxdu, 
Orda bu günəcən çaylar çağlayır. 
Bütün sularısa öz ağuşunda 

Quru qucaqlayır, torpaq saxlayır. 
Yaradan quruya Yer adı verdi, 
Böyük hövzələrə Dəniz söylədi. 
Görüncə yaxşıdır yaratdıqları, 
Tanrı bəyan etdi yeni qərarı: 

— Bu Torpaq qoy yaşıl otlar bitirsin, 
Toxum verən hər cür dənli bitkilər, 
Meyvə ağacları, kollar yetirsin, 
Qoy öz növləriylə artsın, çoxalsın! 
Və belə də oldu. Bu vaxta kimi 
Görkəmsiz uyuyan çılpaq Torpağın 
Yaşıla büründü sinəsi o an. 
Cürbəcür çiçəyi, gözəl yarpağı 
Süslənib hər yana xoş ətir yayan 
Bitkilər cücərdi Yerdə bu zaman. 
Torpağa baxanda könül uyudu; 
Yüklü tənəkləri salxımlar yıxdı. 
Şişib yumurlandı zoğlarda kudu, 
Sünbüllər tarlada ordutək qalxdı. 
Qamətli ağaclar, yosmaca kollar 
Rəqs edirmiş kimi qalxıb dikəldi. 
Bir anda yük tutdu budaqlar, qollar, 
Bolluca-bolluca məhsulu gəldi. 
Meşələr çələngtək dağları sardı, 
Ucaboy ağaclar bitdi o ki var. 
Düzləri bürüdü sıx pöhrəliklər, 
Basdı sahilləri cavanca kollar. 

Yer də Göylər kimi ilahilərçün 
döndü ehtiramlı bir məbədgaha. 
O çəkdi özünə ölümsüzləri, 

Gələn İstəyirdi gəlsin bir daha. 
Hələ Yerə yağış göndərməsə də, 
Əkinçi İnsanı yaratmasa da, 
Tannnın gözündən qaçmadı amma 
Rütubət çöllərdən buğlanan sudan 
Qurunu bürüyən şeh çiləntisi, 
Torpaqda təzəcə yaranmışlann 
Bundan qidalanıb cilvələnməsi. 
Tann gördü bunu və xoşu gəldi. 
Yenə axşam oldu və səhər oldu, 
Beləcə Üçüncü Gün də doğuldu. 





Uca Haqq söylədi: — Yanar məşəllər 
Bürüsün Göyləri qoy indən beləl 
Günü, ili, fəsli bildirsin onlar, 
Ayırsın gündüzü qoy gecə iləl 
Yanaraq nur saçıb Göyün üzünclən 
Həm də işıqlatsın Yer kürəsini! 
Mənim qərarımla görsün işini! 

Və belə də oldu. Göyün üzündə 
İki böyük məşəl yaratdı Tanrı, 
İnsanın xeyrinə yaxdı onları — 
Birini xeyli gur — gündüzlər üçün, 
O birini zəif — gecələr üçün. 

Bir ucdan yaratdı O, ulduzları, 
Yaratdıqca düzdü Göyün üzünə. 
İşığı zülmətdən ayırmaq işin 
Hökm etdi Göylərin hər ulduzuna. 
ÇCecəylə gündüzün yerdəyişməsi 
Həmin ulduzlara qərar verildi. 
Tanrı diqqət etdi yaratdığına; 
Gördüyü hamısı xoşuna gəldi. 

Ən əvvəl Günəşi — böyük kürəni, 
Yaratdı O, efir cisimlərindən. 
Sonra şarşəkilli Ayı yaratdı. 

Əkdi ulduzları Göyün Üzündə – 
elə bil ki, şuma O, toxum atdı. 
Buludlu çadırdan alıb işığı 

Böyük hissəsini verdi Günəşə. 

İşıq şırmaqları soruldu ora, 
Qaranlıq qalmadı orda bir guşə. 
Maddə sıxlığı, cisim sıxlığı 

İşıq tellərini saxladı orda. 

Bu kürə – nurlardan azman bir saray, 
Göy Üzünün bütün ulduzları da 
Doldurub öz qızıl piyaləsini 
Ondan götürürlər oz işığını, 
Ondan yaradırlar öz haləsini. 


İTİRİLMİŞ CƏNNƏT 

Ulduzlar Günəşi əks eləyirlər, 
Təbii nurları artır, çoxalır. 

İnsan gözləriylə baxanda onlar 

O qədər uzaq ki, sanki, yox olur. 
İlk dəfə Şərqdəncə qalxıb dikəldi, 
O sirli çilçıraq — günün Sultanı, 
Çiləyib bərq vuran şəfəqlərini, 
Bürüdü nuruna bütün hər yanı. 
Onunçün aynlmış Göy cığırıyla 
Düzəldi yoluna şadlıq içində. 
Uzaq silsilələr üfüq boyunca 

Bir halay vuraraq gözəl biçimdə, 
İşıq saçırdılar: zərif və incə. 
Birbaşa Günəşin əks tərəfində, 
Qərbdə qərar aldı solğun üzlü Ay. 
Onun çöhrəsinə bir güzgü tutdu 
Sirli aynasıyla o Nurlu Saray. 

Göy oxu boyunca hərəkət edib 
Həmin uzaqlığı qorudu onlar. 
Axşamsa Ay gəlib Şərqdən dikəldi, 
Onun doğuşunda bir təntənə var. 
Milyardlarla ulduz məşəltək yanıb 
Gecəyə səpildi qığılcım kimi. 

İlk dəfə gecənin çıraqlannı 

Beləcə yandırdı Göylər Hakimi. 
Yenə axşam oldu və səhər oldu, 
Düriyaya Dördüncü Gün də doğuldu. 


Yenə Tann dedi: — Sular girdabı 
Sürünən canlılar yaratsın gərək. 
Quşlar qanadlansın Göyün üzündə, 
Bununla quruya bir ilham verək! 
Nəhənglər yaratdı Uca Yaradan, 
Cürbəcür sürünən, üzən canlılar. 
Və saysız-hesabsız quşlar yaratdı, 
Gördü ki, bunlarda bir gözəllik var, 

Verdi xeyir-dua yaratdığına 

və Öz yaratdığı xoş gəldi Ona, 
Söylədi: — Döl tutun, artın, çoxalın, 
Dənizdə, çeşmədə, çayda və göldə 
Doldurun sularıl Siz isə, quşlar, 
Çoxalın torpaqda — meşədə, çöldəl 
O an dənizlərdə və okeanlarda, 
Körfəzdə, buxtada və boğazlarda, 
Suların qoynunda həyat qaynadı; 
Balıq sürüləri zümrüd sularda, 
Qırçın ləpələrdə üzdü, oynadı. 
Tərpədib aramla üzgəclərini, 

Bərq vurdu gümüşü pulcuqlarıyla. 
Bəzən dəstə-dəstə komalanaraq, 
Dibin hündürüylə, alçaqlarıyla 
Dolurdu yem üçün yosunluqlara, 
Mərcan meşəsində dolaşırdılar. 
Sulara işləyən Gün işığında 
Görünüb qızıltək alışırdılar. 

Bəzi canlılarsa sədəf çanaqda 
Sakitcə dayanıb yem gözləyirdi. 
Zirehə bürünmüş bir başqaları 

Öz qurbanlarını hey izləyirdi. 
Qozbel delfinlərlə suitilərsə 
Qalxıb-enirdilər suyun üzündə. 
Başqa nəhənglərsə bəzən, qəfildən 
Dənizin üzünə çıxıb üzəndə, 
Onların ləngəri, ağırlıqları 

Suları yararaq həlqələyirdi, 
Batdıqları yerdə göy dalgaları 
Bəmbəyaz köpüyə qərq eləyirdi. 
Dənizin ən nəhəng canlısı isə 
Silsilə dağ kimi suyun dibində 
Yuxulu-yuxulu mürgüləyirdi. 
Yerindən tərpənib o üzən zaman, 
Hərəkət eləyən quruydu, sanki. 





(12 СОМ МИЛОМ 


Nəfəs alan zaman qəlsəmələri 
Dənizin suyunu qurudur, sanki — 
Sorub da Üfürür xortumu ilə. 

Bu vaxt kahalarda və sahillərdə, 
Bir də bataqlıqda saysız-hesabsız 
Didib isidilmiş yumurtaları 
Quşlar göz açırdı: gözəl, qayğısız. 
Tezliklə tükləşib qarıadlarıaraq, 
Uçub yüksələrək ənginliklərə: 
Buludlar dalındarı cəsarət ilə 
Süzüb-baxırclılar qorxmadan Yerə. 
Leyləklər ucaboy sidr ağacında, 
Qartallar qayada yuva qururdu. 
Bir sıra quşlarsa Göylərclə yalqız 
Açıb qanadını səssiz dururdu. 
Sanki, zəkalıydı bir başqalan — 
fəsilləri öncə hiss edirdilər. 
Sıraya düzülüb küll halında 

Xeyli uzaqlara köç edirdilər. 
Ağıllı durnalar karvan çəkərək 
Səyahət edirdi hər 1 beləcə. 
Havanı yararaq birlikdə onlar, 
İstər gündüz olsun, istərsə gecə, 
İsti məkanlara yol alırdılar. 

Xırda quşcuğazlar heç yorulmadan 
Uçub dolaşaraq sıx budaqları, 
Meşəni nəğməyə bürüyürdülər 
Göydən enənəcən torarı çağları. 
Bülbülsə uyumur bütün gecəni, 
əridir sükutu şirin səsiylə. 

Başqa quşlar isə gümüş suları 
Üzdükcə yarırlar öz sinəsiylə. 

Öz uzun boynunu məğrurcasına 
Azacıq qatlayıb üzürdü leylək, 
Sanki, bədənini bürümüş idi 
Bəyaz qanadlan şah əbasıtək. 

Avara bənzəyən pəncələriylə 
Rahatca üzürdü suyun üzündə. 
Qırçın dalğaların süslü nizamı 
Səssizcə itirdi onun izində. 
Güclü qanadını çırparaq bəzən 
Tərk edib suları qalxırdı Göyə. 
Azman qanadları dinclik tapırdı 
Uçub qovuşunca o, ənginliyə. 
Yerdə başqaları gəzirdi sərbəst: 
Öz şeypur səsiylə vaxtı bildirən 
Qırmızı pipikli xoruz gəzirdi. 
Əlvan quyruğunda göz-göz bəzəklər 
Quşlar çəmənləri gəzib-süzürdü. 
Sular balıqlarla, Göy quşla doldu. 
Yenə axşam oldu və səhər oldu, 
Hər şey Yaradana alqışlar dedi, 
Beləcə, Beşinci Gün də doğuldu. 


Gəldi yaranışın sonuncu günü — 
Gəldi Altıncı Gün və arfaların 
Axşamı, səhəri bürüyən ünü. 

Və Tanrı söylədi: — Yaransın Yerdə 
Vəhşilər, cücülər, Yer heyvarıları. 
Qoy artıb çoxalsın nəsli onlarınl 
Və belə də oldu. Bir anda Torpaq 
Döl tutan köksünü canlandıraraq 
Canlılar yaratdı saysız, qədərsiz. 
Hamısı qüsursuz, bitkin, zərərsiz. 
Çıxdı da bir anda yerin təkindən, 
Keçilməz meşənin yırtıcıları. 
Qalın palıdlığı, zülmət kahanı 
Onlar məskən etdi. Həmin bu varı 
Bölclülər — hər biri tutdu bir yanı. 
Çölü, çəmənliyi və otluqları 
Otyeyən heyvarılar tutdular birgə. 
Xırda naxırlarda cüt-cüt birləşib 

Gəzib-dolaşdılar hey ürkə-ürkə. 
Təpənin belindən yarıya qədər 
Doğulmuş bir aslan, güclə, birtəhər, 
Cırmaqlayıb yeri və azad oldu, 
Sanki, bir buxovu qırıb qurtuldu, 
Silkindi özünün kürən yalıyla. 

Bəbir də, pələng də onun yoluyla 
Torpağın dibindən bir-bir çıxdılar. 
Buynuzu budaqlı maral cütləri 

Çıxıb da hər yana ürkək baxdılar. 
Yerdən doğularaq nəhəng begemot 
Yarandı torpağın sıyıq gilindən — 
Xeyli çətinliklə azad elədi 

Öz ağır yükünü onun əlindən. 
Qoyunlar, quzular — yunları qıvrım 
Zoğtək rişələndi torpağın üstə, 
Mələyə-mələyə doğuldu onlar 
Yerdən sürü-sürü, dəstəbədəstə. 
Başqa heyvanlar da doğuldu yerdən — 
Pulcuqlu timsahlar, hippopotamlar... 
Su Пә qurunun qovuşuğundan 
Çırpına-çırpına yarandı onlar. 


Bir də cücülərin, soxulcanlann, 
Nə ki sürünən var həm də onlann 
Növbəsi yetişdi eyni zamanda. 
Yelpik qanadlann açdı cücülər, 
Zümrüdü, qızılı al-əlvan donda, 
Lacivərd, qırmızı qanadlarnrıda 
Bərq vuran rənglərdən həyat sızırdı: 
Hamısı uçmağa hər an hazırdı. 
Uzun gövdəsiylə sürünüb yerdə 
Qoydular izini bir başqaları. 

Kiçik həşəratlar siyahısına 

Aid etmək olmaz heç də onları. 
Heyrət doğuracaq qədər uzundu, 

çoxu təmsil edir ilan nəslini. 
Qıvrıla-qıvrıla sürünür çoxu, 
Qanadlar bəzəyir hətta bəzini. 
Qayğıkeş qarışqa doğuldu öncə, 
Balaca olsa da, böyükdü işi, 
Böyük ailədə yaşayır onlar, 
Bərabər hüquqlar daşıyır onlar, 
Nümunə olaraq bax bu vərdişi 
Onlar zaman-zaman ötürər sizə. 
Sonra zəhmətsevər arılar gəldi, 
Arılar doğuldu və çıxdı üzə. 
Onlar öz müftəxor yoldaşlarına 
Şirin təamlardan daşıyır hər gün. 
Mumdan yapdıqları pətəklərində 
Bal yığıb saxlayır özləri üçün. 

Və saysız-hesabsız başqa canlılar 
Sənə yaxşı tanış, yaxşı agahdı. 
Məncə, gərək deyil təkrar eləmək, 
Sən özün vermisən onlara adı. 
İşvəli İlan da məlumdur sənə — 
Çöl heyvanlarının ən dəhşətlisi, 
gözləri tunc rəngli, yalları qorxunc, 
nəhəng və amma ki itaətlisi: 
deməli, həm də ki ən ziyansızı. 


Dəyişməz yoluyla hey fırlanaraq 
Yarırdı Göylərin sonsuz ziyası. 

İlk Hərəkətverən Öz əli ilə 

Necə yönəltmişsə, bu sirr dünyası — 
Yəni Yer kürəsi sevgi içində 
Almışdı yerini bu kəhkəşanda: 
Havanın, torpağın, bir də suların 
Saysız-hesabsızdı sakini onda: 
Uçanlar, üzənlər, bir də gəzənlər, 
Məskənlər salıbdı gözəl qoynunda. 
Amma Altıncı Gün qurtarmamışdı, 

Hələ çatmamışdı yaranış sona. 
Yaradılanlann ən layiqlisi 

Qədəm basmamışdı bu xoş məkana. 
Hələ heyvanlarla dolu çöllərə 

Gözəl qamətiylə yeriməmişdi, 

O dik onurğalı, geniş alınlı, 
Müqəddəs zəkalı — görünməmişdi. 
Hələ gəlməmişdi bu Yer üzünə 
özünü dərk edə bilən o varlıq, 
Məxluqlar üstündə hakim olmağı 
Hər şeyə görk edə bilən o varlıq. 
Həm də dərk edincə böyük bir ruhu 
Canında, içində daşıyan o kəs, 
Göylərə üz tutub dua edərək, 
Tanrıya şükranla yaşayan o kəs; 
Səsini, gözünü, bir də qəlbini 

Uca Yaradana sarı yönəldən, 

bütün canlılann fövqündə olub, 
bütün varlıqlara hakimlik edən 

hələ gəlməmişdi bu Yer üzünə. 

Və Ata — O Böyük Qüdrət Sahibi 
(hər yerdə mövcuddur Uca Yaradanl) 
Bu sözləri dedi Oğluna bu an: 


— Qoy bizlərə bənzər, qoy biz şəkildə 
Dürryaya göz açsın, yaransın İnsanl 
Suda balıqlara, Göydə quşlara, 
Çölclə heyvanlara olsun hökmranl 
Və ağalıq etsin sürünənlərəl 

Və səni beləcə yaratdı, Adəml 

Ey İnsarıl Ey Yerin tozul Ey zərrəl 
O, sənin bumuna həyat ruhunu 
Üfürdü — yaratdı Öz görkəmində, 
Sən, həqiqətən də, oxşadın Ona — 
Canlı varlıq olub gəldin cahana. 
Səni — ər, Həvvanı qadının kimi 

Yaratdı — nəsliniz artıb çoxalsın. 
Sonra xeyir-dua verdi Yaradan, 
Dedi ki, sözləri yaddaşda qalsın: 


— Artıb da dünyanın sahibi olunl 
Suların balığı, Göylərin quşu, 

Yerin varlıqları verilmiş sizəl 

Artın, Yer üzündə hər yanı alın, 
Bütün canlıların sultanı olun! 

O adsız yerdə ki sən yaranmışdın, 
Sən yaxşı bilirsən, Tanrı o yerdən 
Gözəl bir bağçaya köçürdü səni. 
Zövqü və baxışı şirinləşdirən 

İlahi ağaclar möcüzəsini 

Sən yaxşı bilirsən, yəqin ki, hökmən. 
Səninçün ayrılmış dadlı meyvələr, 
Torpağın qoynundan dogulub bitmiş, 
Onların cürbəcür gözəl növləri 
Artaraq sayları sonsuza yetmiş. 
Amma dərk etməkçün Xeyiri, Şəri, 
bir Ağac vardır ki, onun barından 
yadında saxla ki, yesən — ölərsən, 
Belə cəza kəsmiş buna Yaradan. 
Qorun və nəfsini yaxşı cilovla, 
Günahın çənginə keçməzsən onda. 
Hər yerdə Günahın yanında olan 
Ölüm — Qara aşiq yox olar sondal 


Təzə bitirdiyi yaratdığına, 

Tanrı boylanaraq bir nəzər saldı, 
Baxdı, yaratdığı xoş gəldi Ona, 
Yenə axşam oldu və səhər oldu: 
Beləcə, Altıncı Gün də doğuldu. 


Yorulmaq bilmədən Tanrı işləyib 
Çəkildi Göylərin ən son qatına, 
Baxmaq arzusuyla Uca məkarıındarı 

O təzə dünyanın hər büsatına. 
Yaratdıqlarının gözəllik dolu 

Hər məziyyətinə qiymət verməyə, 
Mələk arfaları təntənəsinin 

Bürünüb səsinə dikəldi Göyə 

(sənin yadındadır o gözəl səslər). 
Bütün Göy qübbəsi və bütün bürclər 
Nəğməylə bu işə ləbbey deyirdi. 
Planetlər durub nəfəs çəkmədən 

bu gözəl nəğməni hey dinləyirdi. 
Şadlıq eləyirdi Göylərdə hər şey. 
Ruhani xoruna Məlakələrin 
Bürünmüşdü bütün azman Empirey. 


— Açın əbədiyyət qapılannıl — 
Deyirdi nəğmələr: — Göylər, tez olunl 
Açılın, ey canlı, qədim qapılar, 
Sizdən Yaradanın adlayır yolul 
Şöhrət çələngiylə O, yararıışın 
Altıgünlük işin nurlandırıbdır. 
Sizdən indən belə tez-tez keçəcək 
Tək Ona müntəzir hər yan durubdur. 
Qanadlı çaparlar Onun lütfüylə 
Xəbər aparacaq İnsanlar üçün. 
Sizdən adlayacaq mərhəmətləri 
Mələklər çatdırar onlara hər gün. 
Beləcə, ilhama, vəcdə gələrək, 
Nəğmə söyləyirdi Göy Sultanları. 
Adlatdı yolunu Tanrının Oglu 
Tağlı Göy yoluyla Bir Ona san: 
Yəni ulduzlarla, qızıl tozuyla, 
Döşənib-bəzənmiş Göyün üzüylə. 
Beləcə baxırsan sən də gecələr 
Ağ Yola — nurlann kəhkəşanına. 
Kəmərtək belində ağarır Göyün — 
Ulduz tozlandır hopub canına. 

Yerdəsə, Ədəmdə, öz məqamında, 
Yeddinci müqəddəs günün axşamı 
Günəş yollanınca qüruba sarı, 
Məgribdə sönüncə Göylərin şamı, 
Şərqdə köks ötürdü ala-toranlıq. 
Oğulun Qüdrəti mədh olunurdu, 
Elə bu anlarda Müqəddəs Dağda, 
Tanrının sarsılmaz Səltənətində 
Təsəvvürə gəlməz bir təmtəraqda 
Oğul oturmuşdu Ata yanında. 
Belə ki, Taxt-tacı tərk eləmədən 
İştirak edirdi O, Yaranışda 

(Hər yerdə var olan Tanrı beləydil) 
Gizlində qalırdı gözdən, baxışdan, 
Hər şeyin Əzəli və Sonu kimi. 
Dincliyə çəkildi O, Yeddinci Gün, 
O gün – dincəlməyin bir Günü kimi 
Xeyir-dua aldı Uca Tanrıdan. 
Həmin gün hamını azad elədi 

İlahi işlərdən özü Yaradan. 
Müqəddəs sükutla keçmədi amma 
həmin yaşanan Gün. Dindi arfalar, 
səsləndi təbillər və fleytalar. 

Simli alətlərin qızıl telləri 

Sehrinə büründü çalan əllərin. 
Çoxsəsli xorların şirin avazı, 

Himn deyənlərin ilhamlı səsi 

Cünü başdan-başa bürüdü tamam. 
Qızıl buxurdandan buxur tüstüsü 
Qalxıb bulud kimi almışdı haman 
Tanrının misilsiz Səltənətini. 

Bir heyrət içində ruhani xoru 
Altıgünlük işi və Yaranışı 

Belə vəsf edirdi dərgaha doğru: 


— Şan-şöhrət tapmısan, ey İeqova, 
Sən Öz işlərinlə, Öz qüdrətinləl 

De, hansı xəyala sığa bilərsən? 
Hansı dil, de, Sənin o hikmətinlə 
bağlı nəsə demək imkanındadır! 

İndi qayıtmışkən Sən daha böyük, 
Misilsiz işinlə Göylərdə təksən. 
Mələklər ordusu yenilən gündə 
Göründüyündən də daha nəhəngsən. 
O vaxt şöhrətliydin şimşəklərinlə, 
Yaratmaq yıxmaqdan şanlıdır amma. 
Səninlə döyüşə kimin gücü var, 
Обпаһаг bu gücü kimsədən ummaq. 
Bütün düşmənlərin ümidlərini 
alt-üst eləyərək puç elədin Sən. 
Onlar istəyirdi Haqq birliyini 

Hər cür hiylə ilə salaraq gözdən 
Pərəstiş eləyən nə ki güruh var, 
Ondan çəkindirib və ayıralar. 

Kim ki Yaradana qaralar yaxır, 

O, öz istəyinin əksinə çpar. 

Yəni Yaradanın gücü birə-beş 
Artaraq çoxalır belə məqamda. 
Çevirə bilirsən şəri xeyirə — 

Göylər Qapısının yaxınlığında 
Hamının önünclə Sən bircə anda 
İkinci, ulduzlu bir Göy yaratdın. 

Sən fəza yaratdın — sonsuz, ölçüsüz, 
Aləmlər xəlq etdin o boşluqlarda. 
Könlün istəyəndə, yəqin, nə vaxtsa 
Varlıqlar da məskun edərsən orda. 
Amma nə vaxt? Bunu tək Sən bilirsən — 
Tək Sənə bəllidir Sənin zamanın. 
Sonsuz aləmlərin içindəsə Yer, 

Yəni İnsanlann gözəl məkanı, 
misilsiz sulann sahilindədir. 

Bütün varlıqlardan uca tutulub 

Yer adlı dünyayla mükafatlanan, 
Tanrının Ӧгӧпә bənzər yaradıb 





və üçqat xoşbəxtlik verdiyi İnsan 
Həm də o, özünün övlacdllarıyla 
Suların, torpağın, bir də havanın 
Hakim təyin oldu canlılarına. 
İtaətdən başqa Uca Yaradan, 

Bir də ki artaraq hey çoxalmaqdan 
Başqa bir tələb də qoymadı ona. 
Bəxtiyar İnsanlar dərk eləyincə 
Verilmiş bu üçqat bəxtiyarlığı 
bərqərar olundu haqda varlığı. 
“Yaşasın! Eşq olsun!” sədası altda 
Oxuyurdu Göydə Empirey xoru. 
Bayram edilirdi və Altıncı Gün 
Çatırdı hər yerə səsin axarı. 


Mən səndə bilgiyə həvəsi görüb, 
Söylədim nə varsa yerli-yataqlı. 
Yaranış barədə, başlanğıc haqda, 
Geniş söylədim ki, mən bu nağılı; 
Yaxşı aydın olsun qoy sənə qədər 
Olub-keçənlərin hər özəlliyi. 

Bir də söylədim ki, ötürəsən qoy 
Gələcək nəsilə düzgün hər şeyi. 
İnsan idrakının əxz edəcəyi 

İcazə verilmiş hədd daxilində 
Yenə bir şey haqda sualın varsa, 
Soruş — cavabını söyləyim mən dəl 


İTİRİLMİŞ CƏNNƏT 

SƏKKİZİNCİ KİTAB 


MƏZMUN 


Adəm göy cisimlərinin hərəkətləri haqda soruşur və qeyri-müəy- 
yən cavab almaqla yanaşı, ona insan idrakınırı qəbul edə biləcəyi şey- 
lərlə məşğul olmaq məsləhət olunur. Adəm bununla razılaşır. O, 
uzun müddət Rafaili yubandırmağa cəhd edir, ona yaradıldığı an 
haqda xatırladıqlarını danışır, Cənnətə gətirilməsi, Tann ilə söhbəti, 
tənhalıq, Həvva ilə görüşü və onunla izdivacı barədə söz açır. Adə- 
min bu mövzudakı fikir çözümü yenidən Mələyi ehtiyatlandınr və o 


uzaqlaşır. 


Mələk susdu, amma sehrli səsi 
Susmurdu Adəmin qulaqlarında, 
İçini çəkmədən dinləyirdi o. 

Elə bil, yuxudan ayıldı, sonda 
Təşəkkür elədi ona ürəkdən: 


— Ey Uca Göylərin salnaməçisi, 

Bilgi almaq kimi həvəsimi sən 
Gözümdə qoymadın. Bilmirəm, düzü, 
Mən necə çıxacam xəcalətindən. 
Mənimçün əlçatmaz olanlar haqda 
Yaxın bir dost kimi söylədin mənə. 
Səni dinlədikcə heyrət içində, 
Şükranlar yağıdırdım mən dönə-dönə 
Uca Yaradanın etdiklərinə. 

Nəsə qaranlıqdı, amma Ki yenə: 
Yalnız sən çözərsən bu şübhələri. 
Baxıb Kainatın mən məbədinə, 

Seyr edib misilsiz Göy ilə Yeri, 

Özüm özlüyümdə tutuşdururam, 
Görürəm kiçikdir bu Yer kürəsi. 

Saysız ulduzlarla müqayisədə 
Ondan böyük olar hər qum zərrəsi. 
Yeri öz nuruna bələmək üçün 
Gecəni, gündüzü işıqlandırır, 
Zülmətə aydınlıq çiləmək üçün 
Ulduzlar dolanır çərxi-fələyi, 
Ötürlər fəzada çevrə boyunca 
(onların sürət və uzaqlığına 

baxıb yürüdcürəm fikrimi bunca). 
Göy cisimlərinin azman çoxluğu 
əslində heç nəyə deyildir gərək. 
Mən heyrət edirəm: təbiət necə 
Həm müdrikcəsinə, həm ürkək-ürkək 
Bunca israfçılıq etmiş səbəbsiz, 
Yeganə bir məqsəd uğrunda ancaq 
Onların əbədi yolçuluğunu 

saysız orbitlərə hökm yazaraq 
uzatmış günbəgün təzələməklə. 
Yer isə tərpənməz dayanıb durub. 
Orbitlər içində o, dövrə vurub 
Asanca fırlana bilərdi amma. 
Sonsuz fəzaların dərinliyindən 
Ölçülməz sürətlə baş alıb gələn 
Bu qədər işığa, istiyə onda 

Ehtiyac olmazdı bizim məkanda. 


Beləcə söylədi o Ulu Əcdad:, 
Dalğın görkəminin cizgilərində 
Uca və qəribə şeylər barədə 
Nigaran hissləri açdı qol-qanad. 
Onlardan aralı oturmuş Həvva 
Sezərək bunları, qalxdı ayağa: 

Elə incəliklə uzaqlaşdı ki, 

Hər kəs istəyərdi dönsün bir daha. 
O getdi güllüyə, ağaclıqlara, 
baxsın qönçələrə, tumurcuqlara. 

Budaqlar güllədi o toxununca, 
tumurcuqlar açdı xoş təmasından. 
Yox, o darıxaraq uzaşmamışdı, 
Bu söhbət də onu bezdirməmişdi. 
Düşünmək olar ki, danışılanlar 
Qadın zəkasıyçün çətin bir işdi. 
Yox, əslal Həvva çox gözəl bilirdi, 
Təklikdə hər şeyi Adəm deyəcək. 
Üstünlük verirdi o, Baş Mələyə: 
Ondan hər suala bir cavab gərək. 
Həvva bilirdi ki, o, dəfələrlə 
Nəvazişlə kəsib öz söhbətini, 

İncə bir şəkildə həll eləyəcək 
Çütlükçün şübhəli nə varsa yəni. 
Təkcə bəlağətli danışıqlan 

əsir etməmişdi heç də Həvvanı. 
Belə qarşılıqlı sevgi və hörmət, 
Bu birlik, izdivac harda var? Hanı? 
Cəzirdi o, bağda ilahə kimi, 
Şahzadə xanımtək dolaşırdı hey. 
Zərif gözəlliyin əhatəsində 

Onun hədəfinə gəlirdi hər şey, 
Arzu oxlarının hər bir nişanı 
Ehtiyac duyurdu görsün Həvvanı. 
Bu vaxtsa səbirlə Rafail Mələk, 
Adəmə dost kimi cavab verərək: 


— Man sənin hər şeyə olan ilgini 

Heç də mühakimə etmirəm, — dedi. — 
Tann qüdrətini oxumaq üçün 

Bu Göylər qarşında açıq namədi. 
Oxu, tanıyasan sən hər fəsili, 

Saatı və günü, ayı və ili, 

Yox burda idrakın sən deyən rolu: 
Yermi dövrə vurur, ya Göy hərlənir. 
Sənin hesablaman düzgün olardı, 

Qalan hər nə varsa sirdi bizə, sirr, 
Heç kimə etməyib bunu etibar, 
Hamıdan gizlədib o Dahi Memar. 
Bunu öyrənməyə can atan da yox, 
Bütün yaranmışlar valehdi yalnız 
Ona övladlışğın yaraşığına. 

Hər kəs ki fərziyyə həvəskarıdır, 
Tanrı yaradanlar bir görkdür ona. 
Olsun ki, boşboğaz əllamələrin, 
Yəni ki gələcək haqda əsassız 
Ulduz hesablayan küt alimlərin 
Cəhdinə gülürdü bununla Tanrı. 
Mücərrəd Göylərə modellər qurub, 
Cürbəcür sistemlər düşünüb-tapan: 
Biri digərini əvəz edərək, 

Saxta həqiqətlər uydurub-yapan: 
Hər şeyi, həmişə hərəkət edən 
Göy cisimlərinin adına yazan: 

Hər cür konsentrik, ekssentrik 
Çevrələr toxuyub, orbitlər cızan 
Miskin alimlərə gülürdü, yəqin. 
Sənin mülahizən əsasında mən 
bunları deyirəm xeyli öncədən: 
insan nəsli, — bir vaxt gün gələcəkdiir — 
onları idarə eləyəcəkdir. 

əminsən, işıqlı Göy cisimləri 

yəni ən mühümü, ən böyükləri, 
cılızlara xidmət etməməlidir, 

Yəni ki, gərəksiz planetlərə 

İşığı süzülüb itməməlidir. 

Boşuna hərlənir fikrincə Göylər, 
Yer isə yüklüdür artıq çəkiylə. 

Ölçü və parıltı Üstünlük deyil — 
Bunları yaxşıca götür-qoy elə. 
Doğrudur, Göylərə, zülmətə görə, 
Yer hədsiz kiçikdir, göz qoysaq əgər. 

Amma elə mühüm yaradılıb ki, 
Onsuz Gün işığı boş yerə itər. 

Əgər Yer olmasa, süzülən işıq 
Tökülər boşuna sonsuzluqlara. 
Cərəksiz şüalar istiqarışıq 

Bilinməz baş alıb yol gedir hara. 
Onlar süzülərək Yerə dəyincə 
Güclənir, bir anda qüvvəyə gəlir. 
Bir də ki nursaçan Göy cisimləri 
Yerə yox, İnsana xidmət eləyir. 

Nə qədər böyüksə Göy, o qədər də 
Bildirir Tanrının əzəmətini. 

O, elə yaradıb bu fəzalan, 

İnsan yaxşı bilsin öz qismətini. 

Bu kiçik guşənin məskunu olan 
Sanmasın Kainat təkcə onundur, 
Bilsin ki, fəzalar insanın deyil, 

Bu sirdir. Sirr isə Yaradanındır. 

Sən Onun gücünə və qüdrətinə 
saysız çevrələrin tezliyində bax, 
O, cismə ildırım sürəti verib — 
Ruhun sürətindən bir azca “qorxaq”. 
Ağlına da gəlməz, çıxaraq səhər 
Günorta yerinə gün yetənəcən, 
Keçərək fəzanı çatdım birtəhər 
İlahi Dərgahdan mən Ədəməcərı. 
Göyün hərlənməsi ehtimalıyla, 
Sənin düşüncənin şübhələrini 
Azacıq da olsa çözərəm, məncə: 
Təsdiq eləmirəm bununla yəni, 
Göyün həqiqətən hərləndiyini, 
Olsun ki, yerlərdən baxanda sənə 
bu bir gerçək kimi görünə bilər. 
Tann Öz yolunu gizli saxlamış, 
İnsan hardan onun yerini bilər. 

O Özü ayırıb Yerdən ki Göyü, 

İnsan zəkasının yetişmədiyi 

Uca mətləblərə can atılmasın. 
Əgər Gün dünyanın mərkəzindəsə, 
Silsilə ulduzlar hər iki üzə — 

Yəni həm Günəşə, həm özlərinə 
Cazibə gücüylə tabe olursa, 

Burda bəs çevrəni nə cızar? Heç nə... 
Altı planetdi — qeyri-bərabər 
Hərəkətləriylə görünür bizə, 

Onlar gah aşağı, gah da yuxarı — 
İrəli və geri hey üzə-üzə, 

Hərdən də, elə bil, dayanıb durur. 
Yoxsa ki yeddinci planetdi Yer — 
Onlarla birlikdə silsilə qurur? 
Hərəkətdə deyil belə baxanda, 
üçqat hərəkəti hiss olunmadan 
yerinə yetirir yoxsa ki, onda? 

Ya bunu göylərdə tərsə hərlənən 
Çərxi-fələklərin ayağına yaz. 
Həmən fələklər ki, öz yollarını 
Çəpinə kəsərək bir an dayanmaz. 
Ya da istəyirsən sən bu Günəşi 
əziyyət çəkməkdən xilas edərək 
gecənin, gündüzün mühərrikitək 
ulduzlar üstündə, gözəgörünməz 
o sürətli rombun lap yolunu kəs — 
yerləşdir də onun hərləncəyində, 
bu fərziyyələrə yoxdur ehtiyac. 
Əgər Yer gündüzlə görüşmək üçün 
Hərəkət edirsə Şərqə — bu zaman 
Girir qaranlığa digər yarısı 

O biri üzündə sökülüncə dan. 
Necədi səninçün, şəffaf havanı 

Öz parıltısıyla yarıb-keçərək 
Ulduztək bərq vurur Yer özü Ayda? 
Gecə gəldiyində əksinə olur, 

Bu dəfə Ay işıq saçır bir qayda. 
Olsun ki, Ayda da qitələr vardır, 
Var öz sahələri, öz sakinləri. 
Ləkələr görünür onun üzündə, 
Buluda oxşayır, sanki, hər biri. 

Bir anlıq gözünün önünə gətir, 
Bəlkə də, yağışlar yağır orda da. 
İslanan torpaqdan bitkilər bitir, 
Yəqin, kimlərçünsə yetişir qida. 
Bəlkə, fəzalann dərinində sən 
Başqa günəşləri kəşf edəcəksən. 
Və başqa aylann arasındaca 
Qadına, kişiyə onlar nur saçar. 

Bu iki misilsiz cinsdən ruhlanır, 

Bu ucsuz-bucaqsız fəza canlanır. 
Olsun ki, nə qədər dünyalar ki var, 
Niəskundu onlarda bu yaranmışlar. 
Təblət bu qədər nəhəng və cansız, 
Yalqızdı deyibən ona görəmi 
Kimsəsiz və azman Göy qübbəsindən 
İşıq qığılcımı ayrılan kimi 

Alıb da o anda göndərir Yerə. 

Yer isə işığa çevirib onu 

Qaytarır təzədən dərinliklərə, 
Amma şübhəlidir bu ehtimal da. 
Yüz cür fərziyyə var hər bir sualda: 
Necə qurulubdu, görəsən, dünya: 
Günəşmi hökmünü sürür Göylərdə, 
Parlayır, nur saçır doğunca Yerdə? 
Yoxsa ki, Yer doğur Günəşin üstə? 
Öz odlu yoluna Şərqdən başlayıb 
Cünəşmi yön tutur Yerə ahəstə? 
Yoxsa ki, səssizcə, hiss olunmadan 
Axır Yer kürəsi Qərbdən bu yana 
və səni aparır səndən xəbərsiz 
Atmosfer boyunca sirli zamana? 

Heç yorma özünü bu suallarla, 
Onları biryolluq burax Tanrıya. 

Sən ona ürəkdən göstər itaət, 

Tək sənə tapşırar, qoymaz sonraya 
Bütün məxluqlara hökm eləməyi 
Yetincə onların məskəninə sən. 
Hələ ki həzz alıb gözəl Ədəmdən 
Dad Yaradan verən firavanlığı, 
Gözəl qadınınla gözəl də yaşa. 
Yoxdu fəzaların sonu, sonluğu, 
Orda nələr olur düşdünsə başa, 
Özün haqda düşün, varlığın haqda. 
Yad yerlərlə bağlı sirdən, soraqdan 
Biryolluq əlini çəksən yaxşıdır. 
Əbədi olaraq bu gözəl Yerə 

və xəbər tutduğun Uca Göylərə 
Könlünü, mehrini tiksən yaxşıdırl 


Şübhəsi dağılmış Adəm söylədi: 

— Göyün pak İdrakı, ey işıqlı Ruhl 
Məni tamamilə qane elədin. 

Məni azad etdin dumanlı, tutqun, 
Çıxılmaz mücərrəd düşüncədən sən. 
Məni boş şeylərdən aralı tutdun, 
Ayıltdın hər cürə əllaməlikdən. 
Tanrı qayğısında olan həyatın 
Gözəl tərəfini anlatdın mənə. 
Faydasız bilgiyə can atan hissə 
Çevirdin sən məni əsl düşmənə. 
Hər ram edilməmiş fani düşüncə 
Çəkir təkəbbürə, lovgalıqlara. 
Azdırır, çaşdırır labirintlərdə, 

Kim isə anlatsın gərək bu ara, 
Söyləsin ki, gərək müdriklik heç də 
Bizdən uzaq olan, dumanlı olan 
əlçatmazlar haqda bilgi deməkdir. 

O, hər gün gözünə, qəlbinə dolan 
Nə varsa onlann dərki deməkdir. 
Qalan hər nə varsa fanidən fani, 
Tüstü və lovğa bir ağılsızlıqdır — 
Ondan qaranlıq və cahillik doğur. 
Belə düşüncənin çıxılmazlığı, 
Gərəkli nə varsa, içində boğur. 
Enməyək ucadan. Bu uçauçda 

biz davam eləyək və söhbət açaq 
əlimiz altında olanlar haqda. 

Olsun kl, mən sənə sual da verdim, 
Güman kl, onlan sənə xas olan 
Səbirlə, güzəştlə cavablayarsan. 
Mənim bu dünyaya zühurumacan 
Nələr baş veribsə, dedin — dinlədim. 
İndisə qulaq as, qoy mən danışım, 
Çox güman, bilmirsən bu hekayəti. 
Gün hələ uzundu. Və sən görürsən 
Qəsdim yubatmaqqdı səni bilərək. 
Cavab oyadarsa söylədiklərim, 
Cəfəng sayılmasın o zaman gərək. 
Sanki, Göylərdəyəm sənin yanında, 
Palma ağacının meyvələrindən 
Şirindi sözlərin. İşin sonunda 

Biz o meyvələri yeyirik həmən: 
şirindi, gəl adam yeyəndə – doyur. 
Səninsə ilahi kəlmələrinin 

Şəkəri içində üzsə də könül — 
Adamın həmişə ruhun ac qoyur. 


Göylərdəngəlmə bir həlimlik ilə 
Rafail Adəmə söylədi belə: 

— Sən, ey İnsanların Ulu Əcdadı, 
Sənin də sözlərin şəkər, bal dadırl 
O Uca Yaradan heç nəyi səndən 
əsirgəməyibdi, bunu biləsən. 

Bir də unutma ki, Yaradanın sən 
Həm ruhən, həm cismən gözəl əksisən. 
Sən həm danışanda, həm də susanda, 
Bütün hərəkətin — sözün, söhbətin, 
Sonsuz gözəlliyə bürünür onda: 
Həm дә с̧иг üzə saf ləyaqətin. 
Bizsə taleyinə baxıb Göylərdən 
Görürük Yaradan sənə sevgidə 

Nə qədər, nə qədər dərinə gedib, 
Öz məhəbbətini verməklə sənə 
İnsana nə qədər şərəf bəxş edib. 
Beləliklə, danış. Mən Altıncı Gün 
Əmr alıb qaranlıq, ağır bir yola 
qoşunu çəkərək getdiyim üçün 
burda olmamışam xəbərim ola. 
Müşayiət edirdim legionları 

Uzaq Heennanın qapılarına: 
Qurduq ki, keşikçi məntəqələri, 
Mane olmasınlar düşmənlər Ona. 
əngəl törətməyə cəsarətlənib 
Tanrını özündən çıxarmasınlar, 
Yaradılanlarla dağılanları 

Tanrı səhv salacaq sanmasın onlar. 
Onun iradəsi əleyhinə heç 

ürək etməzdilər qaçmağa, sözsüz. 
Amma Tanrı bizə vərdiş etdirib 
əmrə əməl edək vaxtında və düz. 
Qorxunc qapıları biz həm örtülü, 
Həm də hasarlara alınmış gördük. 
Orda qapıların dalından gələn 
əcaib səslərə biz qulaq verdik, 

Bu nə xor səsiydi, nə şən gülüşlər, 
Quduz ulartıydı, fəryad səsiydi. 
Sevinclə qayıtdıq Nur Sarayına 
Altıncı Gün axşam. Bu diktəsiydi, 
Uca Yaradanın əmriydi bizə. 

İndisə mən səni dinləyəcəyəm, 
Necə ki sən diqqət etdin hər sözəl 


Tanrısal qüdrətli Ulu Babamız 

Belə cavab verdi: — Çətindir yaman 
İlkin varlığımız haqda danışmaq. 
Kimin yadındadır doğulduğu an? 
Səninlə danışmaq arzusuyla mən 
Söhbəti uzatmaq ürəyimcədir, 

Qoy indi başlayım bu hekayəti, 

Gör indi bu haqda bildiyim nədir. 
Əvvəlcə otluga sərili halda 

Dərin bir yuxudan, sanki, oyandım. 
Şehli çiçəklərin arasındaca 

Özümü dərk edib, baxıb-boylandım. 
Səssizcə günəşin şüalarına 

toxunub quruyarı buxara baxdım. 
Güllərin ətrini çəkdim içimə, 

Bir xeyli Göylərə — yuxarı baxdım, 
Mən içimdən gələn bir istək ilə 
Dikəldim oraya can atırmıştək. 
Baxdım vadilərə, təpəliklərə, 
Gördüm ki, hər tərəf ağaclıq, çiçək... 
Nə qədər günəşli çəmən, bulaq var, 
Hər yerdə dolaşır məsum canlılar. 
Güllü budaqlarda quşlar oxuyur, 
Çülümsər təbiət ətir qoxuyur. 
Səadətlə doldu, sanki, ürəyim, 
Başladım özümlə ilk tanışlığa, 
Yeridim, yüyürdüm. Hər bir əzama 
Fikir verə-verə, mən baxa-baxa, 
Gördüm ki, vücudum itaət edir 
Mənə başdan-başa və bütünlüklə. 
Bir sual doğuldu içimdə bu vaxt 
Mən hardan gəlirəm, mən kiməm belə? 
Danışmaq İstədim və gəldim dilə, 

Gözümün gördüyü hər nə vardısa 
Dilim bircə-bircə çəkdi adını. 

— Sən Günəşsənl – dedim. – Ey gözəl işıq! 
Sən Yersən - sənindir bu yar-yaraşıql 
Çiçəkli dərələr, meşələr, dağlarl 

Siz, ey heyrət dolu canlı məxluqlar! 
Sizə yalvarıram, söyləyin mənə, 
əgər görmüsüzsə bir deyin mənə, 
Mən necə burada zühur elədim? 
Sözsüz, öz-özümə doğulmamışam, 
Böyük bir Yaradan yaradıb məni. 
Söyləyin, mən necə tanıyım Onu, 
Mənə belə gözəl həyat verəni 

Mədh eləmək üçün hara üz tutum? 
Elə qəribədir duyğum, hisslərim, 
Anlamaq da olmur sonuna kimi. 

Nə də söz tapıram bəyan etməyə 

Bu sonsuz, bu məsum səadətimil 

İlk dəfə havanı udduğum yerdən, 
Misilsiz işığa açıb gözümü 

Qalxıb ilk addımı atdığım yerdən, 
Tərpənib də getdim mən məchullara — 
Amma bilmirdim ki, gedirəm hara. 
Cavab da yoxuydu suallarıma — 

Hər sual dönmüşdü, sanki, kələfə. 
Çimlərlə örtülü güllü bir yalda 
Oturdum. Düşündüm. Yatdım ilk dəfə, 
Bütün hisslərimi cilovlayaraq 

Verdim öhdəsinə mən yorğunluğun. 
Özüm də bilmədən, səssiz-səmirsiz 
Doldu gözlərimə şirin bir yuxu. 

Mən elə bildim ki, xəyalən yenə 
Təzədən dönürəm heçliyə cismən. 
Qəfil bir Görüntü doldu ruhuma, 
Məni inandırdı: ölməmişəm mən. 

O gözəl surətli elədi bəyan: 

— Sənin səltənətin səni gözləyir, 
Oyan, ey ilk İnsan, ey Adəm, oyanl 
Saysız insanlann Ulu Əcdadıl 

Məni çağırmısan — gəlmişəm, budur. 
Gəlmişəm aparam öz oylağına — 
Səni o müqəddəs, gözəl bağınal 
Dedi və əlimdən çəkib dikəltdi, 
Sulara, çöllərə, təpəliklərə, 
Dəyib-toxunmadan havayla getdi, 
Gətirdi məni bir meşəli dağa — 
Meşəli yaylalar silsiləsinə: 

Gözəl ağaclardan çələngi olan 
Dağlardan birinin gen təpəsinə. 
Burda cığırlar da xəyal kimiydi, 

Bir ovsun kimiydi çətir kölgələr. 
Mənim bu vaxtacan gördüyüm nə var 
Həmən gözəlliklə çətin tən gələr. 
Yüklü budaqlann ağırlığından 
Ağaclar başını əymişdi yerə, 

Gözəl bar-bəhərin misli yoxuydu, 
Heyrət eləyirdim o meyvələrə. 
Baxdıqca içimdə nəfs oyanırkən 

Bu gözəl yuxudan ayıldım qəfil. 
Baxdım Kİ, yuxuda gördüklərimin 
Hamısı gerçəkdi, çindi, elə bil. 

Yenə qarasına gəzmək istədim, 
Yönəldim təzədən baş alıb gedəm. 
Məni bu yerlərə gətirən Varlıq 

Qəfil peyda oldu önümdə bu dəm — 
İlahi bir surət! Nur təcəllasıl 

Qorxu və ehtiram yaşantısıyla 

Mən Onun önündə səcdəyə endim. 
O, məni qaldırdı. Gözəl səsiylə: 

— Sənin axtardığın o, Mənəm, — dedi, — 
Başının üstündə, ayağın altda, 
Önündə, arxanda, həndəvərində, 

O, Mənəm Yaradan bu səltənəti. 
Sənə bağışladım bu gözəlliyi, 
Al, sənə verirəm gözəl Cənnəti, 
Onu indən belə özününkü bil. 
Qoru, əkib-becər, qulluq elə sən, 
Könül xoşluğuyla dər meyvələrdən. 
Qorxub-çəkinməclən dadllarına bax, 
Tək bircə ağaca toxunma ancaq, 
Həmin o ağacın yetişdirdiyi 
İdrak Meyvəsidir Xeyirlə Şərin, 
Dadına baxma sən o meyvələrinl 
Həyat Ağacının qonşuluğunda, 
Bağın ortasında əkmişəm onu, 
Sənin itaətin və sədaqətin 
Mənə bir təminat veribdir bunu. 
Qorun sən o İdrak Meyvələrindənli 
Acı nədənindən, nəticəsindən 
Aralı durmaqla gözlə özünü. 
Unutma, yasağı pozsan haçansa, 
Batsan günahlara, elə o günü 
Amansız ölümlə məhv olacaqsan. 
əbədi itəcək səadət yolun, 
Acı çilələrlə, qayğıyla dolu 
Dərdli bir dünyaya qovulacaqsanl 
O, sərt bəyan etdi öz yasağını, 
Hələ də adlayır içimdən mənim 
O qorxunc kəlmələr, sözlər axını. 
Mən onu pozsam da, ya pozmasam da, 
Məhkumam daşıyam həmin qorxunu. 
Amma ki tezliklə görüncə aydın, 
Baxınca o sirli, işıqlı üzə, 
Elə bil, içimdə rahatlıq duydum, 
Bu vaxt O, aramla başladı sözə: 
— Nəinki bu bağa, sən bütün Yerə 
Sahibsən. Mən bunu bağışlayıram 
Sənə, həm də səndən törənənlərə, 

Yaşayın dünyanın yiyəsi kimi. 
Quruda heyvanın, suda balığın, 
göylərdə quşlann olun hakimil 

Ey Adəm, burda bir əlamətə bax, 
Mənim yaratdığım bütün heyvanlar, 
Bütün uçan quşlar ad almaq üçün 
Sənə itaətlə tabe olacaq. 

Həm də dənizdəki balıqlar bütün 
Sənin öhdəndədir. Unutma ancaq, 
Dənizdən çıxaraq havanı udmaq 
Onlann imkanı xaricindədir! 

Hələ bitirməmiş O, öz sözünü 
Heyvanlar yanıma axıb gəlirdi. 
Onlar cüt-cüt gəlir, bükür dizini, 
Min bir nəvazişlə cilvələnirdi. 
Quşlar da enirdi, yaxınlaşırdı, 
Mənsə ad verirdim onlara bir-bir. 
Onlann içində gördüm ki, amma 
Əsl axtardığım gözümə dəymir. 
Cəsarət eləyib bu vaxt üzümü 
tutdum Göydən gəlmiş Qayıb Surətə: 
— Necə adlandırım mən Səni, necə, 
Sən ən ucasısan yaranmışlannl 
Bütün varlıqlardan, İnsandan uca, 
Fövqündə durursan bütün adlannl 
Dünyanı yaradıb öhdəmə verən, 
Məni ucaldaraq şərəfləndirən 

O, Sənsən, ey mənim sitayiş yerim, 
Sənə istəyimi necə bildirim? 

Mən kiminlə bölüm bu xoşbəxtliyi, 
Bunca səadətdən yalqız kam almaq, 
Yalqız yaşayaraq və xoşbəxt olmaq 
əks edə bilərmi bu gerçəkliyi? 
Beləcə soruşdum cəsarətlə mən, 
Baxıb gülümsədi Uca Müqəddəs. 
Sanki, gülümsəmək açdı eynini, 

Cavabında mənə söylədi ki, bəs: 

— Sən nəyi yalqızlıq adlandırırsan? 
Göylərdə, Yerlərdə canlı nə varsa 
Sən ki hamısının hökmdiarısan, 
Bilirsən dilini, vərdişlərini, 

Əmr elə qoy səni şənləndirsinlər, 
Onlar da hər şeyi dərk edir yəni. 
Üzünü onlara tutub hökm elə, 
qəbul eləyərlər sən hökm edənil 
Dünyanın Hakimi belə söylədi, 
Güman ki, bu, onun əmriydi mənə. 
Mənsə itaətlə etiraz edib 

Söz üçün icazə istədim yenə: 

— Ey Göylər Qüdrətil İncimə, lütfənl 
Mənə rəhmli ol, ey Yaradanıml 
Canişin etmisən Öz surətində 
məni bu dünyaya. Və dörd bir yanım 
canlıyla doludur məndən aşağı. 

Bu qədər çeşiddə məxluqların bəs, 
görən, təmasından nə olar axı? 
Heç cürə ağlıma sığışdırmıram 
Belə yaxınlıqdan mən zövq almağı. 
Hər şey qarşılıqlı olmalı ikən 
Sanıram nisbətlər bölünməyib düz, 
Birisi güclüdür — çəkib özünü, 
Digəri boynunu burubdu gücsüz. 
Barışsa zəifdi — güvəncsizdi çox, 
əsər belə getsə soyuqluq yeli. 
Mən isə bir təmas axtarıram ki, 
Ruhi həzlərimi paylaşa bilim. 

Nəyi bölüşüm ki heyvanlarla mən? 
Onlar özlüyündə misİlsizdilər: 
Cəlin aslanlara baxaq, məsələn, 
Siz cüt yaratmısız, çox əzizdilər — 
Erkək ilə dişi bənzərsizdilər. 
Amma ki dostluğu vəhşiylə quşun, 

uçanla üzənin, qurdla öküzün... 

baş tutan iş deyil, görürəm düzü. 
Heyvanla əlaqə yaratmaqdasa 

İnsanın özündən yoxdu acizil 
Qəzəbsiz dilləndi o Uca Qadir: 

— Görürəm, ey Adəm, İstəyin nədir, 
Ömür-gün dostunu seçmək səninçün 
Bütün ləzzətlərdən daha alidir. 

Yalqız istəmirsən sən həzz almağı. 
Bəs Mənim haqqımda nə düşünürsən? 
Mən də Kainatda yalqızam axı. 

Bəlkə, sanırsan ki, xoşbəxtəm tamam? 
Əbədi tənhayam. Mənə bərabər 
Tək-tənha bir kəsdən varmı heç xəbər? 
Yaratdıqlanmdan başqa, görəsən, 
Kiminlə təmasda olmalıyam Mən? 
Bütün yaranmışlar, bütün canlılar 
Səndən ki nə qədər aşağıdırlar, 
Mənimlə onlann arasında da 

Ölçüyə gəlməyən bir məsafə varl 

O susdu, mən dindim itaət ilə: 

— Yolun əbədidir, ey Əbədi Nur! 

Onun dərinliyi və ucalığı 

İnsan zəkasının fövqündə durur. 

Sən Özün Özünə kamilsən tamam, 
Qüsurun, eyibin yoxdu bir damla. 
İnsan ayrı cürə qurulub, ancaq 

Gedir kamilliyə yalnız aramla. 

Odur ki axtanr özünə həmdəm, 

Sanki, arxa gəzir zəifdir deyə. 

Təsəlli axtarır, dayaq axtanr, 

Gəzir bənzərini təmas etməyə. 

Sənə gərək deyil artıb-çoxalmaq, 
Sayın, sonun yoxdu. Olsan da Sən Tək, 
hər nə var hamısı Səndə birləşir. 

Say isə İnsanın təblətində 

Olan qüsurlarda boy verir bir-bir. 
İnsan çoxaltmaqçün öz simasını 
Gərək bir-birindən doğub-törəyə. 
Tənha — kamil olmaz. Gərəkdir onu 
zərif, qarşılıqlı sevgi bürüyə. 

Sən Öz birliyində Özüntək kamil 

Bir varlıq tapmırsan. İstəsən əgər 
Gücün, qüdrətinlə canlılarını 

ucalda bilərsən Özünə qədər. 
Mənəsə xas deyil belə bir qüdrət 
Bölüşdürmək üçün bu qayğıları; 
Ucaldam təmasa girməkdən ötrü 
Məndən aşağıda var olanlarıl 

Mənə mənsub olan sərbəstlik içrə 
dedim sözlərimi cəsarət ilə, 

Yaxşı qarşılandım — mən cavab aldım 
O Səsdən ilahi məhəbbət ilə: 

— Ey Adəm, Mən səni indiyə kimi 
Məmnunluq içində çəkdim sınağal 
Sən həm söylədiyin o məxluqları, 
Həm də dərk etmisən özünü daha. 
Sən azad ruhunla can atıb Mənə, 
Mənim surətimi dərk eləmisən. 
Danışıqdan məhrum və nitqdən uzaq 
Bütün canlıları üstələmisən. 

Elə buna görə onlar heç biri 
Yaramır təmasa — bu işdə haqsan. 
Qəbul etməməkdə yolun dogrudur, 
Doğru düşünürsən əslinə baxsan. 
Öncədən bilirdim mühakiməni, 
Yalqız İnsan üçün çətindir yaşam. 
Baxıb da gördüyün bu məxluqları 
Səninçün Mən sirdaş yaratmamışam. 
Onları sınaqçün göndərmişəm ki, 
Görüm sən hansını layiq bilirsən. 
İndisə bir varlıq göndərəcəyəm, 

Heyran olacaqsan görən kimi sən, 
Səninlə eyni bir surətdədir o, 
Gələcək qəlbinin əsl dayağı. 

Səni çatdıracaq diləklərinə, 
Gələcək arzunun çin olan çağıl 

Ya O susmuş idi, ya da mən artıq 
qavraya bilmirdim, sanki, heç nəyl. 
Çökmüşdüm, elə bil, Yer varlığımla, 
Dözməyib yükünə bu azman Göyün. 
Bu qəliz söhbətin gərginliyinə 

Bir xeyli qüvvəmi sərf eləmişdim. 
Mən bu sorumlann zirvələrində 
Gözlərim qamaşıb səndələmişdim. 
Yuxuda təzədən güc yığmaq üçün 
Həmin ucalıqdan mən endim yerə. 
Təbiət köməyə yetişdi bu vaxt, 
Səssizcə bir yuxu endi gözlərə. 
Amma açıq qaldı könlümün gözü, 
Ruhi təxəyyülüm oyaq idi həm. 
Mənə elə gəldi özüm-özümü 
uzanmış bir halda seyr eləyirəm. 
Gördüm Kİ, əyilib mənim üstümə 
Uca Yaradanın işıqlı üzü. 

Necə ki görmüşdüm aşkarda Onu, 
Eləcə dayanıb və mənl süzür. 
Sonra sol böyrümü açdı Yaradan 
və bir qabırgamı aldı oradan. 

ətlə, dəri ilə örtüldü o yer, 

əsər də qalmadı həmin yaradan. 
O əydi, düzəltdi barmaqlanyla, 
Həmin qabırğaya verdi görünüş. 
Doğdu yaradıcı əliylə Onun 

İnsan surətində Təzə Yaranış. 

O bir qadın idi, həm də çox şirin, 
O qədər gözəl ki, görüncə qəfil, 
Gözəllik adında dünyada nə var, 

Hamısı gözümdə söndü, elə bil — 
və onun gözündə təcəssüm etdi 
bütün gözəlliklər nur yaya-yaya, 
Özünün ilahi gözəlliyilə 

O, ilham gətirdi, sanki, dünyaya. 
Sonra sevgi ilə tərk edib məni 

Bir anda qovuşdu qaranlıqlara. 
Oyanıb mən onu tapmaq istədim, 
Bilmədim neyləyim, üz tutum hara. 
Əbədi göz yaşı tökməyə hazır, 
İtkimə yanmayım, görən, niyə də. 
Bütün zövq-səfadan çəkib əlimi 
Artıq qapanırdım bədbinliyə də. 
Və birdən mən onu gördüm aşkara, 
Gördüm lap yaxından — yuxumdakıtək. 
Göylərin, Yerlərin zinətləriylə 
Bəzənmiş şəkildə, sevdalı, qəşəng... 
Uca Yaradanın yön verməsiylə 

Mən duran tərəfə o yol alırdı. 

Sirli və müqəddəs izdivac haqda 
Göydən bir Səs onu başa salırdı. 
Onun yerişi də ovsunlayırdı, 

Göylər gözlərinə dolmuş kimiydi. 
Hər bir hərəkəti, hər bir baxışı 
Sevgi və mərhəmət təcəssümüydü. 
Dözməyib qışqırdım sevinc içində: 
— Ey Uca Yaradan, Sənin verdiyin 
Mənim diləyimdən çox-çox ucadır! 
Sən rifah, kamillik bəxş eləyənsən, 
Sənin səxavətin hər yana çatır. 
Mənə verdiyin bu bəxşişinlə də 
əsirgəməmisən heç nəyi indi. 

Mən onda özümü görürəm artıq, 
Sümüyü - sümüyüm, əti — ətimdi. 
Qadındı — kişidən yaranıb deyə 

kişi ayrılacaq ata, anadan, 

və könül könülə, ürək ürəyə 
İkisi birləşib olacaq bir can! 


O diqqət edirdi keçib-gedəll, 
Onu cəlb etsə də Таппгип əli, 
Bakirə təmizlik, qızlıq utancı, 
Şüur ləyaqəti... Təblət verən 

bu pak hisslərinə nə var yabançı 
ondan uzaq idi. O, buna görə 
qanrıldı geriyə heç çəkinmədən: 
Bu zaman arxadan gəlib də yetdim, 
Bütün dəlilləri söylədim həmən, 
O isə vüqarla itaət etdi... 

Onu - dan yerinin şəfəqləritək 
çöhrəsi allanan məsum gözəli — 
apardım izdivac alaçığına. 
Xoşbəxt ulduzlann ahəngi ilə 
Şahidlik elədi Göylər də buna. 
Torpaq və silsilə dağlar, təpələr, 
Hərarətlə bizi təbrik elədi. 
Şadlıqla səsləndi quşların xoru, 
Hər əsən zərif meh çiçək ələdi. 
Ətirli qızılgül ləçəklərini 

Səpdi qucaq-qucaq hər əsən külək. 
Ala-toranların aşiq quşları 

İlk nikah himnini oxudu ürkək, 
Üzünü göylərə tutaraq onlar 
Xeyli oxudular həmin axşamı. 
Ulduzlar eşidib dağların üstə 
Yaxdılar o gecə bizə toy şamı. 


Hər şeyi darıışdım taleyim haqda, 
Şirinlər şirini Yer səadəti 

hansı ucalığa qalxıb-yüksəlib, 
ona həsr elədim bu hekayəti. 
Boynuma alıram, elə nemət var, 

Ona da həsədlə baxa bilirəm. 
Amma ki elə də çəkmir özünə, 
Çünki mən nəfsimi boğa bilirəm. 
Söhbət xoş ətirdən və daddan gedir, 
Cəzdikcə gördüyüm güldən, meyvədən, 
Quş səsiylə dolu həyatdan gedir — 
Baxdıqca gəlirəm burda heyrətəl 
Nəyə toxunuram, nəyə baxıram, 

O anda bürüyür heyranlıq mənil 

İlk dəfə mən burda duyub anladım 
Güclü ehtirası və ürpənməni. 
Həmişə həzlərdən yüksək olmuşam, 
Fövqündə durmuşam hər cür ləzzətin. 
Amma gözəlliyin hökmünə qarşı 
Zəifəm — duruşum çətindir, çətin. 
Bəlkə, səhv eləyib Təbiət özü, 

Məni aciz qoyub bu sehr önündə. 
İçimdə gücsüzlük zərrələrini 
Duyduqca üzülür canım bu gün də. 
Bəlkə də, qadınçün böyrümü yarıb 
Həddindən çox alıb məndən Uca Haqq. 
Ona kamil bir can əsirgəməyib, 

Ruhi bütövlüksə verməyib ancaq. 
Düzdür, görünüşü, gözəlliyilə 

O xeyli geridə buraxıb məni. 

Amma ki zəifdir ağlımdan ağlı, 

qəlbi də qəlbimdən gücsüzdür yəni. 
Onda Yaradanın surəti zəif, 

Bizi xəlq edənə o çox da çəkmir. 
Məxluqlar üstündə hökm işinin 
Onda heç izi də görünmür, tək-bir. 
Di gəl ki hər dəfə yaxınlaşanda 

O gözəl varlığa — gedirəm əldən. 

O elə qüsursuz, o elə bitkin, 

o elə sevir ki haqqı əzəldən, 

içində əbədi nur salıb yuva. 

Mənə elə gəlir bütün dünyada 

Hər şeydən gözəldir, üstündür Həvval 
ən ali idrak da onun önündə 
Alçaldılmış kimi kiriyib durur. 

Onunla söhbətclə müdriklik çaşır, 
Dalana dirənir, boynunu burur. 
Dərrakə, ixtiyar nökərdir ona, 

Heç bir işinə də irad olmayıb. 

Elə bil, qədimdən düşünülüb o, 
Sonda təsaclüfən yaradılmayıb. 

Sanki, yuva salıb onun içində 

Sonsuz bir mərhəmət, nəciblik yaşar — 
Ruhunun bir Mələk keşikçisitək 
Ehtiram hissindən keşikçisi var! 


Mələk qaşqabaqlı dedi: — Təbiət 
borcunu yetirib ancaq yerinə. 

Sən onu qınama, öz işini gör, 
Müdriklik barədə şübhələrinə 
inanma — o, sənə yoldaş olacaq: 
Əgər özün ondan əl götürməsən, 
Sənin təbirincə qiymətsiz olan 

bəzl nəsnələrə qiymət verməsən, 
yoldaşlıq edəcək sənə şübhələr. 
Nəyə məftun olub, heyran olmusan? 
Cəzb edən zahiri görünüşəmi? 
Gözəldir! Düz edib mehir salmısan! 
Tabe olmağından başqa hər şeyə — 
zərif sözlərinə, nəvazişinə, 

sənin saf sevginə, pərəstişinə 
layiqdir — yer yoxdu burda şübhəyə. 
Əvvəl yanaşı qoy dəyərinizi, 
Зопгаза qiymət ver. Sadəcə, burda 
Özünəhörmətlə yanaşsaq, bizi 

Hər şey ədalətə çəkər axırda. 

Sən bunu bacarsan, tez bir zamanda 

Qadının başçıtək dərk edər səni. 
Uydurma görüntü çəkilib gedər, 
əsl həqiqətə verər yerini. 

Sənin ürəyinə yatmaqdan ötrü 
Gözəllik veribdi Yaradan ona. 
Verib ki, sən onu sevəsən candan, 
Cüzi bir səhvini dərhal duyana 
Sən baglı olasan namusla hər an. 
Əgər sayırsansa cismi təması, 
İnsan artırmaqçün sən ən böyük həzz, 
Fikirləş, səninlə eyni zamanda 

nə qədər məxluqlar yaradılıb bəs. 
Ümumi qaydaya çevrilərdisə, 

o vaxt bu təmasın mənası nəydi, 
sənin heyrətini, ehtirasını 

özündə ehtiva eləməsəydi, 
doğmazdı bu nəcib hisslərin qəti. 
Gözəl qadınında hər ucalığı — 
Ağlı, zərifliyi və insanlığı 

Görə bilirsənsə — sev də əbədil 
Amma ehtirasda yoxdu uca eşq 
ağlı və ürəyi genişləndirə. 
Saglam mükalimə yürütmək üçün 
Nə var ehtirasda ürəyə girə? 

Əsl eşq qaldırar nərdivan kimi, 
Göylər sevdasına aparar səni. 
Cirməzsən ehtiras bataqlığına, 

Bir də ki unutma, sən yeganəsən 
canlılar içində — layiq ol bunal 


Adəm həyəcanla söylədi: — Məni 
Yaraşıq, gözəllik cəlb etmir qəti. 
Bütün canlılartək məndə də olan 
Törətmək işinin şəkər-şəhvəti 
Çəkmir o qədər də (bununla belə, 
nikah yatağından söz söyləyəndə 

mənim duyğularım hədsiz ucadı — 
o, sirli ehtiram doğurur məndə). 
Yox, mən qadınımın rəftarlarının 
əsiri oluram gündə min kərə. 
Ondakı uncəlik, canlı iltifat 

Toxunur içimdə zərif hisslərə. 

Bizim fikrimiz də, duyğumuz da bir, 
Biz iki bədəndə bir canıq daha. 
Bizim cütlüyümüz, baxsan, göz oxşar, 
Nəinki xoş gələr bir himn qulağa. 
Amma ki mən kölə deyiləm, inan! 
Mən məğlub deyiləm, inan bu sözəl 
Dünyarıı çeşidli qəbul edirəm, 
Özüm ayınram yaxşıya, pisə. 

Özüm tam azadam öz seçimimdə, 
Sən də qınamırsan sevgiyə görə. 
Deyirsən, Göylərə çəkib aparır, 

O həm yola dönür, həm də rəhbərə. 
Cavab ver, mümkünsə suallarıma: 
Ruhlar sevirlərmi? Elə isə, de, 

Sevgi içlərinə bəs nədən damır? 
Təcəssüm eləyir gözdə, şüada, 
Yoxsa ki birbaşa təmaslardamı? 


Üzündə qızılgül rəngdə təbəssüm — 
(Yəni ki, əsl Göy sevgisi rəngdə) 
Mələk cavab verdi: — Bilmək yetər ki, 
Xoşbəxtlik yurd salıb hər bir Mələkdə. 
Sevgisiz xoşbəxtlik olarmı məgər? 
Sənin can həzlərin, sözsüz, pak hissdi. 
Pak xəlq olunmusan çünki özün sən, 
Mələk həzləri də misilsiz həzdi — 

O daha artıqdı sizinkilərdən. 

ətraflar, oynaqlar, qilaflar, bəndlər 
Bizə əngəl olmur sürməkçün səfa. 
Ruh Ruhla elə tez qovuşur, inan, 





İTİRİLMİŞ CƏNNƏT 


Elə qovuşmaz heç havayla hava 

və paklıq paklığa can atır belə... 
Bəli, ruhlar üçün belə qayda var — 
Bədəni bədənə və canı cana 
Qismən qovuşdurmaq istəməz onlar. 
Hesperid Yurduna yollanır Günəş, 
Qərbdə enir indi yaşıl buruna. 
Zümrüd adalara yan alır yəni, 
Söhbətə vaxt yoxdu bundan o yana, 
Bu, mənə qayıtmaq işarəsidir. 
Möhkəm ol, xoşbəxt ol, sevgiylə yaşa, 
Sev, sənin sevgindən sədaqət adlı 
mükafat alanla ömür sür qoşa. 
Amma yasağını unutma Onun, 
Çılğınlıq ağlına kölgə salmasın. 

Elə eləmə ki, ehtirasının 

əlində iradən alət olmasın. 

Sənin, həm də bütün oğullarının 
İqbalı, taleyi öz əlindədir. 
Xoşbəxtlik, bədbəxtlik sənə bağlıdır, 
Hər şey iradənin əzəlindədir. 

Bütün Göylər əhli və sözsüz ki, mən 
Sənin dözümünə şad olluq həmən. 
Dayanmaq, ya çökmək səndən asılı, 
Öz kamil ruhuna elə etibar. 
Kənardan özünə kömək arama, 
Rədd elə günaha sövq edən nə var! 


Söyləyib qalxdı o. Ardıyca Adəm 
ona xeyir-dua verdi beləcə: 

— Sən, ey calalını sonsuz sevdiyim 
Tanrımın çapan, Göylər qonağı! 
Uğuruna xeyirl Yaxşı yol sənə, 
Madam ki yetişdi ayrılıq çağıl 
Nəvazişlə endin mənim yanıma, 
Bunu məmnunluqla xatırlayacam. 

Lütf elə əbədi insan nəslinə, 
Qonaq, ol bizlərə, istəsən haçan! 


Mələk Göy Üzünə dönməzdən öncə 
Səmimi vidalar söylədi ona. 

Onu kölgəlikdən ötürdü Adəm, 
Qayıtdı yenidən alaçığına. 

DOQQUZUNCU KİTAB 


MƏZMUN 


Yerin çevrəsində hərlənən İblis təzədən duman şəklində Cənnətə 
soxulur, xain məqsədini həyata keçirmək üçün yatmış bir İlanın 
cisminə yerləşir. 

Adəm ilə Həvva səhər öz gündəlik işlərinə tələsirlər. Həvva ayrı- 
ayrılıqda işləməyi təklif edir. Adəm etiraz edir, çəkinir ki, barəsində 
məlumat alaraq ehtiyat etdikləri Düşmən təkiənmiş Həvvaya hücum 
edə bilər. Sonuncu isə yenilməzliyinə və ehtiyatlılığına göstərilən 
etibarsızlığa görə inciyərək öz mətanətini əməldə sübut etmək üçün 
aralanmaqda təkid edir. 

Adəm güzəştə gedir. İlan təklənmiş Həvvanı axtarıb taparaq hiy- 
ləgərcəsinə ona yaxınlaşır: əvvəlcə onu seyr edir, sonra yaltaqcasına 
mədh eləməyə başlayır, tərifində onu bütün yaradılmışların fövqünə 
ucaldır. İlanın nitq qabiliyyətinə heyran olan Həvva soruşur ki, o, 
danışmağı və dərk etməyi necə öyrənib? İlan bildirir ki, əvvəllər məh- 
rum olduğu danışmağı və anlamağı Cənnət ağaclanndan birinin mey- 
vəsini dadandan sonra mənimsəyib. Həvva onu həmin ağacın yanına 
aparmağı xahiş edir və aşkar edir ki, bu, elə həmin qadağan edilmiş 
İdrak Ağacıdır. 

İlan Həvvanı olduqca hiyləgər dəlillərlə meyvənin dadına bax- 
mağa razı salır. Meyvənin dadına heyran olan Ulu Ana götür-qoy edir: 
o, bunu Adəmə açıqlamalıdırmı? 

Nəhayət, Həvva meyvəni onun yanına gətirir, dadına baxmağa 
nə vadar etdiyini söyləyir. Sarsılmış Adəm Həvvanın məhv olduğunu 
anlayaraq qadınına sevgisi ucbatından onunla birlikdə tələf olmaq 
qəranna gəlir və onun günahını, heç olmasa, yarıbayarı azaltmaq üçün 
meyvədən dadır. 

Cinayətkarcasına itaətsizlik hərəkəti baş verir: onlar çılpaqlıqlarını 
örtməyə cəhd edir, dalaşır, qarşılıqlı olaraq bir-birini qınayırlar. 

Tann və Mələklər bir dostcasına 
Sevimli İnsana qonaq olanda, 
Halalca ruzular mehribanlıqla 

Könül xoşluğuyla bölünən anda, 
İmkan veriləndə sıxılmayaraq 

Sadə və təbil söz danışmağa, 
Bundan şirin söhbət olmazdı əsla. 
Faciə çalan verirəm daha 

Mən İnsanla bağlı nəğmələrimə, 
Xatırlatmalıyam nifrətlə dolu 
Etibarsızlığı sözlə hər kimə. 

Mənfur cinayəti, pozulmuş əhdi, 
İtaətsizliyi, qiyama cəhdi; 

Önə çəkməliyəm peşmançılığı 

İncik Göylər haqda nəğmələrdə mən. 
Haqlı narazılıq, haqq məhkəməsi 

və söz açmalıyam qorxunc qəzəbdən. 
Dolaşar kədərli nəgmələrimdə 
Kabustək sürünən Günah kölgəsi. 
Ölüm və Ölümdən xəbər gətirən 
Neçə xəstəliyin, bəlanın izi. 

Düzdü, bütün bunlar çox kədərlidiri 
Amma ki burda bir qəhrəmanlıq var, 
Keçmiş nağıllarda baş verənlərdən 
Zərrə də geriyə qalmayır onlar. 
Necə ki düşməni izləyən Axill 

Üç dəfə Troya divarlarının 

Başına hərlənib hirslənmişdisə, 
Necə Laviniyayla nikah şansını 

Tum itirərək qeyzlənmişdisə: 
Yunonatək Qreki qovub güdərkən, 
Kipridin oğlunu məglub edərkən 
Necə coşmuşdusa Neptun qəzəbdən, 
Söhbət açacağım bu qəhrəmanlıq 
Heç də geri qalmır ondan bir anlıq. 
Çoxdan düşünərək heyif ki, amma 

Çox gec başladığım bu hekayətin 
Cəlləm öhdəsindən — əminəm qəti. 
əminəm ki, hər gün mənim qəlbimə 
Göylərdən enərək söz təlqin edən, 
Buludlar dalından gələn qəyyumum 
Könüllü, hər gecə çağırmamış mən, 
Beləcə, ruhuma işıq salacaq. 

Odur ki cəsarət edib nə vaxtdı 
Mən bu nəğmələri yazıram ancaq — 
Qəhrəmanlıq haqda nəğmələrimi. 
Mənə yuxularda təlqin olunan, 
Pıçıltıyla gələn sirli hənirlər 
Qətiyyən yazmağın gücünə deyil, 
İlhamın gücünə şerə dönürlər. 
Həmişə igidlik dastanlarının 

əsas özəyini təşkil eləyən, 

döyüş, müharibə mövzularını 
meyilli deyiləm təsvir edəm mən. 
Böyük ustalıqdır, nəzmə çəkərək, 
Döyüşə atılan igid ərləri, 

Agır savaşlarda qanlar tökərək, 
Tanınmış və mifik cəngavərləri, 
tərənnüm edərək əsər yaratmaql 
Şöhrətə çatdırmır bununla belə, 
Səbrin və əzabın rəşadət dolu 
Məziyyətlərindən doğan böyüklük — 
Sanırsan şərəfin ayrıdır yolu: 
Şöhrəti gətirən at yarışıdır, 
Mənasız, bihudə nə ki oyun var, 
Yaraq-əsləhələr, gerbli qalxanlar, 
Tikməli yəhərlər, zərxara çullar, 
Eşikağasının başçılığıyla 

Saray şənliyinclə cütləşən qullar... 
Əsl incəsənət, əzablı zəhmət, 
Dastanı, ya onun baş surətini, 
İqtidarda deyil qaldıra bilsin, 

qəhrəmanlıq adlı zirvəyə yəni. 

Şanlı edə biməz belə əsəri, 

Nəinki həvəskar, lap elə usta. 
Cəsarətlə seçdim mən bu mövzunu, 
Bu mövzu zirvədə durub, onsuz da — 
Mən bu nəğmələrlə üz tutsam ona, 
O özü qaldırar ucalığına. 

Əgər ahıllığım, düşən soyuqlar 
qüvvədən salmasa qanadlarımı: 
Yarda qalmasa uçuşum mənim, 
həyata keçirib inadlarımı, 

gecə qəyyumundan ummadan kömək, 
yazardım şerimi özüm tənha, tək. 


Budur, Gün yox oldu — onun dalıyca 
Gecəylə gündüzün aralığında 
Ulduzları Yerə dartıb doğuran 
Hesper də — işıqlı ala-toran da 

qeyb oldu. Üfüqlər qaralıb söndü. 
Bu zaman Qavrlilin qorxusundanca 
Dözməyib Ədəmdən qaçan İblisin 
Deşirdi içini soyumayarı kin. 

İnsanı aldadıb məhv etmək üçün 
Başında min cürə xain düşüncə, 
Ondarı alınacaq öcə nifrətlə 

Yenə o, Cənnətə soxuldu gecə. 
Günəş hökmdarı Urill onu 

Taparaq qovmuşdu Cənnətdən deyə 
Bütün Yer kürəsin dolaşmışdı o, 
Qorxurdu bu yerə gündüz gəlməyə. 
Birbəbir Heruvim keşikçiləri 

Agah olunmuşdu xain əməldən. 

O isə sərgərdan düz yeddi gecə 
Zülmətdə dolaşıb düşmüşdü əldən. 
Yerin bərabərlik dairəsini 

Adlayıb keçmişdi İblis üç kərə. 

Dörci yol kəsişmişdi gecəylə yolu, 
Dörci yol baş çəkmişdi o, qütblərə. 
Səkkizinci gecə döndü Ədəmə, 
əks tərəfindən gəldi girişin. 

Gizli bir yol vardı — axtardı onu, 
Gördü ki, xeyiri yoxdu bu işin — 
Bir vaxt var idi o — indisə yoxdu. 
Onu məhv eləyən zaman deyildi, 
Onu Günah idi aradan alan. 
Orada, Cənnətin ətəklərində 
Torpağın təkindən qurtulmuş olan 
Dəclənin bir qolu çeşmələnirdi 
Həyat Ağacının yaxınlışında. 

Baş vurub həmin o yeraltı çaya, 

O biri tərəfclən üzə çıxanda 
Sığınacaq axtardı dərhal özünə. 
Adladı dənizi, keçdi qurunu: 
Әдәтдәп üz tutub arxada qoydu 
Pontu və Meotiy sututarını — 
Eninə — yuxarı, buzlu Obatək, 
Aşağı — birbaşa Antarktidaya. 
Şərqdənsə o, Oront sahillərindən 
Yetişdi birbaşa azman dəryaya. 
Dənizi Dariyen bərzəxi ilə 

Kəsilib ayrılmış o okeandan, 
gəldi Hind ilə Qanq axan ölkəyə, 
əldən verməyərək fürsəti bir an, 
beləcə dolaşdı Yer kürəsini. 
Haranı gəzirdi axtarırdısa, 

Bütün canlılara o göz qoyurdu. 
Məkrli işinə yaraya bilən 

O, təkcə İlanı uyğun sayırdı, 
Bilirdi, girərək onun cildinə 

Hər cür iti gözdən yayınmaq olar. 
Hiyləni, yalanı ört-basdır edib 
İlantək o, müdrik bir görkəm alar. 

Bir də bilirdi ki, İlan həm müdrik, 
Həm də ki hiyləgər yaradılıbdır — 
Onun surətinə baxan inanmaz 
Kiminsə varlığı ora dolubdur. 
Nəhayət, bu işi qərara aldı, 
Tərəddüdlərinin yetişdi sonu. 
Qeyri-ixtiyari şikayətindən 

Cizli əzabları süzüldü onun: 


— Sən, ey Yerl Ey Uca Göylərtək gözəl, 
Tannlara layiq ey gözəl məkan! 
Sonda təfəkkürlə xəlq edib səni, 
Kamil yaradıbdır Uca Yaradan. 
Məgər bir gözəllik xəlq eləyirkən 
O, ala-yarımçıq heç yaradarmı? 
Yerin üstündəki ey Göy qübbəsi, 
Sənin çırağıntək çıraq olarmı? 
Başına fırlanan Göy cisimləri 
Göndərdikcə Yerə şüalarını — 

O, sənə qaytarır, yəqin ki, təkcə 
Sevgisiqarışıq işıq varını. 
Sarsılmaz bir dayaq mərkəzi kimi 
Nə varsa, hamısı Onda birləşir. 
Sən də eynən elə bir mövqedəsən, 
Bütün aləmlərdən sənə pay düşür. 
Onların gücü də özlərində yox, 
Sənin varlığında təcəssüm edir. 
Bu güc həyatverən, ruhverən olub 
Otlarda, kollarda, güllərdə bir-bir 
və xeyli xeyirxah yararıışlarda, 
Ayn-aynlıqda kamala yetir: 

Təkcə hiss və ağlı İnsan özündə 
Bütün varlığıyla cəm eləmişdir. 
Böyük fərəh ilə gəzərdim səni, 
Cəzərdim eninə və uzununa — 
Sevinə bilsəydim dağa, meşəyə, 

Çiçəklər bəzəyən hər bir guşəyə, 
Cəzərdim çayları və dənizləri, 

Daşlı qayaları, sonsuz düzləril 
Amma ki mənim bir sığınacağım yox, 
Sevinc mənə yaddır əzəldən bəril 
Ətrafda nə qədər şadlıq görürəm 

O qədər çox mənim içim sıxılır. 
Ruhumu məhv edir ziddiyyətlərim, 
İkrahdan, nifrətdən könlüm dağılır. 
Bütün yaxşılıqlar zəhərdir mənə, 
Göylərdə bundan da pis idi günüm. 
Heç nə istəmirəm heç yanda, heç nə, 
Təki Göy üzündə pacişaha dönüm 
və qula çevirim Göylər şahınıl 

Burda gözləmirəm zülmüm azalar, 
Fikrim özgələri cəlb eləməkdi, 

Bəlkə, taleyimi bölüşən olar. 

Mən buna hazıram, hətta bu, mənə 
Dözülməz kədərlər gətirsə belə, 
Təlaşlı ruhumun əzablı üzü 

yalnız viranələr içində gülər. 

Şəninə belə bir dünya xəlq olan 

O külli-ixtiyar sahibi ölsə, 

Ölüm, əməlindən başına gəlsə, 
dərdi, səadəti tək ona bağlı 

bu dünya onunla məhv olacaqdır, 
Məhv olsa, yaxşıdırl Məhv olsa, haqdırl 
Heenna Xanları içində mənlə 

Bağlı olmalıdır Göylərin şanıl 

Özünə Qadirtək ad qoyan Yiyə 
Deyək ki, altı gün, altı gecyə 

Yarada bilibsə külli-cahanı — 

Oynada bilərəm mehvərindən mən, 
Bircə gün içində məhv edərəm mənl 
Kim bilir, O axı hansı zamandan 
Dünya yaratmağı fikirləşirmiş? 

Bəlkə, о vaxtdan ki, Göylərdə qəfil 
Mənim qiyamımla dəyişdi gərdiş? 
Yəni ki, az qala, birdən güruhun, 
Ordunun yansı gəldi vüqara — 
Çıxdı köləlikdən azadlıqlara. 
Mənə qoşulunca, yarıbayarı 

azaldı Qadirin tərəfdarları. 

İtkinin yerini doldurmaq üçün 
üzgündü. Həm də ki öc almaq üçün 
əvvəlki gücündə deyil O daha: 
Mələk də yarada bilməz heç bu gün — 
Guya ki, onları O yaradıbdırl 
Təəssüf doğuran bir haldır Göyə: 
Fanidən yaranmış varlıqlar ilə 

O, bizi gizlicə dəyişsin deyə, 
Düşünüb bir qərar vermişdir belə, 
Alçaq başlanğıcın ziddinə, bizdən 
Aldığı qədərsiz Göy sərvətini 
Sonsuz kainata səpmişdir yəni. 
İnsanı yaradıb, onun eşqinə 
Misilsiz bir dünya xəlq edib ona, 
bu ucsuz-bucaqsız gözəl məkanı 
veribdir İnsanın sərəncamına. 
Rüsvayçılığa bax, Yerə xidmətə 
Qanadlı Mələklər endiribdir Ol 
Bura od-alovlu rəiyyətləri 

Silahlı keşiyə göndəribdir O. 
Ehtiyat edirəm, sayıqdır onlar. 
Bürünüb buxara, girib dumana, 
Axşamlar düşüncə ala-toranlıq 
Sürünüb keçirəm düzə, ormana. 
Yatmış bir İlanda gizlətmək üçün 
Mən öz məqsədimin ağır yükünü 
Onu axtarıram, gəzirəm indi 
Bir-bir hər kol-kosu, ağac kökünü. 

Ah, ey iyrənc, rəzil məğlubiyyətiml 
Bir vaxt tanrılarla başçılıq haqda, 
Birincilik haqda höcət edəni 

İçinə alacaq ilan bədəni, 

Onun sürüşkən və soyuq canında 
İlahi ucalıq iddiaçısı 

Yurd-yuva salacaq heyvan donundal 
Bu cür intiqama susayanların, 

Bir də şöhrətpərəst miskinliyinin 

Bir həddi-hüdudu olurmu, görən? 
Cərəkdir unutsun öz kimliyini 
Hakimiyyət üçün sinəsin gərən, 
Gərək hazır olsun qarnı üstə də 
Sürünüb çatmağa ən rəzil həddə. 
İntiqam nə qədər şirin olsa da, 

Sənə qayıdanda kədər püskürür. 
Qoy olsunl Hər şeyə gedərəm, təki 
Zərbəm dəqiq olsun, çünki göz görür — 
Ucalıq nişana gəlmir heç cürə. 

Odur ki qoy burda nişan aldığım, 
Düşmənçiliyimin baş səbəbkarı — 
Göylər sevimlisi, bizim üçünsə 
Təəssüf doğuran könül qubarı, 
Burda Yaradanın öz əlləriylə 
Fanidən yogrulub-yapılmış varlıq 
Məhv olsun zərbəmdən, sözün qısası — 
Kinin elə kinlə verilir haqqı, 

Bundan yaxşı yolu yoxdu qisasınl 


Söylədi, sonra da sərilib yerə, 

Bir qara dumana bürünüb getdi. 
Quru kolluqlarda, nəm cəngəllikdə 
İlan sorağıyla o gözdən itdi. 
Axtardı və tapdı istədiyini — 
otluqda səssizcə yatmışdı İlan, 
Qıvrılmış bədənin hər bir həlqəsi 

Bir labirint kimi müəmma olan 
Bicliklə, hiyləylə doluydu, sanki. 
İblis daxil oldu cəhənglərindən, 
Ağlına, canına çöküb dərindən 
İlanın içinə sahib kəsildi. 

Şirin yuxusuna əngəl olmadan 
Gücünü ağlına yönəltdi onun. 
İlan bədənində birinci dəfə 
Cözləci yetişsin gecənin sonu. 


Şehli çiçəklərin, güllərin üstə, 
Ədəm rayihəli dan şəfəqləri, 
Əzəmətli Yerin mehrablarındarı 
Dikələn hər nəfəs əsərək sərin, 
Uca Yaradanın şəninə səssiz 
Təriflər deyirdi hey şirin-şirin. 
Səssiz təriflərə səs qoşmaq üçün 
Çıxdı alaçıqdan İnsan cütlüyü. 
Dualar etdilər və sevindilər 

Seyr edib doyunca Torpağı, Göyü. 
Sonra düşündülər: işlər çoxalıb, 
Günün iş bölgüsü bilinməlidir. 
Geniş Cənnət Bağı qüvvəni alır, 

Bu haqda qərara gəlinməlidir. 
Ərinə üz tutub səsləndi Həvva: 

— Ey Adəml Nə qədər zəhmət də çəksək, 
Çiçək də becərsək, ağac da əksək, 
Bunlar xoş olsa da, gücümüz azdı. 
Kömək gərəkdi ki, iş görək geniş, 
Təzə iş artınr hər görülən iş. 
Məsələn, gülləri budayırıq biz, 

Bir gecə ötüşür, iki gün ötür, 

Bir də görürsən ki, zöğlayıb təmiz 
O yerdən təzədən budaqlar bitir. 
Mənə məsləhət ver, ya dinlə məni: 
Bölüşməliyik biz işləri, məncə. 

Sən tələb olunan tərəfə yollan, 
Doqquzdon gülünü hər şeydən öncə 
Dövrəsi boyunca ək alaçığın. 
Çılğın sarmaşığın qol-budağını 
Budasan yaxşıdı bir yol, açığı. 
Mən qızılgüllərə və mərsinlərə 
Qulluq eləyərəm günortayacan. 
Qoşa işləyəndə – gülüş gülüşə, 
biz baxış baxışa oluruq haçan — 
başımız qarışır şirin söhbətə. 

İş zəif görülür. Axşam o zaman 
Baxanda süfrədə bollu nemətə 
adam öz işindən utanır, inanl 


— Ey Həvval Ey mənim ömür yoldaşım, — 
Etiraz elədi Adəm çox incə, — 
Varlıqlar içində ən sevimli kəs! 
Sənin fikirlərin gözəldi, məncə. 
Bizə Yaradanın təyin etdiyi 

İşə yanaşmağın qürur doğurur. 
Tərifə layiqdir sənin bu cəhdin, 

Hər halal ocağın əsl uğuru, 

Sözsüz ki, qadının qaygısındadır. 
Qadının qayğısı zinətdi əsl, 

Ərin də işinə o, uğur qatır. 

Amma söyləyim ki, bununla belə, 
Agır da deyil heç, sən deyən, sərt də 
Tanrının önündə öhdəliyimiz. 
Bizimçün yaranıb bu naz-nemət də, 
Söhbət də, gülüş də, istirahət də, 
Bir ruhi qidadır — bölməliyik biz. 
Bizə baxışaraq gülümsəməyi 

İdrak rəmzi kimi verib Yaradan. 
Başqa canlılara verilməyib bu, 
Sevginin özü də doğur buradan. 
Yaradılmamışıq ağır iş üçün, 

Xoşbəxtlik — bu, bizim taleyimizdir. 
Bir olsaq qoymanq sola gül-çiçək, 
Görərsən cığırlar necə təmizdir. 
Çox çəkməz, gənc əllər gələr köməyə, 
O zaman güc düşməz bizim əməyə. 
Ünsiyyətdə olmaq səninlə tez-tez 
Səni bezdirirsə, usandırırsa, 

eybi yox, razıyam, gəl müvəqqəti 
ayrılıq hissi də yaşayaq qısa. 
Birlikdən yaxşıdı bəzən tənhalıq... 
О heç də biryolliyq üzməz ümidi. 
Həm də ayrılığın sonunda gələn 
Vüsal da ikiqat şəkər kimidi. 
Amma başqa şeydən üzülürəm mən — 
Qorxuram ki, səni məndən aralı 
Nə isə bir bəla haqlaya bilər — 
Düşmən manqdadı bizdən yaralı. 
Ondan qorunmağı yadında saxla, 
Unutma, o zalım, o qəddar yağı, 
İtirib ömürlük səadətini. 

Yoxdu ucalarda heç bir dayağı, 

Bir məqam gəzir ki, bizlərə yəni 
Bir xətər yetirsin azğınsayağı. 
Birlikdə görənclə o, bizi hər an, 
Ümid eləmir ki, çıxarar yoldan. 
Bizim sevgimizi pozmaqdan ötrü 
o məlun dəriclən, qabıqdan çıxır. 
Bizim cütlüyümüz dərd olub ona, 
Çünki o, sevgiyə ikrahla baxır. 
Kimin yaranmısan qabırğasından, 
Çalış kİ, sən ondan aralı gəzmə. 
Səni qorumağa hazıram hər an, 

Nə məni, nə də ki özünü üzmə. 
Bəla təhlükəsi gəlsə, qadın da 
Gərəkdir ərinin olsun yanında. 

O, onu həmişə qoruya bilər, 

Ya da ki ən acı taleyi böləri 

Amansızcasına qəlbi qırılan, 

Ciddi görkəm alan Həvva bu zaman 
Böyük qüsursuzluq əzəmətiylə, 
Amma nəvazişlə dedi astadan: 

— Sən, ey Yerin, Göyün oglu, ey Adəml 
Ey Yerin hakimil Sən, ey hökmdarl 
Bizə ölüm gəzən o Düşmən haqda, 
Sözsüz ki, mənim də bir xəbərim var. 
Xəbərdar etmisən sən özün məni, 
Mələk deyəndə də eşitdim həmən — 
Axşam güllərinin yumulan çağı, 

O çıxıb gedirkən, təsadüfən mən, 
Dinləyəsi oldum sizin söhbəti, 

Sadiq olduğuma Tanrıya, sənə, 
Düzü, gözləmirdim şübhən var qəti, 
guya, aldanaram azğın Düşmənə. 
Onun təcavüzü qorxutmur səni, 

bizə hakim deyil ağrı və ölüm: 
yəqin, toxunmağa qüvvəsi çatmır, 
çünki dəf edərik çəkmədən zülm. 
Onun hiylələri qorxudur, yəqin, 

Bu hissdi doğuran səndə şübhələr: 
qorxursan, girərsə o, qılığıma, 
sevgidən, imandan sapdıra bilər. 

Ey Adəml De görüm, bu inamsızlıq 
Hardan yol tapıbdı sənin qəlbinə? 
Sevimli qadının haqqında bu cür 

Pis şeylər düşünmək layiqmi sənə? 


Adəm çox mülayim dedi: — Ey Həvval 
Tanrının, İnsanın ölümsüz qızıl 

Bütün varlıqların sən, ey ən pakı, 
Bütün paklarınsa ən qüsursuzul 
Sevgini, nə də ki sədaqətini, 

Şübhəyə almıram, yox, əsla, inanl 
Məsləhətim budur: uzaşmayasan. 

Мәп cəhd edirəm ki, о hiyləgərə 
aldanıb yolunu sən çaşmayasan. 
Yadında saxla ki, hər bir məkrli, 

elə cür qurur öz hiylə torunu, 

çox vaxt amacına yetişməsə də, 
tələ olduğunu bilmirsən onun. 
Yaşaya bilsəydin bircə anlığa, 

sən aldanmağının incikliyini — 
qəzəbi, nifrəti özün duyardın, 
mənasız olsa da bu şeylər yəni. 
Başqa cür düşünmə sən bu qayğgımı, 
Səni təhqirlərdən qoruyuram mən. 
Birlikdə olsaq biz, hücum eləməz, 
Nə cür cəsarətli olsa da düşmən — 
əgər hücum etsə, mənə eləyər. 

Onu o qədər də aciz bilmə sən, 

O ki Mələkləri çıxarıb yoldan, 
Düşərsən toruna bunu bilməsən. 
Sən doğru qiymət ver dost köməyinə, 
Sənin baxışların mənim içimdə 
Kişilik hissini xeyli artınr. 

Səninlə yenilməz ağlım, gücüm də. 
Mənimçün, bəlkə də, ən böyük utanc 
Sənin gözlərində məğlub olmaqdı. 
Niyə istəmirsən çiyin-çiyinə 


durasan mənimlə bu sınaq vaxtı? 


Qayğıkeş allə başçısı kimi 
Adəm öz fikrini bildirdi belə. 
Həvva isə yenə düşünürdü ki, 
Onun şübhələri sönməyib hələ. 
Odur ki etiraz etdi təzədən: 


— Əgər qismətimiz bu kiçik yerdə 
Yaşayıb düşməndən çəkinməkdisə, 
Çətinsə dayanmaq onun önündə, 

Bunca içimizə qorxu çökdüsə, 
Xoşbəxt adlandırmaq olarmı bizi? 
Amma dərd günahdan öndə gəlməyirl 
Şirnikləndirərək azdırsa Düşmən, 
Rüsvayçılıq olar şərəfimizə. 

Amma təhqir isə bir ayrı şeydir, 
Ləkə vura bilməz heç zaman bizə — 
əksinə, qayıclar onun üstünə, 
Utancdan o özü qalar pis günə. 
Əgər biz ikiqat şərəfliyiksə, 

niyə qaçmalıyıq Düşməndən axı? 
Sübut etməliyik bizlərə qarşı 

Onun cəhdindəki mənasızlığı. 
Biryolluq çaşqınlıq candan qopmalı, 
Bütün şübhələrsə sovuşmalıdır. 
Bununla qəlbimiz dinclik tapmalı — 
O, Göyün lütfünə qovuşmalıdır. 
Əgər olmasa bir kənardan kömək, 
tab edə bilməsə mübarizəyə — 

bu sevgi, sədaqət, de, bu şücaət, 
nəyə gərəkdi ki, onda bəs, nəyə? 
Bu zəif xoşbəxtlik üçün yoxsa ki, 
Uca Yaradanı qınamalıyıq? 

Yoxsa bu taleyi ayrılıqlarda, 

Ya birgə, həmişə sınamalıyıq? 

Əgər belədirsə, bizim səadət, 
Deməli, laxlayıb — bu güman deyil. 
ədəm təhlükəsiz deyildir, demək, 
ədəm bizim üçün bir məkan deyil! 


Adəm həyəcanla dedi: — Ey qadınl 
Tanrı qaydalardan ən yaxşısını, 

ən mümkün olanın təsis edibdir. 
Özün də bilirsən sən yaxşısını, 

O nə yaradıbsa kamil yaradıb — 
Nə yarımçıq edib, nə pis edibdir. 

С̧ӧзигдап хаһаг yaratdıqlan: 

Ən əvvəl – İnsandır, sonra hər nə ҹаг 
Onun rifahını kənar qüvvədən 

Hifz eləmək üçün yaradılıblar. 
Təhlükə İnsanın öz ruhundadır, 

Odur bəlalardan qoruyan hakim. 
İnsan iradəsi olmasa əgər, 
Öhdəsindən gəlməz pisliyin heç kim. 
Tann iradəni azad yaradıb, 

Azad kəs — ağıla qulaq asandır. 

Ağlı haqq yazıbdır O Uca Qadir, 
Ucalıq rəmzini O, haqq yazandır. 
Vasvasılıq deyil, zərif sevgidir 

Səni qorumağa hökm eləyən hiss, 
Sənsə məni qoru, məni çəkindir. 
Həmişə səbatlı, dözümlüyük biz. 
Buna baxmayaraq, İnsanı amma 
Həm də haqq yolundan sapındınr şər. 
Şüur itirəndə sayıqlığını 

İblisin qurduğu tələyə düşər. 

əlavə sınağa yoxdu ehtiyac, 

Yaxşısı budur ki, gözlə özünü. 
Məndən uzaq olma, qorx ki, tapacaq 
O, bizi tezliklə günün bir günü. 
Sübut etmək üçün mətanətini 

əvvəl itaətin bilinməlidiri 

Kimi inandırar sənin iradən, 

əgər bilinməsə, günah yol nədir? 
Əgər, doğrudan da, düşünürsən ki, 
biz birgə zəifik hiyləyə qarşı, 

amma təklikdə sən daha ayıqsan — 

o zaman, yeri get, qoy olsun, yaxşı. 
Səni təbiətin bakirəliyi 

Qoy alsın içinə necə var indi. 

Topla mənliyini. Tann səninçün 

hər şey eləyibdi — növbə sənindil 

Susdu Patriarxı insan nəslinin. 
İnacicıl Həvvasa başladı sözə. 


Dedi: — Son sözlərin düşündürəndir, 
Sən mənə getməyə verdin icazə. 
Həvəslə gedirəm. Agah elədin, 

indi çox şeylərdən xəbərim vardır. 
Birlikdə, bəlkə də, qəfil bir sınaq 

Bizi hazırlıqsız yaxalayardı. 

Çətin ki bu qədər məğrur bir Yağı 

Zəif qəniməti seçər birinci. 

Yox, əgər cəhd etsə – verrəm cavabın – 
Agır xəcalətin olar girincil 


Bunları söyləyib o, üsulluca 

ərinin ovcundan əlini çəkdi, 
sanki, Driaddan, ya Oriaddan — 
xəyaltək səssizcə gəlmiş mələkdi. 
Ya sanki, Delinin sevgilisiydi — 
Çiyni oxqabısız, əli kamansız, 

Hər cür əlaqəsi odla gümansız, 
bağbanlıqla bağlı aləti olan 

və Öz boy-buxunu, gözəlliyilə 
Delinin özünün fövqündə qalan 
Bir can sirdaşıydı. Dönüb eləcə 
Tələsik gedirdi meşəyə sarı, 
Onun bu halının — Prozerpinanın 
bədbəxt doğumunun baş səbəbkarı 
Yupiterlə olan cütləşməsindən 

bir xeyli irəli, Vertumdan qaçan 
Pomonun, ya da ki elə Palenin 
halına bənzəri var idi yaman. 
Heyrətlə baxırdı Adəm dalıyca 
Arzulayırdı ki, o dönsün geri. 
Neçə yol bu haqda söyləmişdi də, 
Hər dəfə də Həvva ona söz verib 

Demişdi, günorta dönüb gələcək: 
Cəlib alaçığı dəyişdirəcək. 
Gələcək nahara, istirahətə 
Hazırlaşmaq üçün o, iş görəcək. 


Ah, uğursuz Həvval Aldandın necəl 
Söz verdin dönməyə — üzündə vüqar. 
Daha indən belə sənə Ədəmdə 

Nə şirin bir süfrə, nə dincəlmək varl 
Ətirli çiçəklər, kölgələr içrə 

Gizli bir tələ var — sənin yolunu 
Cəhənnəm yoluyla kəsişdirəcək. 

Bu vaxt məsumluğun, imanın sonu, 
Bir də xoşbəxtliyin sonu yetəcək! 
Bütün insanlann kökü sayılan, 
Həsrətin çəkdiyi cütlükdən yana, 
Cildini dəyişib gəzirdi Düşmən — 
Çevrilib dönmüşdü o bir İlana. 

O, çölü, çəməni, pöhrəlikləri, 

İnsan zəhmətiylə yetişdirilmiş 
meyvə bağlarını və güllükləri, 
axtarıb gəzirdi səbri gərilmiş. 

Ümid etməsə də belə bir hala, 
İstəyi Həvvarıı tək tutmaq idi. 
Qəfildən arzusu çin oldu onun, 
Şansı gətirmişdi, bəxti ağ idi. 
Bürünüb güllərin ətir sisinə, 

Budur, boylanırdı o Ulu Ana. 
Yalqızca məşğuldu o, öz işiylə, 
Məhz bu gərək idi Düşmən:İlana. 
Hər yanı bürümüş al qızılgülün 
Zorla seçilirdi Həvva içində. 
Al-əlvan boyanmış yaşıl budaqlar 
Torpağa dəydikcə gülün “gücündən” 
Qaldırıb onları sahmanlayırdı. 
Köməksiz gülləri mərhəmət ilə, 

Sevgiylə, qayğıyla o yanlayırdı. 
Mərsin budağından ilgək düzəldib 
Çəkib bağladıqca yıxıq gülləri, 
Ağlına gəlmirdi ən köməksiz gül 
Elə o özüdür — yoxdu xəbəril 
Bilmirdi dayağı uzaqdır necəl 
Bilmirdi fırtına qopar indicəl 


Gözəl sidrlərin və palmaların, 

Çətirli şamların kölgəliyindən, 
Həvvanın əliylə əkilmiş olan 
güllərin yanından keçərək həmən, 
sürünə-sürünə gizlin-bassırıq, 
qıvrıla-qıvrıla gəlirdi Düşmən. 
Cənnətin bu gözəl guşəsi ilə 

Heç nə tərəziyə qoyulmaz heç vaxt: 
Nə yalançı bağlar, qurama bağlar, 
Nə də Adonisin dirildiyi bağ. 
Taqətsiz Laertin qonaq oğlunu 
Меһпбапсаыпа qəbul eləyən 

Şanlı Alkinoyun uzaq çağlarda 
Sahibi olduğu gözəl bağlar da 

Tay ola bilməzdi ona qətiyyənl 
Şahlar arasında ən müdrik şahın 
Özünün Misirli xanımı ilə 

Səadət tapdığı, nicat tapdığı 
Gerçək üzümlüyün özü də belə 
Tozuna yetməzdi həmin o bağın! 
Bu yerin ilahi gözəlliyinin 

Əsiri olmuşdu Düşmən, elə bil. 
Daha çox Həvvaya olmuşdu heyran, 
Onu çiçəklikdə görüncə qəfil. 
Kimsə bir şəhərin ab-havasından, 
Havanın çirkindən, suyun pasından, 
Bezib də qaçanda bir yay səhəri, 
Geridə buraxıb tünlük şəhəri, 

Çatınca bir kəndin həndəvərinə, 
Qurumuş otlann və zəmilərin 
ətrini çəkincə ciyərlərinə, 

kəndin könülaçan hər hənirinə 
necə vurulursa, məftun olursa 

və elə bu zaman onun yanından 
bir kəndli gözəli yolun salırsa, 
necə can alırsa hər şey birə-beş, 
necə o, saflığa heyran qalırsa — 
Həvvanın gəzdiyi bu sübh çağında 
İlan da eləcə heyran olmuşdu 

və baxırdı ona Cənnət bağında. 
Özünün ilahi görünüşüylə 

Həvva Mələklərə çox oxşayırdı. 
Amma qadin kimi cazibəsiylə, 
İblisi daha çox heyran qoyurdu. 
Yerişi, duruşu, hərəkətiylə 

Ram edib Düşmənin qəddarlığını, 
O zəlf salmışdı, elə bil, İndi 

Onun içindəki kinli yanğını. 
Kini-küdurəti ani də olsa, 

Elə bil, içindən üz çevirmişdi. 
İblis karıxmışdı, gəlmişdi rəhmə, 
Özü də bilmirdi bu iş nə işdi. 
Unudub hiyləni, öcü, nifrəti, 
Sanki, birdən-birə o təntimişdi. 
Amma Göylərdə də sönmək bilməyən 
Onun ruhundakı Cəhənnəm odu 
almışdı əlindən mərhəmətini — 
ona xoşbəxtliyin yad idi dadı. 

O oddan artdıqca iztirabları 
baxırdı əlçatmaz bu səadətə. 
Daha pis qəzəblə alovlanaraq, 
daha çox kökləndi acı nifrətə: 

— Sən bir qanad açmış diləklərə baxl 
Gör məni arzular nələrə çəkiri 

Hansı aldanmağın sərxoşluğuyla 
Çıxacaq başımdan mənim bu fikir: 
Mən niyə gəlmişəm, niyə burdayam? 
Nə sevgi, nə də ki mən Heennanı 
Cənnətə dəyişmək arzusundayam. 
Bizim o dağılmış səadətlərin 

Öcünü almağa gəlmişəm bu gün. 
Nifrətlə gəlmişəm mən bura yalnız, 
Bütün nəşələri dağıtmaq üçünl 
İmtina edirəm qalan hər şeydən 
Belə bir uğuru olmaz qaçırmaq, 

Bu da axtardığım həmin o qadın: 
Bir odur, bir də ki qaçılmaz sınaql 
Baxmışam hər yana, gözümə dəymir, 
Yəqin, uzaqdadır — görünmür əri. 
Uca təfəkkürü qorxudur onun, 
Qorxudur ilahi düşüncələri. 

Fanidən yaranmış olsa da yalnız, 
Məğrurdu, igiddi yaradanıtək. 
Haqq olmaz əslində belə rəqibi 
Miskin hesab edib üstünə getmək. 
Məni əldən salıb cəhənnəm odu, 
Daha Göylərdəki gücüm qalmayıb. 
Tanrılara layiq bir gözəlsə də, 
Həvva ürəyimə qorxu salmayıb. 
Əslində, həm sevgi, həm də gözəllik, 
Qorxu təlqin edən hisslərdi. Əgər 
mən belə bir cildə bürünmüşəmsə, 
nifrətim Həvvanın üstünə çökər, 
Onu məhv etməyin ən düzgün yolu 
Elə bu yoldu var, gərək cəld oluml 


Bunları söylədi insan dilində, 
Beləcə götür-qoy etdi öz işin. 
İlan bədənində yurd-yuva salmış 
Həmin bu məkrli kirayənişin 

Yollandı Həvvaya sarı, amma ki 
sürünə-sürünə getmirdi indi. 
Qalxıb dikəlmişdi quyruğu üstə, 
Qıvrılmış quyruğu dayağı idi. 
Yalı tac kimiydi başırıda onun, 
Çözləri ləl kimi şəfəq yayırdı. 
Yaşılı-qızılı çalarlı boynu 

Hərdən pıril-pıril parıldayırdı. 

O həm gözəl idi, həm cəlbedici — 
Belə təkəbbürdə, belə vüqarda 
Bü cür bir rəzili kim görmüşdü ki, 
rast olan yox İdi heç sonralar da. 
Heç o ilanlar da tay olmazdılar — 
Bir zaman cildinə girincə, guya, 
Hermionla Kadm ikisi birgə 

Orda dönmüşdülər İlliriyaya. 
Olimpə, bir də ki Roma igidi 
Şanlı Ssipionun anasıgilə 

Səfər eləyərkən Ammon-Yupiter 
Önünə çıxırıca o zaman belə 
Boy-buxunlarındarı Kapitoliyə 
Çaşıb oxşatdığı o ilanlar da, 
Epidavrda lap mədh olanlar da 
Ona tay olmağa layiq deyildi. 
Gah dolarıbac yolla, gah tünlük ilə, 
Qorxuyla, həm də ki acgözlük ilə 
Yanaşmaqda idi İblis Həvvaya. 
Belə yanaşardı usta dənizçi 
Çatınca dənizə tökülən çaya: 
Hərdən yelkən ilə, hərdən sükanla 
İdarə edərdi öz gəmisini. 

O hal baş verirdi indi İlarıla: 

O yana, bu yana verib özünü, 
Həvvaya görünmək istəyirdi o. 
Ulu Anamızsa iş başındaydı, 
Güllü budaqları süsləyirdi o — 

Quru yarpaqlardan təmizləyirdi. 
Məhəl də qoymurdu heç bir canlıya, 
Çünki öyrəşmişdi onlara artıq. 
Onlar çağıranda gəlirdi haya, 

Tabe olurdular — həm də necə var. 
İtaət edirdi hamısı ona, 

Nəinki Sirseyin çağırışına, 

sürüyə çevrilib üz tutardılar. 

İlan başlamışdı artıq oyunu — 
Yetincə Həvvaya, heyranmış kimi 
Neçə yol önündə əyildi boynu. 
Yaladı izini, baxdı üzünə, 

Deyəsən, cəlb etdi onu özünə. 

Öz ilan dilini o tərpədərək 
Dondan-dona girib nə dedi görək: 
— Heyran kəsilməli ey yeganə kəsl 
Hökmdar! Təəccüb eləmə mənə! 
Cəsarət etmişəm, keç günahımdan, 
Bu qədər yaxına gəlmişəm sənə. 
Baxdıqca doymuram, qoy buna görə 
Qəzəb də dolmasın həlim gözlərə. 
Gözəl Yaradanın ey gözəl əksil 
Niəxluqlar hamısı sənə tabedir. 
Canlılar heyrandı gözəlliyinə, 
İlahiliyinə vurğundu bir-bir. 
Gözəllik o yerdə hakim olur ki, 
Hamının əlləri yetişsin ona. 

Burda, bu xəlvətdə, heyvanlar içrə, 
Sənin bu ilahi yaraşığına 

Yeganə bir varlıq — İnsan əsirdir. 
Hansı ki tanrılar arasında sən 

Bir ilahə kimi ola bilərsən. 

Bu Uca Göylərin Mələkləri də 

Dua etməlidir hamısı sənə. 

Ehtiram etməli, xidmət etməli 
Bütün гпәгууәНәг gözəlliyinə! 

Belə yaltaqlandı əvvəlcə Düşmən, 
Yayıldı Həvvanın sözlər canına. 
Xeyli təəccüblü və həyəcanlı 
Üzünü tutaraq söylədi ona: 


— Bu nədir? İnsantək şüurlu olan 

Bir məxluq danışır insan səsiylə! 
Mən elə bilirdim bu vaxta kimi 
məxluqlar laldılar — yalnız biziylə 
Tann bölüşübdür nitqi, şüuru. 

İndi bu hərəkət və bu baxışlar 

Mənə görünməyir adi və quru. 
Hiyləgər bilirdim, dilsiz bilirdim, 
Heyvanlar içində, ey İlan, səni. 

Sən bir izah elə, yuxumu gördüm? 
Təkrar elə görüm bu möcüzəni. 

Sən lal ola-ola necə danışdın? 

Bütün məxluqlardan, görəsən, nədən 
Bu qədər mehriban və qayğıkeşsən? 
Bir də izah elə, bu qədər niyə 
Diqqət kəsilirsən sən gözəlliyə? 


Hiyləgər Yalançı dedi: — Ey Həvval 
Bu gözəl dünyanın ey şahzadəsil 
İtaət edərək sənə çox asan, 

Danışa bilərəm — bax bu da səsiml 
Kimsə cürət etməz sənin hökmünün 
Dura əleyhinə, boyun əyməyə. 
Ötən zamanlarda qane olurdum 
Başqa heyvanlartək mən ot yeməyə. 
Qidama uyğun da ağlım var idi, 

Bir məxluq idim ki, lənətli, alçaq. 
Bildiyim — qidanı ayırd eləmək, 

Bir də ki cinslərin fərqiydi ancaq. 

Bir kərə keçirkən çölün düzüylə 
Gözəl bir ağaca sataşdı gözüm. 

Gordüm budağını əyibdi barı, 
Meyvələr asılıb qızılı, san, 
Yanaşdım bir az da yaxından süzüm, 
Məni meyxoş ətir vurdu bu zaman, 
Üzüldüm aclıqdan xeyli, doğrusu. 
Bu nə çox sevdiyim şüyüd ətriydi, 
Nə təzə, buğlanan bir süd qoxusu. 
Aclığın hökmünə, nəfsin gücünə, 
Qul etmişdi məni o gözəl alma. 
Mamırlı gövdəyə sarıldım o an, 
Budaqlar ucaydı bir xeyli amma. 

Ya Adəmin əli, ya sənin əlin 

ən alçaq budağa güclə çatardı. 
Orda, o ağacın həndəvərində 
Dolaşan nə qədər heyvanat vardı. 
Əlacsız-əlacsız o meyvələrə 

hamısı baxırdı tamarzı kimi. 

Bircə o ağaca mən çıxa bildim, 
Çıxıb da söndürdüm dərhal nəfsimi. 
Mən elə ləzzəti o vaxta qədər 

Heç vaxt almamışdım heç bir qidadan. 
Doydum və qəribə hisslər keçirdim, 
Nəsə dəyişirdi içimdə o an. 

Özüm də bilmədən bu zaman birdən 
Ağlım işıqlandı, ruhum ucaldı, 
Sonra danışmağı əxz elədim mən, 
Amma ki görkəmim əvvəlki qaldı. 
O vaxtdan mən uca düşüncələrə, 
Dərin fikirlərə dalıram hər gün. 

Göz ilə görünən cisimlərini 

indi dərk edirəm Göylərin bütün. 
İndi anlayıram Yeri, fəzanı, 

Yaxşını, gözəli bilirəm necə. 

Göyün gözəlliyi təcəlla edir 

Sənin o ilahi surətindəcə. 
Cəlmişəm, vaxtsız da olsa baxmağa 

Bütün varlıqlann Sultanı, sənəl 
Gəlmişəm seyr edib heyran olmağa, 
Göylərin qanuni Sahibəsinəl 


İlan surətində yer almış İblis 
Beləcə aldatdı Ulu Ananı. 
Heyrətlər içində sadəlövh Həvva 
Yenə də söhbətə tutdu İlanı: 


— Hədsiz təriflərin sənin, ey İlan, 
Şübhələr oyadır həmin almaya. 

De görüm, hayanda bitir o ağac? 
Çoxmu uzaqdadır burdan, olmaya? 
İlahi ağaclar Cənnətdə çoxdur, 
Bizə məlum olub-olmayanı var. 
İnsanlar Cənnətdə çoxalanacan 
Toxunulmaz qalar, çürüməz onlar. 
İnsanlar artdıqca dərilər nemət, 
Xeyli yüngülləşər Ana Təblət. 


Sevincək söylədi iyrənc Hiyləgər: 
— Şahzadəl Burdadı bax onun yeri. 
Gedək, göstərərəm, gərəksə əgər. 
Qatran meşəsini və mərsinləri 
keçincə o yanda, çəmənlikdədi, 
Çeşmənin yanında, güllü dikdədi. 
Ora asanlıqla yetərsiniz siz, 
Bələdçi olaram izin versəniz. 


— Gedək! Apar məni! — söylədi Həvva. 
İlan dirək kimi qalxdı yerindən. 
Qıvnlan bədəni halqabahalqa 

Təkan verə-verə gedincə öndə, 
Cinayət hissi və sevinc duyğusu, 

Bərq vuran yalını pırpızladırdı. 

Sanki, bataqlıqda yanan alova 

Külək toxunduqca qalxıb-yatırclı. 
Cürbəcür yağların buxarlarından 
Sıxlaşıb alışan o alovları 

Şər Ruhlar idarə edir, — deyirlər, — 
Çəkib bataqlıqda zülmətə sarı 
Qərib yolçuları məhv eləyirlər. 
Həmin odlar kimi bərq vuran İlan 
Sadəlövh Həvvanı aldadıb indi, 
Bizim bəlalara səbəbkar olan 

Düz həmən Ağaca sarı süründü. 
Onu görən kimi söylədi Həvva, 


— Boş yerə gəlmişik biz bura, İlan, 
Məhsul bol olsa da — zəhmət hədərdi. 
Meyvənin hikməti qoy sənə qalsın, 
Düzü, bu, hər kəsi heyran edərdi. 
Mənimsə nəinki dadına baxmaq, 
Hətta toxunmağım olunmuş yasaq. 
Bu, Tanrı hökmüdür, Haqqın səsiylə 
Bizim şüurlara yazılıb ancaq. 

Qalan hər bir şeydə sərbəstik bütün 
Düşüncə qanundur insanlar üçün. 


Həyəcanla dedi yaltaq Hiyləgər: 

— Yerlərdə, Göylərdə hər nə var yəni, 
Sizi hamısına hökmdar seçən 

Adi bir ağacda bitən meyvəni 

Yasaq eləyibmi? İnanmıram mən. 


Hələ ki günahsız olan Anamız 

Söylədi: — Cənnətdə hər bir meyvədən 
Dərib də yeməyə icazəmiz var. 

Amma ki bu bağın içində bitən 

Həmin bu Agacın gətirdiyi bar 

Yasaq olunmuşdur Tanrı tərəfdən: 

— Ona toxunmaq və dadına baxmaq, 
Sizə ölməməkçün olunur yasaq. 

Bu kəsə cavabı eşidən kimi 
Cəsarətə gəldi Yaltaq, elə bil. 
Sanki, döndü sadiq insansevərə, 
Sanki, məkr dolu o İblis deyil, 
Yalançı qəzəblə alışdı, guya, 
Guya ki, insana yanırdı canı. 

Bir təzə üsula əl atdı sonda, 
Susdu məğrur-məğrur, guya Ki, onu 
Daha vacib olan işlər barədə 

söz açmaq İstəyi narahat edir. 
Qədim Roma çağı eynən beləcə, 
Bir də Afinada natiqlər bir-bir 
Susardı öz gözəl nitqindən öncə. 
Sonra başlardılar şirin söhbətə, 
gah odlu-alovlu, gah incə-incə. 
İndi də eləcə qalxıb boyaboy 
İblis həyəcanlı bir görkəm aldı, 
əsl natiq kimi doldu-boşaldı: 


— Ey müdriklik verən müqəddəs ağac! 
Sənin meyvələrin idrak doğurur! 
Gücünü canımda hiss eləyirəm, 

Ey uca qismətim, şirin uğurum! 
Təkcə nəsnələrin iç üzünə yox, 

çox ali sirlərə yiyələnmişəm. 

Onlara inanma, ölməzsən heç vaxt, 
Ey nurlu Şahzadə, etmə əndişəl 
Söylə, idrak verən, həyat bəxş edən, 
Bir meyvədən yəni ölmək olarmı? 
Budur, mən yemişəm, həm də ki sağam, 
Daha bundan gözəl ömək olarmı? 
Mən öz qismətimi cəsarət edib 

Bir məxluqat kimi ötüb-keçmişəm. 
Qovuşa bilmişəm kamil həyata, 
Heyrət eləyirəm amma bir işə, 

Niyə bəs heyvana faş olan şeylər 
İnsana qapalı qalmalı imiş? 

Doğrumu insanı bu işdən ötrü 
Tanrı nəzərindən salmalı imiş? 
Qərarlı, ürəkli olduğu üçün 

Tərif əvəzinə olarmı cəza? 
Ölümdən qorxmayıb Xeyiri, Şəri, 
İnsan dərk etməyə addım atırsa — 
Niyə bundan ötrü Tanrı coşurmuş? 
Dərk etmək Xeyiri — ədalətlidir! 
Şərdən uzaq olmaq üçünsə, görən, 
Onu dərk etməyin ziyanı nədir? 
Haqqa, ədalətə qalarsa əgər, 
Cəza verə bilməz Tanrı sizlərə. 
Yox, əgər verərsə — O haqlı deyil, 
Haqsız Tanrı olmaz, bilin bir kərəl 
Qorxu və itaət ummağa Onun 

Nə haqqı var axı belə olanda? 
Ölüm qorxusunun önündən qaçar 
tələb elədiyi qorxu da onda. 

Bu cür yasaq qoymuş O, görən, niyə, 
Qorxudlub alçaltmaq üçünmü sizi? 
Çevirmək üçünmü bir kor köləyə, 
Yoxsa küt etməkçün iradənizi? 

O bilir, əgər siz dadsaz meyvəni 
Sizin o, guya ki, işıqlı olan — 
əslində dumanlı baxışlarınız 
dərhal aydınlaşar — faş olar yalan. 
Xeyiri və Şəri dərk eləyərək 
Tanrıya çevrilir insanlar ancaq. 
Budur, mənim ruhum insaniləşib, 
Sizinsə ruhunuz Tanrılaşacaq. 
Heyvan insan olur, insansa Tanrı. 
Bəlkə də, doğrudur, öləcəksiniz, 
Siz insan zatından çıxıb, dünyaya 
Tanrı vücudunda gələcəksiniz. 
Ölüm təcavüzdən yaxşıdı min yol, 
Yaşamaq zülmdür basqılar altda. 

Tannlar kimdi ki? Niyə insanlar 
Tanrıya dönməsin bu Kainatda? 

Hər şeyin əzəli İlahilikdir, 

Bunu bayraq edib əllərindəcə 
Onlardan yaranıb deyirlər hər şey — 
Necə şübhəlidir bu fikir, necəl 
Günəşlə isinən bu gözəl Torpaq, 

Hər şey yetirməyə qadirdi şəksiz. 
Onlar ki heç zaman doğmur, doğurmur, 
Əgər belədirsə — fikir verin siz — 
Xeyir ilə Şərin dərki işini 

Həmin bu meyvəyə yerləşdirənlər 
İzin verməyirsə, bəs onda niyə 
Həmin meyvələrdən bir yol dərənlər, 
Dərib də yeyənlər kamala yetir? 

Siz bilik qazanıb kamil olanda 
Tanrıya zərərmi dəyir, görəsən? 
Təhqir olunurmu Yaradan onda? 

Ona tabedisə hər şey, söylə sən, 
onda bu Ağacın gücü çatarmı 

zidd ola Tanrının iradəsirrə ? 

Bəlkə, paxıllıqdan doğub bu yasaq — 
Bu hiss layiqdimi Göyün üzünə? 

Elə bu səbəblər bəs eləyir ki, 

Bu gözəl meyvəni dərəsiİniz siz. 

Sən, ey Yer üzünün ilahəsi, dər, 

Dər, ye çəkinmədən, şəksiz-şübhəsizi 


O susdu. Və onun xain sözləri 
Həvvanın qəlbini çalmışdı artıq! 
Ulu Anamız öz nəzərlərini 

Cəzb edən meyvəyə salmışdı artıq. 
Onun inandığı bu sözlər, bu səs 
Ağlın, ədalətin, sanki, səsiydi. 
Sanırdı İlanın bu təkidləri 

əsl həqiqətiri təntənəsiydi. 

Bu vaxt günorta da yaxınlaşırdı, 

Aclıq da onunla gəlirdi birgə. 

Artırdı qoxusu gözəl meyvənin, 
Macal da qalmırdı heç nəyi dərkə. 
Süzgün baxışları meyvədə idi, 
Güclüydü dərmək və yemək yanğısı. 
Amma son məqamda durdu bir anlıq, 
Götür-qoy elədi bu İnsan Qızı: 


— Sən, ey meyvələrin möcüzəlisi, 
Gözəllik biçilib sifətlərinə. 
Qadağan olsan da sən insanlara, 
Heyrət eləməmək olmayır sənə. 
Sən ilk toxunuşdan lal bir məxluqun 
Nitqini açaraq dil öyrətmisən. 

Sən danışmaq üçün doğulmayana 
Dil verib özünü təriflətmisən. 
Kimin tərəfindən qorunursansa, 

O da gizlətmir heç sənin gücünü. 
Sən Xeyirin, Şərin dərki Ağacı 

Bizə qadağansan bunun üçünmü? 
Sənə şan gətirir bu ciddi yasaq, 
Bu, onu göstərir: sənin qüdrətin 
Elə möcüzələr bəxş eləyir ki, 

Biz bir insan kimi o səadətin 
Məhrumuq hər cürə gözəlliyindən. 
Xəbərsiz xoşbəxtlik sahibi olmaq, 
Bu ki olumsuzdur, nəyə gərəkdir? 
Və sonda O, nəyi qadağan edib? 
Bilgini! Zəkanıl Bu ki gerçəkdir! 
Ölüm kəndiridir bizə bu yasaq, 
Azadlıq budurmu? Bilməliyik biz. 
Əgər bu nemətin dadına baxsaq, 
Məhkum edilməli, ölməliyik biz. 
Ölümü bizimçün icad edibmi — 
Doğrudanmı ancaq tək bizim üçün? 

Bu yasaq, qadağa kimə gərəkdi — 
Budur, çıxmış üzə onların gücü, 

Yesə də meyvədən, öldümü İlan? 
əksinə — kamillik və dil qazanmış. 
Bizimçün əlçatmaz zehni bir qida 

Adi heyvan üçün necə asanmışl 
İnsanın dostudur, demək, bu İlan, 
Hiylə nə? Yalan nə? O bilmir qəti — 

İlk dəfə meyvəni dadib, odur ki 
Paxıllıq etmədən hər şeyi dedi. 

Mən niyə qorxuram? Daha dogrusu, 
Xeyiri və Şəri dərk eləmədən 

Nədən qorxmalıyam, görəsən, nədən? 
Bəlkə, Yaradandan? Bəlkə, Ölümdən? 
Yoxsa Cəzadanmı, Qanundanmı mən? 
Budur, şübhələrin dərmanı kimi — 
Məni cəlb eləyən bu nemət, bu bar! 
Dərib doyurmaqçün ruhu və cismi 
Burda əl-qoluma dolaşanmı var? 


Bunlan deyərək cəsarətlə o 

Uzatdı əlini bədbəxtliklərə. 

Dərdi o meyvənil Yedi dəl O an 

bir üşütmə gəldi, elə bil, Yerə: 
Təbiət öz dərin ilkinliyindən 
Yaralı-yaralı ah çəkdi qəfil. 

Kədərlə, hər şeyin məhv olduğunu 
Bu yolla bildirdi, dedi, elə bil. 

Girdi cəngəlliyə, itdi də gözdən — 
Nəzərə çarpmadan yox oldu İlan. 
Həvvanı sarmışdı həzzin ovqatı, 
Heç bir şey çəkmirdi onu bu zaman. 
Belə bir ləzzəti başqa meyvədən 
dadmamışdı hələ bu vaxta kimi. 
Nieyvəymi dadlıydı, yoxsa Həvvanı 
aldadan — bilgiyə həvəs idimi? 

Fikrinclə özünü ilahələrə 
Bərabər tuturdu artıq Anamız. 
Yedikcə yeyirdi, bilmirdi amma 
Çeynəyib udduğu ölümdü yalnız. 
Doyunca, elə bil, xumarlanırdı, 
Sanki, bir şərabın sərxoşu idi. 
Sevincək, qayğısız, özündən razı, 
Üzünü Ağaca tutub da dedi: 
— Ey Şahanə Ağac! Sən, ey Cənnətin 
sərvətləri içrə ən dəyərlisil 
Müdriklik bəxş edən xeyir kanısanl 
Fikir verməmişəm mən sənə, düzü, 
Daha indən belə hər səhər gəlib 
Nazını çəkəcəm, mədh edəcəyəm. 
Sənin o əlçatmaz budaqlarını 
Şirin nəğmələrlə fəth edəcəyəm. 
Yeyincə, doyunca bar-bəhərindən 
Kamala yetərəm tanrılar kimi. 
Hər şeyi bilərəm və paxıllığa 
İçimdə yer olmaz heç onlar kimi. 
Sənin içindəki o güc, o qüdrət 
Çox şeyi anlatdı mənə axırda. 
Bu sirri-möcüzə onların olsa, 
Heç zaman bitməzdin, inan ki, burda. 
İkinci — ey mənim özəl səriştəml — 
Sənə minnətdaram, gözəl başçısan. 
Sən məni arxanca aparmasaydın, 
Bilgi qazanmağım olmazdı asan. 
Dərin mətləblərə yetməyim üçün 
Sən mənə müdriklik yolunu açdın. 
Gizli saxlayasan, bəlkə, sirrimi — 
Göylər çox ucadı və çox da çaşqın, 
Çətin ki oradan baxanda Yerə, 
Hər şey olduğutək görünə bilsin. 
Bəlkə də, əbədi nəzarətindən 
Böyük Yasaqçımız əl çəkib bizim: 

Başqa qayğılara yön tutub indi 

O Uca Göylərdə, bəlkə, bu ara. 
Özünün qanadlı casuslanyla 

Başı qanşıbdı yığıncaqlara? 

Adəmin yanına necə dönüm bəs, 
Necə söyləyim bu dəyişikləri? 
Bölümmü onunla bu səadəti, 

Yoxsa ki hələ heç deyildir yeri? 
Yaxşı olmazmı ki, bu üstünlüyə, 
Yəni bu idraka tək sahib olum? 
Qadına xas olan zəifliklərin 

Yerini doldurub qaydaya salım? 
Bəlkə, mən Adəmi üstələyim də, 
Güc verim bu yolla ondakı eşqə. 

Ya qalxım onunla mən eyni həddə? 
Ah, tövbə etməyim bu yolda, keşkəl 
Heç vaxt azad olmur alçaqda qalan — 
Yaxşı ki baş tutdu bu işlər beləl 
Amma Tann görsə, sonumdur demək, 
Demək, öləcəyəm mən bilə-bilə. 
Adəmsə tapacaq başqa bir qadın, 
Başqa bir Həvvadan həzz alacaqdır. 
Mən ki məhv olacam — dəhşətdir bu hissl 
Yox, Adəm mənlmlə bir olacaqdırl 
Qərarım qətidirl Dönmərəm ondarıl 
Adəm bölməlidir sevinci, dərdi, 
Şərik olmalıdır mənə bu anda. 

Onu odlu-odlu sevdiyimdəndir 
Hazıram hər cürə ölümə, bəlkə. 
Həyat — tək onunla həyatdır mənə, 
Ölüm də onunla ölümdü birgəl 


Bunlan söyləyib gedincə Həvva, 
Dərin təzim etdi əvvəl Ağaca, 
Guya, o, Tanrısal idrak kanına 
Ehtiram göstərdi nur saça-saça. 

Bu zaman Həvvanın qayıtmağını 
Adəm gözləyirdi, çox darıxırdı. 
Onun saçlarını süsləmək üçün 
əlinclə çiçəkli bir çələng vardı. 
Odlu bir vüsalın həsrətindəydi 

O, bu uzunsürən ayrılıq sonu. 
Amma ürəyinin artan şiddəti 
Agah eləmişdi bəladan onu. 
Sübh çağı Həvvanın getdiyi yola 
çıxdı o, yarını qarşılamağa. 
Həmin o Аваслп yaxınlığında, 
Deyəsən, o idi rastına çıxan. 

Hə, bu, Həvva idi — gülümsəyirdi, 
əlində gözəl bir meyvə budağı. 
Ətirşah qoxusu gəlirdi ondan, 
Tuturdu hər yanı günün bu çağı. 
Həvva da yollandı Adəmə sarı, 
Üzündə ağır bir günahın əksi. 
Dərhal da özünə haqq qazandırıb 
İstədi yaxasın kənara çəksin: 


— Mənim uzun zaman aralanmağım 
Qəribə görünür, deyəsən, sənə? 
Ayrılıq içində üzüldüm sənsiz, 
İztirab sonsuzmuş onu çəkənə... 

Bu sevda həsrəti nə agır imiş, 
Amma bu bir daha yaşanmaz, yəqin. 
Salmaram özümü bu əzablara, 
Könlüm ayrılığı heç ummaz, yəqin. 
Amma sən İnan ki, heyran olarsan, 
Bilsən səbəbini ləngiməyimin. 

Bu Абас qətiyyən zərərli deyil, 
Bəlalar gətirmir — edirəm yəmin. 
Əksinə, özünün xoş təsiriylə 

Açıb gözümüzü bizi ucaldar, 
Qaldırar tanrılar mərtəbəsinə, 

Bu artıq sınanıb — nümunə də var: 
Yasağı pozaraq ağıllı İlan 

Yemiş cəsarətlə həmin meyvədən. 
Ölməmiş – əksinə, şüur ilə dil — 
İnsantək danışıq qazanmış həmən. 
O, elə danışdı bəlağətlə ki, 

Məni də bu işə təhrik elədi. 

Dadına baxınca həmin meyvənin 
Dərhal hiss elədim təsiri nədi. 
Dumanlı baxışım duruldu dərhal, 
ruhum dikəldikcə genəldi qəlbim, 
О an mən özümü sandım Tanrısal; 
Tək sənsiz həsrətə yönəldi qəlbim 
üzüldüm... hər şeyi yamanlamağa, 
hər şeydən dönməyə hazırdım o dəm. 
Səadət o zaman səadətdi ki, 

Onun özəyində sən varsan, Adəml 
Sən də dad meyvədənl Qoy eyni tale, 
Eyni sevda bizi kama yetirsinl 

Eyni xoşbəxtliyə qovuşaq, bizdən 
qeyri-bərabərlik qoy əl götürsün! 
İlahi məqamdan — səndən ötəri — 
Hazıram əl çəkəm. Amma ki gecdi. 
Lütf etməz, olsun ki, buna qədəriml 


Belə bəyan edib o söhbət açdı. 
Nə qədər özünü şən aparsa da, 
Bir pərtlik var idi al yanağında. 
Adəmsə çaşqın bir üzüntüdəydi, 
Bilmirdi neyləsin bu müdhiş anda. 
Bir dəhşət sarmışdı bütün ruhunu, 
əl-qolu boşalıb, qaçmışdı rəngi. 
Sanki, damarlan buz bağlamışdı, 
Salmışdı əlindən yerə çələngi — 
Gözəl qızılgüllər düşmüşdü toza, 
Solmuşdu hamısı kədərdəri qəfil... 

Haçandan-haçana, donmuş içindən 
Bu dərdli kəlmələr damdı, elə bil: 


— Sən, ey bu dünyanın gözəl varlığı! 
Uca Yaradanın ey son əsəri! 

Bütün gözəlliklər, sevgi, mərhəmət, 
İlahi paklıq və ağlın kəsəri 

təcəlla eyləyən ey gözəl surətl 

Sən necə məhv oldun, qəflətən, necəl 
Necə birdən-birə dönclün, dəyişdin, 
Özünü ölümə elədin düçar. 

Niyə bu yasağı tapdayıb keçdin, 
Sənin əməlində bir xəyanət var! 

Həm sənə son oldu, həm də ki mənə 
O idbar Düşmənin qurduğu tələ. 
Qərarım birlikdə ölməkdir daha, 
Sənsiz nə yaşayım bu gündən belə? 
Bizi birləşdirən şirin sevgini, 

şirin söhbətləri unudammaram. 
Mənim aşiq könlüm cəngəllikləri 
Yalqız dolaşmağa edərmi aram? 

Əgər qabırğamdan Uca Yaradan 
Yenidən bir Həvva yaradarsa lap: 
Canımı odlayan itkin sevdama, 
Bilirəm, heç cürə eləmərəm tab! 
Bizim bağlarımız qırılmaz heç vaxt, 
Sən - canı canımdan, qanı qanımdan... 
Bizim taleyimiz ayrılmaz heç vaxt, 
Xoşbəxtik, ya bədbəxt – birgəyik hər anl 


Dəhşətlər yaşamış bir insan necə 
Özünü ram edib alırsa ələ, 

Ağır düşüncəli Adəm eləcə 

Bu an toparlanıb söylədi belə: 

— Cəsursanl Belə bir addım atmısan, 
Atmısan özünü odlara həm də; 

Müqəddəs meyvəyə əl uzatmısan, 
Sən ondan dadmısan, əfsus, Ədəmdə. 
Amma kim keçmişi qaytara bilər? 
Olmuşu olmamış etmək olarmı? 
Tanrı da bacarmaz, tale də bunu – 
Buna cəhd etməyin mənası varmı? 
Amma bəlkə də, heç ölməyəcəksən, 
Elə də pis deyil sənin əməlin. 

Çünki meyvə daha müqəddəs deyil, 
İlan murdarlayıb onu, deməli. 

Bəlkə, sən dadına baxana qədər 
Artıq dönübmüş o, adi meyvəyə. 
Görürsən, İlan da yedi, ölmədi, 

bir özün fikirləş, ölmədi niyə? 

İdrak sahibidir, deyirsən İlan, 

İnsana tay olub — yan-yarıya. 

Demək, İnsan yesə, Tanrıya dönər, 
Ya dönər Mələyə — yanmtanrıya. 
Xeyirxah Yaradan, düzdü, bu işçün 
ölüm cəzasıyla etmiş xəbərdar. 
Amma inanma ki, məhv edər bizi, 
Bunun da bir sıra səbəbləri var: 

İnsanı hər şeydən uca yaradıb 

Bütün məxluqlara başçı seçibsə, 
Canlılar hamısı bizdən asılı, 

Tale yazısıyla bağlısa bizə, 

Biz ölsək, onlar da məhv olacaqdır. 
Və buna görə də İnanmıram ki, 

Hər şeyi Uca Haqq məhv edə birdən. 
Yaratdıqlanna son verə qəfil, 
Təzədən yarada faniliklərdən. 

Düzdü, öz hökmündə azacidı Tann, 
Məhv edib dirildər yüz yol istəsə. 
Amma O, Düşməni sevindirməz heç, 
Yəni bundan ötrü O qıymaz bizə. 
Düşmənə dil verməz, söyləsin: — Baxın, 

Bir kimsə Tanrıya olammaz yaxın, 

Kim Ona bel bağlar, qalar yarıda, 

Məni də məhv etdi, İnsanları dal 

Sırada kim durur indi, görəsən? 

Yox, Tanrı Düşmənə dil verməz bunca, 
Amma bircə şeyi yadda saxla sən, 

Heç nə fərq eləmir mənə qalınca: 

Bircii taleyimiz, qismətimiz bir, 

Sənin cəzanı da gərək tən bölüm. 

Onu həyatımtək yaşayacağam — 

əgər birləşdirsə səninlə ölüm. 

Sənə bağlılığım qırılmaz heç vaxt, 
canımdan yoğrulub yapılmısan sən. 

Yəni ki, biz birik, biz eyni canıq, 

Sən mənsən başabaş, sən yalnız mənsən — 
Demək, sənin sonun - mənim sonumdurl 


Həvva cavabında dedi Adəmə: 

— Ah, nadir sevginin şərəf sınağı, 
Ey parlaq nümunə, ey canlı dəlil! 
Neyləyə bilərsən indi sən axı? 
Sən məndən ucasan, sən məndən kamil, 
Sənin qabırğandan yaranmağımı 
Özümçün həmişə şərəf sayıram. 
Bununla fəxr edib qürur duyuram. 
Bizim birliyimiz haqda hər sözü 
Nə qədər şirindi səndən eşitmək. 
Demək, ikimizin bir qəlbimiz var, 
bir ruh daşıyırıq ikimiz, demək. 
Mənim günahımı, cinayətimi 
Bölüşmək qərarın bundan yanadı. 
Bizi qovuşduran sevgiyə görə 
Səni qorxutmadı ölümün adı. 
Gərəkdir indi sən gözəl meyvənin 
dadına baxasan son sınaq üçün. 
Bu, sənin sevginin ucalığının 

Azman olduğunu göstərər bütün. 
əgər bilsəydim ki, mənim əməlim 
Ölüm təhlükəsi gətirər belə, 

Bu acı cəzanı təkcə çəkərdim, 
Qıymazclım uğrumda sevdiyim ölə. 
Sonluğu başqa cür görürəm amma, 
Yox, bu, ölüm hissi deyil qətiyyən, 
İkiqat gur həyat, sonsuz ümidlər, 
Coşqun həzz bulağı gözləyirəm mən. 
Məndən ibrət götür, gəl bax dadına, 
yetsin gözəl meyvə qoy imdadına. 
Qoy yellər aparsın ölüm hissini! 


Söyləyib qucdu o, sevgilisini, 
gözündən səadət yaşları axdı. 
Uca sevdasının təntənəsiylə, 
Sanki, ölümə də tablayacaqdlı. 
Həvva meyvə dolu gözəl budağı 
Adəmə mükafat kimi uzatdı. 

O heç çəkinmədən, fikirləşmədən, 
Alıb da həmin o meyvəni daddı. 
Yox, o, elə-belə aldanmamışdı, 
O, yaxşı bilirdi neylədiyini. 
Yasağı pozaraq məğlub oldu o, 
Qadın gözəlliyi önündə yəni. 


İkinci fəryadı çəkdi Təbiət, 

əzabdarı titrədi Yerin özəyi. 

Boguq bir səs ilə çaxdı ildınm, 
Pozuldu Göylərin sükut bəzəyi 

və göylər ağladı... ağır göz yaşı, 
Damdı ucalardan aşağı tər-tər. 
Ağladı insanın ilk günahına — 

Ölüm günahına ağladı Göylər. 

Heç nə hiss etmədən həndəvərində 
Adəm acgözlüklə yedi meyvəni. 

Baxıb dəfələrlə təkrar elədi, 

Həvva da qorxmadan Adəm edəni. 
O, belə etdi ki, bu birgə günah 
Sevgini bir az da şirinləşdirə. 

İndi təzə şərab içmiştək onlar 
Şənlik edirdilər boy verə-verə. 

Hər biri sanırdı ilahiləşib — 

Güclü qanadlarla qalxıb havaya 
İndicə Göylərdə uçub, birləşib, 
Ordan süzəcəklər yerləri, guya. 
Amma gözlənilən olmadı, əfsus, 
Meyvənin təsiri başqa cür oldu. 
Cismani hissləri alışdırdı o — 
Adəmin qəlbinə ehtiras doldu. 
Həvva da büründü şəhvətə bu dəm, 
Şirin bir atəşlə titrədi onlar. 

Onu heyrətinə bələdi Adəm: 


— Görürəm, zövqün var gözəl, misilsiz, 
Əsas hissəsidir o müdrikliyin. 

Çatdıra bilirik zövqü dillə biz, 

Bu işdə hakimdi dilin təkliyi. 

Bu gözəl meyvəyə toxunanacan 

Çox şeydən canımız xəbərsiz idi. 
Yaxşı can yandırdın, afərin sənə, 
Yoxsa biz əsl həzz bilməzdik nədi. 
Yasaq olunmuşlar şirindir necə, 

Bir ağac on olsun, gəl arzu edək. 

Qoy keflə bitsin bu zəngin ziyafət, 
Yaxşı yeyib-içib, tələsək gərək. 

İlk dəfə gördüyüm gündən bu yana, 
Hətta qadınıma çevrilən zaman 

Bu qədər canıma od vurmamışdı 

Sənə malik olmaq, zövq almaq, güman. 
Sən daha gözəlsən əvvəlkilərdən — 
Gözəl bəxşişidir bu, o Ağacın! 

Gözünü çəkmədən, eyham vuraraq, 
Can yaxan şeylərdən o söhbət açıb 
Yandırdı Həvvanın içində odlar, 
Onun da gözləri atəşlə dindi, 

Ah, bundan da zərif duyğumu olar?! 
Cavab atəşiydi bu atəş indi... 
Yapışıb Həvvanın zərif əlindən 
Kölgəli yastana çəkib apardı. 

Bu yerin üstünün bir tavan kimi 
Sıx-sıx yarpaqlardan örtüyü vardı. 
Burda bənövşələr, yaddaşgülləri, 
Sünbülçiçəkləri ətir saçırdı. 

Torpaq gülləriylə, çiçəkləriylə 
Onlara, elə bil, qucaq açırdı. 
Torpağın sehrli aZuşu yumşaq... 
Sevgidən nə bezib, nə də doydular. 
Canın tükənməyən həzz güllərindən 
Şərikli günaha çələng qoydular. 
Odlu, uzunsürən nəvazişlərdən 
Yorulub yatdılar şehə bələnmiş. 

O xain məhsulun hökmüydü amma 
Onlann hissiylə oynayan bu iş. 
Quruyub çəkildi ağır yuxu da, 
Döndü əzablara şirin xəyallar. 
Qalxdı sevgililər xəstələr kimi, 
Könüldən könülə aparan yollar 

İndi anladılar tutqundu nədən. 
Onlan sararaq Şərdən qoruyan 
məsumluq bir anda yox olub itdi. 
Qarşılıqlı inam – o fitri şərəf 

Tərk edib cütlüyü əbədi getdi. 

İndi xəcalətə bələnmişdilər — 
Paklığın yerində viranlıq idi. 

Bu özü cinayət yolunu seçən 
cütlüyə rüsvayçı üryanlıq idi. 
Fələstinli qızı Dalilanın da 

Cəsur əri olan Danovlu Samson 
Ölüm yatağında bir vaxt beləcə, 
Ayılıb gördü ki yetişibdi son, 
Qüvvəsi tükənmiş, gücü yox olmuş, 
Bir qıçı kəsilmiş həmin bu qoçaq 
Ləyaqət hissindən əbədi məhrum, 
Gözəl xanımıyla, çılın və çılpaq, 

Bir utanc içində büzüşmüş halda 
Oturub qalmışdı — çaşqın və üzgün. 
İndi o haldaydı Adəm də, sanki, 
Pərtlik içindəydi Həvvadan betər. 
Ağır peşmançılıq sarmışdı onu, 
Üzündə dərd vardı, səsində kədər: 


— Eşitdin, ey Həvva, sən müdhiş anda 
Hiyləgər rəzili. Lap hər kim axı 
Öyrətsə də ona insan nitqini 
Saxtalaşdıraraq tələ qurmağı, 
Miəhvimiz haqqında o, düz deyirmiş. 
Amma aldadırmış ucalıq haqda, 
Gözümüz açıldı — xeyli itirdik, 
Dərk etdik Xeyiri, Şəri nahaqdan, 
Şəri mənimsədlik, Xeyri itirdik... 
Şərəfi itirdik, üryanıq indi, 
İtib zinətimiz paklıq, məsumluq. 
Çirkaba bulanıb iman, etibar, 
Heç nə qalmayıbdır haqqa yozumluq. 
Ehtiras möhürü sifətimizdə, 
Bu, qəzəb doğurur, bir də xəcalət. 
İnan, biz Xeyirdən məhrumuq daha, 
Biz nəfsin əlində olduq bir alətl 
İndi hansı üzlə, hansı sifətlə 
Görünüm gözünə Yaradanın mən? 
Heyranı olduğum Məlakələrə 
Baxanda suçumu necə danım mən? 
Onların səmavi çöhrələrindən 


ҹм. 

Axan nur kor edər bizləri, əlbət. 
Ah, mənə bir də sıx, qalın meşələr, 
Sonsuz cəngəlliklər olarmı qismət? 
Siz, ey yaşıl şamlar, sidr ağacları, 
Alın budağınız altına məni. 
Cizlədin, görməsin üzümü onlar, 
Mən дә heç onları görməyim yənll 
Əslində, bir çıxış tapmaq çağıdır: 
Bu bədbəxt vadidə indi biz gərək 
Biri-birimizdən bədənimizin 

Ayıb yerlərini gizləyə bilək. 

Burda, yaxınlarda gözə görünən 
Bəzi ağacların böyük yarpağı 
Yanaşı qoyulsa biri-birinə, 

Sarısaq, alınar bir bel qurşağı 

və beldən aşağı görünməz daha, 
Beləcə örtülər ayıb yerimiz, 

Utanc – təzə qonaq gizlənməz orda, 
Xəcalət çəkmərik bir bu qədər biz! 


Belə bir məsləhət verincə Adəm, 
Sıx bir meşəliyə keçdilər onlar. 

İkisi birlikdə sonalayaraq 

əncir ağacını seçdilər onlar. 

Bizim bildiyimiz məşhur növ deyil, 
Bu ağac əncirin başqa növüdü. 
Hindlilər yaşayarı Dekan, Malabar, 
bu gün həmin növün doğma evidi. 
Sanki, gövdəsindən var gücü ilə 
Uzanan budaqlar əyilir yerə: 

Köklər buraxırlar şəbəkə kimi, 

Hər kökdən dikəlir bir neçə pöhrə. 
Bürkülü günlərdə hindli çobanlar 
Təpilir kölgəli o əncirliyə. 

Qübbəli ağaclar altında onlar 
Dincəlir, göz qoyur həm də sürüyə. 

Böyük yarpaqları dərib ağacdan 
Bağladı belinə Həvvayla Adəm: 
Yarpaqlar, elə bil, cəng qalxanıydı, 
Qurşaqdan aşagı örtüldü bədən. 
Cinayət, xəcalət bu cür sipərlə 
ört-basdır olunmur — bilmədi cütlük. 
Heyif o pakizə çılpaqlıq, heyifl 
Qaldı uzaqlarda o məsum lütlük. 
Kolumb Amerika sakinlərini 
Beləcə görmüşdü çılın və çılpaq. 
Onlar da eləcə dolaşırlarmış — 
Ayıb yerlərində lələkdən qurşaq. 
İndi günahkarlar sanırdılar ki, 
Rüsvaylıqlarında qismən sipər var. 
Amma könülləri rahat deyildi, 
Odur ki çökərək ağladı onlar. 

Axdı göz yaşları bulaqlar kimi, 
Qopdu içlərində qorxunc bir tufan. 
Qorxu, kin və nifrət sardı onları, 
Bir vaxt hüzur içrə rahatlıq tapan 
Ruhları titrədi təlaş içində. 

İradə şüurun önündə aciz, 

Şəhvət qul etmişdi suçlu cütlüyü, 
Hakim kəsilmişdi onlara bu hiss. 
Soyuq baxışını dikib Həvvaya 
Onu gözləriylə buza bələdi, 
Yarımçıq qoyduğu söz-söhbətinə 
Adəm ağır-ağır davam elədi: 


— Ah, əgər sən mənə qulaq assaydın, 
Mənimlə qalsaydın dediyim zaman, 
Miskin istəyindən tək qalmaq haqda 
Bu bədbəxt sabahda qopsaydın o an — 
Biz xoşbəxt olardıq əvvəlki kimi. 

Bu günə düşməzdik, düşməzdik, inan... 
Bu gündən o yana gərəkdir heç kim, 
Heç kim yazısına asi olmasın. 


A 

Onu sınaqlara çəkməsin heç vaxt, 
Bizim günümüzə düşüb qalmasınl 


Həvva incik halda qışqırdı ona: 

— Adəm, sən kobudsanl Bu acı sözlər, 
de, necə uyuşur sənin dilinə? 

Birgə bəlamızdı yaşanan hisslər, 
Mənim tənha gəzmək arzuma görə 
Yazırsan hər şeyi zəifliyimə. 

Birgə də olsaydıq, bu qorxunc bəla 
yaxalayıb bizl salardı qəmə... 

Ağacn yanında, ya elə burda, 

Sən də rast olsaydın həmin İlana, 
Durub dinləsəydin danışığını, 

Sən də inanardın, yəqin ki, ona. 
Bilmirəm, görəsən, o nədən bizə 

Belə düşmənçilik eləsin axı? 

Bəs niyə, görəsən, mən gözləmirdim 
Bu cür aldanaraq cəzalanmağı? 
Doğrudanmı, görən, səndən heç zaman 
aralanmaq olmaz mənimçün birbaş? 
Nolaydı, sənin o cansız-cəsədsiz 
Qabırğan olmadan yaşayaydım kaş! 
Mən də bax beləyəm! De sən, ey başçım, 
Getməyi qadağan etmədin niyə, 
Kəsmədin yolumu. Özün demişkən, 
Böyük təhlükəyə gedirəm deyə 
Yaman zəif oldu müqavimətin, 

Sən həmin məqamda üzüyolaydın. 
Özün alqışladın gedişimi sən, 
Tək-tənha gəzməyə sən özün qoydun. 
Yolumu kəssəydin inadla o an, 
Günaha batmazdıq, bəlkə, heç zamanl 


İlk dəfə qəzəbli şəkildə Adəm 
Etiraz elədi: — Bu sevgidimi? 
sevgimin cavabı budurmu, nankor? 

Ölüm ayağında sədaqətimi 
qoruyub saxladım, sən isə bax gör, 
təqsiri üstümə yıxırsan mənim. 
Əgər istəsəydim, mən öz-özümü 
Qoryub ölümsüz xoşbəxt olardım. 
Mən isə ölümə tutdum üzümü, 
Səninlə ölməyin zövqünə vardım. 
Sən öz günahında məni danlayır, 
Təqsirli bilirsən məni suçunda. 
Guya, mən tələbkar olmamışammış, 
Boşluq eləmişəm həmin o anda. 
Mən ki qabaqladım, xəbərdar etdim, 
Dedim Düşmən haqda öz bildiyimi. 
Neyləyə bilərdim bundan o yana, 
Ya bəlkə, zor etmək gərək idimi? 
Burda bir araya sığmırdı axı 

Azad iradəni basıb da əzmək. 
Unutma, özünə çox güvənirsənl 
Mənimsə günahım bu məqamda tək 
Yaxşı olardı ki, biləsən nədir, 

sənin kamalına çox yüksək dəyər, 
çox uca bir qiymət verməyimdədliir. 
Mən səni heç zaman Şərə əyilməz, 
Çox güclü sanırdım, heyif, yanıldım. 
Bu səhv cinayətə taydı, bilirəm, 
Odur ki yanında günahkar olduml 
Hər kim həddən artıq, öz qadınının 
etibar edərsə ləyaqətinə, 

bu iş onları da hökmən уахајаг. 
Qadının ki işi düşdü çətinə, 

Hər şeyi ərinin üstünə yıxar. 


Keçdi qarşılıqlı qınaqlarda vaxt, 
Heç kim də özünü haqsız saymadı. 
Onlar nə bu miskin mübahisədən, 
Nə höcət etməkdən cana doymadı. 

ONUNCU KİTAB 
MƏZMUN 


İnsanın günahlara batması məlum olur. Gözətçi Mələklər Cənnəti 
tərk edərək öz işlərində sayıq olmalarını sübut etmək üçün Göylərə 
qayıdırlar. Tarın onlara bəraət verir, bildirir ki, İblisin Cənnətə soxul- 
masının qarşısını almaq hökmü onlara verilməmişdi. O, itaətdən çx- 
mışları mühakimə etmək üçün Öz Oğlunu oraya göndərir. Oğul Yerə 
enir, layiq olan hökmü elan edir, amma yolunu azmışlara rəhmi gəlir, 
onların çılpaqlıqlarını örtərək Atasının yanına qalxır. Bu vaxta qədər 
Cəhənnəmin Qapıları ağzında manqda durmuş Günah və Ölüm yeni 
yaradılmış dünyada İblisin uğurunu duyaraq ona — öz hökmdarlarına 
qəribə bir rəğbət hissiylə, artıq Cəhənnəmin guşənişini olmamağa 
qərar verərək onun ardınca İnsanın məskəninə soxulmağa cəhd edir- 
lər. Cəhənnəmlə yeni yaradılmış dünya arasında əlverişli əlaqə qur- 
maq üçün onlar İblisin iziylə Xaosdan keçməklə geniş yol və ya körpü 
salırlar. Yerə yaxınlaşırkən onlar öz uğuruyla qürrələnən və Cəhən- 
nəmə qayıtmaqda olan İblisə rast gəlirlər. Onlann qarşılıqlı salamlaş- 
ması baş verir. İblis Pandemonluma gəlir və özünün İnsan üzərindəki 
təntənəsi haqqında ümumi yığıncaqda lovğalıqla elan edir. Alqış 
əvəzinə, Cənnətdə elan olunmuş hökmə uyğun olaraq, yığıncaqda 
İblisə ünvanlanmış fıştınq və fısıltı səsləri gəlir. Qadağan olunmuş 
Ağacın xəyalına aldananlar acgözlüklə onun yasaq meyvələrinə 
daraşsalar da, yedikləri heçlikdən və acı küldən başqa bir şey olmur. 
Günah və Ölüm Cənnətdə fəaliyyət göstərir. Tann onlann üzərində 
Oğlunun son qələbəsini və bütün yaradılmışlann yenidən törənmə- 
sini elan edir: O, Göylərdə və ünsürlərdə çeşidli dəyişikliklər etmək 
haqda Mələklərə hökm verir. Adəm öz süqutunu daha çox dərk 
elədikcə Həvvanın təsəllilərini rədd edir, acı-acı heyifsilənir. Amma 
onu sakitləşdirmək Həvvaya müyəssər olur. Onların gələcək nəsilləri 
üzərinə düşə biləcək nifrini rədd etməkdən ötrü Həvva sərt ölçülər 
təklif edir, Adəm onları bəyənmir, İlanlann başçısını Yer üzündən 
siləcək qadınına törəmələri haqda xəbər verilmiş əhd-peymana ümid 
bəslədiyini xatırladır, Tanrını dualarla, tövbəylə rəhmə gətirməyi 
öyüd verir. 


İTİRİLMİŞ CƏNNƏT 


Artıq Göy Üzündə xəbərdardılar 
İblisin kin dolu intiqamından. 
Xəbər tutmuşdular Cənnətə keçib 
Necə çevrilərək olmuşdur İlan. 

Nə cürə Həvvanı yoldan çıxarıb, 

O yasaq meyvədən dadızdırıbdır, 
Həvva da bu işə, öz növbəsində, 
Adəmi cəlb edib və azdırıbdır. 

Uca Yaradanın hər şeyi Görən 

İti Gözlərindən heç bir şey qaçmaz. 
Və Onun hər şeyi bilən Qəlbinə 
Heç zaman, heç cürə yalan yol açmaz. 
Hər şeydə müdrikdir, haqdır Yaradan, 
Açıq düşmənləri, saxta dostları 
Tanıyıb qarşısın almaq sarıdan 
Azad iradəyə, hədsiz qüvvəyə, 
Ağla, düşüncəyə sahibkən İnsan, 
Onun etibarın sınaq etməyi 
Düşmənə qadağan etmədi Tanrı. 
Çünki o meyvənin yasağı haqda 
Öncədən bəlliydi ona qərarı. 

Onlar itaətdən çıxdığı üçün 

ən ağır cəzaya düçar oldular. 
(Başqa şey gözləmək olmazdı axı?) 
Azğınlar yerində cəza aldılar. 


Mələk dəstələri tələm-tələsik 
Ədəmdən dikəlib qalxdılar Göyə. 
Səssizcə qəmlənib heyrət etdilər 
Günaha bulaşmış həmin cütlüyə. 

Bu gözəgörünməz Düşmən, görəsən, 
Necə soxulmuşdu Cənnətə axı? 
Göylər Qapısına yetişən zaman 

Bu acı xəbərin səsi-sorağı, 
Empireylilərin üzündə o vaxt 

heç vaxt rast olmamış ələm göründü. 

Bu ələm onların dərin ruhunun 
rəhm şəfəqində əridi, söndü 

və poza bilmədi xoşbəxtliyini. 
Hər yandan axışan Göy sakinləri 
Onların başına topalaşırdı. 
Cənnətdə baş verən hadisələrə 
Hamının dərin bir marağı vardı. 
Amma gözətçilər Baş Səltənətə 
Tannnı görməyə tələsirdilər 
Sayıq və günahsız işləri haqda, 
Hesabat verməyə tələsirdilər. 

Bu vaxt buludların toqquşmasındarı 
Gurultuyla qopan bir şimşək kimi 
Sirli sonsuzluqdan səsləndi qəfil 
Mələklərə sarı Göylər Hakimi: 


— Ey Mələk güruhul Siz, ey Cənnəti 
tərk edib qayıtmış mətin Qüvvələri 
Uğur sizinlədir, sizdə nə təqsir — 
Tərifə layiqdir sizdəki hünərl 
Yerdəki olaylar üzməsin 5121, 

Burda nə sayıqlıq, nə itigözlük 
Durdura bilməzdi baş verənləri — 

Bu işin sonluğu deyildi sizlik. 

Hər şeyi öncədən görürdüm özüm: 
Cəhənnəmdən qaçıb girdabı aşan 
İblisin çaldığı o qələbəni 

Öncədən görmüşdüm. Bilirdim yəni 
Aldanıb yolundan sapınca İnsarı 
Verilmiş hər şeyi itirəcəkdir. 

Mənə hər yalandan atılmış böhtan 
Onu çaşdınnca dönəcək haqdan, 
Nəfs onu bəlaya götürəcəkdir. 
İnsanın məhvini şərt qoymamışdım, 
Heç də niyyətimdə yox İdi bu iş. 
Mən onu basqiyçün yaratmamışdım, 

Sərbəst iradə və tam azad gərdiş 
Verilmişdi onun ixtiyarına, 

Öz nəfsi fəlakət gətirdi ona. 
Cinayətə görə ölüm fərmanı 
Çıxarmaq qalıbdır. Bəlkə də, Adəm 
özünün o müdhiş süqutu anı 
Ölümün qoynuna girmədiyindən, 
Onu saxta bilib, bir xəyal sanıb. 
Amma bilməlidir: verilmiş möhlət 
Deyildir günahın bağışlanması. 
Onu nə gözləyir, hansı bir yazı, 
Günün sonunacan biləcək, əlbət. 
Lütfüm göz görəsi təhqir olubdur, 
Amma Haqq Divanım qurulmayacaql 
Səni göndərirəm mühakiməyə, 

Bu iş Sənə baxır, ey Oğul ancaq. 
Sənə tapşırmışam Göylərin, Yerin, 
Bir də Cəhənnəmin məhkəməsini. 
Rəhmi, Ədaləti götür özünlə, 

Bir İnsansevərtək məhkəmə səni 
üzməsin. İndi sən Yerə enərək 
İnsanın xilası naminə gərək 

Bir İnsan cildində təcəssüm edib 
Onu mühakimə eləməlisən 
Könüllü qurbana sən çevrilərək. 
Bunları deyərək nur şəfəqinə 

Öz məsud Oğlunu bürüdü Ata. 
Eynən Onun kimi işıq saçaraq 
Ogul da çilədi nur kainata. 
Söylədi: — Ey Mənim Əzəli Atam, 
Mənə tapşırmısan Göydə və Yerdə 
Uca amalları ifadə edim. 

Sevimli Oğluna lütf edib hər dəm 
əsirgəməyirsən bu səadəti. 

İndi enəcəyəm lütfünlə Yerə 
Məhkum etmək üçün günahkarları. 


= 

Cəzanı üstümə çəkəcəyəm Mən. 
Onu azaldacam yanbayan. 

Sənin də qəzəbin zəifləyəcək, 

Bu hökmü şəfqətlə özüm seçmişəm. 
Onların şərəfin qaytaracağam — 
Bərabər edəcəm yaxın keçmişə. 
İki günahkar var bu məhkəmədə, 
Şahidə ehtiyac yoxdu bir elə; 
Özü sübut edir cinayətini 
Üçüncü, aradan çıxmağı ilə. 

İlan kobudluqla pozub qanunu, 
Qiyabi ittiham etmişəm onu — 
Ehtiyac qalmayıb heç bir dəliləl 


O, işıqlı Taxtdan qalxdı ayağa, 
Üstündə Atanın nuru yarıırdı. 
Onun ziyasından bütün Səltənət 
Şərəfə bürünüb işıqlanırdı. 

Getdi, arxasıyca məlyyətləri — 
İlahi qüdrətin Gücü yeridi. 

Onu ötürdülər Ədəmə sarı, 
Göylər Qapısındarı həmin yer indi 
Aydın görünürdü seyr eləyəndə. 
Q endi aşağı bir an içində — 
Zamanla ölçülmür Haqqın sürəti. 
Cünəş əyilmişdi qüruba sarı, 
Sarmışdı bir sərin meh Təbiəti. 

Elə qəzəbi də sərinləmişdi 

Rəhmli Hakimin — Himayədann. 
Enmişdi İnsana bəyan etməyə 
ədalətlə süslü hökm qərarın. 
Göylər Sahibinin gəliş sorağı 
Nəfəstək dolaşdı Cənnət bağında, 
Günahkar cütlüyə qüruba yaxın 
Yetişdi Ədəmin bir bucağında. 
Qaçıb gizlənməkçün Onun gözündən 

Onlar çəkildilər sıx meşəliyə. 
Uca Haqq Adəmi çağırıb dedi: 


— Ey Adəm, yaxına gəlmirsən niyə? 
Mənim sevinc dolu bu təşrifimi 

Niyə uzaqlardan seyr eləyirsən? 

Məni məyus edir sənin yoxluğun, 
Gəlmişəm. Sən yoxsan. Burda Mən təkəm. 
Yoxsa qabaqkıtək sənin halənə 

O Mən deyiləmmi işıq, nur tökən? 

Ya sən təsadüfən ləngidin belə? 

Niyə gizlənirsən? Görün bir hələl 


Günaha birinci can atan Həvva 
Gələndə ikinci gəldi həvəssiz. 
Cütlük üzgün idi, karıxmış idi, 
Gözləri sönükdü: soyuq və hissiz. 
Donuq gözlərində sevgi yox idi 
İndi nə Tanrıya, nə bir-birinə. 
Utanc, peşmançılıq, kin, hiyləgərlik 
İşləmişdi orda xeyli dərinə. 

Özünü itirmiş Adəm, nəhayət, 
Qısa cavabıyla pozdu sükutu: 

— Səsini Cənnətdə eşitdim, amma 
Cizləndim. Çılpagam — səbəbi budur! 
Mərhəmətli Hakim qəzəbsiz dedi: 
— Sən mənim səsimi çox eşitmisən, 
Sevinib, nə qorxub, nə də çaşmısan. 
Bəs indi nə üçün ürkürsən belə, 
Kim sənə deyib ki, çılpaqlaşmısan? 
Yoxsa ki sən Mənim yasaq etdiyim 
Ağacın barından dərib yemisən? 
Qüssəclən qovrulan Adəm söylədi: 
— Eşit sözlərimi, ah, Uca Göy, sən! 
Bu ağır sualın cavabı indi 

Hakimim önündə necə çətindil 

Doğrudanmı, indi etiraf edim, 
Ömür yoldaşımı ya verim ələ? 

O, mənə sədaqət göstərir axı, 
Onu qoruyacam, yox, indən belə. 
Amma ki bu acı ehtiyac məni 
Məcbur eləyir ki, çox sirri açım, 

Bu ağır cəzanı tənha daşımaq 
Mümkün olan deyil, yoxdu əlacım. 
Onsuz da, mən susub heç nə deməsəm, 
Sən özün bu sirri faş edəcəkdin. 
Mənə bəxş etdiyin qadın barədə 
Sənin öz dilindən eşidəcəkdim. 

O elə bir gözəl, o elə şirin, 

Heç nə pis yaraşmaz onun adına. 
O elə ürəklə verdi meyvəni, 

Mən də itaətlə baxdım dadına. 


Hakimlər Hakimi söylədi: — Bəs sən, 
Doğrudanmı, onu Tann bilirsən? 
Əgər belə isə, demək, o zaman 
İtaət etdiyin Uca Yaradan 

Ondan aşağıymış gözündə sənin. 
Səndən sənin üçün xəlq olunan kəs 
Sənə nə başçıydı, nə də ki rəhbər. 
Nədən gözlərində ilahiləşdi, 

Nədən ucalara oldu bərabər? 
Doğrudur, o, gözəl yaradılıbdır, 
Cavab vermək üçün sənin sevginə. 
Hər şeydə sən ondan üstünsən axı, 
Bəs necə oldu ki, o zaman sənə 
İtaət yerinə o, hakim oldu? 

Onun gözəlliyi hökm etməyə yox, 
Tabe olmaq üçün bəxş edilibdir. 
Hökmdar taleyi yazılmış sənə, 
Gərək qiymətini sən biləydin biri 

Sonra O, Həvvadan soruşdu qısa: 
— Nə iş tutduğunu söylə, ey qadın? 
Sıxılıb karıxdı Həvva bu zaman, 
Hakimin önündə söz də tapmadı, 
Özünü toplayıb o, zorla dedi: 

— İlan şimikdirdi, mən isə yedim. 


İlanın üstündə Uca Haqq dərhal 
Təcili olaraq qurdu bir divan. 
İblisin üstünə necə qoyaydı 
Təqsiri, günahı o dilsiz heyvan. 
Təhrif eləmişdi, murdarlamışdı 
Onun qismətini pozmuşdu İblis. 
İlan çirkablara batmışdı artıq, 
Onun taleyinə sızmışdı İblis. 

İlk Şər səbəbkarı İblisə o an 
Yolladı Hakim bir hökm fərmanı. 
Həmin dönəm üçün möhtəşəm olan 
Sehrli sözlərlə çökdürdü onu. 
İyrənc adı verdi həm də İlana: 


— Lənətə gələsən etdiklərinçün 
Yerin heyvanları qarşısında sən. 
Bütün ömrü boyu sən qarnı üstə 
Sürünüb və yalnız toz yeyəcəksən. 
Səninlə qadının arasındaca 

Bir nifaq yaransın bu gündən hər an. 
Qoy onun dabanı əzsin başını, 
Sənsə dişlə onu, sanc dabanındanl 


Necə deyilmişdi, elə də oldu, 

İsa — o Məryəmin - yeni Həvvanın 
oğlu seyr edirkən Uca Göyləri 
düşdü ildırımla Xanı havanın — 
İblis hədəf seçdi bir daha Yeri. 
Tabutdan dikəldi o İnsan Oğlu, 

Pozğun Qüvvələri qoydu geridə. 
Həmin hava ilə nur saça-saça 
Apardı özüylə o əsiri də. 

Bizim ayağımız altında bir gün 

O məhv eləyəcək həmin Düşməni. 
İndi o gələcək zərbə barədə 
Xəbərdar edirdi İblisi yəni. 

Oxudu hökmünü O, qadının da: 

— Artırram dərdini hamilə vaxtı, 
Xəstəykən doğular səndən uşaqlar. 
Artırram sevgini ərinə qarşı, 

O, sənin üstündə hökmran olar. 


Sonda o, Adəmin hökmünü kəsdi: 
— Mənim дадабагпа, dedim, fikir ver, 
O yasaq Ağacın banndan yemə! — 
Sənin əməlinlə lənətləndi Yer, 
Çünki baxmayaraq dediklərimə 
Sən öz qadınına itaət etdin. 
Ömrünün hər günü onun verdiyi 
Kədəri çeynəyib, qəm udacaqsan. 
Sən dəvətikanı yeyib, özünü 
səhra otlarıyla ovudacaqsan. 
Yediyin çörəyin düz ömrün boyu 
Üzünün təriylə islanar sənin. 

Bu hal davam edər o vaxtacan ki, 
Bir gün torpaqlara qanşar tənin: 
Ondan yaranmısan, dönərsən ona. 


Beləcə, Məhkəmə yetişdi sona, 
Göylərin Hakimi — bizim Xilaskar, 
Ölüm zərbəsini uzaqlaşdınb 

Acıdı onların halına aşkar. 

O, öz bəndələri önündə indi 
Könüllü durmuşdu xidmət etməyə. 
Ölü heyvanların dəriləriylə 

Çılpaq yerlərini yəni örtməyə 
Başladı eləcə öz əlləriylə, 

Bir vaxt gələcək ki, çox-çox sonralar, 
Bəndəyə o qədər sevgisi ki var, 
Hətta yuyacaq da ayaqlarını. 

İndi nəvazişkar bir ata kimi 
ÇCeydirirdi, sanki, uşaqlarını. 

Nəinki O, çılpaq bədənlərini, 

İndi yüzqat artıq lüt-üryan olan 
Onların günahkar könüllərini 

Haqqın cübbəsinə bürüyüb bu an, 
Örtdü — qorumaqçün Öz Atasından. 
Sonra da cəld döndü O, Göy üzünə, 
Hər şeyi bilsə də O Uca Qutsal, 
Yenə də verərək Ona məlumat, 
Məhkəmə haqqında söz açdı dərhal. 
Sözünün sonunda İnsan sarıdan 
Xahiş də elədi Uca Tanrıdan. 


Bu zaman hələ lap Məhkəməyəcən 
Dayanıb üz-üzə Günahla Ölüm 
Dönmüşdü Cəhənnəm qapılarına, 
Durmuşdu içində alovun, külün. 
Həmin bu qapıdan keçmişdi Düşmən, 
Günah buraxmışdı onu Xaosa. 
Ölümə tutaraq üzünü indi 

Yenə o idbardı sükutu pozan: 

— Bizim valideyn — o böyük İblis 
Çırpınır bizimçün özgə diyarda. 

Biz isə sallayıb əl-qolumuzu 
Boş-bikar oturub qalmışıq burda. 
Məğlub olsa idi, dönərdi çoxdan, 
Sözsüz ki, göyərdib öz arzusunu. 
Yoxsa bundan uyğun yer tapmazdılar 
Haqqın şərikləri yenməkçün onu. 
Yeni bir güc gəlib, elə bil, mənə, 

Qanadlanm çıxır kürəklərimdən, 

Bu dərin girdabın o tərəfində 

Hökmran olacam, görünür ki, mən. 
Özüm də bilmirəm hardandı bu hiss, 
Məni hansı qüvvə çəkir o yerə — 

Sən mənim kölgəmsən. Dalımca gəlmək 
Birbaşa borcundu. Bil ki, heç cürə 
Günahdan Ölümü ayırmaq olmaz. 

İblis ləngiməsin yollarda deyə 

Gərəkdir qəhrəman, igid olaq biz. 
Onun qələbələr çaldığı yerə 

Cəhənnəm üstündən körpü salaq biz. 
Biz yollar çəkərik, heykəl qoyarıq 
yeraltı ordunun şücaətinə. 

Onlann yükünü yüngülləşdirər, 
Qoymanq taleyi düşsün çətinə. 

Yön tutub getməkdə yanılmıram, yox, 
Çox güclü duyğudur mənə hökm edən. 
Görünür, heç cürə çıxa bilmərəm 

Onun sehr dolu cazibəsindən! 


Cavabında dedi o cansız Kabus: 

— Taleyin əmridi bu qismət, yeri, 
Meylin haradırsa, oraya üz tut, 
Səndən bir addım da qalmaram geri. 
Mən də qətlləri hiss eləyirəm, 
Saysız qurbanların gəlir qoxusu. 
Yerlərdə can verən nə ki canlı var, 
Dadını duyuram mən də, doğrusu. 
Sənə bu işində kömək etməyə 
İmtina eləmək gəlməz əlimdən! 
Sonra o imsinib həzz aldı, sanki — 
Üfunət saçırdı Yerlər ölümdən. 
Canlı ölülərin iyini alır 


Quzğunlar döyüşdən qabaq beləcə, 
bir gün irəlidən cəng meydanına 

uçuşub gəlirlər döyüşdən öncə. 
Burun pərələri küləyə sarı 

İndi açılmışdı qorxunc Zülmətin. 
Özü öz içində ləzzət alırdı, 

Dadını duyduqca o, qənimətin. 
Sonra ayrı-ayrı yoldan acllayıb, 

keçib Heennanın Qapılarından 
çapdılar Xaosun dərinliyinə. 

Orda — qanunsuzlar yurdunda bu an — 
Burulğanlar üstə dövrə vurdular. 
Toranın rütubət boşluqlarında 
Qaynayan, bərkiyən, boşalan nə var, 
Hər iki tərəfdən ləpələndirib 
Cəhənnəmə sarı kürüdü onlar. 

İki qütb küləyi haçan beləcə 

Kron dənizində üz-üzə gəlir, 

Buzlar toqquşurlar biri-biriylə — 
Büllurdan göylərə dağlar dikəlir — 
Peçoradan şərqə Kataya sarı, 

onun varlı, zəngin sahillərinə 
uzanan xəyali yolu kəsərək 

o “dağlar” söykənir biri-birinə. 
Döyüb bərkidirdi sərt qayaları 

Ölüm də indi öz əmudu ilə. 

Keçmiş zamanlarda üzən Delos da 
İndi sarsılmazdı, möhkəmdi belə. 
Kabusun Qorqontək zəhmli gözü 
Her şeyi dondurub möhkəmlədirdii. 
İndi Heennanın Qapısı endə 

Bir bənd qurulmuşdu, bir yol gedirdi. 
Dibsiz Cəhənnəmin odu püskürən, 
Qaynayan, köpüklü girdab üzündən 
Salınmış körpünün nəhəng tağının 
Bir dünya keçərdi hər bir gözündən, 
Həm də o cümlədən, bu gen dünyamız — 
Köməksiz, yardımsız, yalqız qalaraq 

Ölümə boynunu bükən dünyamız, 
Altından adlaya bilərdi, iraq... 
Beləcə geniş bir yol salınmışdı 
İndi Heennanın girdablarına. 

Əgər deyəcəyim bir hadisəni 

İndi bu işlərlə qoysaq yan-yana, 
böyüklə kiçiyin fərqi görünər. 
Azad Ellinləri əsir etməyə 

Bir zaman Kserks can atdı belə. 
Tərk edib Suzdakı Memnon qəsrini, 
Yetincə dənizə, Asiya ilə 

Çəkib Avropanı birləşdirməyə 
Hellespont üstündən bir körpü saldı. 
Onun qəzəblənmiş dalğalarındarı, 
elə bil, bununla öcünü aldı. 

Dibsiz uçurumda Günahla Ölüm 
Heyrətli bir körpü inşa edərək 
Asdılar qayalar silsiləsini 

Pontifik sənətin nümunəsitək. 
Xaosun İçindən keçib adlayan 
İblisin getdiyi həmin yol ilə 
Endilər təzəcə yaranmış Yerə, 
Zəncirlə dartaraq belədən-belə, 
Çəkib bənd etdilər körpünü ora. 
Empirey Göyünün fani cahanla 
Burda çox yaxın bir sərhədi vardı. 
Solda — Cəhənnəmin yarıar girdabı, 
Sağdasa Cənnətə qoşan yollardı. 
Baş alıb gedirkən Cənnətə san, 
İblisi gördülər uzaqda birdən. 
Kentavr bürcüylə Əqrəb bürcünün 
Arasında idi baxanda Yerdən, 
Mələk cildindəydi özü də indi. 
Qoç bürcünə sarı əyilirdi Gün. 
Övladlar tanıdı atalarını 

Özgə qiyafədə olsa da bütün. 

Həvvanı yolundan azdıran kimi 
Gizlicə girdi o, yaxın meşəyə. 
Səssizcə dəyişdi qiyafəsini 

Öz iyrənc əməlin izləsin deyə. 
Gördü ki, Həvva da qafilcəsinə 
Onun etdiyini təkrar elədi. 
Adəmin nəfsini şirnikləndirib 
Onu da sağalmaz dərdə bələdi. 
Yarpaqla örtməyə cəhdi etdikləri 
Naməhrəm yerini gördü onların. 
Və elə bu zaman Tanrı Oğlunun 
Cəldiyini gördü onlara sarı. 

Bildi ki, gəlibdi divan qurmağa, 
Dəhşətlər içində qaçdı o yerdən. 
İlahi qəzəbdən qorxub titrədi, 
Qaçıb gizləndi ki, tutular birdən. 
Xətər sovuşunca döndü Әдәгпә, 
O bədbəxt cütlüyün yanına gəldi. 
Gizli qulaq asıb söhbətlərinə 

Ona veriləcək cəzanı bildi: 

Bu cəza gələcək zamanlaradək, 
Eşitdi, salınıb təxirə indi. 
Heennaya sarı tələsdi tezcə, 

Bu təzə xəbərdən möhkəm, sevindi. 
Yanar girdabların sahillərindən 
Gördü ki, azman bir körpü salınıb — 
Qoca Kainatın içindən keçib 
Yerin divarına birbaş çalınıb. 
Gördü, balaları adlayıb gəlir 

Bu gözəl körpüdən düz ona sarı. 
Buna sevinməyi kölgədə qaldı, 
Bu nəhəng körpünün tağı, hasarı 
İblisin ağlını daha çox aldı. 
Günah süzdü onu bir xeyli. Dindi: 
— Bu, sənin hünərin, qənimətindil 
Özgə əsərinə baxırmış kimi, 

Ey ata, baxma gəl sən ona sarıl 
Bunu özgə əllər yaratmayıb, yox. 
Sənsən bu əsərin ilkin meman. 
Səninlə ürəyim eyni havada, 

Eyni ahəng üstə vurduğu üçün 
Sənin Yer üzündə uğurlarını 

Mən öz varlığımla duyurdum bütün. 
Mən hiss edirdim ki, biz üçümüz də 
Eyni bir taleyə bağlıyıq ruhən. 
Odur ki Ölümlə qoşalaşaraq 

Can atdıq biz sənin yanına həmən. 
Cəhənnəmin gücü çatmadı daha 
Bizi saxlamağa hüdudlarında. 
Xaosun keçilməz zülmətləri də 
Bizim önümüzdə çökdü bir anda. 
Bizi Cəhənnəmin yasaqlarındarı 
Azad eləyən də sən oldun elə. 
Səndən aldığımız güc sayəsində 
Bu azman körpünü yaratdıq belə. 
Heç zamarı özünün qurmadığını 
Yenilməzliyinlə sən etdin əldə. 

Bu gündən sənindi bu aləm daha, 
Düşünüb tapdığın müdrik əməldən 
Sən heçə endirdin məğlub durumu. 
Çıxdın əvəzini yenik cənglərin. 
Göylərdən əlimiz çıxsa da o vaxt, 
İndi hakimisən misilsiz Yerin. 

Qalib qoy Göylərə ağalıq etsin, 
Qoy O tərk eləsin yeni dünyanı. 
Kainat üstündə hakimiyyəti 
Bölüşsün səninlə, qurtarsın canı. 
Özünün dördbucaq Empireyini 
Ayırsın hasarla bu kürə Yerdən. 
Yoxsa Səltənəti qurtulmaz Onun 
Bir daha heç zaman təhlükələrdən. 
Dindi heyranlıqla Zülmətlər Xanı: 

— Siz, ey övladlarıml Əzizlərim, siz, 
Dəyərin bilməklə bu adın, sanın, 
Törəməm olduğun sübut etdiniz! 
Həm mənə əvəzsiz xidmətdir bu iş, 
Həm Cəhənnəm acllı hakimiyyətə. 
Mənim zəfərimə zəfər qatdınız 

Bu azman körpünü tikib bu vədə. 
Burdakı dünyanı Cəhənnəm ilə 
eyni imperiya içinə qatmaq, 
Mənim şərəfimə bu qədər gözəl 
uğurlu əlaqə qurub yaratmaq 

həm də uğurudur haqq işimizin. 
Sizin çəkdiyiniz bu yolla indi 
Enəcəm müttəfiq legionlara. 

Bu böyük sevincin təntənəsini 
Aparıb çatdıram gərək onlara. 

Siz də çəkinmədən enin Cənnətə, 
O daha sizindir, arxayın olun. 
Orda sahib olun havaya, yerə, 
İnsanı hökmünüz altına alın. 

Ona xüsusilə yiyələnin siz, 

Görsün necə olur dünyada yiyə. 
Axı o tək sahib elan olunub 

Tanrı yaratdığı bütün hər şeyə. 

Sizi göndərirəm Yerə canişin, 
Bütün hüquqlarım sizindir daha. 
Ölümün, Günahın, mənim səyimlə 
birgə bu Səltənət çıxar sabaha. 
Neçə ki birlikdə səy göstərsəniz, 
Təhlükədən uzaq olar Cəhənnəm. 
Gedin, başlayınız bu təzə işə, 

Bir az ötkəm olun, sərt olunuz həml 


O susdu. Acı bir tüstü püskürüb 
Baş aldı bürclərin sıxlıqlarına. 
Çilənən zəhərdən nə qədər ulduz 

Qaralıb ömrünü yetirdi sona. 
Sonsuz bir zülmətə girdiklərindən 
Dəydi planetlər biri-birinə. 

Bu vaxt başqa cığır seçərək Düşmən 
Endi Heennanın giriş yerinə. 

Xaos gurlayırdı. Yıxıq hasarın 
üstündən boy verən dəli dalğalar 
hər iki tərəfdən hücum çəkərək 
körpünün tagğında tuturdu qərar. 
İblis Cəhənnəmin Qapılarında 
Görmədi kimsəni. Göz qoya-qoya 
Baxdı: keşikçinin yoxdu heç biri, 
Uçub ikisi də təzə dünyaya. 

Enib Heennanın dərinliyinə — 
Pandemoniuma bir başqaları. 
Məğrur Lüsiferin meydanlarında 
axışmış ordunun səbri, qərarı 
daha tükənmişdi yol gözləməkdən. 
Toplarıtı keçirən sərkərdələr də 
Narahat idilər başçıdan bu dəm: 

— Görən, niyə belə gecikir axı? 
Axı nədir onu belə ləngidən? 

Nə əmr etmişdisə getdiyi zaman, 
Hamısı yerinə yetirilibdir, — 

Bir sual dolaşır Heenna boyu, 

Bəs onu bu qədər ləngidən nədir? 
Buraya atılmış Göy düşmənləri — 
İblisin talesiz silahdaşları 

Yanar Heennarıın hər tərəfindən 
Qaçıb gəlirdilər paytaxta sarı: 
Eynən qarlı çöldə Tatar ordusu 
Yayınıb rusların həmlələrindən, 
Keçib Həştərxanın dal civarına, 
Dağılıb getmişdi günün birində. 
Tərk edib viranə Anadolunu, 
Çəkinib türklərin ox-kamanındarı 

Təbrizə, Qəzvinə qayıtdı geri 
Beləcə sərkərdə Səfi bir zaman. 
Gəlib tökülmüşdü İblis ordusu, 
İndi tünlük idi paytaxt şəhəri: 
Haçan qayıdacaq başçı səfərdən 
Görən kim verəcək ondan xəbəri? 
Sadə bir Mələyin cildinə girib, 
Adi döyüşçütək yardı güruhu: 
Yetişdi Pluton imarətinə. 

Girdi səltənətə, amma bu Ruhu 
Bir görən olmadı əyanlarından. 
Qalxdı o, qiymətli qumaş çəkilmiş 
Tağlar altındakı taxtına bu an. 

O, gözəgörünməz qiyafədəykən 
Göz qoyub baxırdı toplaşanlara. 
Nəhayət, surəti buluddan çıxdı, 
alov saça-saça, bərq vura-vura, 
sonra bütünlüklə göründü gözə, 
parladıqca, sanki, döndü ulduza. 
Bilmək olmurdu ki, bu saxta işıq 
Hardan çəkilmişdi onun üzünə. 
Damğalanmış qoşun heyrət içində, 
Güclü rəhbərini görmüşdü yenə. 
Onu intizarla gözləmişdilər, 

Odur ki sevinib haray saldılar. 
Cəhənnəm Şahını salamlamağa 
Bir anda axınla qəsrə doldular. 

O susmaq nişanı verdi əliylə, 
Başladı nitqinə toplum önündə: 


— Xanlar, Hökmdarlar, Bəylər, Əyanlarl 
Bu təmtəraq dolu adlar bu gündən 
Sizi sözdə deyil — gerçəkdə buldu. 
Bütün ümidlərdən ucada duran 
Arzuma, kamıma mən nail oldum, 
Mən bu Cəhənnəmin girdablarından 

Sizi təntənəylə qurtarmaq üçün 
Dönmüşəm geriyə. Çatacaq gücüm 
Son qoyam bu alçaq, miskin ələmə. 
Hər cür təhlükəni mən edərək ram 
Tapdığım bir geniş, gözəl aləmi 
Verirəm sizlərə, olun hökmran. 

Çox uzun çəkərdi sözüm-söhbətim, 
Başım çəkənləri danışsam sizə. 
Girdablar üstündən adlamağımı 
Ağırdır yetirmək diqqətinizə. 

Asan olsun deyə şanlı yolunuz, 
Geniş körpü salıb Günahla Ölüm. 
Keçilməz boşluğu ram eləməkçün 
Naməlum yollarda çox çəkdim zülm. 
Mən dərin Gecədə, vəhşi Xaosda 
Hansı məşəqqətlər çəkdim, demirəm. 
Onlar öz sirrini gizlərrrək üçün 
Qəzəblə, nifrətlə, qılmadan Кәгәгп, 
Sərgərdanlığıma əngəl oldular. 

Yox, bu hekayəti uzatmayacam, 

Yeni yaradılmış dünyanı necə 

Tapa bilməyimdən söz açmayacam. 
Bu, o dünyaydı ki, haqqında onun 
Göylərdə söz-söhbət gəzİrdi çoxdan. 
O bir möcüzətək yaradılmışdı, 

Orda hakim idi Cənnətə İnsan. 

Bizim məğlubiyyət hesabına o 
sonsuz xoşbəxt İdi, firavan idi. 
Haqqın Yasağını pozmaqdan ötrü 
Onu şirnikdirclim — dərhal əyildi. 

Bəs nəylə mən onu yoldan çıxartdırrı? 
Desəm, heyrətiniz birə-beş artar: 
Almaylal Özünüz təsəvvür edin, 
Bunun özündə də bir möcüzə var! 
Yaradan, İnsanın hərəkətindən 
Təhqir olduğunu anlayan kimi 

(Əlbəttə, bu, sizin gülüşə dəyər), 
İnsanla bərabər yeni aləmi 

Ölümlə Günaha təslim elədi — 
Deməli, həm də ki hakimiyyəti. 

Heç bir əziyyətsiz, zəhmət çəkmədən 
Biz yeni dünyanın sahibi olduq. 
Burda məskən salıb, azad gəzməyi, 
İnsanlara hökmü biz ələ aldıq. 
Düşmənimiz olan O Hakim kimi 
Onu hökmümüzün altına saldıq. 
Mən də mühakimə olundum, ancaq 
əslində, mən deyil, İlan olundu, 
Azdırdım İnsanı cildində onun. 
Hökmə görə, guya, bu, mənə sondu: 
Mən onun dabanın sancacam, guya, 
Dərhal əzəcəkdir başımı o da 
(Amma bildirilmir haçan əzəcək). 
əslində, bu boyda bir Kainata 

sahib olmaq üçün xoşdu bu gerçək. 
Qısa hesabatım belədir mənim, 

Tək bircə şey qalır indi sizlərə: 
Qalxın, ey tanrılar, tələsin daha, 
Gedin, məskun olun o xoşbəxt yerəl 
Susub gözlədi o, heyranlıq dolu 
hay-haray səsini və alqışları. 

Amma hər tərəfdən bunun əksinə 
Yağdı fit səsləri düz ona sarı. 
Qəzəblə yüklənmiş bu səslər indi 
Ümumi toplumun vahid səsiydi. 
Təəccüb elədi hökmdar buna, 

Bu səslər nifrətin təntənəsiydi. 
Tezliklə özünə heyrət elədi — 

Sifəti uzandı sivriləşərək. 

Əlləri bitişdi qabırğasına, 

Qıçları dolaşıb və birləşərək 

Döndü gövdəsinə nəhəng İlanın 

və yıxldı yerə, qıvrildı qaldı. 
Süründü аапигип üstündə, amma 
Nəyə cəhd etdisə çox əbəs oldu. 
Çünki Uca Haqqın yenilməz gücü 
başının üstünü kəsmişdi çoxdan. 
Həmin o İlanın cildində indi 
Caninin cəzası gəlmişdi Haqdan. 
Düşmən istədi ki, dinsin, danışsın, 
haçalaşan dili fit çaldı ancaq: 

digər haçalaşan dillər sorana 
cavab söylədi o hey quraq-quraq. 
Sürünən ilana dönmüşdü indi 
Onunla üsyanda şərik olanlar, 
Qəsri bürümüşdü fişıltı səsi, 
Düşməni hər yandan sarmış ilanlar, 
Sarmaşa-sarmaşa qaynaşırdılar: 
Zəhərli Aspidlər, qorxunc Əqrəblər, 
Buynuzlu Kerastlar və Amfisbenlər, 
Elloplar — dişləri ölüm cidası, 
Dipsad, ikibaşlı Hidr əjdahası... 
(Toplaşan ilanlar bunca deyildi 
qədim Qorqonlann qanı axanda. 
Özündə onlara yer verməmişdi 
Yerdə Ofluza adası onda.) 

Amma ən nəhəngi İblisdi. Ona 
əldaha surəti kəsmiş haqq-divan. 
Lilli dərəsində Pifiyin bir vaxt 
Günəş tərəfindən doğulmuş Nifon 
Çox cılız olardı onun yanında. 
Meydana yığışan qoşunlar bütün — 
Göyə dönüklərin yəni hər biri, 
Səf-səf düzülərək sevincək halda 
Gözləyib dururdu qalib Rəhbəri. 

Bu zaman meydana saraydan amma 
İyrənc sürünənlər qalağı çıxdı. 
Bundan qiyamçılar dəhşətə gəldi, 

Sonra hər birisi özünə baxdı: 
Onlar da eləcə, durmadan indi 
Dönürdü bir ucdan sürünənlərə. 
Zirehlər, qılınclar, qalxanlar düşür, 
Sonra yıxllırdı özləri yerə. 
Hamının görkəmi iyrəncdi hədsiz, 
Eyni şəkildəcə rəzil idilər. 

Cəza – yoluxucu bir xəstəliktək 
sarmışcdı — hamısı üzülürdülər. 
Alqış istəkləri üsyankarların 

Qəfil fişiltrya beləcə döndü. 

Bu isə onların təntənəsinə 
Rüsvayçı şəkildə son idi indi. 


Dönüklər dönürkən sürünənlərə, 
Tanrının əmriylə o yerə yaxın 
Böyük meyvə bağı dikəldi dərhal 
Üstü dolu idi hər bir budağın 
Həvvanın daddığı o meyvələrlə. 
Bu vaxt sürünənə çevrilənlərin 
Acgöz baxışları zilləndi ora — 
Anlayırdılar ki, yasaq Ağacın 
bütöv meşəliyi gəlmiş onlara. 
Bu da özlüyündə rüsvayçılığı, 
Həm də bədbəxtliyi dərinləşdirir. 
Amma ki dözülməz, üzücü aclıq 
Onların içinə təpilir, girir, 

nəfsin yanğısını körükləyirdi. 
Beləcə, dönüklər şirniklənərək 
Ağaclara sarı hücum çəkdilər. 
Sürünüb çıxdılar gur budaqlara, 
Elə bil, qıvırcıq bir birçəkdilər, 
İfritə saçından asılmışdılar. 
Cörünüşcə gözəl meyvəclən dərib 
Onlar acgözlüklə, tələshatələs, 
Heç nə düşünmədən yanğılarını 

Söndürməkdən ötrü can atdı əbəs. 
Bu, bir vaxt Sodomu oda bələmiş 
Həmin Mazutlu göl sahilindəki 
Şişirdə-şişirdə nəfsi oyadan, 
Gözləri oxşayan meyvələr təki 
Gəl-gəl söyləyirdi qiyamçılara. 
Onlann nəinki lamisə hissi, 
Dadbilmə hissi də enmişdi heçə. 
Qaynar külə dönən hər dişləm meyvə 
Tıxanıb boğaza, çətin ki keçə... 
Öyüyə-öyüyə qaytarırdılar, 

İçi qorla dolu külü ilanlar, 

əzablı aclığın önündə amma 

tab edə bilmirdi yenə də onlar. 
Yenə təkrar-təkrar çeynəyirdilər 
Zəhərli tüpürcək qatışmış külü. 
Tab edə bilmirdi nəfsin önündə, 
Dönüklər çəkirdi beləcə zülm. 
Amma İnsan cəmi bir yol yanıldı, 
Düşmənlər toy-bayram elədi bunu. 
Haqq özü yoluna qoydu beləcə, 
Anlatdı kimlərin kim olduğunu. 
Yordu bədbəxtləri məcburi aclıq, 
İyrənc fışıltıdan gəldilər cana, 
Tanrı qaytarınca əski halını 

Onlar uzun zaman dözdülər buna. 
İnsanı yolundan azdırıb deyə, 
Deyirlər ki, onlar o vaxtdan bəri 
İldə neçə dəfə məhkumdu dözə, 
Təzədən yaşaya həmin təhdiri. 
Amma bütpərəstlər arasında bir 
əfsanə yayıblar dönüklər belə: 
guya ki, Ofion adlı bir ilan 
Evrinoma adlı bir gözəl ilə 

(O, acgöz Həvvaya bənzəmirmiş heç) 
Hökmran imişlər qədim Olimpdə. 

Sonra Saturnla Ops onlara 

Həsəd apararaq, edərək qibtə, 
Dikteyli Yupiter dogulanadək 

Uca taxtlarını deviribmişlər, 

Guya ki, sonralar olub bu işlər. 

Nə isə. Qayıdaq yenə Ədəmə, 
Cənnətin o gözəl guşəsi ki var, 

İblis övladları Ölümlə Günah 

sürətlə o yerə gəlib çatdılar. 

Əbədi məskunluq ehtirasıyla 
Aramla qabaqda Günah gedirdi. 
Onu, öz atına hələ minməmiş 
Cansız Kabus — Ölüm təqib edirdi. 
İblisin — Zülmətlər Xanının qızı 
Günah övladına dedi : — Ey Ölüml 
Ey həranməhvedən, həmişəqalibl 
Biz bura gəlməkdə çox çəkdik zülm. 
Necədir bu yeni səltənətimiz? 

Yaxşı olmazmı ki, kök salaq bura? 
Yoxsa Cəhənnəmin Qapılarında 
qayıdıb təzədən boyunmu buraq? 
Aclıq da üzürdü orada səni... 
Günahın heybətli oğlu söylədi: 

— Mən əbədi acam, birdi mənimçün: 
Göy olsun, ya Cənnət, ya da Cəhənnəm. 
O yerlər doydurar, yarayar işə, 
Qənimət sarıdarı deyildirsə kəm. 
Burda çox olsa da qida, bəs etməz 
Üzülmüş canımı qaydaya salam: 

Bu sallaq dərimin yağlansın altı, 
Mən də doydum deyəm, mən də kam alam. 


Həm yaxın qohumu, həm də anası 
Günah söylədi ki, Ölümə: — Əvvəl 
Otlarla, güllərlə, meyvələr ilə 
Qidalan özünçün burda əlbəəl. 

Sonra da keçərsən heyvana, quşa, 
Pis olmaz balıqla dolanmağın da. 
Hər şeyi həzm elə rəhm eləmədən, 
Beləcə ömür sür Cənnət bağında. 
Mən də ki bu ara İnsan nəslinin 
Canında, qanında məskən salaram. 
Onların fikrini, düşüncəsini, 

İşini, dilini ələ alaram. 

Elə yoluxdurram mən onları ki, 
Özləri bilmədən yem olar sənəl 


İyrənclər danışıb aralandılar, 

Hər biri arxayın olub özünə, 
Qırmaq amacıyla canlı nə varsa, 
Ölümsüz həyata son vermək üçün, 
Qurban aradılar haçan olarsa, 
Məhv edib faniyə çevirmək üçün. 
Uca Səltənətdən görüncə bunu, 
Ata-Tanrı, sanki, bir himə bənddi; 
Özünün müqəddəs çevrəsindəki 
Mələk məmurları xəbərdar etdi: 


— Bir baxın, necə də quduzcasına, 
Cəhənnəmclən gəlmiş o bir cüt köpək 
Tələsir məhv edə təzə dünyarlı: 
Mənim yaratdığım bu qədər qəşəng, 
Bu qədər kamil və gözəl dünyanı! 
Onu qoruyardım əbədi, amma 

İnsan öz başına bəla gətirdi: 

Cəsarət eləyib o rəzillərin 

Sözüylə hər şeyi sona yetirdi. 
Heenna Xanlan, həm də İblisin 

əlbir dostlarının fikrinə görə, 

insan özü hər cür kömək edib ki, 
asan sahib olsun onlar bu Yerə. 
Mənə lağ edirlər, guya, qəlbimi 

Soyuqluq alıbdı bundan ötəri. 
Çəkmişəm dünyadan, guya, əlimi, 
Verib öhdəsinə hər cür əntərin. 
Ağlına da gəlmir onların arıcaq 
Mənim o Cəhənnəm köpəklərimi 
Özüm çağırmışam: o iyrənc, alçaq 
Çirkabda nə varsa sonuna kimi 
Yalayıb yesinlər qoy axşam-səhər. 
Cinayətkar İnsan murdarlayanı 
Eləcə biryolluq həzm eləsinlər. 
Onlar acgözlüklə murdar olanı 
Cəmirib tıxsınlar boğulanacan, 

Elə ki onların qorxunc gödəni 
Dolub silələndi, daşlanclı haçan, 
Günahla Ölümü deyirəm, yəni, 

Ey Oglum, sənin o zəfərlər çalan 
əlinin tək bircə zərbəsi ilə 

onlar Cəhənnəmə atılacaqdır, 
qaynar Heennanın gur səsi ilə 
atəşlər içində udulacaqdır. 

Acgöz Cəhənnəmin cəhənglərini 
Müöhürləyəcəksən örtüb əbədi. 

O zaman Yerlə Göy təzələnəcək, 
Heç vaxt bilməyəcək rəzalət nədi, 
Onların paklığı qorunacaqdır. 
Amma bütün bunlar baş verənəcən 
Qərar qüvvədədir — lənətim haqdır! 


Tanrı bitirincə öz çıxışını 

“Eşq olsun!” səsləri qalxdı hər yerdən: 
Sanki, bir dənizdə fırtına qopdu, 
Dalğalar çırpıldı sahilə birdən. 

Tərif nəğmələri səsləndi bu vaxt: 

— Sənin mühakimən haqdır hər zaman, 
Bütün yaranmışlar üçündür bu haqql 
Kim Səni yenməyi eləyər güman? 





(12 СОМ МИЛОМ 


Sonra Haqq Oğlunu mədhə çəkdilər – 
İnsanın gələcək Xilaskarını, 

Vaxtı gələn kimi Göylərə, Yerə 
Zühuru gözlənən Tanrı Nurunu. 
Özünün qüdrətli Mələklərini 
Adbaad çağırdı bu vaxt Yaradan, 
Bizim düşüncəylə söyləsək əgər, 
Tapşırıqlar verdi: kimlər harada 
Məşğul olmalıdır hansı iş ilə. 
Birinci qərara aldıqlan şey 

Başlıydı həm Ayla, həm Günəş İlə; 
əvvəl Günəş gərək elə getməli, 
elə sərməliydi öz tellərini, 
dözülməz istiylə şiddətli şaxta 
Yerdə əvəz etsin biri-birini. 

Bəyaz qış Şimaldan peyda olmalı, 
Cənubdan vurmalı yayın bürküsü. 
Xəbərdarlıq oldu solğun Aya da — 
Ondan nə gözləyir indi Göy üzü. 
Onlann boşluqda cızdığı yola 

Beş özgə planet yazılıb Haqdan. 
Dövrə vurmalan, baxış sahəsi 

Altı hissə boyu eyni bucaqdan 
Dörd və üç hissəyə əkslik qurur. 
Bu da özlüyündə bədbəxtliklərin 
Gəlişi haqqında aydın dəm vurur. 
Tərpənməz ulduzlar güruhunasa 
əmr oldu: hələlik yerində saysın — 
Fəlakət gətirən şüalarını 

Nə zaman teyləsin, haraya yaysın. 
Günəşli havada görünməsiylə, 

Ya da batmasıyla Gün doğarı zaman 
Xəbərdarlıq oldu o ulduza ki, 
Onun köməyilə baş verir tufan. 
Küləklər də aldı tapşırığını: 

Nə vaxt kükrəməli, nə vaxt coşmalı, 

Nə vaxt dənizləri çalxalamallı, 
Dərələrdə çapıb, düzdə qoşmalı. 
Şimşəklərsə bildi öz fərmanını: 
Havada — o tutqun saraylarında 
Çaxaraq var gücü, əzəmətiylə 
Gurlamaq gərəkdi məhz hansı anda. 
Təsdiq edirlər ki, Tanrı o zaman 
Göndərib ki Yerə o Mələkləri, 
İyirmi dərəcə, bir az da artıq, 
Qütbləri çəpləyib əysinlər Yeri — 
Böyük əziyyətlə baş tutub bu iş. 
Belə söyləyir ki, bir başqaları: 
Həmin o çəplənmiş bucağa görə 
Günün bərabərlik yolu dəyişib, 
Sıgması gərəkmiş həmin o yerə; 
Bu zaman Buğanın yanından keçib, 
Yeddi Atlantiddən qalxıb yuxarı, 
Yetişib Sparta Əkizlərinə, 

СедәгәК tropik Xərçəngə sarı, 
Ordan öz yolunu geri dönməli, 
Dönüb də düz Şirə yaxın enməli, 
Qız və Tərəzini qoyub geridə 
Günəş yetməlidir Oğlaq bürcünə. 
Bununla illəri o, fəsil-fəsil 

Bəxşiş etməlidir Yerin üzünə. 
Yoxsa fasiləsiz uzanan bahar 
Çiçəyə bələrdi Yeri il boyu. 
Gündüzlər gecəyə bərabər olar, 
Heç kim tanımazdı payızı, yayı. 
Qütb zolağında həm də bu zaman 
əbədi parlardı gündüz işığı: 

belə ki, qüruba enməzdi günəş, 
bir xeyli enərək Göydən aşağı, 
üfüqlər boyunca dövrə vurardı. 
Xəbərsiz olardı Yer sakinləri 

Qərb ilə Şərq nədi — bilməzdi onlar. 

Estotilancilarda nə bilərdilər 

Nədir düşən şaxta, nədir yağan qar. 
Magellan boğazı sahillərindən 
Xeyli uzaqlarda — cənuba sarı 
Xəbərsiz olaraq tanımazdılar 
Eynən bax eləcə şaxtanı, qan. 

O yasaq meyvənin dadıldığı an 

O iyrənc mənzərə, o cəfəng xülya 
Dəyişdi yolunu Göydə Günəşin, 
Yoxsa heç indi də günahsız dünya 
Qurtula bilməzdi çəngindən qışın, 
Nə də ki dözməzdi yandıran yaya. 
Göydə dəyişiklik uzun sürsə də, 
Aldı ağuşuna tezliklə Yeri: 
Ulduzlardan əsən hirsli tufanlar, 
Üfunət qoxulu çirkli dumanlar, 
Taunlar bürüdü ənginlikləri. 

Şimal Norumbegin sərt dağlarında, 
Nenlərin yanından üz tutub yola, 
Qırıb təblətin tunc qapısını 

Borey ilə Kekiy hay sala-sala, 
Hayqıra-hayqıra Frakiya, Arqest, 
Qorxunc tufarıları alıb çiyinə, 

Basıb meşələri doluyla, qarla, 

Cirib dənizlərin dərinliyinə 

Suları qaldınr şahə vüqarla. 
Onlarla görüşə Cənub sarıdan 
Axaraq Not gəlir. Və qara Afrik 
Syerra-Leoneclən qopub burada 
Agır buludları salaraq perik, 
Onlann yolunu kəsir eninə. 
Gündoğandan Evr, qürubdan Zefir, 
Heç də az qəddarlıq etmir onlardanı. 
Burda Sirokkoyla Libekkio da 
Onların böyründə gedir sərgərdarı. 
Təblət boyunca birinci dəfə 

cansızlar içində qəzəb alışdı. 
Günahın balası Düşmənçiliksə 
Kinin köməyilə işə qarışdı: 
Tezliklə Ölümü cəlb etdi onlar 
Dilsiz varlıqların talelərinə — 
Vəhşi qiyam etdi vəhşiyə burda, 
Quşlar hücum etdi biri-birinə, 
Balıqlar üz-üzə gəldi sularda... 
Bitki qidasını rədd eləyərək 
Bir-birin yeməyə başladı onlar. 
Ehtiram etməkdən bezib İnsana 
O nəcib hissləri boşladı onlar, 
Qaçdılar, harda rast gəldilər ona. 
Beləcə başlayan kənar bəlalar 
Adəm hiss edirdi artıb-çoxalır. 
Görünməz kölgədə daldalansa da, 
Qəlbinə bir ucdan dərdlər axalı 
əzab ümmanının tufanlarından 
yollar axtarırdı qurtulmaq üçün: 


— Budur fəlakəti xoşbəxt olanınl 
Doğrudanmı, getdi hər nə var bütün? 
Və mən -— o şərəfli gözəl dünyada 
Dünənki bəxtiyar, bugünkü üzgün 
solub gözdən düşən şöhrət çələngi, 
lənətli bir asi — necə də indi 
qaçıram O Haqdan bir kölgə həngi. 
ӘтпәПгпә görə almışam cəza, 
amma bu cəzanın bir sonumu var? 
Harama meyil edər yeyib-içdiyim, 
Lənətə meyl edər məndən olanlar. 
“Törəyin, çoxalınl” — o şirin kəlam 
İçimdə qorxunc bir fikir doğurur. 
Məndən törəyibən çoxalanların 
Lənətdən savayı olmaz uğuru. 

Mən düçar olduğum bu bəlalardan 

Gələcək zamana xeyli pay düşər. 
Mənə söylənərlər: “İsmətsiz Adəm, 
Gör sənin üzündən nə çəkir bəşər!” 
Niənim üzərimdə cəm edəcəkdir 
Hər şeyi gələcək nəsillər bütün. 
Sən, ey Cənnətdəki ötəri həzzim, 
əbədiyyət boyu mən sənin üçün 
cavab verəcəyəm iztirabımla. 

İlahi, mən Səndən diləmişdimmi, 
Tozdan, fanilərdən yap-yarat məni? 
Yoxsa ki mən rica eləmişdimrmi, 
Zülmətdən çək çıxar və bu məskəni — 
Cənnəti — Sən mənə ərmağan elə? 
Əgər mən özüm öz var olmağımla 
Bağlı deyiləmsə öz iradəmə: 
Qanun və ədalət imkan verir ki, 
Qovuşum təzədən fani aləmə. 
Bunu istəmirəm, arzuladığım 
Qaytarmaqdı Sənin bəxşişlərini. 
Ağır şərtlərinə gücüm çatmadı, 
Qoruya bilmədim onlan yəni — 
yetdi səadətin biryolluq sonu, 
diləməmişdim mən əslində onu. 
Onu itirməyim bir cəza kimi 
Düşünürəm mənə bəs eləyərdi. 
Anlamaq çətindi Sənin hökmünü, 
Nədən verdin mənə bu qədər dərdi? 
Əslində, gecikmiş şikayətdi bu: 
Şərtlərdən imtina edəydim gərək. 
Zavallı! Onları qəbul elədin, 
Qətiyyən səadət diləməyərək, 

əhd edib, sonra da pozdun əhdini. 
Səndən icazəsiz səni yaradan 

Nəyə yozsun axı indi cəhdini? 
Əgər sənin oğlun olsaydı asi, 

Etiraz etsəydi faş olan çağda: 





İTİRİLMİŞ CƏNNƏT 


“Sən məni həyata niyə gətirdin? 

Nə vaxt dilədim ki, səndən bu haqda?” — 
sualın qoysaydı sənin qarşına, 

hansı sərt tədbiri görə bilərdin? 

Sən yaratmamısan axı oğlunu, 

Təbiət verənə sən neyləyərdin? 
Sənisə istəyib, yaradıb Tanrı, 

Səni seçkin edib ibadət üçün. 
Mükafatın olub Tanrının lütfü, 

Hər nə cəza versə, o haqdır bu gün. 
Mən tabe oluram. Haqdır Yaradan — 
Hökmündə bir zərrə nöqsanı yoxdu. 
Heçdən yaranmışam, heçə dönəcəm, 
Ah, ey həsrətli an, gəlişin haqdıl 

Bəs niyə cəzamı yubandırır О, 

Niyə qədərindən çox yaşayıram? 
Həyatla cəzanı eyni zamanda 
Ölümsüzlük kimi mən daşıyıram. 
Ölümü sevinclə qarşılamağa 
hazıram. Hazıram hissiz torpağın 
qoynunda yatmağa xoşbəxtcəsinə — 
Qoy olsun o, mənə ana qucağı! 
Bilərdim dincliyin dadını orda, 

Pozan tapılmazdı şirin yuxumu. 
İldırım zəhmli Tanrı səsindən 
Çəkərdim kənara orda yaxamı. 

Nə mənə, nə məndən törəyənlərə 
İztirab verməzdi bəlalar orda. 

Təkcə bircə şeydən rahatsızam ki, 
Birdən bütünlüklə ölmərəm gorda; 
Tanrının canıma üfürdüyü ruh — 
Həyatın o diri, o pak nəfəsi 

Heç zaman məhv olmaz, ölməz heç zaman, 
Demək, Yaradanın sonsuz qüvvəsi 
Mənə həm dirilik, həm ölüm yazar. 
Əgər bu gerçəksə — dəhşətdir, demək! 

Günahı işləyib həyat nəfəsi — 

əslində, haqq budur — bax budu gerçək! 
Həyatla, günahla tən bağlı olan 

Ruh deyil, bəs nədi məhkum ölümə — 
Cisim cansızdısa — ruh günahsızmı? 
Yox, gərək mən bütöv çökəm ölümə. 
Şübhəyə son gərək. Bundan o yana 
İnsanın şüuru acizdir fəqət. 

Tannnın Özütək intiqamında 

Ola bilərmi ki, yoxdu nəhayət? 

Bəs Haqq tərəfindən necə tutulur 
Əbədi nifrətə sonuncu məxluq? 
Varlığı ölümlə kəsişib keçən 

İnsan belə məhvə məhkum deyil, yox. 
Gələrmi əlindən, görən, Tannnın 
Ölümü ölümsüz eləyə bilmək? 
Qəribə ziddiyyət doğurar bu iş, 
Acizə çevrilər bu işdə fələk. 

O, necə qıyar bəs ən son cəzanı 
İnsan çəkər olsa sonsuzluğacan? 
Sönməzmi bəs onun intiqam hissi, 
Görən, sona yetər bu cəza haçan?” 
Səbəbin təsiri mühitdən deyil, 

ona meyil edəndən asılıdır o. 

Təbiətin bu bir qanunudursa, 

Deməli, hər şeyə yazılıdır o. 

Hissləri bir anda yox edən ölüm, 
bəlkə, düşündüyüm zərbə deyil bir: 
bəlkə, o, əzabdı artır durmadan, 
artdıqca çoxalır və ara vermir. 

Mən bu gün onlan hiss eləyirəm, 
İçimdə, dışımda sönmür ağrılar. 
Deməli, mənimçün dünya durunca, 
Zamanlar dururıca çilələr də var. 

Ah, fələkl Bu qorxu İldırım kimi 

çaxır və hər yerdən üzülür əlim! 

Deməli, birlikdə təcəssüm edir, 
Ayrılmaz heç zaman mənimlə ölüm. 
Tək mənim taleyim, yazım deyil bu, 
Gələcək nəslim də gəlib lənətə. 
Mən bu gözəl irsi, ey oğullarım, 
Məcburam sizlərə ərməğan edəml 
Ah, yuya bilsəydim onu büsbütün, 
Heç nə qalmasaydı məndən sizlərə, 
Ölüm bəxşişindən məhrum olaraq 
Dua edərdiniz mənə min kərə — 
Lənət edəcəksiz indisə ancaq. 

Niyə bir günahkar üzündən axı 
Məsum insan nəsli məhkum olmalı? 
Məsummu? Görəsən, məndən törəyən 
Pozğun bir nəslin də başqa almalı 
ola bilərmi heç günahdan özgə? 
Mənim günahımı təkrar edərək, 
“Bəsdir!” deyib daha durarmı onlar, 
Ona can atacaq yoxsa hər ürək? 
Bəraət olarmı Tanrı önündə, 
Görəsən, onların günahlarına? 
Cötür-qoy edərək bu şübhələri 
Mən önəm verirəm yenə də Ona; 
Boş yerə ağlıma güc eləyirəm, 

Yüz fənd işlədirəm mənasız yerə, 
Bütün bəlaların kökü məndədir, 
Bununla barışmaq gərək bir kərəl 
Nifrinlik, lənətlik təkcə özüməm, 

İlk və son günahkar mənəm cahanda. 
Nolaydı, tək məni kəsəydi qəzəb, 
Bəslərəm bu dəli istəyi candal 

Sən Kainat boyda bu ağır yükü 
Tək-tənha çəkməyi necə biləsən, 
Heç olmasa, barı, öz qadınınla 

Bu iyrənc qisməti yarı böləsən. 

Səni cəlb edərək qorxudan nə var, 
Boğur ümidini rüşeymindəcə. 


S. 

Səndən talesizi olmayıb heç vaxt, 
Nə sonra olacaq, nə olub qabaq, 
Axtarma, cəhdlərin çıxacaq heçə, 
Günah və cəzanla İblisə taysan. 

Ah, vicdanl Sən məni düçar elədin 
Sonsuz dəhşətlərə və əzablara. 

Mən sonu tapmıram, yoxdu bir çıxış, 
Çökdükcə çökürəm hey girdablaral 


Bu məhrəm bildiyi ölgün gecədə 
Adəm öz-özünə gileylənirdi, 

Həm qaranlıq hava, həm çiskin duman, 
Nisgiltək konlünə Göydən eniİrdi. 
İkiqat dəhşətli görünür hər şey, 
Vicdanı ləkəli olan kəslərə. 

Adəm sərilmişdi soyuq torpağa, 
lənət yağdırırdı o, kərən-kərən 
doğulduğu günə. Həm də qınağa 
çəkirdi Ölümü ləngliyə görə: 

— Sən niyə gəlmirsən, Ölüm, — deyirdi, — 
Üçqat gözləyirəm cəza zərbəni. 
Doğrudanmı, pozur öz vədini O, 
Haqq Öz divanından sapırmı yəni? 
Amma çağınşa baxmayır Ölüm, 
Baxmayır fəryada, yalvarışlara. 
Göylər məhkəməsi astabasardır, 
Cəlmir əzabımın belini qıra. 

Ah, siz, ey meşələr, ey pöhrəliklər, 
Çöllər, təpəliklər... dünənəcən siz 
Mənim öyrətdiyim səslərlə dinər, 
Səsimə başqa cür səs verərdiniz, 
Səsim sizin üçün, sanki, bahardı, 
Onu kölgəniz də təkrarlayardıl 


Peşman oturmuşdu kənarda Həvva, 
Görüncə Adəmin əzablannı 
Cəldi yaxınına təsəllilərlə, 

Çalışdı ovuda dərd-qubarını. 
Adəm sərt şəkildə rədd etdi onu: 
— İtil gözlərimdən, ilanl Daha sən 
Bu ada layiqsən — yəni nifrətə! 
İlanla əlaqə sən yaratmısan, 

Özün də yetmisən o yetən həddə. 
Təkcə ala-bəzək cildin çatışmır 
Hiyləgər içini büruzə verə. 

Digər yaranmışlar edə ehtiyat, 
Sənin o səmavi nuruna görə 
Aldanıb düşməyə hiylə toruna. 
Demişdim İblisin fitnəsi haqda, 
Vurdun sözlərimi qulaqardına. 
Yalqız gəzmək üçün boş ehtirasın 
Hər şeyi beləcə yetirdi sona. 
Ovcumun içitək bilirəm indi: 

Mən sənsiz əbədi xoşbəxt olardım. 
Təhqir olunmazdı şübhənlə sözüm, 
Nə də ki bu miskin günə qalardım. 
İblisə özünü göstərmək üçün 
Dəridən-qabıqdan çıxırdın yəni. 
Sanırdın sən onu tovlarsan, amma 
O, səni tovladı, sən də ki məni. 

Ey mənim canımdan yaranan varlıq, 
Səni dəyanətli, müdrik sanırdım. 
Bütün bəlalardan hifz olmağına 
Bütün varlığımla mən inanırdım. 
Mən sənin alına aldandım ancaq, 
Bilmədim nələr var sənin içində. 
Əyri qabırgadan yarandıgınçün, 
Demə, əyrisənmiş elə özün də. 
Sayı artıqmışsa çıxarmaq gərək, 
Tullamaq gərəkmiş o qabırğanı. 
Bilmirəm Yaradan nə düşünürdü, 
Mələklər tutmuşkən Göydə hər yanı, 
Qüsurlu gözəli yaradıb Yerdə, 

О məskun elədi yeni dünyanı? 
Ruhlar, Mələklər ki kişi cinsidir, 
Orda qadın yoxdu heç yaranışdan. 
Niyə Yer Üzünə kişidən özgə 
Həm də qadın cinsi gəldi bu başdan? 
Yoxsa başqa bir yol tapmırdı Tann 
Artınb çoxalda İnsan nəslini. 
Qadınla əlaqə — bütün dərdlərin 
kökü bax bundadır, bilsək əslini. 
Belə ki, kişilər heç vaxt dünyada 
Könül istəyən bir yar tapa bilməz. 
O, öz qadınıyla kifayətlənər, 
Düşər bəlalara — anlayır hər kəs. 
Çünki vəfasızlıq qadına həmdəm, 
Odur ki asanca dolaşar, azar. 
Xoşbəxtlik kişidən qaçar bu üzdən, 
O bir özgəsinin yolunu pusar. 
Aşiqlər tapışar çox nadir halda, 
Burda da yüz əngəl çıxar ortaya, 
Çox vaxt ata, ana İnadecıllığı 

İki sevən kəsi aralı qoyar. 

Bezikən kişilər aşina tapıb 

bir yad qadınıyla sürər ömrünü. 

O nifrət qazanar, o rüsvay olar, 
açılınca sirri günün bir günü. 

İnsan deyilənin bütün həyatı, 

Nə isə doludur bəlalar ilə. 

Taleyi qüsurla yüklüdür deyə 
əzabdan dağılar saysız ailəl 


Q susdu, üzünü çevirdi yana. 

Saçları pərişan, gözləri yaşlı 

Həvva yaxırılaşdı bir az da ona, 

Düşüb ayağına və yalvarışla: 

— Məni tərk eləmə! — söylədi. — Göylər 
şahidlik edər kİ, səni nə qədər 

sevirəm ürəkdən, verirəm dəyər! 

Səni bilərəkdən alçaltmamışam, 

çöküb dizlərini qucaqlayaraq 

Sənə yalvarıram, burda, bu axşam, 

Gəl məhrum eləmə mən əzabkeşi 
Ruhuma ruh qatan baxışlarından. 

Sən mənim yeganə qüvvəm, dayağım, 
Sənsiz neyləyərəm, fikirləş bir an? 
Bəlkə, dil taparıq bir-birimizlə, 

Nə qədər biz sağıq, nə vaxtımız var, 
Bəlkə də, o mənfur düşmənə qarşı 
təzədən möhkəmcə birləşmək olarl 
Bizə üz verən bu bəladan yana 

Məni düşmən bilmə özünə qəti. 

Mən səndən daha çox bədbəxtəm, inan, 
Bəlkə, qoşa çəkək bu məşəqqəti?.. 
Tanrının önündə hər ikimizin 

Agır suçumuz var — aydındı yəni. 
Mənim günahımsa ikiqat çoxdu 

Həm Tanrı önündə, həm də ki sənin. 
Dönəcəm o yerə — hardakı bizi 
mühakimə edib Haqqın Divanı. 
Fəryadımla Göyü bezdirəcəyəm, 

Qoy məni məhv etsin Onun fərmanı: 
Səndən uzaq olsun Tanrı cəzası, 

Yalnız mən məhv olum, yalnız mən asil 


O, bunları deyib hönkürüb susdu. 
Önündə diz çöküb aman gözləyən 
Bu aciz qadının fağır görkəmi, 

Bir də ki tək ona ümid bəsləyən 
Dogma bir varlığın səsi Adəmi 
Yumşaltdı, elə bil, soyutdu hirsin. 
Rəhm diləyirdi ondan o gözəl, 
əvvəlki birliyi arzulayırdı. 
Doğrudan da, onun hardansa indi 

Aman diləməli yerimi vardı? 
Qaldınb dikəltdi onu ayağa, 
Mülayim səs ilə dilləndi Adəm: 

— Sadəlövh! Yenə də sən tələsirsən, 
Yenə çılğın dilək! Yenə səhv qədəm! 
Birgə cəzamızı tək diləyirsən — 
ofsuslarl Hər kəsin öz cəzası var. 
Tann qəzəbinə dözərsənmi sən? 
Bu fikrin, sualın öz əsası var, 
Budur, hirs dolaşır sinirlərimdə: 
tablaya bilmirsən. O ola Tann 

sənə qəzəblənə günün birində... 
Ah, əgər üz vurub minnət eləmək 
Dəyişə bilsəydi Tann hökmünü, 
Özüm səndən öncə yalvanb Ona 
Dilərdim sənin də cəza yükünü — 
Sənin — sadəlövhün və zəif cinsin, 
Mənə inanmışın və diqqətsizini 
Daha qalx! Daha gəl bir-birimizi 
İttiham etməyək — müttəhimik biz. 
Bu acı taleyin ağır dərdini 

Sevgiylə yumşaldaq, bəlkə, ikimiz. 
Bizim yaxamızcdan tutmaz qəfildən, 
O xəbər verilmiş ölüm, yəqin ki — 
Məncə, aram-aram söndürər bizi 
Gündüzü söndürən bir axşam həngi. 
Gəlib yaxınlaşar o tələsmədən, 
Artırar bir ucdan əzabımızı. 

Bizdən olanlar da məhkumdur ona, 
Gərəkdir götürək hesabımızı! 


Elə bil, ruhlandı bir qədər Həvva: 

— Mən elə bilirdim mənim sözümə 
Sən dəyər vermirsən. Amma ki, şükür, 
Yenə heyran etdin məni özünə, 

daha nə şübhəm var, hamısı çökür. 

Nə qədər günahkar olsam da, mənə 
Qaytardın lütfünü, mərhəmətini. 
Ümid eləyirəm mən də qaytaram 
Həyatda yeganə məhəbbətini — 
Bəlkə, ölümdə də o yeganədir. 
Bilirəm əzabdı, zülmdü bu yol, 
Amma ki neyləyək, çarəmiz nədir? 
Əgər biz bu acı taleyimizlə 

əzaba, zülmə, iztirablara 

düçar etmişiksə gələcək nəsli, 
ehtiyac varmı, de, söylə onlara 
(yaman kədərlidir, bizdən törəyən 
hüznlü dünyanı artıb bürüyən 
bizim günahımız sayəsindəsə 
həyatda çevrilən bir bədbəxt kəsə 
yırtıcı ölümə sonda yem olan 
nəslimiz haqqında düşünmək indi)? 
Məlun tayfaların törəməsinə 
İmkan verməməksə sənin işindi. 
Sən ki övladsızsan — övladsız da qal, 
Ölümü bu yolla ac qoymaq olar. 
Bizim ikimizdən başqa hələ ki 
Onun qismətində bir kimsəmi var? 
Mənimlə birlikdə olmağı əgər, 
amansız bir qərar sayırsansa sən — 
hesab edirsənsə bir ola-ola 

əl çəkib hər cürə şirin sevgidən, 
ümidsiz və miskin varlıqlar kimi 
yanıb qarşılıqlı hisslər əlində, 
həsrətin odundan girinc-giriftar, 
məşəqqət içində can üzüləndə, 
bu, hər cür cəzadan betər olacaq — 
gəl onda hər şeyə öz əlimizlə 
biryolluq son qoyaq və azad olaq 
hər cürə dəhşətdən ailəmizlə — 
axtaraq Ölümü, tapmasaq əgər, 

onun görəvini biz tamamlayaq: 
qorxub, sonda ona yem olmaqdansa 
gərək özümüzə özümüz qıyaq. 
Ölümə aparan yollar nə çoxdu... 

Biz ən qısa yolla çıxıb gedərik. 

Bu yolda hər nə var, uçuq-uçuqdu, 
Biz də viran qalıb, viran edəriki 


Beləcə bitirdi sözünü Həvva, 

Ya nitqi kəsildi ümidsizliklə. 

O qədər vardı ki Ölüm fikrinə, 
Ağappaq ağardı üzü tezliklə. 
Amma ki verdiyi hər cür məsləhət 
təsir də etmədi əsla Adəmə. 
Soyuqqanlılıqla götür-qoy edib 
Etiraz elədi o bəxtikəmə: 


— Sənin həyata və can həzlərinə 

Olan nifrətinin arxasındaca 

Elə bir tərəfin göründü bu an, 

Nifrət etdiyindən durur çox uca. 
Amma ki özünü məhv etmək haqda 
fikrinlə puç olur bu üstünlüyün. 

Onun özəyində nifrət dayanmır, 
məhv olmaq qorxusu dayanır bu gün. 
Cəza hökmü bizdən yan keçsin deyə 
Ölümdə bir nicat görürsənsə sən: 
Tannnın hökmündən qurtulmaq olmaz, 
Onun ovcundayıq — gərək biləsən. 
Oğurlanmış Ölüm xilas eləməz 
kəsilmiş cəzadan bizi heç zaman. 
Bundan qəzəblənən Tann, Ölümü 
bizə həyatdaykən yaşadar, inan. 

Yox, gərək başqa yol düşünüb tapaql 
Deyəsən, mən onu tapmışam axı: 
İlanın başını əzmək barədə 

Hakim məhkəmədə xəbərdarlığı 
özü vermədimi? Bizi azdıran 

İblis barəsində getmirsə söhbət, 
Belə intiqamın özü də, yəqin, 
Kiçik mükafatdı bizimçün, əlbət. 
İblisin başını əzmək — möhtəşəm — 
İntiqam hissinin bu, ucasıdırl 

Əgər özümüzə biz əl qaldırsaq, 

ya da sonsuz olmaq fikrinə varsaq, 
kəsilmiş cəzadan o qaçasıdır. 
Əksinə, o zaman günahkar kimi 
İkiqat düşərik zülmə biz hökmən. 
Bir də özbaşına ölmək adını, 

Həm də sonsuzluğun adını çəkmə! 
Tanrıya və Onun Məhkəməsinə 

Bu bir düşmənçilik, bu bir qiyamdı. 
Yada sal, O, bizə həlimdi necə, 
Hökmündə O, necə bitkindi, tamdı. 
Ölümü anlaya bilmirdik heç cür, 
Durub gözləyirdik o gələn anı. 
Bunun əvəzinə nə baş verdi bəs? 
Yaradan dünyaya uşaq doğmanı, 
həm də ağrısını bildirdi sənə. 

Ağrı deyəndə ki, o mükafatdı, 
Bətninin məhsulu gəldiyi anda. 
Mənə də zəhməti hökm edib Tanrı, 
O, məni bərkidər, ucaldar sonda. 
Xahiş edilmədən hər cür rifahı 
Tanrı bizim üçün düşünüb tapıb. 
Məhkəmə günündə isti, soyuğun 
Üzünə əliylə örtüldü qapı — 

Yazığı gəldi biz layiqsizlərə. 
Ceyindirdi bizi O, buna görə. 
Əgər biz üz tutub yalvarsaq Ona, 
O, bizə rəhm edib diqqətlə dinlər. 
Anladar ilin sərt fəsillərində, 

Doluda, leysanda, qar yağanda һәг 
necə daldalanmaq gərəkdir bizə. 
Artıq Göy qübbəsi göndərməkdədir 
onlan bizim bu kəm bəxtimizə... 
Həm də ki şiddətli küləklər əsir, 
Tökür yarpağını ağaclar bütün. 
Bəlkə də, bu, bizə, donmayaq deyə, 
Örtülü, isti bir sığınacaq üçün, 
Çalışmaqdan ötrü bir işarədir. 
Gündüzün işığı neçə kl bizi 
Verməyib axşamın soyuqlanna, 
Yığaraq səpilmiş şüalarını, 

əks edib quru bir yem versək ona, 
ya da ki buludlar toqquşan zaman 
çaxan ildınmın odundan necə 

alışır bir anda qurumuş orman – 

biz iki nəsnəni sürtüb eləcə 

od ala bilərik, sözsüz ki, ondan, 

o od pis qızdırmaz günəşdən heç də. 
Önləyə bilərik bəlanı bü cür, 
Tanrıdan mərhəmət diləyənlərirı 
dərdləri, bəlkə də, bu yolla keçir. 
Əlbəttə, Tanrının köməyi ilə 

Belə bir qolaylıq yarada bilsək, 
Sonuncu günəcən biz bu həyatı 
Qorxusuz yaşarıq. Və sonra ölsək, 
Köçərik heçliyə günün birində. 

Hər şeydən yaxşısı sözsüz qayıtmaq, 
Sitayiş etməkdir Tann önündə. 
Yalvarsaq, üzülmək olar günahla, 
Torpağı sulasaq göz yaşlarıyla, 
Göylərin üzünü çəkilən ahla 
bürüsək — səmimi etiraf olar, 
Onun da qəlbinə mərhəmət salar. 
Axı yada salaq: О qəzəbliykəri, 

Bizə qarşı ən sərt olduğu anda, 

Sevgidən, bir də ki mülayimlikdən 
başqa nə var idi baxışlarında? 


Ulu Əcdadımız peşmançılıqla 
Yalvardı etdiyi günah sarıdan. 
Onuntək tövbəyə gəldi Həvva da, 
Mərhəmət dilədi Ulu Tanrıdan. 
Sonra da getdilər O Uca Haqqın 
Onları divana çəkdiyi yerə. 
Tövbəyə gələrək səcdə etdilər 
O üz qaralığı günaha görə 

və torpaq sulandı göz yaşlarıyla, 
Göylərin üzüsə çəkilən ahla. 

Bu bir səmimiyyət addımı idi, 
Bu bir barış idi dərdlə, günahla. 








(12 CON MİLTON 


ON BİRİNCİ KİTAB 
MƏZMUN 


Tanrı Oğlu günahlanna peşmançılıq çəkən Əcdadlann yalvarışla- 
nni Atasına təsvir etməklə onlann barəsində xahiş edir. Tann xahişi 
qəbul edir, amma bildirir ki, onlar daha Cənnətdə məskun ola bilməz- 
lər və Baş Mələk Mixalli bir dəstə Heruvimlə Əcdadları oradan çıxar- 
maqdan ötrü göndərir. Amma tapşırır ki, Adəmə gələcəkdə baş verə- 
cək hadisələr barədə xəbər verilsin. Mixallin Göylərdən enməsi. Adəm 
Həvvaya hansısa bir bəd əlamətin yaxınlaşması haqqında bildirir, bu 
zaman Mixailin gəldiyini görərək ona sarı gedir. Həvvanın ah-zarı və 
Adəmin fağırcasına xahişləri. Baş Mələk Adəmi uca bir dağın başına 
qaldıraraq oradan gələcəkdə baş verəcək daşqına qədər hər şeyl ona 
göstərir. 


İtaətlə tövbə eləyən cütlük 
Səcdəyə gəlmişdi çökərək indi. 
Belə ki, rəhmlər Səltənətindən — 
Enib də sevgiyə bükərək indi 
Uca Haqq onları qorusun deyə 
dua edirdilər Onun önündə. 
Ürəyin daşından olmaqçün azad, 
Həm də törədilmiş küfr ölsün deyə, 
Yenidən dirçəlsə saf cisimləri 

O sirli nəfəslə üfrülsün deyə 

Dua edirdilər ümid içində. 

Çünki Uca Göyə qanadlar üstə 
Hər cür bəlağətdən dua tez çatır. 
Bu zaman cütlüyün çox əzəmətli 
Faş olan varlığı maraq oyadır: 
Yox, miskin dilənçi deyildi onlar! 
Bax elə beləcə çox-çox sonralar 
Müqəddəs Femida önünə gəlmiş 

Pirra, Devkalion kimi tiranlar, 
Necə ki daşqınla məhv edilərək 
biryolluq yox olmuş insan nəslinin 
tanrılar sarıdan əvf edilərək 
bərpa olmasını diləyən zaman 
onların önündə titrəmişdilər — 
eləcə əsirdi cütlük də bu an. 
İndi sidq-ürəkdən qopan dualar 
Birbaşa Göylərə uçub gedirdi, 
Onları küləklər azdıra bilmir, 
Yolda nə yayınır, nə də itirdi. 
Birbaşa Empirey qapılarından 
Uca Səltənətə uçub keçdilər. 
Böyük Himayəçi bu duaları 
Меһгаһа yayılan nur şüaların 
Buxur qoxusuna bükdü təzə-tər, 
Onlar qanad çaldı Tanrı taxtına. 
Sevincək Ataya üz tutdu Oğlu, 
Suçlularçün xahiş elədi Ona: 


— Yerlərdə lütfünün yetirdiyi bar, 
Ey Ata, İnsanlar üçün qəbuldul 
Uçub gələn ahlar, bax bu dualar 
Cəlib itaətlə bizləri buldu. 

Budur, mən Göylərin Baş Kahinitək 
Qızıl buxurdanda onları indi 

Sənə gətirmişəm. Bax bu bəhrələr 
Adəmin qəlbinə səpdiklərindi. 
Adəm yasaqları pozana qədər 
Meyvə becərərdi bir vaxt Ədəmdə. 
Bunlar Cənnətdəki o meyvələrdən 
Dəfələrlə dadlı, şirindi həm də. 
Dinlə dualarıl Ahları bir duyl — 

Dua eləməkdi İnsanın varı. 

İzin ver onları qoy mən şərh edim, 
Tək mənəm Vəkili o suçluların. 

Günahlar üçün rəhm eləməyi, 
Yaxşı, ya pis — bütün işləri üçün 
Səndən nə ummağı, nə diləməyi 
Tək mənim öhdəmə burax Sən bu gün. 
Yaxşı əməllərə görə onları 
Mükafat olaraq mən ucaldaram. 
Bütün günahları öz ölümümlə 
Yuyaram və sonra edərəm aram. 
Qəbul et, ey Ata, mənimlə birgə 
Bu buxur ətirli duaları Sən. 
Bağışlanmış halda qoy yaşasın o, 
Onunçün aynlmış o müddətəcən — 
kədərli də olsa, o vaxtacan ki, 
yerinə yetəcək olüm cəzası. 
Hökmü dəyişməyi xahiş etmirəm, 
Amma yumşaltmağı — Adın rizasıl 
Hökmünlə qoy ölsün. Qoy ölsün, amma 
Dirilsin daha da gözəl həyatda. 
Dirilər günahın yuduğum İnsan 
Əbədi yaşayar bu Kainatda. 

Tapar xoşbəxtliyi vəhdətdə mənlə, 
Necə ki mən Sənlə tapıram onul 


Ata qaşqabaqsız, aydınca dedi: 
— İnsanın hamisi Sən olduğunu 


Mən qərar vermişəm, bu, müsbət haldı. 
Amma ki Cənnətdə artıq yaşamaq 
Onlara Qanunla qadağan oldu. 
Nöqsanlı və qaba varlıqlar üçün 
ölümsüz ünsürlər öz dünyasında 
yer qoymaz. Onları, sanki, toz kimi 
silər özlərinin pak aynasından, 

atıb püskürərlər boş fələklərə, 
Orda hava fani, qida fanidir, 
Birbaşa günahın təsiri ilə 

Nə varsa, hamısı çürüyüb gedir. 

İnsana iki şey bəxş eləmişdim: 
Xöşbəxtliyi, bir də ölümsüzlüyü. 
Qədrini bilmədi o, birincinin, 

İtirdi bununla haqqı, düzlüyü. 
Əgər Mən Ölümü gətirməsəydim, 
əbədi olardı onun bəlası. 

Bununla mən onu xilas elədim 
Ömürlük əzabdan, dərddən, ən azı. 
Ölümdən sonra o, sorğu-sınaqdan 
keçərək qalxacaq gor yuxusundan. 
Yəni ölülərin Dirilən günü 

Qəflətən ayrılıb əzablı sondan 
əbədi olaraq yeni bir Yerdə, 

Yeni bir həyatda olacaqdır o. 

Bütün möminlərlə dönəcək geri, 
İlahi dərgahı bulacaqdır o. 

Amma Ruhanilər məclisi gəlsin, 
Cəlsin Empireyin dörd tərəfindən. 
Günahkar ruhlara cəza verəndə 
Onlardan hökmümü gizləmirəm Mən. 
Ortada dərin bir inam dursa da, 
Bilsəm də, sarsılmaz bir etibar var — 
Gərəkdir İnsana hansı Taleyi 

Təyin etdiyimi bilsinlər onlar. 


O susdu, Oğglusa yaxınlıqdakı 
Azman gözətçiyə işarə verdi. 

O isə qaldırdı möhtəşəm suru, 
Üzü ərşə sarı tutub üfürdü. 
Haçansa enəndə Tanrı Xorivə, 
Bəlkə, çalınan sur bu olacaqdı? 
Onun tük ürpədən qorxunc səsini, 
Yəqin, eşidərlər Qiyamət Vaxtı. 
Mələyin çaldığı sur səsi indi 
Yayılmışdı Göyün hər tərəfinə. 

Uzaq diyarlardan, oba-ocaqdan 
Tanrının lütfünə və şərəfinə 

Axışıb gəlirdi Göy Övladlan — 
Dirilik sulan sahillərindən 

Bir axın var idi Dərgaha sarı. 

Uca Səltənətdən səslənib Tanrı 

Öz qadir hökmünü oxudu bu dəm: 


— Görün, Oğullanm, bu gündən necə 
Bizim birimizə çevrildi Adəm. 

O, Yasaq meyvənin dadına baxdı, 
Dərk etdi eləcə Xeyirlə Şəri. 
Xəbərdar olduğu Xeyirsə itdi, 

Qoy indi tapdığı Şərdən ötəri 
öyünsün. Amma o xoşbəxt olardı 
tək bircə Xeyiri dərk eləsəydi. 
Gərək olmayaydı Şərdən xəbəri, 
Yasağı özünə görk eləsəydi, 

Bu qədər kədərə batmazdı bu gün. 
O, rəhm diləyir tövbə edərək — 
əslində, bunu Mən təlqin etmişəm. 
Amma özlüyündə o həm narahat, 
həm də səbatsızdı, yəqin etmişəm: 
Elə bunun üçün bir yol da olsun 
Həyat Ağacına əl uzatmadı. 

O, Həyat Ağacı meyvələrindən 
Ölümsüzlük üçün bir yol dadmadı. 
Əbədi həyat da diləmədi o, 
Sürgün edəcəyəm Cənnətdən onu, 
Qoy gedib torpağı becərsin indi, 
Unutmasın nədən xəlq olduğunu. 
Mixail, əmrimi yetir yerinə, 

Götür o odsaçan döyüşçülərdən! 

O xain Düşmən də ola bilər ki, 
Müdafiə edər İnsanı birdən. 

Ya da ki Ədəmə sahib olmağa, 

O xain yeni bir kələk işlədər. 

Suçlu cütlüyüsə tələs qovmağa, 
Onlara lütf etmə bir zərrə qədər! 
Kafir ayağının müqəddəs yerə 
dəyməsi уаза401, qoy bilsin onlar. 
O yerdən gələcək nəsilləri də 
biryolluq qovulur — elə xəbərdar. 
Amma bellərini qırmamaq üçün 
Bu ötkəm qərarı çox sərt söyləmə. 
Görürəm, onlar öz günahlarına 
necə ağlayırlar, batmışlar qəmə. 
əmrimi onlara çatdıranda sən 
itaətlə qəbul etsələr əgər, 

Təsəlli verməkdən çəkinmə qəti, 
O zaman Adəmə sən birər-birər 
söylərsən Mən sənə dediklərimi: 
De ki, Qadınından övlad görəcək, 
De ki, Yer üzündə nə baş verəcək 
və sülhlə yola sal, dediyim kimi. 
Sonra da Cənnətin şərq tərəfində — 
hardan ki Ədəmə yol çox rahatdı, 
qılıncı odsaçan Heruvimlərdən 
keşik qur, qorunsun orda hər addım. 
Hər nə yaxınlaşsa düşsün qorxuya, 
Həyat Ağacına dəyən olmasın. 
Oğurluq meyvəylə Şər Ruhlar orda 
Bir də insanları tora salmasın. 


Elə ki bitirdi Tanrı sözünü, 

Baş Mələk düzəldi yola o anda. 
Odsaçan Heruvim qoşunu ilə 
Cənnətə yön tutub o yollananda, 
Necə ki Yanusda iki üz olur, 

Hər bir döyüşçünün dörd üzü vardı, 
Bədənlər doluydu saysız göz ilə, 
Onlar Arqus kimi çətin yatardı. 

Uyutmaq olmazdı onları əsla, 

nə Arkadın məşhur fleytasıyla, 

Nə də ki Hermesin kənd tütəyiylə, 
Nə yuxu gətirən sehr əsasıyla. 
Dan üzü bu zaman fəcr işığıyla 
Yenə salamladı bütün aləmi. 

Xoş qatran qoxulu şeh çiləntisi 
Bürüdü güllərdən otlara kimi. 
Adəm ara verdi öz duasına, 
Həvva da eləcə qalxdı səcdədən. 
Sanki, hər ikisi qüvvə topladı, 

bir işıq enmişdi yüz ümidə tən, 
Müqəddəs Göylərdən enən bu işıq 
yarı sevincliydi, yan qorxulu. 
Adəm ayrıcında bu qoşa hissin 
Qadınına sarı dedi qayğılı: 


— Bizim duaların yetərmi gücü, 
Tann iradəsin dəyişmək üçün? 
İnana bilmirəm, bizdən nə isə 
Tanrı Dərgahına çata bilibdir. 
Amma inaniram, Göylərdən bizə 
Bolluca xoşbəxtlik göndərilibdir. 
Bununla yanaşı, isti bir dua, 

İnsan ürəyindən qopan odlu ah 

Bir göz qırpımında yetincə Göyə 
Alır öz qoynuna O Uca Dərgah. 
İnclmiş Tanrını yumşaltmaq üçün 
Dualar etməyə qəsd eləyəndən, 
Ypalmış könlümü açaraq Ona 
Dizlərim üstündə yalvardıqca mən, 
Məncə, mərhəmətlə O dinləyirmiş. 
Yenə sülh içimə kəsilmiş hakim, 
Qəfil xatırladım onun əhdini, 
Demişdi bir zaman mənim törəməm 
Düşmənin başını əzəcək yəni. 

Bu haqda necə də unutmuşammış, 
Daha inanıram ölüm əzabı 

Bizdən yan ötəcək bu gündən belə — 
Bağlıdır bizimçün o adda qapı. 

Canlı məxluqların sən ey anası — 

Ey insan nəslinin anası, sevin! 

Bütün canlılartək yaşayacağıq, 

Qəm yemə, qoy daha durulsun kefin. 


Həvva cavabında kədərlə dedi: 

— Gəl məni o ada sən layiq sanma. 
Yardım etməliykən sənə hər işdə, 
NMəhvinə yardımçı oldum mən amma. 
Mənə rüsvayçılıq, töhmət yaraşır, 
Amma Uca Hakim çox şəfqətlidir, 

İlk dəfə Ölümü bu Yer üzünə 

Cətirmiş olsam da, gör payım nədir: 
Bir cani olsam da, O ucaldaraq 
Başlanğıcı məndən vermiş həyata. 
Çox böyük ad verdin sən də eləcə, 
əməlimə görə amma bu ада 

Layiq də deyiləm əslinə baxsan. 

Hə, bizi tarlada işlər gözləyir, 

Bizə alın təri tökmək yazılmış. 
Əslində, gecəni yatmamışıq heç, 
budur, dan şəfəqi göydən asılmış, 
bizim həyəcandan xəbərsiz kimi 

gəlir öz çəhrayı cığırlarıyla. 

Cəl gedəkl Daha mən səndən heç yana 
əbədi ayrılan deyiləm heç vaxt. 
Mövsümi işlərim başdan aşsa da, 
qulluq diləsə də hər gül, hər budaq, 
bu gözəl məkanda birgə gəzməyə 
əngəl ola bilən bir nəsnə yoxdu. 

Eybi yox, talecə ypulsaq da biz, 
Cənnətin qucağı doğma qucaqdı, 
Miəmnunuq bu yerdə biz yaşamaqdan. 

Sadəlövhcəsinə o Ulu Ana 

Dilə gətirsə də arzulannı, 

Tale başqa bir şey hazırlamışdı, 
Tərsə yönəltmişdi gur sulannı. 

İlk öncə təbiət işarə verdi 

Havayla, quşlarla, heyvanlar ilə. 
Çəhrayı şəfəqi söndü üfüqün, 
Tutqun toranlığın dibindən gələn 
Yupiter quşunun şığımasıyla 

Bir cüt misilsiz quş düşdü didərgin. 
Aslan təqibiylə bir cüt maral da 
Sərt yamac boyunca səkərək gərgin, 
yön tutdu birbaşa qurtuluş üçün 
Cənnətin şərqdəki Qapılanna. 
Adəm izah edib Həvvaya bunu, 
Həyəcanlı səslə söylədi ona: 

— Nəsə dəyişəcək həyatımızda, 

Ah, Həvva, lal Göylər işarə verir! 
Ölüm yaxındadır deməklə, bəlkə, 
Boş-boş ümidlərdən o çəkindirir. 
Kim bilir, biz necə yaşayacağıq — 
Uzunmu sürəcək ömür, ya qısa? 
Tozdan yaranmışıq — bir bu bəllidir, 
Bir gün dönəcəyik yenə də toza. 
Başqa cür biz necə anlamalıyıq 
Göydəki, yerdəki bu qovhaqovu? 
Qaçan da, uçan da Şərqə yön tutub, 
Necə dərk eləyək axı bu ovu? 

Şərq niyə qaraldı bu gündüz çağı, 
Qərbsə dan yerindən işıqlı oldu? 
Lacivərci göylərdən o pənbə bulud 
Endikcə nur yayır — ah, bu nə haldı, 
Göylərin sirrimi gizlənib onca? 


O, yanılmamışdı. Buludda gələn, 
Enib təpəliyin üstə tökülən 
Haqqın əzəmətli elçiləriydi. 

Bu azman görüntü nə can qorxusu, 
Nə də şübhələrə ölçü yeriydi — 
Odur ki gözünü qırpmadı Adəm. 
Kiçicik bir Mələk alayı ilə 
Qarşılanan zaman Maxanaimdə, 
Döyüş düşərgəsi gördü İakov, 
Gördü silahlılar nur saçır həm də. 
Çox böyük olmayan o nurlu ordu 
Yetdi Dofaimə dağlardan o gün. 
Suriyanın şahı həmin zamanda 
Yeganə İnsanı qul etmək üçün 
Şəhəri xəbərsiz basmışdı onda. 
İndi eynən o cür, nurlu alaya 
Tapşırıq verərək tutmaqçün Bağı, 
Baş Mələk yalqızca o təpəlikdən 
Adəmin yanına endi aşağı. 

Onu görən kimi Adəm dilləndi: 


— Vacib xəbərlərə, Həvva, hazırlaş, 
Bəlkə, taleyimiz haqqında indi 
Xəbərdarlıq oldu bizlərə birbaş. 
Təpəni bürüyən parlaq buluddan 
Kimsə zühur edir, görürəm orda. 
Adi Mələk deyil, boy-buxunundan, 
yəqin ki, məmurdu o Ucalarda. 
Baxıram, üzünün mülayimliyi 

inam da yaratmır Rafail kimi. 
Amma qorxutmur da o zərrə qədər, 
Gördüm, titrəmədi içimin simi. 

O həm çox ciddidi, həm şahanədi, 
Onun qüruru da xoşdu baxana. 
Onu ehtiramla qarşılayacam, 
Sənsə kənarda dur, gəlmə yaxına. 


Baş Mələk tezliklə gəlib yetişdi, 
Qoydu Ədəm boyu nurlu izini. 

İnsanla söhbətə girəcək deyə 
Dəyişdi Empirey qiyafəsini, 

Parlaq zirehinin üstündən onun 
Ceydiyi qırmızı hərbi bürüncək 
zərif meh dəydikcə dalğalanırdı 
Cənnətin al rəngli şəfəqləritək, 
Belə geyinərdi şahlar, igidlər, 

Bir sülh danışığı etməyə görə. 
Sarrın, ya Melbeyin bürüncəyindən 
Bu geyim şux İdi, bəlkə, yüz kərə. 
Hətta İrida da bürüncəyini 

Özü boyasa da əliylə bir vaxt, 

Bu qədər cəzbedən olmamışdı heç 
Boş yerə getmişdi zəhməti ancaq. 
İndi Baş Mələyin cəsur üzünə 
şölələr saçırdı, sanki, min çıraq. 
Surəti — ulduzlu dəbilqəsinin 

açıq niqabında parıldayaraq 

sərtlik və kişilik əks eləyirdi. 

İşıqlı Zodiak qurşağı kimi 
Vurmuşdu belinə parlaq bir kəmər. 
Qurşaclığı qılınc, sanki, deyirdi: 
İblisi o, hər an bəlaya gömər. 
Dayanmışdı indi əlində cida 

Adəm üzüqoylu səcdədə idi. 

O isə şahanə əzəmətiylə 

Təzim eləmədən beləcə dedi: 


— Giriş gərək deyil Göylər hökmünə, 
O pak duaların eşidilibdir. 
Tutduğun əməlin üstündə sənə 
Ölüm cəzası ki hökm edilibdir, 
Təxirə salınır uzun müddətə. 
Ölümün uzalı qaları əlləri 

Sənə xeyli zamanı çətin ki yetə. 
Günahı yumağa xeyir əməllə 

çoxlu günlərin var qarşıda yəni. 
Bəlkə də, tövbəndən yumşaldı Tanrı, 
Ölümdən biryolluq qurtardı səni. 
Amma ki Cənnəti tərk etməlisən, 
Səni çıxarmağa gəlmişəm burdan. 
Gedib də torpağı becərməlisən, 
Ondan yaranmısan, olsan da hardal 


Bu xəbər Adəmi elə sardı ki, 

içi buzladıqca bir daşdı sandı. 
Həvva pöhrəlikdə bir nalə çəkdi, 
Dili pörşələndi, dodağı yandı: 


— Ah, amansız bəla, ah, qəddar ölüml 
Mən necə Cənnəti tərk edim axı? 
Tanrısal guşələr, kölgəli bağlar, 
Sizdən aralıda mən yaşamağı 
Ağlıma gətirə bilməzdim beləl 
Kədərli də olsa, dinclik içində 
Yaşamaq dilərdim öz qədərimi. 
Yaşamaq dilərdim qaçılmaz olan 
Cəza günüməcən – ölümə kimi. 

Ah, Cənnət gülləril Mən sizi heç vaxt 
Özgə diyarlarda görməyəcəyəml 

Hər səhər dan üzü qoşulub sizə 
Sanırdım özüm də zərif ləçəyəm 
Şehli öpüşündən titrərkən mehin... 
Oxşardım, bəslərdim, ad da verərdim, 
Sığallardım hər gün şux qönçənizi. 
Birbəbir Günəşə təqdim edərdim, 
Dirilik suyuyla sulardım sizil 

Ah, güllü alaçıq, nikah gərdəyim, 
Mən sənin misilsiz bəzəyin idiml 
Səndən ayrılaraq heç görmədiyim 
Yabançı yerlərə, de, necə gedim? 
Axı ölümsüzlük meyvəsi dadan 
Necə nəfəs alsın özgə dünyada? 

Baş Mələk Həvvaya mülayim dedi: 
— Bu haqlı qərara heç də ağlama, 
axı yeri yoxdu bunca gileyin, 

Sən burda heç nəyə könül bağlama, 
Yiyəsi deyilsən axı heç nəyin. 

İndi buraları tərk eləyərək 

Təkcə yox — gedirsən ərinlə birgə, 
O, harda sığınacaq tapsa özünə, 

Bil ki, yurdun odur — oradı ölkənl 


Elə bil, azacıq özünə gəldi, 
Dili söz tutunca dilləndi Adəm: 


— Haqqın Dərgahındarı gəlib yetişən, 
Ey Göylər elçisil Ey qutsalqədəml 
Sən, ey xarılar xanı, qorxunc xəbəri 
Necə həlimliklə söylədin bizə. 
Yoxsa bu bəd xəbər bir xəncər kimi 
Sancıla bilərdi ürəyimizə. 

Hələ çox bəlalar çəkər başımız, 

Bu gözəl yerləri tərk edəcəyik. 

Bu misilsiz Bağın hicranlarını 
Bağrımız başına bərkldəcəyik. 
Kimsəsiz səhralar, kimsəsiz yerlər 
Düşmən kəsiləcək biz qəriblərə. 
Yoxsa gecə-gündüz səcdəyə düşüb 
Yalvarmaq əbəsmiş Ona boş yerə? 
Mənim dualarım, dilədiklərim, 
Demə, küləklərə sovrulacaqmış: 
Köməksiz-köməksiz qayıdıb geri, 
Tövbəm ürəyimdə qovrulacaqmış. 
Mən Onun hökmünə boyun əyirəm, 
Cənnəti tərk etmək Haqqın əmridir. 
Düzdü, bu yarıdırır, amma daha çox 
Mənim ürəyimi başqa şey didir, 

O Nurlu Surəti, O Gözəl Üzü 
Məhrumam əbədi seyr eləməkdən. 

Onun qədəmləri dəyən yerləri, 
Arzumdu, ziyarət eləyərək mən 

Öz övladlarıma söyləyim belə: 

Bu dağın başında zühur edərək 
Görünmüşdü mənə Göylər Sultanı. 
Durmuşdu altında bax o ağacın, 

Nuru bürümüşdü bütün hər yanı. 
Burda, bu şamlıqda dayanıb səssiz 
Baxırdım O Nura mən heyran-heyran. 
Burda — bu bulağın başında isə 
Mənimlə danışdı ilk kəs Yaradanl.. 
Hər yerdə toplayıb yaşıl çimləri, 
Qurbangah yapardım Onun adına. 
Səcdəgah qurardım, mehrab tikərdim 
gələcək nəsillər amanatına. 
Cənnətdən kənarda — rəzil dünyada 
Tapa bilərəmmi Onun izini? 

Qorxub qəzəbindən qaçsam da, amma 
O yenə tutaraq mənə üzünü, 
Ömrümü uzatdı və vədə verdi 
Məndən törətməyə bəşəriyyəti. 

Bu, mənə ən böyük bir təsəllidir, 
İçimdə əbədi yaşar niyyətim: 
Uzaqdan da olsa öpsün qoy duam 
Onun o müqəddəs, qutsal izinil 


Nəvazişlə baxıb dedi Mixail: 

— Artıqdır xəbərdar eləmək səni, 
Yaxşı bilirsən ki, bu Yer də, Göy də 
Böyük Yaradana məxsusdu təkcə. 
Nəinki Ədəmdə, həm də dənizdə, 
havada, quruda O istədikcə 
varlıqlar yaradır, həm də yaşadır. 
Amma sənə vermiş bütün bu Yeri, 
Hökmünə tabedi hər şey burada. 
Bu, kiçik bəxşişmi səndən ötəri? 


A 

Elə fikirləşmə, mövcudluğunu 
Tanrı bu Ədəmlə, Cənnətlə qısmış: 
O, dərkolunmazdı, yaxşı bil bunu, 
ən gözəl hökmü də O, sənə yazmış, 
Ola bilərdi ki, Ədəmdə sənin 
Ocağın qurula, mülkün olaydı. 
Burda oğulların arta, çoxala, 
Bütün Yer üzünə sakin olaydı. 
Sonra dönəydilər — Ulu Atanı — 
Səni ziyarətə axışaydılar. 

Amma sən itirdin uca haqqını, 
Heyif ki, arada bu cür tale var. 
Hamıyla bərabər yaşamaq üçün 
İndi enməlisən aşağılara. 

Düzlər də, çöllər də — heç şübhə etmə — 
Tann hökmündədir üz tutsan hara. 
Sən Onun səadət bayraqlarına 
hayana yollansan rast gələcəksən. 
Hər yerdə görünər surəti sənə, 
Elə düşünmə ki, tənhasan, təksən. 
Aşağı dünyaya enənə qədər 

Hər şeyi arıladıb-kəsdirmək üçün, 
bütün taleyini, övladlarını, 

nələr gözləyirsə göstərmək üçün 
mən sənin yanına göndərilmişəm. 
Hazır ol, yaxşı və pis işlər haqda 
öyrənib-bilməyə sən bəri başdan. 
Tannnın lütfüylə səbr etməlidi 
İnsan öz suçuyla hər cür savaşda. 
İlahi qorxuyla azalt nəşəni, 

Azalt itaətlə, göz yaşlarıyla. 

Bu zaman yox olub gedər bəlalar 
Taleyin, qədərin barışlarıyla. 

Sən onda bir ömür sürərsən asan, 
yol tapa bilərsən hər yolsuzluğa, 
Ölümə rahatca hazırlaşarsan. 

İndi gəl mənimlə, çıxaq bu dağa, 
Seyr et gələcəkdə nə baş verəcək. 
Qoy Həvva uyusun. Ona yatmağa 
mən şirin yuxu da vermişəm gerçək. 
Bir zaman beləcə yatmışdın sən də. 
Sənin qabırğandan o düzələndə. 


Adəm razılıqla dedi Mələyə: 

— Ey güvəncli Başçı, sənin arxanca 
Cəlməyə hazıram. Yeri, qoy gəlim. 
Mən Onun hökmünə tabeyəm ancaq. 
Səbri silah kimi qurşayıb indi 

Gələcək dərdlərə sinə gərərəm. 
Dinclik — zəhmətimlə yetişər mənə — 
O varsa həyatda — demək, görərəm. 


Cənnətdə ən uca dağa çıxdılar 
Baxmaqçün İlahi görüntülərə. 
Yarımkürə boyu durub baxdılar 
Gözlər işlədikcə ordan hər yerə. 
Ordan Ulu Əcdad baxdı dünyaya: 
Cürbəcür ölkələr, şəhərlər vardı. 

Bu böyük, bu sonsuz genişlik boyu 
Məşhur paytaxtları görmək olardı. 
Burdan Katay xanın hakim olduğu 
Qədim Kambala da seyr elənirdi. 
Məğrur Teymurləngin səltənəti də — 
Qoca Səmərqənd də sərgilənirdi. 
Çin imperiyası Pekinə qədər 
Özünün calallı saraylarıyla, 

Böyük Moğoldansa Lahor və Aqra — 
qalası, qoşunu, alaylarıyla. 

Sonra aşağıda qızıl Xersones, 

Fars şahı yaşayan Ekbatan vardı; 
Üstündən bir xeyli ötüncə, onun 
şahlıq elədiyi İsfahan vardı. 

Ҹә Rus Çarlannın məmləkətləri — 
Moskva – meşəsi, düzüylə birgə. 
Həm də Vizantiya — oyanan Türkün 
Sultanlıq etdiyi azman bir ölkə. 
Nequs şahlığı da Adəm Atanın 

14 gözlərindən qalmadı kənar. 

Və uzaq Erkoko — Həbəş limanı, 
Sonra da nə qədər xırda ölkə var — 
sahil ölkələri – Mombaz, Kviloa, 
Melinda, Sofalı adlanan Ofir, 

Bir az aralıda Konqo, Anqola, 
Niger və digəri göründü bir-bir. 
Almanzor şahlığı, Atlas tirəsi, 

Fəs və Sus, Mərakeş və Əlcəzair, 
Sonra Avropanın açıldı üzü: 
ölkəsi, diyan göründü bir-bir. 
Bəlkə də, dünyanın haçansa bir vaxt 
Hakimi olacaq Roma göründü. 
Sonra qədim diyar, Mexiko sarı 
Onun heyrət dolu gözləri döndü. 
Baxdı paytaxtına Montesumlann, 
Baxdı ondan yüzqat gözəl Kuskoya. 
Atabaliplərin Peruda olan 
Səltənətlərinə göz qoya-qoya, 
Hələ dağılmamış Qvlananın 
Misilsiz paytaxtı El-Doradonu — 
hansı ki Herlon oğul-uşağı 

belə çağınrdı bir zaman onu — 

seyr etdi bir ucdan Ulu Atamız. 
Bundan daha vacib görüntüləri 
Seyr etdirmək üçün Mixail Mələk 
Bəsirət gözünü açdı Adəmin, 

Yəni pərdəsini o götürərək 

sildi gözlərini sədəfotuyla. 

Nəzər bitkisiylə sinirlərini 
Təmizlədi onun. Həm də ki suyla — 

Dirilik suyuyla pakladı, yəni, 

O müqəddəs suyun üç damcısıyla 
Bir həyat mənbəyi bəxş etdi ona. 
Bütün bu hikmətli çarənin gücü, 
Təfəkkür boşluğun doldurmaq üçün 
Elə sürət ilə doldu canına, 

Gözləri dözməyib dərhal qapandı 
və Adəm yıxıldı heyrət içində. 

Onu həlimliklə qaldırıb Mələk 

Bir təlqin elədi belə biçimdə: 


— Bir aç gözlərini, diqqətlə sən bax, 
Cələcəkdə bəzi oğullarına 
suçunun təsiri necə olacaq. 
Onlar dəyməsə də yasaq barına, 
İlanla əlaqə qurmasalar da, 

Yəni ki, heç sənin günahlarına, 
şüurlu-şüursuz varmasalar da, 
amma ilk günahın ölüm zəhəri 
dolub canlarına, heyhat, o ki varl 
Tuş olub dəhşətli fəlakətlərə 

və bunun altını çəkəcək onlarl 


Adəm gözlərini açınca gördü 
Böyük bir sahə var gözü önündə. 
Bir yan becərilib səliqə ilə, 

Dərzlər topa-topa saralır gündə. 
Başqa bir yandasa qoyun küzü var, 
Bir də ki otlaqdı — yaşıl yoncalı. 

Bu iki tərəfin arasındasa 

Çimlərdən qurbangah qalxıb ucalır. 
Əkinçi qan-tərin içində, yorğun, 
Öz ilk məhsulunu qoyur mehraba. 
Tövşüyə-tövşüyə göy sünbülləri, 
Kəhrəba dərzləri o, topa-topa, 
Yışır səliqəsiz və necə gəldi. 

Bu zaman çoban da öz sürüsündən 

Seçmə bir qurbanlıq kəsib gətirir. 
Qoyur içalatı odunun üstə, 

Pərəstiş ayinin qılıb bitirir. 

Bu vaxt xeyirxah od enərək Göydən 
Alovla qurbanı tələsik udur, 
ətirii-ətirli tüstüləyərək 

təzədən qayıdıb Göyə üz tutur. 
Amma əkinçinin gətirdikləri 

Səmimi ürəkdən deyildir deyə 

Alov heç birinə toxunmayaraq 
Gəldiyi kimi də çəkilir Göyə. 

Əkinçi od tutur paxıllığından, 

Daşla sinəsindən vurur çobanı. 
Çoban ypularaq boyanır qana, 

Rəngi avazıyır və с̧оаг canı. 
Həyəcanla baxıb tez Mixailə 

Adəm qəzəbindən dedi acıqla: 

— Xocam! Bu nə qorxunc bir fəlakətdil 
Niyə belə oldu? Mənə açıqlal 
Qurbanı bu qədər pak olan halda 

O fağır kişinin günahı nəydi? 

Başa sal, anlayım, yoxsa ki bu haqq, 
Xeyirxah əmələ, işə görəydi? 


Təsirlənmiş halda söylədi Mələk: 

— Səndən törənmişlər onlar, ey Adəm, 
Səndən törənmişlər və qardaşdılar. 
Gərəkdir ki, sənə indi şərh edəm: 
Haqq olan qardaşın qurbanı — qəbul, 
Göylər onu seçdi — günah yox onda. 
Haqsızın qurbanı qəbul olmadı, 
Öldürdü haqlını paxıllığından. 
Amma ki intiqam bir qan işidir, 
Qalmaz mükafatsız o haqlı qardaş. 
Baxma ki uzanıb qanın içində, 

İndi fərqi yoxdu – ya o, ya bir daş. 

— Çox heyif! — Söylədi Ulu Atamız, — 
Bu səbəb, bəhanə qorxuncdu. Niyə? 
Doğrudanmı, görən, ölümü gördüm? 
Beləmi dönəcəm mən də heçliyə? 
Dəhşətdi düşünmək, iyrəncdi baxmaql 


Mixail söylədi: — Sənin gördüyün 
Ölümün özünün əsl üzüdür. 
Amma faş olması cürbəcür olur, 
Bilmirsən hayandan insanı güdür. 
Qorxunc ağuşuna aparan yollar 
Saysız-hesabsızdı və kədərlidi. 
Cəlişi qorxuncdu, amma ki onun 
çölü qorxuludu – içi sirlidi. 

Özün görürsən ki, bəzilərinin 
Qəddar zorakılıq canını alır. 

Ölüm insanları bəzən də odla, 
Daşqınla, aclıqla toruna salır. 
Bəzən çoxlarını qarınqululuq, 
əyyaşlıq eləyir ölümə əsir. 

Bəzən ona sarı alıb aparan 

Yolları cürbəcür xəstəlik kəsir. 

İndi gələcəkdir gözün önünə 

Nə qədər azarlı — ölümə düçar. 
Özün gör, Həvvanın nəfsi üzündən 
İnsanın dünyada nə zilləti varl 

Elə bu andaca bir damın altda 
Üzgün bir mənzərə göründü ona. 
Bu bir xəstəxana kimi yer İdi, 
Baxdı əzab çəkən saysız insana: 
Burda qıcolmalar, döş mərəzləri, 
astmalar, xərçənglər, ürəkkeçmələr, 
isitmə, qusmalar, kirəclənmələr, 
səpkilər, vərəmlər, hər cür sancılar, 
taunlar, quduzluq... ah, nələr, nələr. 
Burda qovrularaq fəryad edirdi 

Bəla yatağına döşəli kəslər. 
Əlində cidası duran Ölümə 

Çoxu qurtuluştək ümid də bəslər. 
Göz yaşı tökmədən bu görüntüyə, 
Heç daşürəkli də baxa bilməzdi. 
Süzüldü Adəmin acı göz yaşı, 
Ürəyi meh dəymiş nanətək əsdi. 
Dünyaya anasız doğulsa da o, 
aşdı ötkəmliyin sınırlannı: 

könlü sərt ağıldan göz yaşı adlı 
rəhmət bulağına gətirdi onu. 
Şikayət elədi Ulu Atamız, 

İçinin atəşi dilinə çatdı: 


— Ah, necə miskinsən, ey insan nəslil 
Ayaqlar altında bu nə həyatdı? 
Yaxşısı, gərək heç doğulmayaydın, 
Necə də məhv olur bəxş olunanlar. 
İnsanın Tannsal gözəlliyinin 

Bunca çilələrə gərəyimi ҹаг? 

Yarısı Tarınya çəkən İnsanı 

Niyə rüsvayçılıq tərk eləmir bəs? 
Tarırı surətinin xətrinə, barı, 
Doğrudanmı, ona rəhm ola bilməz? 


Mixail söylədi: — Nəfsə köləlik 
Heyvani bir qüsur olduğu üçün, 
Həvvanın özünü şimikləndirib 
Asanca çənginə saldığı üçün, 
tərk edib İnsanı İlahi surət: 
ondan ötəridi bu rəzil cəza. 
İnsan həm İlahi bənzəyişinə, 
Həm də öz mislinə balta çalmasa, 
Tutulmazdı bunca xəstəliklərə. 
O, Haqqı özündə təhqir edibdir, 
Çəkir cəzasını məhz buna görə. 

— Tanrı məhkəməsi ədalətlidir, 

İtaət edirəm, — söylədi Adəm, – 
Amma bax bu qədər zülmdən yana 
Özgə yol yoxdumu heçliyə gedən? 


— Var, niyə yoxdu ki, — dedi Mixail, — 
əgər sən qaydaya eləsən əməl, 
qədərində yeyib-içsən necə var, 
acgözlük yolunda olmasa əngəl, 
ömrün uzanacaq, inan ki, aşkar. 
Vaxtın gələndəsə öz budağından 
Dəymiş meyvə kimi qopub düşərsən — 
Ana ağuşuna sən qovuşarsan. 

Yox, səni zor ilə dərməyəcəklər, 
Ölüm dəyənəcən gözləyər səni. 
Keçər gözəlliyin, keçər gəncliyin, 
Qocalıq qoynuna səsləyər səni. 
Solarsan, çallaşıb sısqalaşarsan, 
Hissin, hissiyyatın tamam kütləşər. 
Sönər damağında hər şeyin dadı, 
Qocalıq canını kökündən eşər, 

Sorar damla-damla — çökər həyatın. 


Ulu Əcdadımız bəyan elədi: 

— Onda heç ölümdən qaçmayacam mən, 
əlləşib ömrü də uzatmayacam. 

Çiynimin bu ağır əzab yükündən 

arzum sonumacan olmaqdı azad. 
Səbirsizcəsinə gözləyəcəyəm 

Görək nə vaxt çökür bu miskin həyat. 


— Həyatı sevməmək, nifrət eləmək 
Heç də gərək deyil, — söylədi Mələk. 
Sən yaşa ömrünü, qısıl namusa, 
Ömrün uzun olar, yoxsa ki qısa — 

qoy Göylər bu haqda versin hökmünü. 

İndisə hazırlaş, hazırlaş ki sən 
Yeni görüntülər seyr edəcəksən. 


O gördü, uzanır bir çöl boyunca 
əlvan çadırlann sonsuz cərgəsi. 
Sürülər otlayır bir yanda sakit, 
Bir yanda dikəlir musiqi səsi, 
Arfayla orqanın həmahəngiiyi 
möcüzə yaradır ritmlər üstə. 
Simlərin üstündə barmaqlannı 
sürətlə gəzdirir ilhamlı usta. 

Bir az aralıda körük basılır, 
Çalışqan dəmirçi nəsə əridir. 

İki ağır külçə — mislə dəmiri 
qəlibdən çıxarıb o döyür bir-bir 
(qınb meşələri, bəlkə, bir yanğın 
hopub da torpağın canına dərin, 
bütün metallan əridib orda, 

su kimi püskürüb üzünə yerin). 
Özünə alətlər düzəldir əvvəl, 
Sonra da çeşidli digər əşyalar, 
Düzəldir qəlibə boşaltmaq ilə, 
Bir də ki döyməklə düzələn nə var. 
Sonra yaxınlıqdarı — dağlar belindən 
enərək başqa bir tayfa da gəldi. 
Baxanda dindara oxşayırdılar, 
onlar Tann qulu, xeyirəməldi. 
Göz ilə görülən hər nə vardısa 
Onlar əlləşirdi dərk etmək üçün. 
Onlar çalışırdı insanlar içrə 
Sülhü, azadlığı bərkitmək üçün. 
Onlann gərdişi uzun sürmədi, 
Qəfil çadırların içindən çölə 
Gözəl qadınların güruhu axdı. 
Ceyinib-kecinib bəzənmişdilər, 
Hər biri, elə bil, nurlu çıraqdı. 

Arfa səslərinin ahəngi altda 

Sevgi nəgmələri aşıb-daşırdı. 
Onlar rəqs edərək nəvaziş ilə 
Cəlmə kişilərə yaxınlaşırdı. 

Nə qədər ciddi də olsalar, amma 
O Tanrıdan qorxan, dindar kişilər 
Bilclilər: bu tordan qurtulmaq olmaz, 
Çünki hər ürəyi bir eşq eşələr. 
Hərəsi bir gözəl seçib, söhbəti 
incə mətləblərə yönəltdi ərlər. 
Söhbətsə uzandı sevda carçısı 
axşam ulduzları doğana qədər. 
Bu zaman alışdı ehtirasları, 
Hərəsi nikahçün yandırdı bir şam. 
İlk dəfə Himeney kəbin kəsməyə 
Çağrıldı və gəldi həmin o axşam. 
Bütün çadırlarda toy-bayram oldu, 
Belə xoşbət görüş, bu eşq birliyi, 
Çiçəklər, nəğmələr, sirli musiqi, 
Bu çılğın gənclərin sevdagirliyi 
Adəmin qəlbinə nur kimi doldu — 
Çünki o, səadət soraqlısıydı, 

Bu yol təbiətdən verilmiş yoldu, 
Özünü bir qədər umudlu saydı. 


Söylədi: — Ey mənim gözümü açan, 
Xoşbəxtlik daşıyan uğurlu Mələkl 
Mənə bu mənzərə böyük vəd verir: 
Barış, sevinc dolu günlər gələcək. 
Nəinki əvvəlki ölümdən betər 

Acı dərdlə dolu o görüntülər. 
Nədənsə, qəribə görünür mənə – 
Mənə elə gəlir son görüntüdə 
Təbiət tam çatıb öz məqsədinə. 


Mələk cavab verdi: — Seyr eləyirkən 
Hisslərdən aldığın həzzə inanma. 

Yəni qərar vermə bu haqda erkən, 
Heç də Təbiəti sadəlövh sanma. 
Sən ali məqsədçün yaradılmısan, 
Ey Tanrımisallı bakirə insan. 

Səni sevindirən o kütlə ki var, 
Qardaş qırğınına olacaq düçar. 
Həyata rəng qatan, onu bəzəyən 
ustalar, sənətçi, ixtiraçılar 

Tann bəxş eləyən nemətdən sapıb 
Yaradanlanna saymaz olarlar. 

Di gəl ki, onlardan artıb-törəyər, 
Xalqın ən gözəli həmin o eldə. 
Amma bunu da bil, görünüşünə 
məftunu olduğun hər bir gözəl də, 
ilahələr kimi ağlı alsa da, 

allə şərəfin uca saxlayan 

ləyaqət hissindən çox uzaqdılar. 
Həm də ki şəhvətə könül bağlayan 
O tumara aşiq, rəqsə həvəskar, 
Bayram düşkünləri və modabazlar 
Həyatın özündən çox uzaqdılar. 
Guya, dindar olan kişi nəsli də 

Bir şirin gülüşlə uyub qızlara, 
Şərəfi, namusu qurban verərlər 
Həmin o Tannsız əxlaqsızlara. 
Onlar batacaqlar bu gündən belə 
Ləzzət dənizində, həzz dəryasında. 
Sonra qərq olarlar girdablar içrə, 
Hər biri məhv olar öz dəryasında. 
Yəni Kİ, hər belə gülüşdən yana 
Dəryalara dönən göz yaşlarıyla 
haqq ödəmək qalır yalnız cahana. 


Ötəri sevinci itirən Adəm 
Həyəcanla dedi: — Məhv olur necə 
Haqq yolun yolçusu saparaq qəfil 
Rüsvayçı bir yolu tutub gedincəl 

Amma ki görürəm, bütün bəlalar 
Bütün bədbəxtliklər, sanki, eynidir, 
Onların hamısı harda olsa da, 
Qadın varlığında təcəssüm edir! 


— Yox, — deyə etiraz elədi Mələk, — 
Bütün bəlaların yaranmasına 

Kişi zəifliyi səbəbdi gerçək. 

Zəriflik önündə çökür qadına, 

İtirir Haqq verən müdrikliyini, 
kişilər dönürlər bəla kanına. 

İndisə seyr elə yeni lövhəni, 

Yeni görüntülər gözləyir sənil 


Adəm boylanaraq gördü ki, budur, 
Açılmış önündə geniş bir diyar, 
Burda geniş çöllər, kəndlər, örüşlər, 
İnsanlar qaynaşan gur şəhərlər var. 
Həmin şəhərlərin keşik çəkilən 
Məğrur qalaları, darvazaları. 

Orda hər silahlı şəxsin üzündə 
Tarıma çəkilmiş sərt əzaları. 
Qorxunc əzəməti, azman vücudu 
savaş təntənəli cəsur igidlər, 

gənc döyüşçülərə təlim keçərək 
çapdıqca bürüyür atları qan-tər. 
Tək-tək, dəstə-dəstə, atlı, piyada, 
Bayram şənliyinə gəlməmiş oniar. 
Ordunu ərzaqla təmin eləyən 
Burada xüsusi bir dəstə də var, 
Onlar hər oğurluq cöngə-düyəni 
Sürərək örüşdən qovub gətirir. 
Mələr quzuları, toğlu-qoyunu 
çalıb ordugaha sarı ötürür. 
Amansız ölümdən zorla qurtulan 
çobanlar hay salır, kömək diləyir. 
Şiddətli dirəniş baş verir bu an, 

Cəng bütün örüşü qana bələyir. 
Başqa bir qoşunsa başqa tərəfdən 
Götürür şəhəri mühasirəyə. 
Alaylar təpilir qalaya sarı, 

Oxlar bulud kimi yayılır göyə, 
Divarlar boyunca nərdivanlara 
Qaladan daş yağır, alov tökülür. 
Hər iki tərəfdə qırğın çoxalır, 
Dinir гпапсапафаг, bürclər sökülür. 
Yetincə amansız döyüşün sonu, 
Toplantı barədə carçı çəkir car. 
Qoşulub hay-küylü döyüşçülərə 
Şuraya can atır seçmə qocalar. 
Natiqlər danışır, ara qızışır, 

Qızışır alovlu mübahisələr. 
Nəhayət, öz müdrik görünüşüylə 
Dinir ortayaşlı seçilən bir ər. 

O bir xeyli zaman öz çpuaşında 
Danışır qanundan, qanunsuzluqdan. 
Ali, Uca Haqqı xatırladaraq 
Misallar gətirir o, zaman-zaman, 
Əli qana batmış bu insanlan 
Düzlüyə çağınr, haqqa çağınr. 
Cavanlı-qocalı bütün kütləsə 
Kükrəyib qəzəblə ona bağınr, 
Onu öldürməyə cəhd eləyirkən, 
Göylərdən bir bulud sallanır qəfil, 
Bürüyür müdriki, çəkib apanr, 
Bunu görk eləmir o kütlə qafil. 
Sarır zorakılıq bütün yerləri, 
Hökm edir zülmün qılınc qanunu. 
Və heç kim canını qurtara bilmir, 
Cörünmür bu miskin həyatın sonu. 


Gözü yaşla dolu, sinəsi ahlı 
Adəm Başçısına sual elədi: 
— Bu nədi? İnsanlar insandı, yoxsa 

Hamısı Ölümə sadiq kölədi? 

Nünqat artırmırmı günahlarını 

Qardaş qırğınına bais olanlar? 

Göylər xilas edən bəs o, kim idi 
qurtuldu ölümdən? Burda nə sirr var? 


Onun sualına diqqət kəsilib 

Mələk açıqladı hər şeyi bir-bir: 

— Bu, qeyri-bərabər nikahdan doğan, 
Sənə agah olan nəticələrdir. 
Bir-birinə düşmən Xeyir ilə Şər 
Cismində birləşib gördüklərinin. 
Həmin bu birlikdən doğulanları 
Qəhrəman sayırlar cümləsi yerin. 
Kişilik, ləyaqət güclə ölçülür, 

Yalnız güclülərdi burda şanlılar. 
Xalqları fəth etmək, cəngləri udmaq, 
Ellər yağmalamaq şərəf sanılar. 

Kim çox qırıb-çatır, kim çox öldürür — 
Şöhrət çələngini qazanmış, demək. 
Hər zəfər çalanın igidliyini 

Burda ucaldırlar lap göylərədək. 
Atası sayırlar insan nəslinin, 

Tanrı törəməsi, tanrı sanırlar. 
Əslində, qaniçən adından özgə 
Onlara yaraşan başqa admı var? 
İnsanlıq adına qara yaralar 

Beləcə minirlər şana-şöhrətə. 

Əsl şərəflilər bürünüb qalır 
Unutqanlıq adlı bir sükunətə. 
Gördüyün müdcfriksə öz xələfindir — 
Törəyib yeddinci tirəndən sənin. 

O, rəzil dünyanın tək möminidir, 
Haqqı təbliğ edir ağlı kəsəni. 

Odur ki üz tutub yol azmışlara 
Haqqın zühurundan xəbər söylədi — 

O gəlib başının dəstəsi ilə 
Məhkəmə quracaq onlara, dedi. 
Və sən özün gördün azğın kütlədən 
Göylər onu necə alıb qopardı. 
Gözəl rayihəli bəyaz bir bulud 
Necə xilas edib onu apardı. 
Çəkdi öz yanına Yaradan onu, 
Ölümsüz dünyanın sakini etdi. 
İndi görürsənmi, möminlik necə 
Haqq olan insanın dadına yetdi. 
İndi rəzillərin sən fərqinə var, 
gör tapır onlan hansı cəzalar! 


O, qannlıb baxdı: hər şey dəyişmiş, 
Kəsmişdlir səsini cəngin mis suru. 
Hər yerdə şənlikdi, şacilıq və gülüş 
İnsanlar rəqs edir, özünü yorur. 
Qanuni nikahlar, satlıq sevgilər 
Hamısı qanşmış biri-birinə. 

Ərli qadınlarla evli kişilər 

Xəyanət torunda batır dərinə. 

Hər yanda rəzillik, zorlanma, nifaq... 
Eyş-işrət içində dünya sürünür. 

Bu vaxt əyyaşlann tünlüklərində 
Nurlu, ləyaqətli bir şəxs görünür. 
O, nifrətlə baxır iyrəncliklərə, 
Aydınlıq gətirir hər cürə səhvə. 
Gəzir məclisləri. Keyf çəkənlərə 
Deyir ki, insanlar etməsə tövbə, 
Haqqın qəzəbinə tuş gələcəklər. 
Hamını düzlüyə, xeyirxahlığa 
Çagınb nə qədər etsə də hünər, 
Görür ki, səyləri boş yerə gedir. 
Odur kl susaraq sökür çadın, 
Həmin seyrəngahı dərhal tərk edir. 
O, odun qıraraq dağ meşəsindən 

səbirlə yaratdı azman bir gəmi. 
Qapı da düzəltdi, dor da ucaltdı, 
Sürtdü gövdəsinə qatrana kimi. 
Oraya insanlar, heyvanlar üçün 
Bəs deyincə qədər qida da yığdı. 
Ev heyvanlarından və vəhşilərcdlən, 
Hər cürə quşlardan və cücülərdən 
Gəminin içinə bir cüt buraxdı. 
Gəmiyə sonuncu o özü mindi, 
Mindi dörd qadını, bir də üç oglu, 
Ardınca qapını bağladı Tanrı. 

Bu zaman bir külək qopdu acıqlı, 
Qara buludları qanadlarıyla 

Yığdı Göy Üzünə o, təpə-təpə. 
Göylər sıxılaraq dondu, elə bil, 
Çat verdi qəfildən o qara qübbə — 
Şıdırgı bir leysan başladı bu vaxt, 
Dayanmaq bilmədi gecəbəgündüz. 
Hər yanı su basdı. Sular qalxaraq 
Üfüqdən-üfüqə uzandı dümdüz. 
Dünya su altında susdu. Tək bircə 
O gəmi başbaşa qaldı sularla. 
Batdı dəbdəbəli gözəl saraylar, 
Doldu balıqlarla, meduzalarla, 
bəşərdən cəmi bir gəmi dolusu 
Heyvanlı, insanlı canlılar qaldı. 
Ah, Adəm, gör necə sonu puç olan 
Övladların getdi, dünya boşaldıl 
O nəhəng daşqının ardıyca indi 
Sənin göz yaşların daşqın törədir, 
Getdi övladların göz görə-görə, 
Çağlayan göz yaşın buna görədir. 
Mələk nəvazişlə qaldırır səni, 
Övlad kədərindən beli qırılmış, 
Ürəyi üzülmüş ata kimi sən 
Qalxıb ağır-ağır dərdə sarılmış 

Yaralı qəlbinlə gileylənirsən: 

— Acı görüntüdü, ağır mənzərəl 
Bilməsəm yaxşıydı nələr olacaq. 
Özümə bəs idi sonsuz dərd payım, 
Gələcək bəlayla üzüldüm ancaq. 
Heç kim can atmasın xəbər tutmağa, 
Nələr baş verəcək gələcəyində. 
Onsuz da, güc çatmır dərddən qaçmağa, 
Bilincə hər şeyi — yorğun beyində, 
üzülmüş ürəkdə ümid yaxmağa 

bir atəş də qalmır əzabdan özgə. 
Mənsə nahaq yerə çapalayıram: 
Mən kimi qoruya bilərəm axı? 

Sag qalanları da aclıq məhv edər, 
Sahilsiz suların sərgərdanlığı 

Harda var — onların sonuna yetər. 

Elə bilirdim ki, cənglər, davalar, 
zorakı əməllər yetincə sona 

Bütün Yer üzünü barış bürüyər, 

Sülh gələr əbədi bütün cahana. 

Ah, necə özümü aldadırammışl 

Sən demə, dinclik də müharibətək 
Viran eləyirmiş bəşəriyyət, 

Nədən bəhrələnir bu acı gerçək? 
Bəlkə, sən deyəsən, ey böyük ustad, 
Doğrudanmı, mənim gözüm önündə 
Bitir insan nəsli? Və heç bir imdad 
etmək mümkünsüzdür belə bir gündə? 
Mələk cavab verdi: — Bu lovğaların 
Sən gördün nə boyda təntənəsini: 
Böyük igidliklər törədirdilər. 

Amma ki hər biri Haqdan üzünü 
Kənara tutaraq zor edirdilər, 

Onlar qarı tökərək, evlər yıxaraq 
Özgə diyarları talayırdılar. 

Azad tayfaları qula döndərir, 





İTİRİLMİŞ CƏNNƏT 


Danışan dilləri lal qoyurdular. 

Bütün Yer üzündə şöhrətlənərək 
Uca mənsəblərə yetirdi onlar. 
Qənimət kanıydı xəzinələri, 
Dünyada nə qədər can həzləri var — 
O qədər pozğunluq hərisləri var, 
Sırtıq təkəbbürün təlatümündən 
Dostlar arasında nifaq daşırdı. 
Onlar ləyaqətdən uzaşdığıtək 

Tanrı xofundan da uzaqlaşırdı. 

İndi də belədir, ağır döyüşdə 
Yalançı möminə Tanrı yar olmur. 
Odur ki soyuyur haqq-ədalətdən, 
Onlar rəzillikdən bezib yorulmur. 
Tanrının onlara lütf elədiyi 

Ömrü çalışırlar dərdsiz sürməyə. 
Sanki, can atırlar israf edərək 

bütün ruziləri bada verməyə. 
Beləcə, əxlaqı zədələnərək 

Pozulur büsbütün Yer əhalisi. 

Heç kimin yadına nə iman düşür, 
Nə həqiqət düşür, nə Haqqın səsi. 
Tək bircə cəhalət dolu əsrdə 

Heç nəyə baxmadan o Göylər Oglu, 
Üstündən xətt çəkib pis adətlərin, 
Qəlbində imanı, başında ağlı, 
Söyüşdən, nifrətdən, saygısızlıqdan, 
Heç nədən qorxmadan və çəkinmədən, 
İnamı, ümidi heçə gömmədən 

Hər an Haqqa sarı xalqı səslədi. 
Hər yerdə söz açıb günahkarlara 
Tanrı qəzəbindən o bəhs elədi. 
Odur ki nifrətlə qarşılanınca 

Tərk etdi suçlular düşərgəsini. 
Tanrısa insanlar içrə tək onda 
gördü Haqq nurunun aydın izini. 


= İMAM 

Dünyanı məhv edən ağır cəzadan 
Özü, ailəsi sağ qalsın deyə, 

Tannnın əmrinə müntəzir insan 

nəyi hökm etdisə Uca Yaradan, 

yığdı düzəltdiyi gözəl gəmiyə. 

Bax elə bu zaman başladı gurşad, 
Yarğantək açıldı Göylərin dibi, 

Yağdı gecə-gündüz, yağdı durmadan, 
Sanki, buludların gəlmişdi təbi. 
Dağıldı hər yarıda bəndlər, bərələr, 
Dəryalar daşaraq hər yanı aldı. 

Dolub silələndi azman dərələr, 

Dağlar da suların altında qaldı. 
Kəlbuynuz dalğalar vurdu aramsız, 
Cənnət dağlarını yıxdı körfəzə. 

Sanki, heç yox imiş kollar, ağaclar, 
Kimsə inanmazdı gözlə görməsə. 
İndi suitllər, su nəhəngləri, 

Üzürdü qərq olmuş o bağ-bağatda. 
Heyif ki, qədrini bilmədi Insanı — 

Ona paklıq adda, qüdsiyyət adda, 
Yox, gərək deyilmiş müqəddəs məkan, 
Odur ki bəxş etməz bir də Yaradan. 
Amma sən, ey Adəm, hələ yaxşı bax, 
gör gözün nələrə şahid olacaql 


O baxdı, dalğalar arasındakı 

o yalqız, o qərib gəmini gördü. 
Buludlar getmişdi küləklər ilə, 
Daşqın azalmışdı, sular çökürdü. 
Günəş öz atəşin baxışlarıyla 
Süzürdü suların aynalarını. 

Tufarı çəkilmişdi artıq içinə, 

Sanki, dincəlirdi Göylərin canı. 
Cəmi üzmürdü, yox, o dirənmişdi, 
İlişib qalmışdı uca zirvəyə. 

Sular çəkildikcə, dağlar dənizdən 
zirvəsində yosun qalxırdı göyə. 
Sular, sanki, indi bir əlbisəydi, 
əynindən soyunub atırdı dağlar. 
Dənizin dalıyca yamaclar boyu 
Yorturdu təzəcə çıxan bulaqlar. 
Qəfildən gəmidən bir qarğa uçdu, 
Onun da dalıyca elçi-göyərçin. 
İki dəfə uçub qayıtdı geri, 

Cəzdi baxışları bir parça yerçün. 
İkinci uçuşda o, dimdiyində 

bir zeytun yarpağı gətirib gəldi. 
Bu, barış rəmziydil Yer tapılmışdıl 
Bu ilahi məqam necə gözəldil 
Çıxdı o nurlu kəs gəmidən çölə, 
Bütün seçilmişlər onunla çıxdı. 
Əlini qaldırdı Ucalıqlara, 
Təşəkkür eləyib Göylərə baxdı. 
Başınin üstündə şehli bir bulud, 
Bir də üçrəngli bir halə var idi. 
Bu, Uca Tanrıdan gələn işarə — 
Onunla birliyə bir qərar idi. 
Kədərli, qüssəli Adəmin indi 
ruhu işıqlandı, qəlbi sevindi: 


— Mənə gələcəyi bir-bir göstərən, 
Ey Göylər göndərən Mürşidim mənim! 
Dirçəldim sonuncu gördüklərimdən, 
İnama büründü ümidsiz tənim, 
Bildim ki, İnsanın nəsli kəsilməz, 
Qırılmaz şəcərə, pozulmaz sıra. 
Heyifsilənmirəm indi zərrə də, 
Daşqında məhv olan Tanrısızlara. 
əksinə, xoşbəxtəm sonda o mömin, 
O kamil insanın tapılmasına. 
Xeyir-dua verdi Uca Yaradan 

Nəsil artırmağı hökm etdi ona. 
Amma izah elə, qoy dərk eləyim, 
Üçrəngli halənin mən mənasını, 

O kinsiz, hər şeyi görən Gözlərin 
Qaşıtək əyilmiş sirli yazını. 
Dünyanı bir daha qərq etməməyin 
Yoxsa bu, sirr dolu gizli yoludu — 
Nədən ala-bəzək, gözəl qaytanla 
Hörülmüşdü ağzı dolu buludun? 


Mələk cavab verdi: — Düz dərk etmisən, 
Doğrudan, soyuyub Haqqın qəzəbi. 
Əslində, bir qədər əvvəl O Özü 
“İnsan qüsurludur!” — demiş əsəbi. 
O baxıb görmüş ki, bütün dünyada 
Canlılar azıblar Haqqın yolunu. 

Hər yerdə rəzillik, zorakılıqdı 

və O kədər ilə izləmiş bunu. 
Amma dönüklərə cəza verib də 

Öz adil hökmüylə o, tək haqsevən, 
İnsana, dünyaya O Uca Haqdan 
qazandı əbədi, yeni bir güvən: 

Tək onun üzünə Haqq qəzəbini 
Şəfqətlə, rəhmlə əvəz elədi: 

“Yer üzü bir daha qərq olmasın qoy, 
Dənizlər daşmasınl” — belə söylədi. 
Sonacan qırmadı İnsan nəslini, 
Məxluqlar, canlılar amanda qaldı. 
O bir Əhd elədi bu işlər haqda, 
Üçrəngli halə də buna misaldı. 
Yağış buludları alanda göyü, 

əmələ gələndə həmin o halə, 

Bu, o ulu Əhdə bir işarədi, 

Yəni əminliyə edir dəlalət. 

İndi gündüz, gecə, əkin və biçin, 
Həm də yay ilə qış ciddi qaydada 





əvəz edəcəklər biri-birini, 

sonda bələnəcək Kainat oda, 
Yer üzü biryolluq təmizlənəcək. 
Daha dəqiq desək, bir an içində 
bütün yaranışlar heçə dönəcək. 
Sonrasa yenidən təzə Yerlə Göy, 
Təzə bir şəkildə yaradılacaq. 

Və orda haqq əhli olacaq ancaql 


İTİRİLMİŞ CƏNNƏT 

ON İKİNCİ KİTAB 
MƏZMUN 


Baş Mələk Mixail öz hekayətini davam etdirir, daşqın haqda danı- 
şır, İbrahim barədə söhbət açır və aram-aram Adəmlə Həvvaya güna- 
ha batdıqdan sonra onlara törəmələriylə bağlı verilmiş vədi izah edir: 
o, Tann Oğlunun ölümünün, dirilməsinin və Ucalara qayıdışının təcəs- 
sümü haqda, Onun ikinci gəlişinə qədər Ruhaniliyin durumu barədə 
xəbər verir. Bu yeniliklər və vədlərlə təsəlli tapan Adəm Mixaillə bir- 
likdə dağdan enərək xoş yuxular qəlbinə dinclik və itaət bəxş etmiş, 
hələ də yatmış olan Həvvanı oyadır. 

Nüxall Əcdadlanrı əlindən tutaraq onları Cənnətdən çıxarır: onlann 
arxasınca odlu silahlan şəfəq saçan Heruvimlər Cənnəti qorumaq üçün 
öz gözətçi istehkamlanna çəkilirlər. 


Tələsmiş olsa da, düşərgə salan, 
günorta dincələn bir səyyah kimi 
Nüxail sözünə bir ara verdi 

Durub arasında iki aləmin — 

Yəni o, məhv olmuş, həm də dirilmiş 
aləmlərə baxdı, Adəmə baxdı, 
Mələk düşündü ki, Adəm nə isə 

ona sual verib soruşacaqdı. 

Beləcə, bir qədər gözləyərək o, 

Yenə öz sözünə davam elədi: 


— Dünyanın ilkini, həm də sonunu, 
Eyni kökdən gələn pöhrələr sayaq 
Sən yeni doğulan insan nəslini 
Gözlərinlə görüb seyr etdin bayaq. 
Hələ çox şey qalıb seyr olunası, 
Fani baxışların üzgündü sənin. 
Ölümə məhkumlar belə üzülür 
süzərkən ilahi bir mənzərəni. 

Elə onun üçün bundan o yana 
Nağıl eləyəcəm hər şeyi sözlə — 
Hər nə deyəcəmsə diqqətlə izləl 


Sayca çox az olan bu yeni nəsil 
dönüb məhkumluğun bir girovuna, 
zəhmətə, əməyə olub müntəzir, 
boyun əyəcəklər Tanrı xofuna. 
Haqqı, ədaləti uca tutacaq, 
Sürətlə artacaq, çoxalacaqlar. 
Torpağa can qoyub, məhsul becərib, 
Qədərindən xeyli çox alacaqlar. 
Ruzi-bərəkətə çatacaq onlar 
Taxılla, şərabla... hər nemət ilə. 
Öküzdən, quzudan Tanrı adına 
Qurban kəsəcəklər səxavət ilə. 
Nəzir verəcəklər dadlı şərabdan 
Dini ayinlərin buyurduğutək. 
Müdrik başçıların himayəsində 
Günləri sevinclə gəlib-keçəcək. 
Bu yeni nəsilin törəmələri 

Uzun bir barışda yaşayacaqlar. 

Bir başçı gələcək sonra meydana, 
Təpədən-dırnağa təkəbbür, vüqar. 
Gözəl güzərana xor baxaraq o, 
Öz doğma qövmünə quracaq tələ, 
Qardaşları üstə hakimiyyəti 
Cinayət yoluyla alacaq ələ. 

Onun əməliylə sülh pozulacaq, 
Təbii qanunlar məhv olacaqdır. 
Harda ona qarşı çıxan tapılsa, 

O, qəddarcasına öc alacaqdır. 
İnsan ovlayacaq heyvan yerinə — 
Silahla, yalanla salacaq tora. 
Böyük ovçu adı veriləcəkdir 
Hiylələr ustası həmin məğrura. 

Hətta Göyləri də cana yığmağa, 
Həyasızcasına çəkirıməyəcək. 

O, Haqqın önündə utanmayaraq 
Özünə ehtiram tələb edəcək. 
Şöhrətpərəstlikdə ona tay olan 
Azğın, təkəbbürlü dəstələriylə 
cədəmi tərk edib gedəcək Qərbə, 
Məramında zülm, fikrində hiylə. 
O gəlib çıxacaq Cəhənnəm kimi 
Qapqara qatranlar qaynayan çölə: 
bir şəhər tikməyə qərar verəcək, 
həm də ki bir qüllə o məhlul ilə. 
Elə bir qüllə ki, Göydən də uca, 
Adlanna layiq şöhrətli olsun. 

Bu özgə diyarda kimlər hökm edib, 
Həmişə toplumun yadına salsın. 
Tann həmin yerə, o sığınacağa 
Gözə görünmədən enib gələcək. 
Tikilməkdə olan həmin şəhərə, 
Bir də o qülləyə baxıb güləcək. 
Pozacaq nitqini O, memarlann, 
Hərəyə qanşıq bir dil yazacaq. 
Onlar bir-birini anlamayınca, 

Bu işi hərə bir yerə yozacaq. 
Çoxdilli güruhun vəhşi səs-küyü 
Ulartıya dönüb qalxacaq göyə. 
şübhəylə suçlayıb biri-birini, 

Biri digərini dolayır deyə 
əlbəyaxa olub vuruşacaqlar. 
Dözülməz hay-küyə — bu çarpışmaya 
Baxıb güləcəkdir Göyün Ruhlan. 
Gülüş kanı olan tikililəri, 
Cəfəngiyat oları o qurğuları 
tarixdə lağ üçün saxlayacaqlar. 
“Dili dolaşanlar” ayamasını 
Onlann adına bağlayacaqlar. 

Ata qəzəbiylə dilləndi Adəm: 

— Ah, o mənfur oğull Qardaşlarının 
Canitək qəsd etdi azadlığınal 
Onun özbaşına şahlığı ilə 
Firavanlıq necə yetişdi sona. 

Uca Haqq beləmi buyurmuşdu heç? 
O, bizim öhdəyə quşu, balığı, 

Bir də heyvanları vermişdi axı. 
İnsana heç zaman tapşırmamışdı 
İnsanın üstündə hakim olmağı. 
Özü götürmüşdü Öz öhdəsinə 
İnsana Hakimlik hökmünü yəni. 
Elə bununla da azad etmişdi 

İnsan diktəsindən İnsan nəslini. 

O, öz lovğalığı, azgınlığıyla 

Tanrını təhdidə əl atdı hətta. 
Buluddan yuxarı hökm eləməkçün 
Qüllə ucaldırdı Göylərin altda. 
İyrənc! Tutaq ki, lap həyasız ordu 
Həmin qüllə ilə qalxdı yuxarı, 
Orda nə yeyəcək? Zərif havayla 
kobud içlərinin çatar axırı. 

Göydə lap acından ölməsə onlar, 
Hökmən boğulmağa məhkum olarlar! 


Mixail dilləndi: — Yorma ağlını... 
Bütün insanların azadlığını 
əməlləri ilə zülmətə gömən 
gələcək nəslinin tutduğu işlər 
hayandan su içir — qoy söyləyim mən: 
O gün ki törətdin sən ilk günahı, 
əsl azadlıq da məhv oldu o gün! 
Sən indi bilirsən əsl azadlıq 
Sağlam dərrakəyə bağlıdır bütün. 
Dərrakə korşalıb, idrak sönərsə, 
Ya İnsanın üzü ondan dönərsə, 

Coşqun ehtiraslar, boş-boş xülyalar 
Hakimlik hissini əlinə alar 

və qula çevirər azad kəsləri. 

İnsan öz içində rəzil hisslərə 

Azad dərrakəni təslim edərsə: 
Ədalətli Tanrı bundan ötər 

Onun taleyini çevirər tərsə: 

Onu təslim edər azğın şahlara, 
Onlarsa zülmlə basqıda tutub 
Azad yaşamını çəkərlər dara. 

Zülm qaçılmazdı. Zülmkar üçün 
banşsa həmişə yasaqdı, sanki, 
əfsuslar olsun ki, xalqlar çox zaman 
Ləyaqət hissindən uzaqdı, sanki. 
Həm də dərrakədən aralı durar, 
Elə bu zaman da istibdad deyil, 
Haqqın ədalətli hökmü buyurar, 
Bir də ayılar ki, o azad deyil; 
Zülmlər içində özgəyə quldu, 
Sonra da içindən dönər köləyə... 
Gəmi ustasının ötkəm oğlunun 
uğursuz timsalı bunu deməyə 
mənə əsas verir, yaxşı qulaq as: 
atası adına hər böhtan, ləkə 
şərəfsizcəsinə atıldıgıyçün 

lənət eşidəcək nadan soy-kökə: 
“Sən qullar quluna çevriləcəksənl” 
Yenə də özündən qabaqkılartək 
Bu dünya enəcək, çökəcək yenə. 
Bu haqsız aləmdən Haqq da bezəcək, 
Müqəddəs əlini götürəcəkdir, 
çəkib suçlulardan nəzərlərini, 
dünyanın o pozğun ünsürlərini 
pozğunlar əlinə O verəcəkdir. 

O, xalqlar içindən bir xalq seçəcək, 

Haqqa ləyaqətlə dualar etsin. 

Və Ondan diləyib, Ondan umaraq, 
Tanrıya imanı, lütfü diriltsin, 

Bəri sahilində Fərat çayının 
Yaranası xalqın ulu babası 

Bir bütpərəst idi. Amma ki onun 
İmanı var idi Haqqa, ən azı. 
Adəm, inanmazsan insanlar bir vaxt 
Ağlını itirib kütləşə buncal — 

Hələ o daşqının tək xilaskarı, 

O ulu öndərin sağlığındaca 

Asi olacaqlar Tanrıya qarşı, 

Öz əl işlərinin — cansız bütlərin, 
Yəni ki adicə ağacın, daşın 
Önündə səcdəyə gələcək onlar. 
Uca Tann isə tədbir görəcək, 

Girib yuxusuna həmin Möminin 
Vətəndən getməyi qərar verəcək. 
Qərar verəcək ki, o atıb getsin, 
Doğma el-obanı, miskin bütləri. 
Məskən etmək üçün Tanrı buyuran 
Başqa bir ölkəni keçsin hədləri. 
Həmin o ölkədə o Müqəddəsdən 
Güclü bir xalq artıb törəsin deyə, 
Bütün Yer üzünü xeyir-bərəkət, 

Bir də firavanlıq bürüsün deyə 
Onun getməsinə hökm verilir. 
Söykənib öz Uca Yaradanına, 

O qərib ölkəyə yollanır indi. 

Mən onu görürəm, səninçün amma 
Cözəgörünməzi görmək çətindi. 
O buraxıb gedir öz bütlərini, 

Gedir Yaradana məhəbbət ilə. 
Buraxır dostları, atır vətəni, 

Xaldey pöhrəliyin cəsarət ilə 

Qoyaraq arxada адјауг çayı, 
Gedir öz köçüylə Наггапа sarı. 
Başında özünün qul-qaravaşı, 
Saysız sürüləri — dövləti, van. 

O köçmür qürbətə bir kasıb kimi, 
O, inam yaradır ləyaqətinə. 
Görürəm, yetişir o, Harranaya 

O, Morda, Sihemdə köç-külfətinə 
Çadırlar qurdurur düzənlik boyu. 
Təqdim eləyəcək burda Uca Haqq 
Bu yeri əbədi olaraq ona. 

Buralar əbədi vətən olacaq, 

Ona, həm də onun övladlanna: 
Bir ucu Yemafdan şimalda olan 
Cənub Səhrasının son həddinəcən. 
Ordan da o yana – Yermondan şərqə, 
Qərbdəki dənizin sərhədinəcən 
(Təbii ki, hələ ad verilməyib 

Adını çəkdiyim bu diyarlara). 
Budur, Yermon dağı, bu da ki dəniz, 
Sənə də göstərim, özün bax ora: 
Bu dəniz sahili, bu Karmel dağı, 
Bu İordan çayı — şərq hüdududur. 
Onun oğulları həm də Senirdə — 
dağda yaşayacaq — o isə budur. 
Məramsa belədir: bütün tayfalar 
Dua edəcəklər onun nəslinə. 
Həmin törəmədən günün birində 
Böyük bir Xilaskar gələcək sənə. 
İlanın başını əzəcəkdir o, 

Bu haqda tezliklə tam biləcəksən. 
İbrahim adında bir övliyanın 

Oğul nəvəsiylə — hesaba çəksən — 
Bir xeyli qalxacaq bu qövmün adı. 
O, babası kimi müdrik, imanlı, 

On iki oğluyla çıxar vətəndən – 
Çıxar Hanaandan Haqqa gümanlı. 
Kök salar sonralar Misir adlanan, 
Nilin dilim-dilim böldüyü yerdə — 
Dənizin qoynuna axıb-tökülür 
Ayrıca yeddi qol həmin nəhrdən. 
Fironun yanında uca məqamlı — 
Az qala, ikinci hökmdar olan 

Öz kiçik oğlunun çağırışıyla, 

Bir aclıq ilində burda yurd salar. 
Yumar gözlərini dünyaya bir gün, 
Çoxlu oğul-uşaq qoyub da gedər. 
Böyük bir xalq olar törəmələri, 
Səsləri, ünləri hər yana yetər. 

Şahı qorxudunca belə bir artım, 
qəriblərə divan tutar o, bütün, 
Oglan uşaqları doğulan kimi 

elə bələkdəcə öldürər o gün. 

Bu vaxt iki qardaş — Musa və Harun 
Uca Haqq sarıdan yetişər dada, 
Qurtarar bu xalqı ağır bəladan, 
Aparar ən gözəl yerə dünyada. 
Amma ki ilk öncə o zülmkar, 
Tanrını rədd edən, iman bilməyən 
Həmin qaniçəni, o hökmdarı, 
Dəhşətli cəzayla gömüb ölməyə 
Haqqdan işarələr gətirəcəklər: 

ən əvvəl qırşınsız-filansız orda 
çaydan su yerinə qan axıb gedər. 
Sonra başqa bəla basar ölkəni, 
bürüyər hər yanı ondan da betər, 
Nəinki ölkənin hər tərəfinə, 

hətta saraya da həşərat dolar, 
Birələr, bir də ki it milçəkləri 
iyrənc bulud kimi hər yanı alar. 

Hökmdarın bütün mal-qaraları 
Dabaqdarı, qoturdarı tələf olacaq. 
Bütün xalq — başının böyüyü ilə 
Yaraya, xoraya hədəf olacaq. 
Misir göylərində bir an da belə 
ildınm səngiməz, dolu dayanmaz. 
Həm də alov yağar bu rəzil yurda, 
Önündə yaşılı, alı dayanmaz, 

Hər şey viran olar — zəmilər, bağlar, 
Ağaclar yıxılar quru samantək. 
Misirdə hər yeri çəyirtkə basar, 
Basar bir qaranlıq qatı dumantək. 
Üç günə hər yeri viran eləyər 

Əl ilə duyulan bu diri zülmət. 
Sonra da qəfildən bir gecəyarı 
Qırılar büsbütün başbilən ümmət. 
Bax onda yumşalar çay əldahası, 
Xeyli yara alıb, xeyli yumşalar. 
Və azad eləyər o gəlmələri, 
İçində nə qədər inadcıllıq var, 

Nə qədər çalışıb boğsa da onu, 
əriyən buz kimi təzədən donar, 
Daha da qəzəbli edər Fironu — 
Təzədən o, qəddar olar ikiqat, 
Onun buraxdığı qərib ellilər 
Qurtulub zülmdən olsa da azad, 
Qovaraq sulara salar onları, 

Elə düşünər ki, məhv olacaqlar, 
Musa xilas edər bu insanlan: 
İkiyə bölünər sular bu zaman 
Onun əsasının kəramətillə — 

Sular iki yandan büllur divartək 
Yanlıb dayanar itaət ilə. 

Yanlıb eləcə qovuşmaz sular 
Xilasedilmişlər keçib-gedincə. 





İTİRİLMİŞ CƏNNƏT 


Seçkin Bəndəsinə Tanrı bəxş edər, 
Tanrı təlqin edər bu hökmü öncə. 
Özü də yürüyər xalqın önündə 
Bir Mələk cildinə bürünmüş kimi. 
Gah buluda girər, gah od bürcünə, 
Sirli bir səs imiş, bir ünmüş kimi 
Çəkər arxasınca o məsumları. 
Bütün gecə boyu təqib etsə də, 
Amma yetə bilməz Firon onlara — 
Gecənin zülməti sabaha qədər 
Qoymaz yanaşmağa o, insanlara. 
Tanrı seyr eləyər od sütunundan 
Təqib edənlərin yethayetini. 

Onun əmri ilə Musa bu zaman 
Təzədən göstərər kəramətini: 
yarılmış sulara öz əsasını 

o uzadan kimi — sular bitişər, 
Düşmən ordusunun başının üstə 
bitişər — bu işin sonu yetişər. 
Seçkin xalq xətərsiz-filansız bu vaxt 
Yabanı səhrayla, başı üstə Haqq, 
Uzaşar Hanaan sahillərindən. 
Ehtiyat eləyər cəngə girməyə, 
Qaçar o qaniçən şah ellərindən. 
Bu xalq itaəti rəzillik sanar, 

Odur ki Misirdən kənar ötüşər. 
Sülhə dəyər verən, həyatı sevən, 
Cəngdən uzaq olmaq dilər həmişə. 
Dolaşar səhrada onlar xeyli vaxt, 
Xeyirli bir işə verərlər qərar, 

Bu soyun, tayfanın on iki qolu 
birləşib bu xalqa bir dövlət qurar. 
Ali bir Şurada on iki seçkin, 
nəzarət eləyər qayda-qanuna. 
Enər qanunları elan etməyə 

Uca Haqq bu zaman Sinay dağına; 
İldınmlar içrə səsləndikcə O, 

Ayağı altında dağı titrədər: 

Söz açar: bir qurban kəsməkdən tutmuş 
Ta ki hər bir kəsin haqqına qədər. 
Sirli rəmzlərlə danışaraq O, 

Söz açar gələcək törəmələrdən. 
Söyləyər, İlanın başını əzən 

Necə xilas edər İnsanı Yerdə. 
Tannnın verdiyi bu bilgilərdən 

Bu fani varlıqlar düşər təşvişə. 

Dua eləyərək, lütf diləyərək, 
Musanın diliylə onlar hər işə 

Qərar verməsini istərlər Haqdan. 
Onlann arzusu cavabsız qalmaz, 
Göylərdən bir səda gələr ki, heç vaxt 
Tanrıya elçisiz yanaşmaq olmaz. 
Musaya tapşırar bir ömək kimi 

bu uca mənsəbi qəbul etməyi. 

O da növbəsində yol qoyar, bir gün 
Başqa bir Azmanın, başqa öməyin — 
Məsihin dünyaya gəlməsi üçün. 
Gələcək zamanın hər peyğəmbəri 
Tərənnüm eləyər Məsih dövrünü, 
verər ümmətinə müidə-xəbəri. 
Beləliklə, Tann izah edərək 
Qanun-qayda haqda öz niyyətini, 
İtaət eləyən bəndələrinə 

Sevgi göstərərək və məbədini 

onlar arasında tikməkdən ötrü 
lütfünü bildirər öz qərarıyla. 

İnsan öz əbədi intizarıyla 
Gətirməkdən ötrü son pənahını, 
Sonu ölüm olan bəndələr içrə 
Tikdirər müqəddəs xanəgahınıl 
Qızılla işlənmiş sidr ağacından 

Bir məbəd tikərək ucaldar onlar, 
Orda baş endirmək üçün bir məkan, 
Həm də ki Tanrıyla birliyə nişan 
əhdin yazıldığı lövhə də olar. 

İki Heruvimin qanad gərdiyi 
qübbədə - qızıldan mərhəmət Taxtı. 
Onunsa önündə yeddiyə qədər, 
Qızıldan düzəlmiş gur çilçıraqdı. 
Zodiak bürcünün ulduzlarıtək 

Nur saçar qübbəyə bu yar-yaraşıq. 
Müqəddəs məbədin damının üstə 
Gündüz bulud olar, gecələr işıq. 

Bir vaxt İbrahimə, oğullarına, 

Vəd olan həmin o xəyali ölkə 

Açar qucağını indi bu xalqa, 
Beləliklə, onlar Mələklə birgə 

Cəlib yetişərlər bu torpaqlara. 

Mən bu hekayəti çox uzatsaydım, 
Bütün döyüşləri təsvir edərdim. 
Məğlub səltənətlər və şahlar haqda 
Sənə danışmağa sözüm yetərdi. 
İnsanın sözünə qulaq asaraq 
Yolunu ləngidib dogma kürədə, 
Göyün ortasında vaxtı uzadıb, 
Gecəni yubadan Günəş barədə 
Sənə danışardım. Sənsə bilərdin 
Necə də bir zaman həmin o kəslər 
Günəşə üz tutub beləcə səslər: 

— Ləngi sən Havaon üstə, ey Günəş, 
Ayalon dərəsi üstə dur, ey Ay. 
Durun, İsrailin üstün olması 

Sizin sayənizdə qoy olsun qolay! 
Belə ad alacaq İshakın oğlu, 

Yəni İbrahimin oğul nəvəsi. 

Bu adı qoruyar gələcək nəsli 
Hanaanı fəth edən xalqın cümləsi. 

Mələyin sözünü kəsərək Adəm 

Bu yerdə söylədi: — Göylər sözçüsü! 
Aydınlıq gətirdin zülmətlərimə, 
Çox şey aşkar oldu mənimçün, düzü. 
Ən xoş xəbər isə İbrahim haqda 
və onun nəslinin haqqında oldu. 
Sanki, bu xəbərlə mənim qəlbimə 
Bir işıq şımağı süzüldü, doldu. 
Mən öz həyəcanlı taleyim haqda, 
Bəşər barəsində çox şeyi bildim. 
Bizi gələcəkdə nələr gözləyir, 

Bu haqda hər dürlü gerçəyi bildim. 
Bütün tayfaların Bir Ona sarı 

Üz tutacaq günü görürəm daha. 
Heyif ki, bircə mən yasağı pozub 
İdraka can atıb batdım günaha. 
Amma anlamıram, dünyada bunca 
Qanunlar çoxluğu nəyə gərəkdir? 
Onun bolluğunun içində insan 

Hər cürə günah da işləyəcəkdir. 
Görəsən, Yaradan bu yerdə necə 
İnsanlar içində məskunluq seçər? 


Mixail söylədi: — Şübhə eləmə, 
Günaha tabedi insanlar bütün, 
Çünki səndən artıb törəyib onlar, 
Tanrı tərəfindən məhz bunun üçün 
Qanun verilibdir: bütün insanlar 
Günahı qanuna qarşı yönəldən 
Təbii qüvvəsin dərk edə bilsin. 
Amma görünməyib elə əzəldən 
Qanunla günahın kökü kəsilsin. 
Qanun uzaqbaşı üzə çıxardır, 
Göstərir haqq nədi və günah nədi. 
Öküzü, keçini kəsib, qanıyla 
Suçdan tam arırımaq bir əfsanədi. 





Burdan belə çıxır, Tanrı önündə 
Suçunu qan töküb arıdar İnsan, 
Günahı yumağa iman yolunda 
Bəraət gətirər axıdılan qan — 

Bu isə qanunla əmələ gəlmir. 
Eynən hər qanunun əxlaq yönünə 
İnsan cavabdehlik daşıya bilmir, 
Belə olduqdasa – yaşaya bilmir... 
Deməli, qanunda bitkinlik yoxdu, 
Hər şeyi öncədən bildirir ki, o 
əhdin qəbulunda ucalıq olsun. 
Xəyali şeylərdən əbədiyyətə, 
Cisimdənsə ruha təmizlik dolsun. 
Sıx qanun yolundan saf iradəyə, 
Kölə xofundansa ehtiramacan, 
Kamillik yolunda haqla ucalar 
İmana söykənib keçərsə İnsan. 
Xalqı Hanaana gətirib gələn 
Haqqın sevimlisi Musa deyildi — 
Qanunun quluydu bu işi görən, 
bunu ləyaqətlə bacara bildi. 
Amma İsaya da — İoşuaya 

(ona belə deyir bütpərəst əhli) 
İlan da düşməntək tabe olacaq. 
O İlan çox da ki İnsanı xeyli 
Azdırıb dünyada ələ salacaq — 
İsasa Cənnətə qaytaracaqdır. 
Cəlib Hanaana girərək bu vaxt 
İsrail yaşayıb çiçəklənəcək. 
Pozaraq dincliyi suç işləyən xalq 
Tanrı qəzəbinə tuş da gələcək, 
Onlara düşmən də göndərəcək Haqq, 
Amma tövbəsini qəbul edərək 
əvvəlcə bir hakim, sonrasa bir şah 
göndərib xilas da eləyəcəkdir. 
Onlardan ikinci öz xidmətində 

Böyük işləri və Tanrı xofuyla 
Şöhrətə minəcək səltənətində, 

Adı əsrlərlə rəmzə dönəcək. 

Və nida gələcək — vəd dolu nida: 
Bu taxt-tac əbədi möhkəmlənəcək. 
Həm də peyğəmbərlər bildirəcəklər: 
Bir gün Davud şaha şah soylu olan 
qadınlar etiraz eləyəcəkdir: 

Sənə, İbrahimə olunub elan, 
Dünyaya gələcək Oğul barədə — 
Təsəlli və sevinc gətirə bilən 

Bütün Yer üzünün tayfalanna 
Tannnın nurunu yetirə bilən, 

Yerdə şahlığının sonu olmayan 
Sonuncu Şah kimi Ogul gəlişi 

Bəs nə vaxt, görəsən, olacaq ayan? 
Amma ki tələsmir Haqqın gərdişi, 
Bir xeyli hakimlər gəlib-gedəcək, 
Davudun ağıllı, dövlətli oğlu 
Misilsiz bir məbəd inşa edəcək. 
İçində Таппуа ehtiram yerl, 

Bulud bürüncəkli gözəl səcdəgah. 
İnsanlar Tannya o vaxta kimi 
Çadırda gətirmiş həmişə pənah. 
Sonra da çox şahlar taxta çıxacaq: 
Çıxacaq axmağı və ağıllısı. 
Axmağgı həddindən artıq olacaq, 
Neyləmək olar ki, belədir yazı. 
Onlann bütlərə iyrənc həvəsi, 
Başqa nankorluğu, rəzillikləri, 
Xalqınsa pozğunluq girdablannda 
Ağıla sığmayan özəllikləri 

Tann qəzəbini odlandıracaq: 

əlini çəkəcək O, bu diyardan — 
şəhərdən, məbəddən, dövlətdən, vardan 
qəzəblə çəkincə nəzarətini 

hər şeyi özgələr yağmalayacaq. 
Təlaşla şəhəri tərk eləyənlər 

oranın adını Babil qoyacaq. 

Sən özün görmüsən o boş şəhəri... 
Əsir olacaqlar yetmiş iləcən. 
Amma Davud şaha əhd etdiyindən 
Mərhəmətli Tanrı bir gün eləcə 
Azad eləyəcək o əsirləri. 

Təlqin eləyəndən sonra Uca Haqq 
Babil şahlarının iradəsiylə 

Geriyə, vətənə dönəcək bu xalq. 
Əvvəl məbəd tikib Tanrı adına 
onlar itaətlə ömür sürəcək. 

Bir azca ҹапапф-уаҝ̆јапап kimi 
təzədən üsyana təkan verəcək. 

Elə ilk nifaqı səcdəgahdakı 

barışa cavabdeh möminlər salar. 
Onlar təhqir edər Tanrı Evini, 
təhqir eləyərlər müqəddəs nə var. 
Davud övladların lənətləyərək 
Şahlıq taxt-tacını alarlar ələ. 

Taxta yad adamı çıxarar onlar, 
Bunu edərlər ki, qoy bundan belə 
Məsih dogularsa, qoy onun heç vaxt 
Şahlıga, taxt-taca haqqı olmasın. 
Onun doğumunu bir ulduz deyər — 
Heç vaxt görünməmiş bir Göy almazı. 
Qızıl çevirərlər, buxur yaxarlar 
Şərqin falçıları, cadugərləri, 
Müqəddəs doğumu təsdiqləyərlər, 
düz çıxar Göylərin müidə-xəbəri. 
Mələk çobanlara gecə örüşdə 
Söyləyər müqəddəs zühur yerini. 
Onlar tələsərlər sevinclə ora, 
Duyub Mələklərin nəğmələrini, 
Qulaq kəsilərək bir xeyli xora, 

Böyük təntənəyə şahid olarlar. 
Körpənin Anası — Məsum Qız-Ana, 
Atası — Yenilməz Haqqın Qüdrəti. 
O, irsən gələr Öz Uca Taxtına, 
İdarə eləyər bu Səltənəti. 
Hökmünün altında olar Yer Üzü, 
Şöhrəti can atar Göyü bürüsün! 


Mələk hiss etdi ki, Adəm sevincdən 
Boğa biməyəcək göz yaşlarını. 
Susaraq sözünə bir ara verdi 
Kiritməkçün onun təlaşlarını. 

O isə: — Ey sirlər rəsulu! — dedi, — 
Sən mənim ən uca ümidlərimi 
Təsdiq eləyərək tikdin qəlbimi. 
Qəlbimin dibini mənasız yerə 
ələk-vələk edib tapmadığımı 

indi dərk elədim mən birdən-birə, 
Mən indi anladım, içim sevincdən 
Niyə fərəhlənir, nədən atlanır. 
Qadından başlayan İnsan nəslinin 
Niyə Təvəkkülü Böyük adlanır. 
Sevin, ey Qız-Anal Göylərin Sənə 
Sevgisi böyükdü, haraya çəksən. 
Sən mənim belimdən gələndən gəlib, 
Mənim törəməmdən törəyəcəksən. 
Səndənsə doğular Tanrının Oğlu, 

O, Sənin bətnindən doğulub gələr. 
Qovuşar beləcə İnsanla Tann — 

Ah, bu hiss könlümü necə silkələrl.. 
Daha qurtulammaz ölümdən İlan, 
Bəs başı əzilər Mənfurun haçaq? 
Söylə, döyüş harda, nə vaxt olacaq? 
Və bir də o İyrənc, görən, Qalibin 
qutsal dabanını necə sancacaq? 

Mələk cavab verdi: — Elə bilmə ki, 
Bu təkbətək döyüş asan olacaq. 
Bu ağır döyüşdə biri başından, 

Biri dabanından yaralanacaq. 
Sənin Düşmənini ikiqat güclə 
Məhv etmək üçünmü - özün düşün bir — 
Tək bundan ötrümü Tanrının Oğlu, 
İnsanla Tanrını ehtiva edir? 
Göylərdən əbədi qovulmuş İblis 
(əslinclə, ölümclən qat-qat pisdi bu) 
Sanma Ki, asanca məhv olub ölər. 
Hələ tərk etməyib hiyləsi onu, 

O, səni ölümcül sanca da bilər. 
Yaxşı bil, İblisi məhv etməklə yox, 
Onun əməlinə verməklə xitam, 
vurduğu hər cürə ağır yaranı 
sənin Xilaskarın sağaldacaq tam: 
Bu, Uca Tanrıdan gələn qanuna 
İtaət etməklə baş tutar ancaq. 

Di gəl ki qanuna xor baxmısan sən, 
O, ölüm xofuyla olsa da yasaq. 
Günahın üzündən sənə, həm də ki 
Bütün İnsanlığa kəsilib cəza. 

Sənin günahını alıb üstünə, 

Onu ölümüylə yuyacaq İsa. 

Yalnız belə qurban qane eləyər 

O Uca Ədalət məhkəməsini. 
Qurtarar qanuna sevgisi ilə, 

itaəti ilə Xilaskar səni. 

O, sənin cəzanı çəkib də dözər, 
Göstərər həyatın əsl üzünü — 
Cöstərər həyatın çirkabdan keçən 
Ölümə yol gələn iyrənc izini. 

O, insan nəslinin günahlarını 
Çəkərək üstünə yuduğu üçün 
Onun xidmətindən zəif olacaq 

İnsana xas olan qanunlar bütün. 
Rəzillər içində təhqir olunar, 

Dözər hər zillətə O Ruhu Uca. 
Zorla mühakimə edərlər Onu, 
Çarmıxa çəkərək vurarlar xaça. 
Həyat bəxş eləyən O Məsum Kəsə 
Doğma yurddaşlan ölüm gətirər. 
Özüylə bərabər alar çarmıxa, 
bütün günahlan alıb götürər. 

O ölər...Amma ki dirilər yenə, 

Çox sürməz ölümün hökmü O Kəsə. 
Üçüncü günündə dan şəfəqitək 

O qalxar tabutdan – parlaq və təzə. 
Bu qurban-həyatı etməsə inkar 

və ona bağlasa öz murazını — 
Beləcə ölümdən azad olacaq, 
İnsan tapacaqdır son xilasını. 

Bu İlahi Qurban ləğv edər tamam 
Sənin üzərinə kəsilən hökmü. 
günahınla bağlı qorxunc Ölümün 
Baş tutar əbədi, miskin çökümü. 
İblisin başını O əzəcəkdir, 

əvvəl susduracaq silahlannı — 
Günah və Ölümü məhv edəcəkdir – 
Onlarsa sancaraq öz şahlannı, 

Yəni ki İblisin başını sancıb 
salacaqlar onu ağır bir hala. 
Qalibin və suçdan qurtulanların 
Ötəri bir ölüm dabanın çalar. 
Amma ki bu ölüm bir yuxu kimi 
Ölümsüz həyata sakit keçiddi. 
Dirilib qayıdar O, Yer üzünə, 
Qayıdar — keçərək o sirli səddi. 
Ona qahmar olan şagirdlərini 
Gələr öyrətməyə qısa müddətə. 
Yuyulmuş günahla bağlı xəbəri 

Car etmək tapşırar hər bir millətə. 

Tapşırar: möminlər əməl eləsin 

O təlqin etdiyi şeylərə gərək. 
Çəksinlər xaçları çay sularına 
Suçdan arınmagın nişanəsitək. 
Bu, saf həyat verər mömin qəlblərə, 
bərkidər imana ruhən hər kimi. 
Bu zaman çarmıxa hazır olarlar 
Günahları yumuş Xilaskar kimi. 
Bütün Yer üzünün İnsan nəslinə 
Xilas xəbərini şagirdlər yayar. 
Onlar nə İsrail oğullarını, 

Nə İbrahim dinin kənarda qoyar. 
Həvaritək gələn Tanrının Oglu 
Zəfərlə ucalar təntənələrə. 
Göylərdən yuxarı dikələr yəni, 
Bütün düşmənlərin sərərək yerə. 
O, Göylər Xanını – İlanı tutar, 
Çəkər zəncirlərdə, kələfçələrdə, 
Aparar Düşmənin səltənətinə, 
Rüsvayçı şəkildə qoyar o yerdə. 
Şanlı Atasının dönər yanına, 
Yanaşı əyləşər Onunla Taxtda. 
Göyün Mələkləri tərif yağdırar, 
Onun o şərəfli dönüşü haqda. 

O, ordan enəcək bax bu dünyanın 
Cəlib yetişəndə fəlakət günü. 
Çəkəcək özünün Haqq Divanına 
O hər bir dirini, hər bir ölünü. 
Məhkum eləyəcək O, dönükləri, 
ədalət Onunla güləcək yenə. 
Göylərin, Yerlərin səadətindən 
Mükafat verəcək hər bir möminə. 
Xoşbəxt günlərinin sonsuzluğuyla 
Nicata qovuşar bu dünya özü, 
Ədəmin özündən neçə yol gözəl 
Cənnətə çevrilər bütün Yer üzü. 
Dünyarıın çox böyük gərdişi haqda 

Xəbər söyləyərək susdu Mixail. 
Heyranlıq, içində dinləyən Adəm 
şirin bir yuxudan qalxdı, elə bil: 

— Ah, Şərin önündə Xeyirlə duran, 
İstəyəndə Şərdən Xeyir doğuran, 
Sonsuz Firavanlıq, sən nə sirlisənl 
Hətta bu dünyanın yaranış çağı 
zülmətdən sıynlan gözəl işığı 
gətirən qüvvədən sən hünərlisənl 
Bir şübhə bürüyüb mənim canımı: 
tövbə eləyimmi qəti, bilmirəm. 
Tann şəfqətinə sevinim yoxsa, 
İçimin istəyi nədi, bilmirəm. 
Xilaskar gedincə Göylərə, söylə, 
Kütlə içindəki bir ovuc mömin, 
İmansız güruhdan necə qorunar, 
Kimə arxalanıb olarlar əmin? 

Kim zamin dayanar tərəfdarlara, 
Axı kim onlara rəhbərlik elər? 
Təqib olunmazmı Onun Özütək, 
İman yiyələri — o həvarilər? 


Mələk: — Düz deyirsən, — dedi, — Göylərdən 
Təsəlliverəni göndərəcək O. 
əhdlər Atasını — Müqəddəs Ruhu 
Möminiər qəlbinə endirəcək O. 
Sevgiylə süslənən dinin qanunu 
Haqsevən qəlblərə möhürlənəcək., 
İblisin Heenna nizələrini 

Ruhani zirehlə onlar yenəcək. 
Haqdan qorxanlan ölümlə belə 
Rəzil zülmkarlar qorxuda bilməz. 
Әгаһа ciözənlər mükafatlanar — 
Səbir və təsəlli qazanar hər kəs. 
Ruh enər göylərdən Həvarilərə 
incili xalqlara yetirmək üçün 


Göylər xəbərini yaymağa görə 

Bütün yer üzünə ötürmək üçün, 
Mömin könüllərə enər Uca Ruh. 
Sonra xaç əhlinin könüllərinə 
Dolar səadətdən məbəd tikməyə 
Cürbəcür elləri və tayfaları, 

bu səadət dolu yola çəkməyə, 
möcüzə bəxş edər elçilərinə: 

İlahi möcüzə salar heyrətə — 
Onlara çeşidli dillər bəxş edər 
Haqqı yetirməyə hər bir millətə. 
Şifahi, yazılı o işlər haqda 

Yetincə yerinə tapşırıqları: 

Onlar gözlərini yumar əbədi, 
ÇCedərlər fanidən baqiyə sarı. 
Amma Həvarilər demiş öncədən, 
qurdlar gələcəkdir onlar gedincə. 
Keşiş libasında, hər cür məkrlə 
Xeyirləri üçün hər şeydən öncə, 
Göylərin əhdinə ağ olacaqlar, 
Hiyləgərcəsinə sirri, ehkamı, 
Dəyişib artacaq, çoxalacaqlar. 
Məiyyətdə qalar qutsallıq yalnız, — 
Uca Həqiqətin ilahi nuru. 

Onu o azmışlar dərk edə bilməz, 
Bu saflıq — O Uca Ruhun uğuru. 
Dünyəvi taxt-tacı o biriləri 

Zəbt edib şöhrətə, şana can atar. 
Yalandan deyərlər: öhdələrində 
Yalnız bir ruhani hakimiyyət var. 
Hamının bərabər qisməti olan, 
Əhddə göstərilən İlahi Ruhu 

Onlar öz adına çıxarlar bütün, 

Bu cür azdırarlar mömin güruhu. 
Vicdana bağlayıb nəfsin hökmünü, 
Qondarma qanunlar yazarlar ancaq. 
Önların verdiyi ruhani hökmü 

Uca Ruh qəlblərə cızmayıb heç vaxt. 

Verilmiş ilahi firavanlığı 

Tar-mar eləyərlər, sanki, əbədi. 

Hər zaman onlardan asılı qalar 
Azadlıq — imanın canlı məbədi. 
Dinin və vicdanın əleyhinəykən 
Özünü günahsız saymaq olarmı? 
Ağır zamanlarda Haqdan dönməzi 
Dönüklə yanaşı qoymaq olarmı? 
Dini mərasimi çoxları üzdən 
Mərasim xətrinə keçirər elə. 

O zaman həqiqət çəkilər geri, 
Oxlanar min cürə iftira ilə. 

Yaxşını rədd edib zalımı sevən 
Dünya qiyam edər mənfur qövmünə. 
Əhdin vaxtı gələr, suçluya — cəza 
və mükafat gələr hər bir möminə. 
Təyin olunmuş gün gəlib çatanda 
Sənin Xilaskarın, sənin Əfəndin, 
Buludlar içindən İlahi nurla 

Bir də görərsən ki, Göylərdən endi. 
İblisin kökünü kəsməkdən ötrü 

O enər Göylərdən sonuncu kərə. 
Məhv edər biryolluq pozğun dünyanı, 
əbədi bir nicat bəxş edər Yerə. 
Yəni ki bu zaman sönməz od-alov 
Bütün Kainatı yandırıb-yaxar. 
Alovda saflaşan xas cisimlərdən 
Birləşib təzə Göy, təzə Yer döğar. 
Haqqa, ədalətə, sevgiyə söykək 
Sonu görünməyən bir zaman gələr. 
Onun meyvələri: səadət, sevinc, 
Nə tükənmək bilər, nə bir son bilər. 


Mələk kiriyincə dilləndi Adəm: 
— Ey xoş bəsirətlil Öncəgörümün 
Zaman axarını, fani dünyanı 

Sonuncu anacan qapsadı bütün! 
Ordan o tərəfə əbədi boşluq... 

Nə sonu görünər, nə sərhədi var. 
Elə aydınladın ruhumu mənim, 
Getsəm də, ürəyim bir dinclik tapar. 
Başımı — yəni bu gil çanağımı 
Doldurunca qədər bilgi qazandım. 
Ən böyük səadət Tanrı xofuymuş, 
Tanrı sevgisiymiş və tövbə andı. 
Cəzəndə Tanrının önündə gəzir, 
Hər yerdən görünür bir Ona adam. 
Kaş Ondan asılı ola həmişə, 

Onun şəfqətiylə qoruna adam. 

Şəri Xeyir ilə üstələyir O, 

Yerin coşqusunu boş xülya sanır. 
Hər cür müdrikliyin önünə çıxar 
Sadə həlimliklə iman insanı. 

Mən indi bilmişəm haqqın yolunda 
Çilələr çəkməyin sonu nə imiş — 
ən böyük zəfərə yetməyin yolu 

Bu yoldan savayı əfsanə imiş. 
Ölüm - mömin üçün həyata qapı, 
Həyata girişdi, anladım bunu. 
Обпаһити yuyan Xilaskarımın 
Timsalı bu işin haqq olduğunu 
göstərdi. Əbədi eşq olsun Onal 


Mələk qüvvət verdi dərhal İnsana: 
— Bunları dərk edib bilgilər aldın, 
Bundan artığına ümid eləmə. 
Amma bilməyinin nəyi pisdi kl 
Hansı ulduzlardı bütün aləmə 

Nur yayır gecənin qaranlığında. 
Efir güclərinə tam bələd olmaq, 
Bilmək sonsuzluğun bütün sirrini, 
Nə var Təbiətdə fərqinə varmaq, 

Dənizdə, Göylərdə, Torpaqda, yəni 
Tann yaratdığı hər nə vardısa, 

Dərk edib anlamaq yaxşı olardı. 
Sənə bütünlüklə versəydi dünya 
Həzzi, səadəti, firavanlığı, 

Özün özbaşına hakim olardın 

Necə Kİ sənindir könül xanlığın. 
Amma sən çalış kl, keçmə aşın, 
Bilginə dözüm qat, iman, səbir qat. 
Birləşdir sevginə yaxşılıqları — 
Doğmaya sevgidir tükənməz həyat. 
Bu zaman qəm səndən aralı durar, 
İçində taparsan itkin Cənnəti, 

Orda səadətin yüz dəfə uca 

və gözəl olacaq, əmin ol qəti. 

İndi seyrəngahdan düşmək çağıdır, 
Bu yerdən getməyin zamanı gəlmiş. 
Bir bax, keşikçilər təpənin üstə, 
Yürüşçün sıraya qabub düzəlmiş. 
Qılınclar cızan o odlu çevrələr 
İşarədir sənin qovulmağına. 

Get, oyat Həvvanı — Ulu Ananı, 
Təskinlik yuxusu vermişəm ona, 
Mən onu gələcək xoşbəxtlik haqda 
Xəbərdar etmişəm öz yuxusunda. 
Yuxuda itaət və həlimliyə 

Dərin bir meyil də oyanıb onda. 
Sonra söyləyərsən ona birbəbir, 
Məndən eşitcliyin hekayətləri. 
Çalış etiqaclı sarsılmaz olsun 

və söylə, qoy onun olsun xəbəri: 
Bütün insanlığın böyük xilası 
Qadından doğular bu Yer üzündə. 
Həmin o Xilaskar gələr dünyaya 
Həvvadarı gələnin törəməsindən. 
Eləcə yaşayın barış içində, 

Uzun ömür sürün, canbir qəlb olun. 
Ötənlər barədə dərd eləməyin, 
Səadəti görün sonunda yolun. 


Söhbəti bitirib dağdan düşdülər, 
Adəm alaçığa sarı tələsdi. 

Həvva oyanaraq nikbin səs ilə 

Onu qarşılayıb yolunu kəsdi: 

— Sən hardan gəlirsən — əyandır mənə, 
Tanrı nizamlayır çünki yuxunu. 

Bizə ibrət olan görüntülərlə 

Özü təlqin edir röyada bunu. 
Bezərək könlümün qüssələrindən 
Həsrətlə özümə daldığım zaman: 
Böyük səadətdən xəbərlər verən 

bir yuxu bəxş etdi mənə Yaradan. 
İndi apar məni burdan, gəl gedək, 

Bir an yubanmaram burda, inan ki... 
Səninlə əl-ələ tutub yerimək 
Cənnətdə qalmaqla eynidi, sanki. 
Yalqız qalmağımsa – mənə Cənnəti 
itirmək kimidi biryolluq qəti. 

Sən mənə hər şeysən bu Göylər altda, 
Bu Yerin üzündə tək gümanımsan.. 
Suçum ucbatından mənə qoşulub 
Cənnətdən könüllü qovulanımsan. 
əƏməlimə görə aldığımı yox, 

mənə vəd olanı söyləyirəm mən: 
Sevinc aparıram bu yerdən ancaq, 
Bədbəxtlik olsa da mənim üzümdən, 
Daha arxayınam bu gündən belə: 
Köniüm də, ruhum da bir aram tapar — 
Çünki vaxt gələcək, mənim Törəməm 
Geri qaytaracaq nə itkimiz var! 


Bunları dedikcə o Ulu Апа 
Adəm heyrət ilə qulaq asırdı — 

Mələk yaxınlıqda olduğu üçün 

O heç nə demirdi, baxıb susurdu. 
Təpəlikdən enən Mixail bu vaxt 
Bir meteor kimi qarsırdı yeri. 
Gedirdi baş çəksin cərgələrinə 
Bərq vurub parlayan Heruvimlərin. 
Onlann cərgəsi səssizcə axdı, 
Yerindən sürüşdü səssiz-səmirsiz. 
Sanki, bir çay üstə bir qürub vaxtı 
Bir duman üzürdü – sakit, hənirsiz. 
Cərgənin önündə kometa kimi 
Haqqın qılıncıydı odlayıb-ütən, 
Liviya mehitək Cənnəti qarsan, 
Havanı dəyişib dözülməz edən. 
Mixail tələsik tutub əlindən 

Bir az tələsdirdi ləng Əcdadları. 
Gətirdi onları Şərq tərəfdəki 
Dünyaya açılan Qapıya sarı. 
Onlarla qayadarı endi vahəyə, 
Sonra da yox oldu — çəkildi Göyə. 


Qanrılaraq geri sonuncu kərə, 
Xoşbəxt sığınacağa bir də baxdılar. 
Elə bil, Cənnətin Şərq yamacları 
Qılınc şöləsindən yanacaqdılar. 
Orda, Qapıların keçidlərində 
Üzlər qorxunc idi, silahlar odlu. 
Baxdılar... ah çəkib ağladılar da, 
Göz yaşı istiydi və ahlar odlu. 
Qarşıda bütöv bir dünya var idi — 
Onlar yurd salası, yaşayasıydı. 
Tutaraq əl-ələ və ağır-ağır 

Çıxıb gedirdilər — bu bir yazıydı. 
Qəza-qədər idi bu Yaradandan, 
ədəmdən keçərək gedirdi belə. 
Qarşıda böyük bir çöllü-biyaban, 
Onlarsa gedirdi öz yolu ilə. 





QAYTARILMIŞ 
CƏNNƏT 


(poema) 

QAYTARILMIŞ CƏNNƏT 
BİRİNCİ KİTAB 


Mən o ilk İnsanın gözəl Cənnəti 
itirməsi haqda nəğmələrimi 
oxumaqda idim bu günə kimi. 
İndisə rədd edib hər cür günahı, 
hiyləni, yalanı, nəfsi, tamahı, 
yenidən Cənnəti İnsan nəslinə 
qaytarmaqdan ötrü Məlunu yenən, 
ayaqlar altına atıb məhv edən 
Böyük İnsan haqda ilhama gəlib 
nəğmələr qoşuram Ona bu gündən. 
Onun sayəsində o gözəl Ədəm 
yoxdan var olaraq qalxdı təzədən. 
Sən, ey Ruh! Ey o pak qanadlarında 
O Uca Varlığı səhraya alanl 

O azğın Düşmənlə savaşa girib 
üstündə əbədi qələbə çalan 

O Tann Oğlunu vəsf etmək üçün 
gəl mənə ilham ver əvvəlki kimi, 
Yoxsa nəğmələrim lal doğulacaq. 
Qüdrətli qanadlar üstə fikrimi 
götür ucalara. İndi mən ancaq 
ölməz qəhrəmanlıq haqda ötürəm. 
İstərəm sözümü sehrə bələyib 
bütün insanlara nurtək yetirəm. 


İldınm səsiylə Böyük Müldəçi 
səsləndi — sözünü duysunlar deyə: 
“Tann Dərgahına az qalıb daha, 

Qoy bütün xaç əhli gəlsin Tövbəyəl” 
Hər yerdən axışıb gəldi adamlar, 
Yusifin qanunsuz oglu da gəldi — 
Gəldi İordana onlarla birgə, 

Sələf dərhal onu tanıdı, bildi. 

“O, məndən güclüdür”, — söylədi, amma 
müqəddəs ayini icra etməyə 

bir qədər çəkindi. Qərar verincə 

bu zaman ucalar-ucası Göyə 

bir aydınlıq gəldi, elə bil, öncə, 
sonra qapıları açıldı onun, 

açıldı üstündə Xaççəkilmişin. 

Endi göyərçintək o Müqəddəs Ruh, 
sonunda müəmma dolu bu işin 
bürüdü Atanın səsi hər yanı: 

“Sevgili Oğlumsan Mənim Sən!” — dedi. 
Gəzib yer üzünü dilxorcasına 
dolaşan Düşmənsə bunu dinşədi, 
şanlı yığıncağa gəlib qatıldı. 

Bir ildırım kimi titrətdi onu 

Uca Haqqın səsi göz qırpımında. 
Kinli, həyəcanlı baxışlarını 

Tanrı övladına dikdi bir anda. 
Qısqanclıq içində qovrularaq o 
döndü Cəhənnəmə nəfəs dərmədən. 
Çağırdı Heenna sultanlarını, 

özəl məşvərətə topladı həmən. 
Cirdablar içində sərt bir yığıncaql 
Dəhşətlə üz tutub zülmətə sarı 
səsləndi özünün mələklərinə: 

“Ey Dünyanın qədim istibdadları — 
Qurunu, Havanı fəth eləyənlər 
(yaxşı olar elə, Cəhənnəmi yox, 
fərəhlə yad etsək Havanı əgər)! 
İnsan hesabıyla gərəkdirmi heç 

indi sadalamaq yüzillikləri? 

Adəmi, Həvvanı Cənnətdən edən 
mənim o hiyləmdən ta üzü bəri, 

bir qorxu içində gözləyirik biz: 

nə zaman Həvvanın törəmələri 
əzəcək başımı... biryolluq, təmiz 
mənim axınma çıxacaq, görən. 
Aramla hərlənir fələyin çarxı, 

ona əbədiyyət bir an kimidir. 
Deyəsən, bu dəfə bu hərləncəyin 
aşın sürəti hər cür ümidi 

qıraraq o günü yaxınlaşdınr. 

Bizə vəd olunan həmin zərbənin 
gözlənən məqamı məni çaşdınr. 
Başım əzilincə, düşünürəm ki, 

bizim bu iradə, bu hökmranlıq, 
yerlərin, göylərin səltənətində 
yetəcək son həddə. Son hədd - qaranlıq... 
Bəd xəbər belədir: qədim zamandan 
haqqında bəhs olan o Qadın ki var — 
onun Törəməsi gəlib dünyaya: 

bu qorxunc xəbərdən edərik qubar. 
O, öz ağlı ilə, mərhəmətiylə, 

öz xöş məramıyla, xoş niyyətiylə 
ölməz əməllərə başlayıb indi, 

Bu, çox qorxuludur, can titrədəndi. 
Xəbər vermək üçün baş verənləri 
Ona peyğəmbər də göndərib Ata. 
Car çəkən hamını nəhrə çağınr, 
günahlar yuyulur, guya, o suda, 
Hamını səsləyir o, bu pişvaza — 
paklanıb salama gəlməyə Onu. 
Cürbəcür adamlar axışıb gəlir, 
keçsin xaç suyundan Tann Oğlunun. 
Baxdıqca içimi heyrət bürüdü — 
Mən Ona edilən səcdəni gördüm: 
O, sudan çıxınca büllur qapılar 

açıldı Göylərdə — Göy baş əydimi? 
Bəyaz bir göyərçin endi oradan, 
qondu da çiyninə — işarəydimi? 
Eşitdim Tanrının ucadan gələn 
Oğluna iltifat edən səsini. 

İnsan ölümüylə doğulmuş Oğul 
Qadirdir hər yedə iradəsini 

göstərə — çünki O, Haqq övladıdır. 
Biz unutmamışıq Onu – O İlki, 
Yanar ildırımla O, bizi yendi — 
Məncə, bu, heç kimə gizli deyil ki... 
Cərək bu Gələni yaxşı öyrənək, 
Əslində, O adi adam kimidir. 
Amma surətində həmin o Nurdur — 
Görkəmi Ucanın Öz görkəmidir. 
Bizi məhvə çəkir Onun qorxusu, 
sözsüz, Ona qarşı lazımdır durmaq. 
Özü də onu heç qüvvəylə deyil, 
hiyləylə gərəkdi əbədi vurmaq. 

Elə etməliyik Onu qoy heç vaxt 
Rəhbər olammasın Yerdə heç kimə. 
Şah kimi, Başçıtək yetişməsin qoy, 
bizi həyəcana, təşvişə gömən. 
Adəmi axtarıb məhv etmək üçün 
Xaosdan yalqızca keçdim qədimdə. 
Öxşar igidliyə kəsə yol ilə 

gedərəm – zəfərlə dönərəm həm də!” 


O susdu. Ağzından çıxan kəlmələr 
İblis qoşununu lərzəyə saldı. 
Dəhşətli xəbərin təsiri altda 

onlar uzun müddət key kimi qaldı. 
İstibdadbaşının təşəbbüsünə 
yığıncaq “hə” dedi bir nəfər kimi. 
Bu, o Başçıydı ki, öz hiyləsiylə 
məğlub eləmişdi bir vaxt Adəmi. 


— 

Məğlub eləmişdi — yollar açmışdı 
girdablar içindən bütün cahana. 
İblis yuvasından daraşmışdılar 
şahlığa, xanlığa, taxta, divana. 
Saysız səltənətlər, sonsuz ölkələr, 
hər yan bürünmüşdü əcinnələrə. 
Və indi İordan sahillərinə — 

Tann Oğlu enən həmin o yerə 

bir an ləngimədən uçurdu İblis. 
Uçurdu cəlb edib hiylələr ilə 

Onu məhv eləyə bu çirkin həris. 
Amma bilmirdi ki öz əməliylə, 
Tannnın işinə kömək edəcək — 
Bilmədən özünə qarşı gedəcək. 
Uca Haqq bu zaman Səltənətində 
Mələk güruhuyla birlikdə idi — 
Üzünü Qavriilə tutaraq dedi: 

“Bu gündən, ey Qavriil, sən göz qoyarsan, 
insan taleyinə nəzarət edən 
mələklərlə birgə baxıb duyarsan: 
sənin Qalileyə O Pak Qız üçün 
çatdırmış olduğun şanlı xəbərə 

elə ki bəraət verəcəyəm mən, 

bil kl, Tann Oğlu adlanacaqdır 
Onun doğacağı, hər kəs tərəfdən. 
Olsun ki, O, buna şübhə edəcək, 
Amma bu barədə Müqəddəs Ruhun 
çatdırdıqlarıyla şübhə bitəcək: 
Biləcək Tanrıdır hamisi onun... 
Doğulmuş O Ogul böyüyüb indi, 
O, Tann Oğludur — mədh olsun gərək. 
İblis qoy azdırsın Onu bacarsa, 
Özüm yol verirəm buna bilərək. 
Qoy gedib öyünsün xəyanətiylə 
tərəfdarlannın önündə Düşmən, 
Ona lovğalanmaq yaramaz heç də, 

O ki İovanın sərt mövqeyindən 
geriyə çəkildi qəddarlığıyla. 
Mənim O Qadından törətdiyimsə 
bütün fitnələri Öz Varlığıyla 

hər yerdə rədd edə biləcək, kəsə. 
Kürüyüb tökəcək O, Cəhənnəmə 
Dönük ordusunu bir də təzədən. 
O məhz ilk insanın itirdiyini 
Qələbəylə geri alacaq həmən. 
Qoy bundan ötəri O, səhralıqda 
ağır döyüşlərə başlasın əvvəl. 
Ölümlə Günahı göndərrəm sonra 
məhv edər əzabı lütfü əlbəəl. 

O, düşmən gücünü zəiflədərək 
ram edər dünyanı, insan nəfsini. 
Efir ruhlarını, məlakələri, 

indi də, sonra da insan nəslini 
anladar özünün ucalığıyla. 

Hamı dərk eləyər Mənim Oğlumu: 
Göylərin əbədi İftixarını — 

Bütün insanlığın Xilaskarını”. 


Bunları dedikcə Əbədi Hakim, 
Göylər donmuş idi heyrət içində. 
Elə bil, qəfildən qırıldı tilsim, 
gözəl nəğmələrlə gözəl biçimdə 
başladı ötməyə Səltənət Xoru: 


“Sənə şanlı zəfər, ey Tanrı Oglu, 
döyüşə gedirsən, bu himni dinlə: 
Fitnəyə, fəsada qılıncla deyil, 

Şanlı qələbə çal müdrikliyinlə. 

Ata arxayındır Şanlı Oğluna, 

Bu ilk döyüşdəcə güvənir Ona. 

O bilir: nəfs də, möhnət də, şər də 
İlahi zəfərlə çatacaq sona, 

Zülmətin hiyləsi əbəs olacaq, 
İblisin muradı gözdə qalacaq!” 


Himni qanad açdı Göylər Xorunun, 
keçdi dünyaların cərgələrindən. 
Bax elə bu zaman Tanrı Oğlunun 
Qədim Vifavarda xaç törənində, 
Uca Müldəçinin suya çəkdiyi 
həmin o müqəddəs inam yerində 
qəlbi alışırdı: nədən başlasın? 

Bir Xilaskar kimi O, Öz borcunu 
bitirmişsə, gücü hara tuşlasın? 
Çiyninə qoyulmuş möhtəşəm yükün 
İlahi məqamı nədir növbədə? 
Odur ki Müqəddəs Ruhla görüşüb 
məsləhət almağa çıxdı bu vədə. 
Düşüncə içində addımbaaddım 
girdi yaxındakı səhralıqlara. 
Zülmətlə quculmuş qayalı düzdə 
içinə nur axdı, sanki, bu ara: 


“Ah, Məni nə qədər gözəl fikirlər, 
gözəl düşüncələr sarıb içimdən, 

Sirr dolu bu nuru, bu duyğulan 

lap ağlım kəsəndən daşıyıram Mən. 
Uşaqlıq qayğısı, körpə şıltağı, 

kiçik çaglanmdan yad idi Mənə. 

Mən zəka quluydum, Haqq sevdalısı, 
Haqq bəyan edirdim Mən hər yetənə. 
Yeniyetmə vaxtı Tann Əhdini 
oxuduqca bildim həqiqət nədir. 
Bundan zövq alınca, kamilləşincə 
Zamanı idrakla ötdüm, önlədim. 
Pasxa bayramında girdim Məbədə, 
Q vaxt heç on ikl yaşım yoxuydu, 
məqsədim dinləmək, riftq etmək idi, 

Nitqimlə hamını heyran da qoydum. 
Ancaq qəhrəmanlıq hissləri ilə 
ruhum qanadlanır, yaşayırdım Mən. 
Bircə arzum vardı — kaş İsraili 
qurtarım Romanın əsarətindən. 
Məhv edim, kökünü kəsim də zülmün, 
lovğa, təkəbbürlü hakimiyyətin: 
bərqərar eləyim xeyirxahlığı, 

çəkim Haqqa sarı Mən cəmiyyəti. 
Amma bundan ötrü Tanrı eşqinə 
gözəl, bəlağətli nitqlərim ilə 

gərək fəth edəydim həssas qəlbləri, 
çaşqın ürəkləri alaydım ələ. 
Deyirdim kaş bütün günahkarları, 
bütün çaşqınları Haqqa çəkəydim. 
Amma çabaların sonu olaraq 

Mən təkcə inadkar kəsləri əydim. 
Artan istəyimi görüb də Ana 
Sevindi və Mənə təklikdə dedi: 
“Məramın ucadır, ey Mənim Oğlum, 
ruhundan qida ver, məqama yetir! 
Görk olsun Sənə qoy Uca Haqq Özü, 
Müqəddəs Atana layiq övlad oll 
Hamıdan üstün ol Öz əməlinlə, 

axıb könüllərə işışınla dol. 

Agah ol, ölümsüz doğulmusan Sən, 
başqa nə eşitsən, bir əfsanədir. 
Göylərin, Yerlərin Yiyəsi olan 
Doşğmaca Atarıdır O Uca Qadir! 
Sənin Doğumunu bakirə Qızdan 
Milad xəbəriylə verdi Baş Mələk. 
Sənin əzəmətin haqda xəbəri 

şirin müidəsiylə O yetirərək, 
Davudun müqəddəs səltənətinin 
yeni hakiminin gəldiyi haqda 

və Sənin əbədi hökm sahibi 

olmağınla bağlı gözəl soraqdan 
xəbərdar elədi. Və Göylər xoru 

o sonsuz Vifleyem çöllüklərində 
dolaşıb və xəbər gözləyənləri 
xəbərdar elədi günün birində. 
Xəbərdar olundu hər dürlü kahin 
doğumuyla bağlı Uca Məsihin. 

İtaət etməyə səslədi həm дә: 

axışıb gəldilər beşiyin üstə, 

axışıb gəldilər dəstəbədəstə. 

Onlar beşiyinə yaxınlaşdılar, 

Sirli bir ulduz da yanırdı göydə. 
Buxurlu, qatranlı qoca rəmmallar 
təsdiq etdilər ki, bu, nurdu göydə — 
və xəbər verir ki, bütün İsrail 

qoy xəbərdar olsun yeni Şahından. 
Sənin gəlişini bayram etdilər 

böyük səltənətin Məbədgahında. 
Müqəddəs Simeon və kahin Anna, 

o öncəgörənlər söhbət açdılar 
məbədə axışıb gələn kəslərə: 

hər şey çatdırıldı, hər şey necə var...” 
Görünür, bir zaman salnaməçilər 

hər şeyə necə var nəzər salmayıb: 
Məsih ilə bağlı peyğəmbərlərin 
dedikləri düzgün açıqlanmayıb. 
Söhbət Məndən gedir gördüm Kİ, burda. 
Ölüm əzabını çəkib üstümə, 

Mənə vəd olunan Şahlıq haqqına 
yetişə bilərəm dursam qəsdinə. 
Mənsiz, dərdlərini candan çəkdiyim 
bu İnsan nəslinin xilası nəydi? 

Heç nə, heç nə qorxunc deyildi Mənə, 
Mən Öz məqamımı gözləmədəydim. 
Hazırlamaq üçün Məsihi yola 

gəldi xaç atası önünə bu an. 

(Ondan xəbərdardım heç görməsəm də.) 
Xaça çəkilməyi Mən ucalardan 
gözləmiş olsam da, müqəddəs suya 
gedirdim çəkiləm hamıyla birgə. 
Amma ki İoann tabe olunca 
Göylərdən haqq olub gələn təhrikə, 
Məni — Məsihl — deyə elədi bəyan: 
əvvəl çəkinsə də, Tanrı Oğlunu 
Mənim təkidimlə o çəkdi suya. 
Müqəddəs Sulardan dikəlincə Mən, 
Göylər əbədiyyət darvazasını 

açınca üzümə, ordanca həmən 

Ruh alıb gətirdi Haqq rizasını, 
Budur, bir halədir Ata kəlamı, 

O, açıq-aydınca nurtək yayıldı: 
Sevimli Oğlunu — Məni göstərib 

Öz iltifatıyla qaydıma qaldı. 
Göylərdən üstümə qoyulan haqdan 
xəbərdar olunca, bildim bu işi — 
Gərək ləyaqətlə bir hakim kimi 
məqama yetirəm bu göstərişi. 
Amma nədən? Bunu bilə bilmirəm, 
İndisə cəlb edir Məni səhralar. 
Bəlkə, zamanında O bildirəcək, 
Bəlkə, hələ tezdir. Burda da sirr var”. 


Dogğuluşu vaxtı o pakizə Nur 

beləcə ucadan zikr eləyirdi. 

O baxdı səhranın qaranlığına, 
Qorxunc zülmətlərin içinə girdi. 
Yol-iriz olmayan bu biyabandan 
izsiz, işarəsiz dönməkmi olar? 

Hər şeydən xəbərdar edilmişdi O, 
keçmiş və gələcək haqda hər nə var 
aparıb gedirdi O, Öz içində. 

Kübar əyanların seçmə güruhu 

çöldə olmalıydı — səhra köçündə. 
O, qırx gün dolaşdı düzəngahları, 
Nə yeyib dolarıdı — sorasan kimdən — 
qocaman sidrlər, ya palıdlarmı 
bəslədilər onu kölgəliyində? 

Yoxsa mağaralar aldı qoynuna? 
Kimlər hayan oldu, görəsən, Ona? — 
Heç nə bəlli deyil bu haqda, heç nə. 
Qırx gün qidasızmı keçinmək olar? 
Girdi vəhşilərin əhatəsinə, 

İltifat elədi ona canlılar, 

Zəhərli ilanlar qaçdı yolundan, 
Əqrəblər, həm də ki ölüm böləri. 
Bəbirlər, şirlər də çəkindi ondan, 
Bax elə bu zaman tənha, sərsəri 

bir qoca rast oldu ona səhrada. 

O ya sürüsünü itirmiş idi, 

Çır-çırpı yığırdı qış üçün ya da. 
Qoca yaxınlaşdı. Sualla dolu 
gözlərini dikdi onun üzünə. 

Cizlədə bilmədi həyəcanını, 

beləcə başladı o, öz sözünə: 


“Səni bu yerlərə nə gətiribdir? 
Burda ki nə yol var, nə də bir cığır. 
Hələ bu səhraya salamat gələn 

bir insan yoxdur ki, sag gedə axır. 
Burda çox oğullar susuzdan öldü, 
öldülər yeməksiz, yol-yolağasız. 
Qoy yeri gəlmişkən soruşum, görüm, 
bəlkə də, siz elə həmin ağasız — 
İordan çayının dar bərəsində 

çəkib xaç suyuna peyğəmbər dedi: 
— Bu, Tann Oğludur, tanıyın Onu! 
İndi görən kimi içim titrədi... 
səhrada bir kimsə qalmayıb axı, 

düşüb ehtiyacdan xalq pərən-pərən. 
yeni bir xəbərin təşnəsiyik biz, 
bizə də işarə gələrmi, görən?” 


“Mənimlədir hər an O Uca Qüvvə, 
Daha bələdçiyə nə ehtiyac var”, — 
deyincə Xilaskar, qoca söylədi: 
“Ancaq möcüzəylə bu mümkün olar. 
Başqa yol görmürəm bu hikmətdə mən, 
biz burda vəhşitək ömür sürürük. 
Dəvətək dözürük susuzluqlara, 

alaq buğdasıyla vaxt ötürürük. 

Əgər Haqq Oglusan, onda lütf elə, 
daşları çörəyə çevirsin Ata. 

Həm Özün xilas ol, həm də ki bizlər 
yeyib də şükr edək biz bu həyata”. 


Xilaskar söylədi: “Çörəyin gücü 
səninçün hər şeydən üstündür, deyən. 
Yazılanlar axı ayrı şey deyir 

(Artıq kimliyini anlayıram Mən) 

Tək çörəklə deyil, yaşam sürəci 

Tanrı kəlamıyla bərqərar olur. 

Bu qoca İsrail ta qədimlərdən 

göyün qidasıyla durur, var olur, 

Musa da bir zaman susuz, qidasız 
Dağda dolaşmışdı qırx gün, qırx gecə. 
İlya da müqəddəs orucu ilə 

vaxtı yendirərək salmışdı heçə. 

Sıra çatmış Mənə. Sənsə içimdə 
ümidsizlik dəni səpmə nahaqdan. 
Bildiyimə görə, yaxşı bilirsən, 

Kim sənin önündə dayanıb bu an”. 


Paxırı açılmış Düşmən söylədi: 
“Mənəm o bəxtsiz Ruh, həmin qaragün — 

qara qüvvələrlə qiyam qaldıran. 
Mübarək göylərdən töküldük bütün 
zülmətin içinə — dibsiz andıra. 
Amma Cəhənnəmin darvazalan 
mənimçün keçilməz ola bilməzdi. 
Asanca tərk edib dərdli zindanı, 
mən Göylərdə süzdüm, Yerlərdə gəzdim. 
Fani boşluqlarda mən dolaşırkən, 
Uca İovadan gəldi buyruğum: 

Çox şeyə dözənlər çox gözə çarpır! 
Gəldi tapşırıgım özümə uyğun. 
Tann mələklərə tapşıranda ki, 
Ramafda süquta yetdiyi üçün 
yoldan azdırsınlar lovğa Ahavı — 
mələklər təşvişlə çırpındı bütün. 
Mənsə hazır idim Uca Qüvvənin 
yerinə yetirim hər cür əmrini. 

Hələ bundan ötrü elçi diliylə 

Şahın fitvasını verərdim yəni. 

Tann şövkətindən olsam da uzaq, 
Aralı düşsəm də lütfündən Onun, 
Amma ki sevməyi bacarıram mən, 
Ağlım başımdadır, çatmayıb sonum. 
Bunca şan yiyəsi Tann Oğlunu 

Heç ola bilərmi çıxarım yaddan? 
Müdrik sözlərindən, əməllərindən 
özümü kənarda qoyum həyatda? 
İnsanlar hamısı elə bilir ki, 

hamının ən qatı düşməni mənəm. 
Amma nəyə görə? Mən ki onlara — 
bir deyən gərəkdir — niyə düşmənəm? 
Onlardan nə pislik görmüşəm axı, 
itirdiklərimdən onlara nə var? 
İnsanlarla bütün Yeri bölürəm, 
nəfsimə sahibdir həm də ki onlar. 
Onlara hər işdə edirəm kömək, 

həm öncəgörümdə, həm də ki falda, 
qovuşdururam talelərinə 

onları yuxuda — yuxulu halda. 
Deyirlər: bəxtikəm, dərdli kəslərin, 
guya, mən həmişə sorağındayam. 
Əvvəlcə, Özünüz düşünün, lütfən, 
mən ki dərd nəhrinin qırağındayam: 
Çəkdiyim çəzanı kimləsə bölmək 
məni o nəhrdən heç adladarmı? 
Məgər insanları tora salmağım, 
Cəhənnəmdə mənə kömək olarmı? 
Bu, acı olsa da, həqiqətdir ki, 

insan məhv olsa da, insandır hər an — 
ondan öc almağın mənası yoxdur, 

o xilas olacaq, mənsə – heç zaman”. 


Çox kəskin qabardı ona Xilaskar: 
“Sən layiq olduğun dərdi çəkirsən. 
Köhnədən yalançı olduğun üçün 
sonunu yalanda bulmalısan sən. 
Cəhənnəmdən Göyə edirsən ümid, 
Hansı məhrəmliyin var ki Göylərə? 
Kölə ki saraya necə bağlıdır, 

səni də o hissmi çəkir o yerə? 

Hə, axı sən orda söz sahibiydin, 
başda oturardın bir əyan kimi. 

Sən daha qovulmuş miskin lovgasan, 
devrilib tapdanmış ruhsan can kimi. 
Göylər ordusunda, haqq məbədində 
Sən gülüş kanısan, nifrət ünvanı. 
Daddışğın xoşbəxtlik, rahatlıq deyil, 
əzab alovuyla qovrulur canın. 

Səni Cəhənnəmə qovan Qüvvəyə 
uzaqlığın qədər bir vaxt yaxındın. 
Amma sən köləsən Göylər Şahınal 
İtaət — qorxunu oda yaxandır, 

Sevincsə məhv edir çəkilən dərdi. 
Sənə qüvvə verən kin deyilsə bəs, 
o pak İovaya nəydi nifrətin? 

Hər cür cəza verdin, sandın ki, dözməz, 
Amma o dözərək hər cür əzaba, 
bütün bəlaları səbirlə aşdı. 

Sən dörd yüz ağzınla yaları deməyə 
dərs üçün yalvarıb Haqqa ulaşdın. 
Qidadları vacibdir səninçün yalan, 
bütün falçılara ruh verən sənsən, 
həqiqət adına, xalqın başını 
əlamətlə qatan ya sən deyilsən? 
Sən mahir aşpazsan – saxta xörəyə 
həqiqət duzunu usta səpirsən. 
İbarəylə dolu eyhamlarının 

kökündə nə durur, niyə demirsən? 
Sual olunarıda mızıldayırsan, 

cavab verməyirsən həmişə aydın. 
Anlamadığınsa — tək bilməməkdir, 
məbədində kimi ağıllı saydın? 

Kimə öyrətmisən dərddən qaçmağı, 
ölüm cələləri qurmadıqların 

sənclən öyrənclimi belə uçmağı? 
Harısı xalq ki sənə sitayiş etdi, 
onları Haqq sənə elədi qurban. 
Bundan ədalətli nə ola bilər, 
həqiqət budurmu? Dur, cahil, dayan! 
Əgər O istəsə, Öz qüvvəsini 

xalqlar arasıncla bölməzmi, səncə? 
Sənin məbədinə lənət yağdırır, 
Yerin sipərləri — mələklər ӧпсә. 
Onlar görür песә Rəbbin kəlamın 
sözbəsöz söyləyib səri öz adınclan 
beləcə alırsan Göylərdən kamı. 

Ey yaltaq müftəxor, ey bədbəxt kölə, 
Öz haqqın sayırsan Tanrı haqqını, 
bax budur məramını, hiyləgər lovğa! 

Qazandığın saxta o şöhrət-şanı 
alt-üst eləməyə söz verirəm mən. 
Onda falçılar da susacaq daha, 
romli ata bilməzsən bütpərəstlərə. 
Qurban təntənəsi yatacaq Delfclə, 
bu hal yayılacaq həm də hər yerə. 
Falçı kahinlərin üstə axışıb 

boşuna gələcək gələnlər daha. 
Çünki sən susacaq, lal olacaqsan, 
hamı üz tutacaq başqa dərgaha, 
Doğru yol haqqında bilgi verməyə 
Canlı Elçisini O göndəribdir. 
Haqsevər qəlblərdə Haqqın Ruhunu 
təsdiq eləməyə qərar veribdir. 
Göylər Elçisini göndərib yerə 
Haqq son iradəsi nədir — bildirə”. 


Xilaskar dedikcə Baş Düşmən susdu, 
qəzəbi içini gəmirib yedi. 

Nitqin sonunacan dayandı dözdü, 
Sonda: “Çox sərtdi bu danlağın, — dedi, – 
məni kinim deyil, öz bədbəxtliyim 
yalanlar içinə sürüyüb, neynim. 

Həqiqət də olsa dörd bir tərəfim, 
haqsıza gəzmişəm mən dar ağacı. 
Tamahım yalanla artıb çoxalıb, 

qətldə, hiylədə... nəydi əlacım? 

Sən mənim üstümdə qərar tutmusan, 
Sən — Haqsan. Mən isə sağ qaldığımçün 
sonsuz itaətlə bu töhmətlərə 

boyun əyməliyəm susaraq bütün. 
Həqiqətin yolu tikanlı olur, 

amma ki nəfəsi, səsi gəldimi, 

cana qida verir, ruhu oxşayır 

tütək havasıtək, quş səsi kimi. 

Çəksəm şəkərini dediklərinin, 

qəribə görünər, yəqin ki, Sənə. 

Amma ki suçlular xeyirxahlığa 
qiymət verən olur! Qoy onda yenə 
dikəlim bu yerdə, necə ki təkəm. 
əlim yetməyənə diqqət kəsilim, 

Sən mənə ümid ver, barı, bir tikə... 
Atanız müqəddəs, müdrik və pakdır, 
Onun məbədinə girməyi ancaq 
qadağan etməyib riyakarlara. 

Girib səcdəgahda ayin oxumaq, 
toxunmaq da olar İstəsən hara. 
Müflislər, miskinlər hökmüylə Onun 
alır öz payını, deyirlər, yəni. 

Odur ki rədd etmə gəl Sən də məni”. 


Heç də kükrəmədən dindi Xilaskar: 
“Oraya getməyə, hiylə qurmağa 
icazə vermərəm mən bilə-bilə. 
Həm də nə buyrulub — yoxdur qadağa, 
göylərin əmriylə hərəkət elə”. 

O susdu. İblissə baş əydi Ona, 
örtdü məqsədini itaətiylə. 

Bir anda yox olub əriyib itdi, 

Gecə çökdü yerə öz zülmətiylə. 
Quşlar yuvasına qayıtdığı an 

İblis uzaqdaydı artıq o zaman. 


İKİNCİ KİTAB 


Xaça çəkilənlər içində kim ki 
sahildə durmuşdu Xaç Atasıyla, 
Məsihi — Tannnın Oğlu İsanı 
görüb dinləmişdi öz sədasıyla. 
Təntənəylə təqdim olunan andan 
iman gətirənlər, əmin olanlar, 

Onunla söz deyib, kəlmə kəsənlər, 
evini onunla bölənlər ki var — 

yəni ki Andrey ilə Simeon, 

həm də ki Müqəddəs Kitabda adı 
yazıya düşməyən bəzi adamlar — 
həsrəti çəkilən sevincdən dadıb 
sonrasa tamarzı qaldılar ona: 

Hər gün kədərlənib şübhələndilər, 
artan şübhələrsə yetmirdi sona. 


Şübhə edirdilər: O zühur etdi, 

qəfil də çəkildi Haqq dərgahına. 
Heyrət eləmişdi Musa da dağda: 
İlya bürünəndə alov donuna 

lazım olan vaxtda yetişmək üçün 
cəng arabasını çapırkən bütün 

əlli gənc peygəmbər hər bir tərəfdə 
düşüb axtarırdı onu bu vədə — 
Vifavar yanında, İyerixonda 

bir gur axın vardı Enona sarı. 
Səlimdə, Maherdə – hər bir şəhərdə 
və Hennisaretdə mədh ustaları, 
Pereydə... hər yerdə... amma bihudə... 
İordan sahili yaxınlığında, 

söyüdlər, qamışlar yellənən yerdə 
şahlar yox — sadələr, məhz balıqçılar 
dönüb daxmalara kədərlə bir də 

bu itki haqqında nə var, necə var 
fikir yürütdülər can yangısıyla: 


“Heyif! Çox təəssüf! Ümid ucaltdı, 
yenidən həsrətə bələdi bizil 
Əcdad dönəmindən o vəd olunan 
Məsih şad edincə gözlərimizi, 
Bizə haqq sözünü yetirəndə O, 
sevincək olmuşduq qəfil, elə bil. 

“Xilas arzulayın, — demişdi, — hökmən 
şahlıq qazanacaq yenə İsrail”. 
Aradan nə keçdi? İndi yenə də 
dərdə qapılaraq qalmışıq belə. 

O, niyə qeyb oldu? Xalqa görsənib 
qalxdımı göylərə müəmma ilə? 
Yenə uzansınmı ömrü ümidin? 

Ya Rəbb, Sən Məsihi endir yerlərə. 
Bu yer hakimləri iztirab verir 

Sən seçən kəslərə göz görə-görə. 
Şahlar təkəbbürlü və qəddardırlar, 
Tann qorxusu da yox canlannda. 
Bir qalxın ayağa, Tanrı eşqinə, 
с̧опп əsarətdən, çıxın bir anda! 
Amma ki Məsihi göndərən Haqqın 
rəhminə umudlu qalmışıq yenə. 
Elçisi yetirib xəbəri bizə, 

Məsihi tanıdıb O, Yer üzünə. 

Odur ki sevinin! Qorxu-hürkünü 
İlahi qədərə tapşıraq gərək. 

Haqq pozmaz əhdini, göndərdiyini 
geriyə çağırmaz heç də bilərək. 
Bizə çox görülməz sevincin dadı, 
Burda olmalıdır Rəbbin Övladıl” 


Kəcləri ümidə bələyib onlar, 

bir vaxt diləmədən tapdıqlarını 
indi diləyərək axtarırdılar. 

Tarın Övladının Anası amma 
görüncə ki Oğlu gəlib çıxmadı — 
xaç törənincləncə dönmədi geri, 
Onu pak analıq hissi çulğadı. 
Titrədi qəlbinin ən incə yeri, 
Dərindən ah çəkib belə söylədi: 


“Başqa qadınlann arasından Sən, 
Xeyir-dua Пә tək seçilmisəni” — 

Ah, nəyimə gərək Mənim Tanrıdan 
Döl baglamaq kimi bu Uca Şərəf, 
Bu fərəh gətirən xəbər də heçdir, 
vahiməliydisə əgər dörd tərəf. 
Körpəmi dünyaya gətirib daha, 

bir daxma gəzirkən daldalanmağa, 
təhlükə sarınca hər bir yanımı, 

sirr dolu çırpıntı üzdü canımı, 

üzüb də içimdən titrətdi məni, 

ah, bunlar gərəyim idimi yəni? 
Ucqar bir kahada tapdıq sığıncaq, 
bəslədim körpəmi o vaxt axurda. 

O qəddar hökmdar ölənə kimi 
Misirə sığındıq qaçıb axırda. 

Bu, o şah idi ki, qəddarcasına 
saysız körpələrin qanını tökür, 
Bütün Vifleyemdə bu amac ilə 
axtarır Körpəmi — tapmırdı heç cür. 
Sonralar qayıtdıq biz Nazaretə, 
Oğlum həyat sürdü sakit və tənha. 
Şübhə doğurmadı şahlarda əsla, 
Böyüyüb yetmişdi həddinə daha. 
Xəbər də böyüdü O böyüdükcə, 
Onu bu dünyanın Xaç Atasının 
tanıması haqda yetişdi xəbər, 
yetişdi məqamı gözəl yazının: 

Ata Öz səsiylə Uca Göylərdən 

Nur elan edincə O Tanrızatı... 
Böyük arzuların zamanı yetdi — 
Qayda-qanununmu? Yox – ehtiyatın! 
Simeon söylədi aydın bir dildə: 
“Bilin, çoxlarını O, İsraildə 

həm məhv eləyəcək, həm ucaldacaq”. 
Mən etiraz etmək istədim bu vaxt. 
O isə söylədi: “İti bir qılınc 
Deşib-dələcəkdir Sənin qəlbini!” 
Bax Mənim şərəfli yazım bu idi, 

acıyla bəxtimə enmişdi yənil 
Amma ki qoy yanım-yaxılım belə 
bəxtim – rifahımdır. Razılaşıram, 
Nə bunu çözürəm, nə dartışıram. 
Amma hanı oğlum? İtdimi həmən? 
İyirmi yaşı da yox idi onda, 

O itdi. Mən Onu tapdım təzədən — 
heç itə bilərmi Rəbbin müldəsi. 

O, Tann hökmünə əməl edirdi, 

heç nədən tərk edib getməzdi bizi. 
Bildim məsələnin sirri nə imiş, 
gözdən itməsiylə, yox olmasıyla 
Böyük bir amalı O izləyirmişl 

Mən də adətkaram Səbirli olam, 
Mən ki dözüm adlı sözün özüyəm. 
Çoxdan öz içimlə peyğəmbərliyin, 
öncəgörümlüyün xəzinəsiyəm”. 
Beləcə düşünüb-daşındı Məryəm. 


Tanrının verdiyi müfdə anına 
beləcə qayıtdı xatirələrdə, 

Səbir də sidq ilə qısıldı Ona. 
Onun Oğlu isə elə bu zaman 
vəhşi səhralıqla gedirdi yenə. 
Müqəddəs hisslərlə dolub-daşırdı, 
qapanıb baxırdı Öz ürəyinə. 

Ona hökm olunmuş Uca Məramı 
yalnız öz içinə alıb gedirdi: 
Necə başlamağı və bitirməyi 
Baxıb Öz içinə — ayırd edirdi. 
Hiyləgərcəsinə dönüş vəci edən 
İblissə uzaşıb yox oldu bu dəm. 
İtərək havanın hüdudlarında, 
Girdi torarılığa çiskində, çəndə. 
Şər Hakimlərinin yığırıcağında 
söz alıb danışdı kədər içində: 

“Siz, ey Hökmdarlar! Bir vaxt Göylərin 
Qədim oğulları tabeydi sizəl 

İndi kortəbii burulğanlarda 

ünsürlər baş əyir hər birinizəl 

O siz deyilsizmi Havaya, Oda, 

Suya və Sərtliyə aid hər nə var, 

hakim kəsilmisiz. Bu saydıqlarım 
məgər hökmünüzlə tutmurmu qərar? 
İtirməmək üçün o rahatlığı 

ayıq olmalıyıq. Xəbər yetibdir: 

Bizi Cəhənnəmlə təhdid eləyən 

qatı düşmənimiz zühur edibdir. 
Mənsə yekdilliklə göndərilmişəm, 
vəkil olunmuşam – axtaram Onu. 
Cəzmişəm, baxmışam, cəlb eləmişəm, 
amma zəhmətimin görünmür sonu. 
Adəmlə bacarmaq bundan asanmış, 
Adəm aldanaraq öz qadınına 

çöküb də məhv oldu rüsvayçılıqla — 
Nə vardı qələbə çalmağa ona — 

O, çox cılızıydı nisbətə qalsa. 

Bu Yer Anasından doğulan isə, 

Yəni ki Göylərin bəxşişi ki var, 
Adəmlə edilməz heç müqayisə. 

O, fövqəlvarlıqdı Haqdan vergili, 
Ağlı, dərrakəsi çox möhtəşəmdir. 
Mən də gəlməmişəm lovgalanam, yox, 
Nə avam Həvva var, nə köhnə dəmdi, 
Yəni ki məkan da göz qırpımında 
qələbə çaldığım o Ədəm deyil. 

Sizə səslənirəml Məsləhət verin, 
yalqızca bu işə güc yetən deyil. 

Siz kömək eləyin, siz əl uzadın, 

Etiraf edirəm: çətindir bu gün 

özünə keçmişdən üzü bu yana 

rəqib tanımayan birisi üçün”. 

O qocaman İlan nitqini kəsdi, 
hamısı söz verdi kömək olmağa, 
bildilər gözləmək daha əbəsdi. 
Cücüylə hər yerə səs-soraq salan 
təkcə Asmodeydən geriyə qalan 
Alovlu Vellal qalxdı ayağa: 


“Ondan göz-qulaq ol, hayana getsə, 
dön insan qızına — dur yollarında. 
Günəşə bənzəyən bir gözələ dön — 
Mələk cazibəsi var onların da. 
Yarlı-yaraşıqlı, həlim, sevgili, 
danışığı şirin, gözü canalan, 

həm dəymədüşər ol, həm də işvəli, 
atəşli ürəyi toruna salan 

çevril də qəmzəli bir nazəninə — 
O da bax o zaman ram olar sənə. 
Beləsi ram edər qüvvətli ruhu, 
sevgiylə beləsi fəth edər ancaq. 
Şəhvət damarını sorunca, bil ki, 
Onda güc deyilən şey qalmayacaq. 
Bütün qəhrəmanlar, bütün canlılar 
sevgiyə İtaət edir kirimiş. 

Sevgi dediyinin elə gücü var, 
poladı maqriltə qul edir bu iş. 
Müdrik Süleymarıı bir vaxtlar elə 
azdırmamışdımı öz qadınları? 

O ucaldan zaman kahirəələri 

Kim idi cütlüyün büt olan yarı?” 


O an sərt bir cavab gəldi İblisdən: 
“Sən öz tərəzinlə ölçmə özgəni. 
Qadın azğınısan sən, ey Velial, 
yaxşı tanıyıram bu üzdən səni. 

Hər cür uca qamət, hər cür gözəl üz 
səninçün əzizdir ta qədimlərdən. 

Ey Rəbbin qondarma oğulları, siz, 
Daşqından əvvəlki vaxtlarda Yerdə 
Azmı pozğunluqlar eləmişdiniz?i 
İnsan qızlarıyla əlaqənizdən 

neçə qəbilələr törəyib orda. 

Gözlə də görünür, söhbət də gəzir, 
xəlvət guşələrdə və saraylarda, 
meşədə, çəməndə, çeşmə başında, 
necə vurnuxursan yetməkdən ötrü 
şirin vüsalına sən gözəllərin — 
Kallisto, Antiop, Semelin ətri, 

həm də Amimonun, Dafnın, Sirinqin... 
(saymaqla qurtarmaz bu adlar, yəqin) 
çəkir ağuşuna səni o ki var. 

Onlar sonra Favnı, Zevsi, Silvanı, 
Febi, Paseydonu, Satiri, Panı 

işlənən günaha şərik qoşurlar! 
Amma ki bu yolla İnsan oğlunun 

hər birin aldadıb azdırmaq olmaz. 
Hiyləgər qızlardan üz çevirərək 
Onlar gözəlliyi vecinə almaz. 

Xatırla: haçansa Pelliydə bir vaxt 

bir cavan var idi — qəhrəman, qoçaq. 
Almazdı ağlını Şərq gözəlləri, 
Onlara kibrlə baxardı arıcaq, 

baxardı, nifrətlə rədd eləyərdi. 

Elə götürəndə Ssipion da 

qaytarıb o gözəl qadını verdi 

öz iberiyalı ərinə onda. 

Bəs Süleyman özü?! Şan-şöhrətlə bəs, 
yaşayıb özünü xoşbəxt biləri kəs 
qadın tələsinə düşsə də, qəti 

heç vaxt o məsləkə boyun əymədi. 
Haqq Oğlusa gəlib insan fikrini 

uca zirvələrə daşımaq üçün. 

Başa çatmalıdır Rəbbin buyruğu 

Onun əməliylə dünyada bütün - 
Yüz yol ağıllıdır o, Süleymandan. 
Elə qadınmı var, özün de, bu an 
Onun yolu üstə bir anlıq çıxa, 
Onun o azadə baxışlannı 

özünə cəlb edə bircə anlığa? 
Gözəllik taxtından ensin şahanə, 
o gözəl yanına gəlsin qoy Onun. 
Sevgi badəsinin zərif belinə 

əli uzanarmı heç Haqq Oğlunun? 
Bəlkə, sanırsan ki, keçmişdə Zevsi 
azdınb yolundan çıxaran hiylə, 
yəni cəlb edibsə onu özünə 
İncəbel Venera öz kəməriylə, 

bu gün də yarayar işə o halət? 

O Haqqın İşığı bir baxışıyla 

onu rədd eləyər gözündə nifrət. 
Solar o gözəllik zər-naxışıyla 

və ruhdan düşüb də anlar hər şeyi... 
İtaətlilərin zövqü ayrıdır, 

yaxşı hiss edirlər onlar hər şeyl. 
Ləyaqətliləri cəlb eləməkçün 
dəyanət, mətanət, şərəf hissi var. 
İnsanı saxta bir xalq tərifiylə 
zirvəyə qaldınb yıxmaq da olar. 
Ya da ki biz Onu şimikləndirib 
çəkərik təblət sınaqlanna. 

Mənə məlumdur ki, öz istəyilə 
Səhralar açıbdır qoynunu Ona. 
Oradasa müşküldür qida sandan, 
Çalışıb Onu cəlb edə biəydim. 
Təkbətək aparıb mübarizəmi, 

Onu bircə qanş ötə biləydim”. 

O susdu. Titrədi böyük uğultu, 
Dirilədi həmrəylik dolu səsləri. 

Bir an yubanmadan dəstə düzəltdi, 





QAYTARILMIŞ CƏNNƏT 


yığdı ən hiyləgər, ən bic kəsləri. 
Dondan-ciona girib iş qurmaq üçün 
bildi təkcə çatmaz əli heç yerə. 
Yığıb dəstəsini tezcə baş aldı 

Onun dolaşdığı sonsuz çöllərə. 
Rəbbin Oğlu isə səhralıqlarda 
həsrət çəkə-çəkə dolaşırdı tək. 
Qırxıncı gün idi gəzirdi orda, 

Belə danışırdı dilə gələrək: 


“Nə zaman yetəcək sona bu gərdiş? 
Beşinci həftədir tərki-dünyayam. 

Bu sayaq aclığı nə layiqli iş, 

nə də məhrumiyyət gərək saymayam. 
Bir qida həsrəti deyildir axı, 

Canı belə üzüb cismi yandıran. 

Hökm Rəbbimindir — Onun hökmüdü 
canı da, cismi də qidalandıran. 

Mən Öz işarəmi dərk eləyirəm, 

Aclıq sönməsə də - can zədəsizdir. 
Rəbbin qayğısıyla keçinirəmsə, 
xoşbəxtəm deməli — bu, uca hissdir. 
Böyük fikirlərə müştaq içimin 
pozulmaz heç zaman dəngə-düzəni. 
həyata keçirmək ehtirasım var 

Mən Uca Atamın iradəsini”. 


Gecəyarısıydı, Rəbbin Övladı 

xeyli dolaşıb da usanmış idi. 
Yummuşdu gözünü bir ağac altda, 
sanki, bir çadırda uzanmış idi. 
Getmişdi gözünə dərin bir yuxu, 
Yuxuda su görür, yemək görürdü. 
Görürdü Horafo çeşməsindədir, 
İlya da burdadır, sakit və hürrdür. 
Qara qarğalarsa hər axşam-səhər 

yemək daşıyırlar dimdiklərində. 
Gətirib İlyanı təmin edirlər, 

Amma aclıq yağır öz tüklərindən. 
Gördü ki, peyğəmbər getdi səhraya, 
girdi bir tufanın altına — yatdı. 

Dan üzü qalxırkən təlaş içində 
uzaqdan gördü ki, röya — həyatdır. 
Və mələk söylədi: qalx, ye, iç daha, 
Ye, qoy qırx günlüyə tutulsun yükün. 
O yedi, yükünü tutdu eləcə, 

İlyanın qonağı oldu həmin gün: 
Bölüşdü fikrini Danilillə də. 

Bax elə bu zaman sabah açıldı, 
uçdu kol dibindən carçı torağay. 
Quşlar oxuduqca bir nur saçıldı, 
Qalxdı yaşıllıqdan çıxdı qırağa. 

Bildi ki, yuxuda görüb hər şeyi, 

Bildi hər şey olub və heç nə yoxdur. 
Keçənə təəssüf etsə də, gördü 
axşam ac yatsa da, səhər O toxdur. 
Dərhal aşırımın qalxdı belinə, 
Qalxdı göz işlədib görsün hər yanı. 
Bəlkə, bir daxmadan, pəyədən görə, 
Görə bir sürünü, ya bir çobanı. 
Dəymədi gözünə heç nə, heyif kil 
Amma bir pöhrəlik vardı yaxında, 
Quş səsiylə dolu kiçik meşəlik. 

İsti hər tərəfi ütüb-yaxanda 

Ona qucaq açdı yaşıl guşəlik. 

Yaşıl ağacların altına girib 

dolarıbac cığırlar boyunca baxdı. 
Otları, gülləri öpürdü bir meh, 
sanki, öpə-öpə oyadacaqdı. 

Rəsm kətanıydı, sankl, təbiət 

(təblət öməkdir rəssamlar üçün), 
cahiltək bunlara edərdi heyrət 

təbiətlə bağlı tanrılar bütün. 

Qəfildən gözünə bir insan dəydi, 
Əvvəlki qoca yox, bu, şəhərliydi. 
Əynində cübbəsi zərli-zibalı, 

nüfuz yiyəsiydi baxanda üzdən, 
yerişi, duruşu varlıya məxsus, 
nəzakət yağırdı dediyi sözdən: 
“Sadiq qulunuzu maraq bürüyür, 
düşünəndə ki, bəs Rəbbin övladı 
Bunca vaxt ötsə də, hələ yürüyür 
başının üstündə səhranın odu. 

Hər şeydən özünü məhrum edərək, 
and olsun, deyəsən, çox həsrət çəkir, 
qədim kitablarda bu hala bənzər 
Belə rəvayət var — var belə fikir: 
Keçmişdə olduqca ali bir insan, 
Sürgün Navayofla qaçqın qul qadın, 
bir də yanlarında körpə uşaqlar 
Çəkmişdi üstünə Göylər qanadın — 
burda aclıqlara dözməkmi olar? 

Həm də Haqq Göylərdən səpirdi ruzi, 
Ölümə nə ilə sinə gərərdi 

yoxsa bəs İsrail tayfası özü? 

Haqqın Fesviyadan olan elçisi 
sərgərdan keçirkən bu səhralıqdan, 
İki yol yeməyə almışdı dəvət, 

əməl eləmişdi buna o zaman. 

Sən isə qırx gündür bu çöllərdəsən, 
Qırx gündür, deyəsən, bir az da çoxdur...” 


İsa cavab verdi: “Nə olsun axı? 

Sən deyən kəsləri ehtiyac yıxdı. 
Ehtiyac duymuram heç nəyə mənsə”. 
İblis soruşdu: “Bəs istəyin nədir? 

Bax bu an nəsə bir təam verilsə 
İmtina edərsən?” İsa söylədi: 

“İmtina etmərəm doğma kəs olsa”. 
Hiyləgər Düşmənsə: “Bax, ona qalsa, 
imtina etməyə nə haqqın Sənin? — 
Bütün yaranmışlar, bütün canlılar, 
Önündə əbədi qul deyil yəni? 
Haram bir qidadan açmıram söhbət, 
Bütlərə kəsilmiş qurbanlar haqda 
Daniil sözünü söyləyib, əlbət. 
Düşmən neməti də yox ortalıqda — 
Düzdür, yoxsul aclar yeri gələndə 
həmin пегпәһәгс̧ип əl açır həm də. 
Bir Özün baxsana, bu üzüntünə 
Təblət özü də çox gərilibdir. 

Budur, bu dünyanın naz-nemətinin 
Sənə seçmələri gətirilibdir. 

En, gəl, ey hökmdar, otur, nuş elə”. 


O doğru deyirdi. O susan kimi 
Boylanıb ətrafa baxdı Xilaskar. 

Gördü çəmənlikdə, ağaclar altda 
Üstü naz-nemətlə dolu süfrə var. 
Orda buğ çıxırdı ov ətlərindən, 

həm suda, həm közdə bişəni vardı. 
Bütün dənizlərə, göllərə ald 

balıqlar növbənöv, çalar-çalardı. 

Həm də molyusklar — saysız-hesabsız — 
Lukrin boğazına, Ponta və bir də 
Bununla, elə bil, əl çəkmişdilər 

həm də Liviyada büsbütün Sirtə. 
Bunlara, Həvvanı yoldan eləmiş 
ӘФдәгп meyvəsi də çatmazdı saydal 
Zərif şərablann ətri gəlirdi, 

Saqilərin üzü gözəldi aydan, 

Gözəldi Haniməd, Hilas kimilər. 

Bir qədər uzaqda nimiflər, nayadlar — 
O bahar kimilər, o yaz kimilər — 

torpaq, su əsilli yəni hər pəri, 

gah susur, gah da ki rəqs eləyirdi. 
Hesper Qızlarının süzgün gözləri 
vəsf edən sözlərlə bəhs eləyirdi. 
Belə pəriləri sıx meşəlikdə 
Lanselot görmüşdü – Loqriy igidi. 
Pelley, Pellenor da pərilər haqda 
O gözəl sözlərə bir şərik idi. 

Simli alətlərdən, fleytalardan 
Nəşgmənin dalınca nəğmə yağırdı. 
Ərəb qatranının tühaf qoxusu 
yazın nəfəsitək ərşə çıxırclı. 

Bu cah-calalları buraya düzən — 
Yəni o Hiyləgər başladı sözə: 


“De, nədən şübhən var, ey Tanrı Oğlu, 
Hər şey burda təzə, gördüklərin — pak. 
Tövbə ki halalı qadağan etmir, 
Dadına baxınca dəyişmir idrak. 
Onlardan yaxşıca ye Sən. Aclığı 
məhv elə, qoy gəlsin təpər dizinə. 
Meşələr, axarlar, havadakılar 

Əfəndi bilirlər Səni özünə 

və sənə xidmətə can atır onlar. 

Niyə yemirsən ki? De, burda nə var?” 
Cavabında Məsih təmkinlə dindi: 
“Bütün yaranmışlar üstə sən əgər 
təsdiq ecdirdinsə bayaq haqqımı, 

Bəs Məni bu işdən nə çəkincirər? 
Mən xeyirxahlığı hədiyyə kimi 
götürməliyəmmi haqq etmək üçün? 
Səncə, bu çöllükdə belə bir törən 
qurmağa bir anda çatmazmı gücüm? 
Xidmət güruhları Uca Göylərin 

bura — hüzuruma enməzmi, səncə? 
Mən çəkən iztirab üzürmü səni? — 


= || 

Boş yerə əlləşmə, fikirləş öncə. 
Fikir ver etdiyin təkliflərinə, 
zəhəri səhv salma yemək yerinə”. 


Pərtliklə dilləndi riyakar İblis: 
“Mənim də bəxş etmək ixtiyarım var, 
Əgər xoş məramla bu gətirdiyim 
(hansı ki, kim olsa bəxş etmək olar) 
aclığın məhvinə bəs eləyirsə, 

niyə rədd edirsən bu qisməti sən? 
Hiylə görürsənsə bəxşişlərimdə, 
bircə yolum qalıb mənim də, kəsə, 
Yəqin, yaxşı olar bu yeməkləri 
zəhmətlə buraya düzənlər yesə”. 


Yemək də yox oldu bu vaxt, süfrə də... 
Tufan ilahəsi qanad çalırdı, 

çırpıb ağacların budaqlannı 

yaşıl yarpaqlan yerə salırdı. 

İblis eləmirdi zərrə əndişə, 

o, şirin dilini salmışdı işə: 

“Bütün canlıları ram edən aclıq 
ziyan vurmayıb heç — əyməyib Səni. 
Sən məğlubolmazsan, öncəgörənsən, 
tələyədüşməzsən və öz qəlbini 

Uca səcdəgaha vermisən tamam, 
ora can atırsan — amma ki necə? 
Gərəkdir yetməkçün ucalıqlara 
yolçu həm də ali üsullar seçə. 
Sənsə tanınmırsan. Nəslin zəifdir — 
Sən ki böyümüsən dülgər evində. 
Kasıblıq çəkmisən, elə indi də 
qalmısan aclığın qorxunc dibində. 
Görən, yetmək üçün o Ucalığa 
Hansı möcüzəyə bel bağlayırsan? 
Təbəən varmı ki, hökmün də ola — 

özünü aləmdən gen saxlayırsan. 
Nə qədər kütləni yedirtmək üçün 
gücü var başçının — dayağı da var. 
Antipatrın özü nəylə ucaldı? — 
pulla, dostluq ilə tapdı intişar. 
Onun oğlu İrod qızıl xərcləyib 
Yəhudun taxtını almadımı bəs 
(vərəsə olduğun taxtı deyirəm)? 
Əgər bu gün ona etsəydin həvəs, 
Var-dövlət yığardın. Bu, çətin deyil. 
Dinlə bu sərvətlər hökmdarını, 
kimə lütf edirəm mən öz varımı, 

o da zəngin olur. Müdriklik, şərəf 
yalnız var üstündən gətirir görəv”. 


Yenə də səbirlə söylədi İsa: 

“İlahi Üçlüyün izni olmasa, 

nə var yığmaq olar, nə də saxlamaq. 
Qoy qədim şahlıqlar yadına düşsün: 
Bütün yüksələnlər devrilincə, bax, 
məgər dönməcdimi faniyə bütün? 
Ağlı, ləyaqəti olanlar isə 

fanidən var olub bir gün qalxdılar. 
Yəhudun taxtında olanlar ki var — 
İyevfay, Hedeon və o çobandan 
törəyən o şahlar, o hökmdarlar, 
qeyb edib taxt-tacı yenə tapacaq — 
bu dəfə əbədi olacaq bu iş. 

Fabritsi, Kurtsini, Requl, Kvinti — 
Bütpərəst qövm içrə bu adlar geniş 
şöhrət tapmayıbmı özünə indi? 
Ehtiram edirəm o kişilərə — 

Bəxşiş almadlılar şahlardan heç vaxt. 
Ehtiyac içində ömür sürdülər, 

Tarixə igidlik yazdılar ancaq. 

Bənzər kasıblığın özü bəs Mənə 

işarə deyilmi böyük işlərə? 
Var-dövlət? Səfehlər qayğısıdır o — 
aqil adamlara dəxli yox zərrə. 

Elə sərvətə də, elə taca da 

eyni cür nifrətlə yanaşıram Mən. 
Qızıl da, taxt-tac da bir işgəncədir, 
odur hərisləri bəlaya gömən. 
Səltənət sahibi olduğu üçün 

Şah çəkər çiynində xalqın yükünü, 
eyni etibarla bölüşməlidir 

o həm ağır günü, həm də xoş günü. 
Kim ki öz üstündə hakimdir özü, 
kim ki cilovlayır nəfsi, qorxunu; 
ikiqat şahlığa layiqdir, demək, 

hər cür uğur özü tapacaq onu. 
Geniş ölkələrdə dönük kütlənin 
Taxtına oturan hər uğursuz şah, 
qəlbində yoxdursa təbəəsinin — 
özü bir kölədir — ona nə pənah? 
Amma hansı xalq ki Haqq deyən yolla 
yol gedir Xilaskar təlimi altda, 
Yetişir idraka o pak üsulla, 

Şahlıq taleyi var o xoş büsatdal — 
Həm də ki Tanrının ehtiramı var, 
Elə o ehtiram, o sayğıyla da 
İnsanın qəlbini ram etmək olar. 
Yoxsa tək bir canla şahlıq etmək də 
bezdirər hökmdar deyilən kəsi. 
Tacla vidalaşmaq ona yetməkdən 
daha şərəflidir yüz yol kəsəsi. 
Sərvətsə — fanidir, deyirsən onsuz 
Hökmdar olmağa tapılmaz açar? 
Hökmdarlıq nədir? Əsir olmaqdır — 
əsirlikdən yalnız ağıllı qaçar...” 

Dinlədikcə Onu donmuşdu Məlun, 
götür-qoy edirdi, sanki, durumu. 
Bilmirdi nə desin, nə iş görsün ki, 
bir daha olmasın başqa sorunu. 
Bilirdi sübutu xeyli zəifdir, 

heç də cəlbedici deyil üsulu. 

Odur ki barışıq yaratsın deyə 

İblis dilə basdı tez üzüsulu: 


“Görürəm çox şeyi gözəl bilirsən, 
Sözünlə əməlin düz tutub yolu. 
Sözlərin könlünün bir carçısıdır, 
Könlün haqq mülküdür — müdriklik dolu. 
Xalqlara, şahlara bu dediklərin 

ibrət olaydı kaş, bir görk olaydı. 
Urimi, Tummimi göyə qaldıran, 
qucan Aaronu yada salaydın — 

Haqq deyən sözləri bir-bir deyərək... 
məsum olaydın kaş Sən də onuntək. 
Silah qurşasaydın sərkərdə kimi, 
Girsəydin lap savaş meydanına Sən, 
duruş gətirməzdi dünyalar heç vaxt 
Sənin qoşununa, gərək biləsən. 

Bu vəhşi səhrada dolaşmagınla 
Tanrısal qüdrəti gizlətmək niyə? 
Olmazmı iş görüb Sən şöhrətə çat, 
aləmlər də görsün səndən hədiyyə? 
Sərvətdən, qazancdan üz çevirməklə 
nifrət edirsənsə taxt-taca əgər, 
ancaq bu haqq ilə o pak ruhların 

bir canda coşqusu əks ola bilər. 

Sən öz əməlinlə yetkinsən hədsiz, 

Dərrakən alidir, ruhun sərhədsiz. 
Makedoniyalı Filippin oğlu, 

Kirin taxt-tacına sahib olanda 

və bütün Asiya sirll-soraqlı 

onun ayağının altda qalanda — 
Səndən balacaydı. Karfagenə də 
igid Ssiplon qalib gələndə — 
balacaydı Səndən. Mitridatı da 
Pompey məğlub edib zəfər çalanda 
Səndən balacaydı, kiçikdi onda. 
Agılsa yetişir püxtələşəndə, 

Şöhrət yangısısa tükənmir — artır. 
Dahi Sezarın da yaşam öməyi 

çox şeylər söyləyir — bir ibrət vardır 
yaşaclıqca artan şöhrət eşqində. 

O dünya şöhrətli cahangir həm də 
şərəfsiz bir ömrü artıq bilirdi — 

uzun yaşadıqca kədərlənirdil... 

Bir sözlə... Sən hələ gecikməmisən”. 


Xilaskar sakitcə söylədi ki: “Sən, 
əvvəlcə taxt-taca yetişim deyə 
sərvət axtarmağa sövq etdin məni. 
Taxt-taca yetməksə şöhrət üçündür, 
mənasız şeylərə cəhddir bu yəni. 
Şan-şöhrət nədir ki? Qaragüruhun 
yalançı tərifi, yaltaq alqışı. 
Cövşəyən heyvana, ya rəiyyətə 
edilsəydi bunlar, olardı yaxşı. 
Alqışa sarırlar bilmirlər nəyi, 
Bilmirlər ki, kimi tərifləyirlər. 
Təhqirəlayiq də alır kamını, 
tərifəlayiq də. Doğrudur məgər? 
Hər rəzll kimsənin ehtiramına 
canayatımlımı layiq görülmək? 
Adın dillərindən düşmürsə, onda 

etdikləri tərif təhqirdir, demək. 
Xeyirdaşıyanlar təhqir olursa, 

bu, bəxtdir, taledir, yazılanlardır. 
Müdrikin gözünə şöhrət görünməz, 
şöhrətin çevrəsi, məkanı dardır. 

O vaxt çatarsan ki, əsl şöhrətə 

Rəbb öz nəzərini yönəldər Yerə, 
Baxıb alqışlayar möminliyini, 

Səndən xəbər verər O, mələklərə. 
Göylərdə, Yerlərdə bir zaman eynən 
İov da çatmışdı şərəfə böylə. 

İndi yadına sal və utan, barıl — 

“Sən köləm İovu gördünmü? Söyləl..” 
soranda Uca Rəbb hələ o zaman 
Axmağa ehtiram, alçağa şöhrət 
verən adamların içində İov 

heç də tanınmırdı, məlumdur, əlbət. 
Bu da yalandı ki, hər bir hərb edən 
tərifəlayiqclir, guya, necə var. 
Xalqlar qırılırsa hardasa hərbdən, 
şəhərlər batırsa — haqq etmək olar? 
Öldürmək, talamaq, yaxmaq, qul etmək — 
özgə tayfaları sürüb aparmaq, 

azad yaşamağa daha layiqi 
nalayiqcəsinə ondan qoparmaq — 
Budur qəhrəmanlıql Ya elə deyil? 
Tökdüyü qanla da eləmir aram, 
Sonda bir elan da eləyir hələ: 

Mənə məbəd verin! Mən xilaskaraml 
Rüsvayçı bir ölüm gələrək onu 

bir qatil əliylə haqlayanacan: 

bütün ayıbları faş olub qəfil 

üstünü çirkablar bağlayanacan — 
atası Yupiter, ya da Mars olurl 

Ağıllı kəslərə bu bir dərs olur! 

Xeyir gizlənibsə şöhrət içində, 

zühur etməməkçün özgə biçimdə 
haqqa və barışa bürünməlidir, 

Yalnız sadəlikdə və həlimlikdə 

üzə çıxmalıdır, görünməlidir. 

Bir daha Mən sənə xatırladıram, 
Unutma ki sənin təqiblərinə 

İov müqəddəs bir səbirlə dözdü 

və yetdi şöhrətin layiq yerinə. 

Sokrat (onun qədər kim vardı şanlı?) 
Haqqı təlqin edib, gəl bunun üçün 
ölüm tapmadımı yalana görə? 

Etdiyi daha çox məlumdur bu gün 
cəngavər fərraşa, hərbçi əsgərə. 
Nəyə gərəkdir bəs həmin şan-şərəf, 
ondan ötrü belə əzab çəkəsən? 
Şöhrət yollarında tarixdə axı 

axırda nə qalıb əzabçı Кәзә?.. 
Çapılıb-talanmış İtaliyanı 

Ssipion qurtardı karfagenlərdən, 
şərəfə igidlik yüksəldi burda — 

insan yox. Bilənlər bilir ki, həmin 
istəklə qurulmur bu iş axırda. 

Мәп də axtarımmı fani şöhrəti? 

Bir halda ki Məni göndərən Ata 
hardarı gəldiyimi bildirib qəti, 
bundarı böyük şərəf yoxdur dünyada”. 
Dindi Xəyanətkar dodağı altda: 
“Yadsan bu barədə Ulu Atana, 

“Boş şeydir şan-şərəf” dediyin səhvdir. 
Hər şeyi şöhrətçün yaradıbdır O — 
olan itaətlər Ona şərəfdir. 

Mələk himnləri Göylərdə zəif 

Yerdən mədh umur O -— bəlkə, bu sirdir? 
Kim ki mədh eləyir — fərqi yox Ona: 
müdrik də, yaxşı da, yaman da birdir. 
O ki qurban deyil, tərif acıdır, 

hamı, hamı Ona mədh söyləyir: 
Qədim ellinlər də, yəhudilər də, 
elə barbarlar da: O Haqdırl — deyir. 
Hətta bizlərə də — düşmənlərə də, 
tərif etməyəndə göndərir hədə”. 


Xilaskar şəst ilə səsləndi bu an: 

“Hər şeyi düz deyəkl Axı Uca Haqq 
bütün canlılara ünsiyyət verib, 
səncə, bundan ötrü O, nə umacaq? — 
Axı var olanlar o ünsiyyətlə 

bildirə bilirlər iradəsini. 

Tanrı bundan ötrü tək xoş söz umur, 
yəni təltiflərin ən sadəsini. 
Təşəkkürdən başqa, tərifdən özgə 
Nəylə vermək olar Rəbbin haqqını? 
Kim ki naşükürdür, nankordur kim ki, 
nifrinlə, söyüşlə, guya, haqq qanır, 
Yaxşılığa görə nə gəldi deyir, 
Vicdansızcasına bədəl ödəyir. 

Əgər başdan-başa batıbsa küfrə, 
insanı sarıbsa iyrənc bir çevrə, 

Əgər dəxli yoxsa şərəfə-şana, 

şöhrət özümü can atır insana? 
Bürünüb Rəbbinin bəxşişlərinə, 

dili yalan dolu, imanı sapıq, 

Tanrının şan-şöhrət haqqına qarşı 
Xəbisi yaxsa da hirs-hikkə, acıq — 
Tanrı yenə həlim, xöşməramlıdır. 
Kim ki Rəbbi üçün haqq məqamilıdır, 
sunur şükranını başıaşağı, 

onunla bölüşür Tanrı haqqını — 
Şərəfi, Xeyiri, Uca İşığı. 


Bunları deyincə Rəbbin Övladı 
Narahat olmağa başladı Düşmən. 
Ağır günahları düşdü yadına, 

Uzaq keçmişləri andı o, həmən, 
şöhrət arzusuyla uçurumlara 

necə düşdüyünü o xatırladı, 
amma ki vecinə yenə almadı — 
Hiyləgər bir gediş elədi yəni: 
“Şöhrət barəsində mübahisəni 

gəl biz birdəfəlik qoyaq qırağa. 
Onu axtarmaqmı? Yamanlamaqmı£ — 
Bu işə qərar ver Sən özün daha. 
Dünyaya gəlmisən Sən şahlıq üçün, 
Sənə haqq olunub Davudun taxtı. 
Ana babasıydı Davud atanın — 
yolunu gözləyir o taxt nə vaxtdır. 
Sənə haqq olunub. Ona görə ki, 
Səndə əzm vardır — deyilsən gücsüz. 
Döyüşlə əllərdən alınanlan 
qaytara bilərsən geri döyüşsüz. 
Yerin məskun olan hər bir tərəfi 
Səndən umur indi həmin görəvi. 
Varlı Roma xalqı Tiveriyanın 

hələ də inləyir əsarətində. 

Orda hər canişin, hər adi sərdar, 
Мәрәдә, Qanuna asiİdir həm də: 
əxlaqsız Antlox çox həciyanlaşıbl 
Çölü dolaşmaqla, mübarizəsiz, 
Geri qayıdarmı gör heç səltənət. 
МаККаҹеу özü də belə deyildi, 
Səhraya silahlı getmişdi, əlbət. 
Güclü hökmdara qalib gələrək 

öz kahin nəslinə qazanmışdı ad. 
Davud taxt-tacını almazdan öncə 
Modin şəhərini etmişdi azad. 
Müqəddəs Borcunu ödəmək üçün 
boşuna can atma hökmdarlığa. 

O ali məramlı Yük ilə Coşqu 
təsadüf diləyir bircə anlığa. 
Təsadüfsə elə Öz əlindədir: 

Öz ata yurdunu dikəldərək Sən 
Bütpərəst tayfadan İsraili də 

alaraq biryolluq azad eclərsən. 

Sənin gəlişini öncədən deyən, 

Əbədi olacaq sultanlığını 

öncədən söyləyən peyğəmbərlərə 
Bəraət verərsən Qələbə anı. 

Çıxarsan taxtına xoşbəxtcəsinəl 

Nə qədər tez çıxsan, gözəldir yenəl” 


Belə cavab verdi ona Xilaskar: 
“Gərəkən hər şeyin öz vaxtı gələr — 
Məqam məsələsi Əhddə yazılıb. 
Əbədi Şahlığım gərəksə əgər – 
Məndən yox – bu, yenə Ondan asılı. 
Öncə taleyimi təyin eləyib 

O, Məni aclıqla sınaya bilər. 

Kədərlə, əzabla, işgəncələrlə 
Ömrüm qarşılaşar, üz-üzə gələr. 

Və Rəbbim baxar ki, dözümüm nədir, 
nədir mətanətim, nədir səbatım. 
Təkcə O bilir ki, zülmə dözənlər, 
məşəqqət çəkənlər bilir həyatı. 

Ən yaxşı şah özü — çalışqan quldur — 
ədalət deməkdir bu böyük sınaq. 
Bunu lütf eləyib göndərib Mənə, 
Şahlığım öncəsi Özü Uca Haqq. 
Mənim qiyamımsa – sənin sonundur, 
Mənim əzəmətim – sənin süqutun. 
Taxta çıxmağıma bəs onda belə 

niyə cəhd edirsən? Nədir umudun?” 


Daxilən əzilmiş Hiyləgər dedi: 
“Göylərə dönməyə umudum yoxsa, 
Qoy nə olur-olsun! Əlacım nədir? — 
Umud olmayanda qorxu da itir. 

Acı əzablar diləmək özü 

onu yaşamaqdan daha acıdır. 
Mənsə sonuncunu arzulayıram — 
Mənim dincliyimin o əlacıdır. 
Mənim son hədəfim, rifahım odur, 
o, son limanımdır, pənahım odur. 
Günahım – günahdır, taqsınm – taqsır. 
İttiham olunub onlar içimdə — 

Sən taxta çıxsan da, çıxmasan da lap 
Onlara cəza var, son var içimdə. 

Bəs Sən səltənətə nur paylayanda, 
Ey Banşgətirən, hara üz tutum? 

O mülayim baxış, şəfqətli çöhrə, 
heç də mərhəməti, rəhmi unudub 
ildınm yağdırmaz suçuma görə: 
Soyudar Atanın qəzəbini də 
(Cəhənnəm odudur Onun qəzəbi), 
səngidər hirsini, əsəbini də. 

Sənin gəlişinsə, yay qızmarında 
bulud kölgəsitək arzulanandır. 

əgər görünməmiş bəd vurmuramsa, 
Nəyi gözləyirsən? Əsl məqamdır — 
Qorx ki geclkəsən haraya sonda. 
Axı səndən yaxşı bir hökmdan 

bu dünya görməyib heç röyasında. 
Fikrə qapılaraq xəyala dalsan — 

Vaxtı öldürməklə neyləyəcəksən? 
Hədəf qorxuncdurmu yüksək də olsa? 
Axı məlumdur ki, adlamısan Sən 
Kamillik deyilən uca zirvəni. 

O zirvə bəxş olub, ya fəth etmisən? 
Bəs niyə tanımır Yer üzü Səni? 

Sən ki yaşamısan səssiz-səmirsiz, 

Bir damın altından çıxmadan çölə. 
İldə bircə dəfə lap Qalileydən 
Yerusəlim sarı getməklə belə, 

nə görüb-götürə bilərdin axı? 

Sən imperiyalar cah-calalından 
dünyaya bir kəmənd atmamısan, yox. 
Heç bir səltənətin, heç bir sarayın 
örnək bulağından dadmamısan, yox. 
Böyük igidliyə aparan yollar 

ancaq ordan keçir, biləsən bunu. 
Müdrik təcrübəsiz olanda, hökmən 
utanır, göstərmir kim olduğunu — 
körpə uşaq kimi qorxaq olur lap... 
amma bu suala var axı cavab — 

Səni apararam o saraylara, 

hər şeyə baxarsan, doyar gözlərin. 
Baxarsan o ali təmtəraqlara, 

Hər şey kamalınla alar öz yerin. 
Səltənət məğzinin sirri və elmi 

sənə hərtərəfli kifayət edər. 
Hökmdarlığında dadına yetər”. 


Bu vaxt o qaldırdı Haqq Övladını, 
bir göz qırpımında Göyə dikəldi 
(əlbəttə, Tanrının iradəsiylə), 
Uca bir təpənin başına gəldi. 

O yerin qızılı ətəklərindən 
keçirdi dünyanın geniş çölləri. 
İki çay axırdı dağlar döşündən — 
biri düz axırdı, qıvrımdı biri, 
Ayrı-ayrılıqda axsa da onlar, 
Xərac verirdilər dənizə birgə. 
Ruzi-bərəkətlə dopdolu idi 
onların qucduğu o gözəl ölkə. 
Dopdolu sünbüllü geniş tarlalar, 
hesaba gəlməyən sürülər vardı. 
Qalası, məbədi, saraylarıyla, 
paytaxtı göylərə çatan diyardı. 
Bu diyar o qədər geniş idi ki, 

içinə almışdı səhraları da — 
həm susuz, həm barsız olarıları cla. 
Belə bir söhbətə başladı İblis: 


“Dağların, çöllərin, çökəkliklərin, 
axar çeşmələrin, çəmənliklərin, 
qədim diyarların üstündən keçdik, 
gələrək uğurla bura yetişdik. 
Araza, Xəzərə gedib dirənən 
Gördüyün bu diyar Assuriyadır, 
sərhədi Şərqdə — Hind, Qərbdəsə Fərat, 
Burda hər tarixin öz sirri yatır. 
Cənubda uzanan Fars görfəzidir, 
hər yanı səhradır, təpədir, koldur. 
О da Nineviya — qalası boyu 
əgər dövrə vursan, üç günlük yoldur. 
Paytaxtı Nin özü hakim olanda 
tikmişdi, almışdı qalın hasara. 
Sonralar orada şahlıq eləmək 
müyəssər olmuşdu Salmanassara. 
Onun uğurları indiyə qədər 
Verir İsrailə ağır bir kədər — 
nə qədər əsir var əlində onun. 
Ora Babilistan adı daşıyır — 
orda çoxdilli bir qövm yaşayır. 
Q da çox qədimdir, o da uludur: 
Davud ocağını, bir də Yəhudu 
qəsb edib əsirlər aparan kl var, 
Yəni iki dəfə Yerusəlimə 
girərək nifrinlər qoparan ki var, 
o tikib yenidən tamam bu yurdu. 
Amma bir şeyi də yeri var desəm, 
o vaxt əsirlikdən, fəlakətli Kir 
Persepolu burda, Baktranı orda, 
həmlələr edərək azad edibdir, 
əskİ səltənətə qaytarıb yəni. 

O uca istehkam Ekbatanındı, 

O da Hekatompil — vüqarla durur. 
O — Suza şəhəri, o — Xuaspedi — 
suyundan bir ənbər qoxusu vurur. 
Bu da Nizibisdi — yəni Selevki — 
parfiyalıların və emafların 
Möhtəşəm əl işi — zəhmət və sevgi. 
O — Artaksatadı, o — Ktezifon, 
burdan çox rahatca görünür onlar. 
Orda Antioxun hakimlərini 

qovaraq hökm edir parfiyalılar 
(burda neçə-neçə yüz illər qabaq 
səltənət yaradıb, hakimlik edib 
parfiyalıların ilk çarı Arsak). 

Sən elə vaxtında zühur etmisən, 
Hədəf al, diqqət et, bax o döyüşə: 
Parfiyalı çarı Ktezifonun 

hücumla çox şeyi sanır dəyişə — 
Döyüşdə üzülən skiflər isə 

Əsl fəlakətdi Soqdiyanlara. 

Çar özü yollanıb cəng meydanına — 
O özü köməyə gedib onlara. 

Gör necə bərq vurur dəmir zirehlər, 
orda oxqabılar, oxlar poladdı. 
Döyüş də, təqib də dəhşət doğurur, 
sanki, bu, cəng deyil — qorxunc inaddır. 
Düzbucaq şəkilli, haça şəkilli, 
aypara şəkilli hər gedən cərgə 

bir bax, necə şəstlə yürüyür cəngə”. 
Xilaskar gördü Ki, saysız qoşunlar 
çıxaraq şəhərin darvazasından 
döyüş meydanına üz tutur bu an. 
Gedir süvarilər oxlu, kamanlı, 

cəngi bürüyübdür bir çığır-bağır. 
Biri at oynadıb girir döyüşə, 

biri utanmadan aradan çıxır. 

Gördü Midiyaya, Adiabenə 

yaxın qonşu olan Atropatandan 
Valsar limanının qərar tutduğu 
cənubda yerləşən Suzlanacan, 
Магапаәп Hirkanın qayalıqlan, 
qorxunc İberiya dərəsinəcən — 

hər yerdən gəlmişdi seçmə oğullar, 
döyüşlər görmüşdü hərəsi neçə. 
Gördü cəng yerinə göydən, elə bil, 
oxların bir leysan yağışı yağır. 

Silah parıltısın qan söndürürdü, 
qalmışdı torpaqda hər yenik yağı. 
Neçə döyüş fili, cəng arabası, 
girirdi qovğaya toz qopararaq: 
körpülər sınınca, yenilərini 

salırdı ustalar tağlar quraraq. 
Döyüş sursatıyla yüklənib gedən 
dəvələr, qatırlar tezcə ötürdü — 
balta-təbərziniə, nizə-qılıncla 

yük tutmuş karvanlar gözdən ftirdi. 
Bir vaxt Albarakkı mühasirəyə 
almaq istədiyi o qorxunc anda, 
belə ordugaha bunca qoşunu 
cəmləyə bilməzdi heç Aqrikan da. 
Çapqın Qallafron həmin şəhərdə 
Aqrikanın qızı Aniyelikanı 
gizlətmişdi deyə, həm də ki bir də 
neçə cəngavəri və pəhləvanı 

əsir götürmüşdü. Dahi sərkərdə 

о vaxt o bütpərəst — yəni Aqrikan 
böyük bir ordugah qurmuşdu, güman. 
Baş Düşmən üz tutdu Rəbb Övladına: 


“Özün bax əxz elə. Bu yerdə, yəni 
azdırmaq məqsədim yoxdur heç Səni. 
Orda, o gördüyün fəlakətlərdən 

xilas eləyirəm bil ki, Səni mən. 
Bura gətirmişəm tək ona görə 
şahid ol bu geniş görüntülərə. 
Qoy Sənə Peygəmbər, ya da ki Mələk, 
şahlığın haqqında yetirsin xəbər. 
Davud şahlığına bənzəməsin o, 
yoxsa zərər üstdən taparsan zərər. 
Öncəgörünənlər haqq olmaq üçün 
vasitə gərəkdir bu üzdən Sənə — 
Bu iş vasitəsiz boş cəhddir bütün. 
Deyək ki, “hə” dedi samirəlilər, 
verdi razılığın yəhudilər də — 

və çıxdın taxtına bir gün Davudun, 
gücün çatacaqmı onda bu yerdə 
durasan Sən iki od arasında? — 
Parfiya Romayla düşmənkən yəni, 
necə hökmdarlıq edərsən onda? 
Onlardan birini zərərsizləşdirl — 
Məsləhətim budur: Sən gəl zərbəni 
parfiyalılara öncə ilişdir — 

onların uzaqda deyil məskəni. 

Əl atsan mən deyən bu sərt üsula 
Roma qılıncından qorxmadan əsla, 
elə Hirkanın da, Antiqonun da 
qəfildən üstünü alıb bu ara, 
sarsıdıcı zərbə vurmaq gərəkdir 
əldə etdikləri azadlıqlara. 

Onlar yatırılsa, inan ki, o dəm 
hazıram bir az da qısqanclıq edəm. 
Özün seç — ya fəth, ya da ittifaq, 
Yoxsa üzəcəkdir Səni bu nifaq. 
Davud davamçısı, yadında saxla, 
vahid bir üsula əl atsan əgər, 
taxt-tacın əbədi var olacaqdır. 
Yoxsa, inan, başın bəlalar çəkər. 
On nəsil oyankı qardaşlarını — 

midiyalılara bir vaxt Qaborda 
qulun nə olduğun anladanları 
azad etməlisən indi Sən orda, 
Orda İakovun on oğlu qalıb, 

iki oğlu qalıb İosifin də. 

Bir vaxt İsrall də Musayla bu cür 
qurtulub Misirdən günün birində. 
Qurtara bilərsən Sən də onlar, 
irsi qaytararsan əzabkeşlərə. 

Bax yalnız o zamarı çıxaraq taxta 
hökm edə bilərsən Sən də bu yerə — 
Nifrətlə Romanı lənətləyərək 
Şahlıq eləyərsən bu səltənətə 
Misirdən başlamış ta Fərata tək”. 


Xiaskar çox soyuq dindi bu vədə: 
“Savaşlar boş yerə almışdır gücü, 
Çoxluca boşuna qan tökmüş insan. 
Şüuru bir anda dəyişmək üçün 
gərəkmi bu qədər canlar alasan? 

Sən Mənə çox şeylər göstərclin burda, 
əyarıl, qiyabi dedin o ki var. 

Döyüşlər, qovğalar, döstlar, düşmənlər... — 
Mənə yox — dünyaya alddir bunlar. 
Deyirsən, vasitə tapım özümə? — 

əxz etmək olarmı heç sən deyəni. 
Bütün ayıblara öncəgörümlə, 

Səncə, don geydirmək haqdımı yəni? 
Təkrar eləyirəm: Mənim məqamım 
hələ yetişməyib, saxla yadında 

(son anın olacaq həmin arı sənin). 

Bir göz qırpımında borcumu onda 
ödəyib yerinə yetirəcəyəm. 

Yəni bu məkrli məsləhətlərə 

Mənim ehtiyacım yoxdur, biləsən — 
İtirmə vaxtını heç hədər yerə. 

Döyüş haqqını da rədd eləyirəm — 
bütün insanlığın bəlası odur. 
Bəşərin gücünə aid deyil o, 

döyüş — zəifliyin bir girovudur. 
On nəsil oyankı qardaşlanmı 

xilas edəcəyəm. Əgər doğrudan 
gərəksə çıxmağım Davud taxtına 
əlimdə şahlığın qızıl əsası, 
israillilərin əgər baxtına 

doğmaq gərəkirsə — dogğulacağam. 
Guya, canın yanır bu işdə Mənə? 
Sən ki cəhd göstərib həm İsraili, 
Davudun özünü, həm səltənəti 
yolundan etmisən bir zaman qəti — 
üç günə yetmiş min insan məhv olub, 
yoxsa unutmusan o məşəqqəti? 
İsrailə kömək etdiyin kimi, 

Mənə də yardımın elə olacaq. 
Həmin əsirlərdən törəyən nəsil 
Küfrüsə özləri qazanıb ancaq — 
Hamısı çevirib üzünü Haqdan. 
Misirin qondarma tanrılarına, 
Vaala, Astarta tapınıb onlar. 
Cisimsiz bütlərdən nə əxz etdilər 
Zirzibil önündə yaltaqlananlar? 
Onlar barışmışdı qul olmaq ilə, 
Unutmuşdular da Uca Atanı. 
Dünyadan tövbəsiz köç edirdilər, 
təkrar eləyirdi həmin xətanı 
qoyub getdikləri nəsil təzədən. 
Bircə sünnət haqda olan qanuna 
əməl eləməklə bu nəsil, sanki, 
xoşgörü duyurdu həm də ki Ona. 
Olmazdımı, görən, babalarından 
miras qalmış olan məğrur keçmişə 
qayıda bilsinlər — Danın, Vefilin 





(12 СОМ МИЛОМ 


cansız bütlərinə heç pərəstişə 
ehtiyac olmadan etsinlər bunu? 
Yox, qoy düşmənlərin məngənəsində 
qalsınlar dostları bütxanaların. 
İbrahim eşqinə bir gün Rəbb özü 
cəhalət oduna can yaxanları 
qaytaracaq yurda — tövbəli, təmiz. 
O zaman onlann qarşılannda, 
sanki, ayrılacaq o İki dəniz — 
(Qırmızı dənizlə İordan yəni) 

iki bölünəcək Assur axını. 

Həsrəti çəkilən o Тоградјага 

Bir vaxt babalan necə sığınıb, 

gəlib sığınacaq onlar da elə. 

Bax onda dağılar gözlərdən, yəqin, 
cəhalət adlanan o fani yuxu. 

İlahi Qədəri tapşırram onda, 
yetişər onlara Rəbbin Buyruğu”. 

Bu dartışmanı da burdaca həmən 
şərəfsizcəsinə uduzdu Düşmən. 


DÖRDÜNCÜ KİTAB 


Düçarı olduğu uğursuzluğa 

lənət yağdırsa da Hiyləgər Məlun, 
özü də bilmədən hər nə danışsa, 
üstü açılırdı, olurdu məlum. 
Ölürdü içində umudlar bir-bir, 
Həvvanı yolundan azdıran dili 
görürdü bu yerdə karına gəlmir — 
görürdü heç yana yetişmir əli. 
Yəni qiyaslamaq olardımı heç 
Həvvayla bu boyda Güc Sahibini? 
Ölçüb-biçməmişdi İblis heç nəyi, 
Sözsüz, məğlub idi bu üzdən yəni. 

Kələkdə misilsiz olan birisi 

rüsvay durumdaydı müdrik önündə. 
Davam eləyirdi di gəl ki hirsi 

hər dəfə bir fitnə, fəsad yönündə. 
Şirədən, şəkərdən qovulan milçək 
məgər heç o yerdən ayrıla bilir? 
Qovduqca arzusu qalır gözündə, 
qayıdır, yenidən bir də təpilir. 
Amma ovulunca burnu İblisin 
düşündü: susmaqda, bəlkə, xeyir var. 
Susdu — barışmadı içində ancaq, 
bilmədi dözümü haracan çatar. 
Tezliklə göstərib Qərb yamacını, 
Başqa bir tərəfə çəkdi diqqəti. 
Xilaskar gördü ki, bu bir ölkədir, 
eniylə uzunu bilinmir qəti. 

Cənubda təpəli aşırımları, 

Şimalda divartək dağları vardı — 
Ordakı bağ-bagğat, həm də adamlar 
hər cür soyuqlardan xilas tapardı. 
İkiyə bölürdü bir çay ölkəni, 

hər iki sahili boyunca çayın 

şəhər salınmışdı yeddi təpədə, 
vardı məbədləri, qəsri, sarayı. 

Orda sütunları bol tikintilər, 
heykəllər, hovuzlar, hamamlar vardı 
Orda teatrlar, zəfər tagları, 

evlərin hər yanı bağ-bağçalardı. 
Dağların üstündən ovuc içitək 

hər şey görünürdü aydın və qəşəng. 
Sanki, rəsədxana durbini ilə 

zühur eləyirdi misilsiz gerçək. 

Bu zaman sükutu pozdu Hiyləgər: 


“Bütün yer üzünə hökmü yeriyən 
Məşhur Romadlır o gördüyün şəhər. 





(12 СОМ МИЛОМ 


Xeyli qəniməti, sərvəti vardır, 

məhz ona məxsusdur məşhur zəfərlər. 
Bax o hər saraydan ucada duran 
Tarpey Qayasında Kapitolldir. 

O da Palatindir — qeysər sarayı, 
sanki, saraylann həmallidir. 

Məşhur ustalann gözəl əl işi, 

Sənətin həm üzü, həm səsidir o. 
Meydanı, küçəsi, qüllələriylə, 

sanki, gözəlliyin günbəzidir о. 
Yanındakılarsa məbəd deyil, yox, 
Patrisiyalılar tikən evlərdir, 

o mərmər sütunlu, tağlı binalar, 
diqqəti özünə çəkən evlərdir. 

Oyma işləridir qızıl əllərin 

Sidr qapılarda sümük bəzəklər. 

Yaxşı bax şəhərin darvazasına, 

Orda diqqətini canlanma çəkər. 

Bax o tələsənlər canişinlərdir, 

Fəxri cangüdənlər, şah qulamları, 
keçir legionlar, keçir koqortlar, 
Səfirlər olacaq o qalanları — 

Apply və Emili yollannda, bax, 
təntənəylə keçir keçənlər ancaq: 
Onlar Meroenin, ya Siyenanın, 
Bokxun şah olduğu Mavnn səfiri: 

Biri Parfiyadan (bir diqqət eləl), 

gözəl Hindistandan gəlib o biri. 

Biri təmtəraqlı Xerson elçisi, 

Elçi yollayıbdır həm də Taproban. 
Burda hər kim keçir, hər kim adlayır — 
çəkilib üzünə ipəkdən türban. 
Qalliydən, Germandan və Albiondan, 
Skifdən, Sarmatdan yol gələn kəslər — 
Dunaydan Pontacan oları ellərdən 
bac-xərac gətirən o bütpərəstlər, 

bir daha göstərir nədir bu ölkə. 
Sən isə bu azman qüvvəni görüb 
Parfiyalılara üz tutdun, bəlkə. 

Bu iki dövlətdən başqa dünyada 
hər yanda barbarlar məskunlaşıbdır. 
Onların şahları burda tapılmaz, 
Onlara baş qoşan daim çaşıbdır. 
Romadan başla Sən, yaxşısı budur, 
Qeysər də qocalıb – taxtı laxlayar, 
özü də bir şəhvət düşkünüdür o. 
Kapreyi Romadan üstün saxlayan — 
Yəni ki Kampani sahillərində 
əlçatmaz adaya könül bağlayan, 
övladsız, xələfsiz, vecsizdir yəni. 
O, azman Romanın idarəsini 
veribdir öz qəddar adamlarına — 
odur ki xalq nifrət eləyir ona. 

Şah kimi vergili olduğun üçün 

Sən rahat alarsan ələ Romanı. 
Sonra səltənəti təmizləyərsən — 
fahişəxanadır onun dörd yanı. 
İstəsən, bu işdə edərəm kömək, 
alıb səltənəti verərəm Sənə. 

Cəhd elə, fəth elə bütün dünyanı, 
Cəhd elə o uca təmtəraqlara. 
Yoxsa yetişməzsən peyğəmbərlərin 
Səninçün dediyi həmin haqlara. 
Yəni ki lap taxta çıxsan da əgər, 
inanma şahlığın çox uzun çəkər”. 


Halını pozmadan dedi Xilaskar: 
“Sənin göstərdiyin parlaq olanlar 
nizədir, qılıncdır — göz qamaşdırır, 
görünən gerçəkdir — göz önündədir — 
nə gözü, nə də ki ağlı çaşdırır. 

Gərək danışaydın romalıların 

necə qarınqulu olduqlarını, 

Gərək göstərəydin bülbül dilini 
yeyib kef eləyən hər bir harını. 
Kritin, Xiossun, Setin, Falerin 
şərabı içilən büllur badələr, 

badələr üstünün qızıl bəzəyi, 

inci haşiyəsi... gərək bir qədər 
onlardan danışıb təsvir edəydin. 
Uzaqlı-yaxınlı elçilərinsə 
yaltaqlıqla dolu təriflərinə 

bunca lütf etməyin düşmür yerinə. 
Həm də o əcaib qeysər barədə 
deyirsən: bəs onu hər hansı vədə 
asanca devirib məhv etmək olar, 
Mən onu çıxarsam vəhşi biçimdən, 
o cini-şeytanı qovsam içindən, 
insana çevirsəm — bəs onda necə? 
Hələlik o xalqa Mən cəza üçün, 

nə də xilas üçün göndərilmişəm. 
Yerində çəkirlər cəzalarını, 

Qələbə çalınca qurşanıb eyşə, 
unudub haqq dolu düz hallannı, 
ədalət hissini qoyub qırağa, 
həmişə xalqlan boyunduruğa 
salaraq soymağa başlayanlara: 
Vəhşiylə insanı cəngə buraxıb 
qandan zövq almağı xoşlayanlara, 
Qoy öz vicdanlan qursun məhkəməl 
Hər gün zəifləyir cah-calal içrə, 
Hər gün yeni tamah sarır Romanı. 
O alçaq qeysəri yxmaqdan ötrü 
tapılmaz o yurdun bir qəhrəmanı — 
çünki öz içindən kölə kəslərin 

heç vaxt haqq yolunda çıxmaz səsləri. 
Mənimsə şahlığım bir ağac kimi 
dünyanı qanadı altına alar, 

Ya durar qayatək — bütün şahlıqlar 
çırpılaraq ona bir-bir puç olar 
və sonu görünməz Səltənətimin. 
Onlarasa əlac tapılar ancaq; 
Nə sənə bu haqda bilmək gərəkdir, 
Nə Mənə söz açıb burda danışmaq”. 
İblis utanmadan cavab söylədi: 
“Mənim xidmətimin dəyəri yoxdur — 
rahat qəbul olur — tez rədd edilir. 
Heç nə sərf eləmir ciddi olana 
təkcə həzz deyilsə — üstdən ötülür. 
Mən də öz işimə qiymət qoyanam, 
Havayı deyil heç etdiyim xidmət. 
Sənin bir andaca açdım gözünü, 
Yerlər Şahlığına yetişdin. Son hədd 
hələ bu deyil, yox. Verərəm Sənə 
hər nə verilibsə mənə bir zaman. 
Gözəl hədiyyədir! Bir şərtlə ancaq 
Diz çök də önümdə elə bax bu an: 
“Uca hökmdarım budur”, — söylə Sən. 
Asan olmalıdır bunları demək, 
O boyda bəxşişin yerinə heç də 
böyük bir şey deyil bunu istəmək”. 


Nifrətlə dilləndi Uca Xilaskar: 

“Belə iyrənc küfrü təklif edib sən 
Boş-boş və mənasız bir laf edirsən. 
Mənsə səbir edirəm. Uca Haqq nə vaxt 
əmrini göndərsə — əməl olacaq. 
Əhddə bildirilir: “Yalnız Rəbbini 
Rəbbintək qəbul et və iman gətir”. 
Sən Tanrı Oğluna “diz çök” deyirsən, 
özün bilirsənmi bu cəhdin nədir? 
Önündə diz çökmək səntək rəzilin? 
Sənin haqqınmı var, guya ki, Yerdə? 
Ədəmə xaincə girmək haqq deyil, 

Bir tulapayıdır verilənlər də... 

Hər nə qıyıb sənə, Uca Rəbb qıyıb, 
Odur ki sən Ona lütf etməlisən! 
Çoxdan itirmisən həyanı, amma 
qorxu hissini qeyb etmisən sən. 

Belə olmasaydı, Mənim olanı 

təklif eləməzdin Mənim Özümə. 
Rəbbin Övladını arsızcasına 
çağırmazdın heç vaxt rəzil təziməl 
Sən Uca Tannnın lənətlədiyi 

Şərin Bünövrəsi deyilsənmi bəs?.. 
Sən Tann deyilsən — Şər padşahısan, 
itil gözlərimdən, İblis adlı kəsi” 
Sanki, bu sözlərdən səksəndi Düşmən: 
“Təhqir etmə belə, ey Haqqın Oğlu. 
Bütün mələklər də insanlar kimi 
Haqqın Övladıdır — bir Ona bağlı. 
Yalnız əmin olmaq istəyirəm mən, 
görüm Sən onlardan üstünsənmi? 
Yəni ki Havanın, Odun, Torpağın, 
Suyun sahibləri üstünmü? Sənmi? 
əgər gəlişinlə məhv olacamsa, 
bilmək yanğısı var, Kimsən Sən axı? 
Səni şimikdirdim — zərər dəydimi? — 
məncə, şərəf verdim. Rüsvay olmağı 
boynuma alıram — bu, utanc verər. 
Haqq etmərəm daha puç şahlıqlan — 
Özün götürərsən istəsən əgər. 
Amma bir şübhəm var, Sən təbiətcə 
yadsan Yer üzünün varlıqlanna. 
Sənin sevdiyin şey düşüncələrdir, 
müdrik qərarlardır — bağlısan ona. 
Hələ körpə ikən ana gözündən 
qaçıb qapılmışdın yalqız Məbədə. 
Musa kürsüsündə haqlamışdılar 
axtaran adamlar Səni o vədə. 

Öyrənmək yerinə Sən öyrədirdin 
orda neçə-neçə sınanmışları. 

Yenə ümidini üzməzsən, yəqin, 
Səni Haqq bilərək inanmışlarınl 
Yayarsan dünyaya idrak nurunu, 
Bütün dünyaları fəth eləyərək, 
İdrakın həddini, məncə, nə Musa, 
nə də ki Peygəmbər qoyubdur gərək. 
Sənin bu heyrətli fikirlərindən, 

bil ki, bütpərəstlər az bilmir heç də. 
Təbiət nuruyla əxz edir onlar, 
Onlarla söz-sovun bir xeyli vədə 
çəkəcək. Bilirəm, Səndə coşqu var — 
elminlə onları yenmək coşqusu. 

Sən onları öyrən, onlar da Səni, 
Başqa yolu yoxdur, məncə, doğrusu. 
De, necə başqa cür təkzib edərsən 
Onların o fani təlqinlərini? 

Cahil aynasında ölümdən özgə 

heç nə gözə dəyməz - sirdir bu yəni? 
Hələ enməmişik dağlardan Qərbə, 
amma ki yetişər uzatsan əlin. 
Gördüyün Egeydir. Afina isə 

necə də bəzəyir onun sahilini 

O, gözbəbəyidir Yunanıstanın, 
bütün anaların bəlagətidir. 

Orda çox ağıllı kəslər doğulub, 
onların təlqini, yolu qətidir. 

O da Akademin bağça-bagıdır, 

Bir vaxt elm öyrədib Platon orda. 
Bütün yay uzunu Attik quşları 
oxuyur qoynunda gündüz-günorta. 
О da çiçəkləmiş Himmetdcir, bir bax, 
hər cürə arını cəlb eləyər o. 

İllis böcəyi də can atar ona, 

alimin ağlını silkələyər o. 

Fəxri məktəblərdən görünən ki ҹаг, 
Bax, fateh İsgəndər dərs alıb onda. 
O da mənzərəli Stoeydir, bax, 

Bax o da Likeydir qonşuluğunda. 
Zərif nəğmələri incə tellərin, 
kövrək şelrlərin şah misraları, 
Homerin — yəni kor Melezigenin 
qəlbləri titrədən söz sıraları; 

Febin özününkü eları etdiyi 
müdrikliklə dolu kəlamlar yəni 
orda o faciə ustalarının 

əzablı hissləri saracaq Səni. 

Bax o yazılarda Artakserkslərin 
taxtını titrətmiş xalqın ruhu var — 
Qədim istibdadın bəlağət dolu 
məşhur nitqlərini oxumaq olar. 
Sonra fəlsəfəyə qulaq as bir az, 
Sokratın evidir o İşıq yanan. 
Rəmmallar, kahinlər onu sayırdı 
insanlar içində ən müdrik yunan. 
Onun sözlərindən süzülən balı 
şagirdlər daşıyıb aparardılar, 
Aristotel, Zenon, Epikür özü 
doymazdı heç ondan – həp arardılar. 
Əxz elə bunları, ya burda düşün, 
ya da evdə bunu dərindən öyrən. 
Çünki hökmdarlıq adında yükün 
altına çiynini verəsisən Sən”. 


Xilaskar dilləndi aqilcəsinə: 
“Öncə çox bilikli sayırsan Məni, 
Sonra xamlığımı çəkirsən önə, 
təkzib eləyirsən öz sözlərini. 
Mənə nə lazımsa, bilirəm onu, 
Kimə verilirsə Haqqın İşığı, 

ona başqa elm gərək deyildir — 

Haqq elmi üçünsə nə qaç, nə şığı. 
Qalan elmlərsə cəfəngdi, sözsüz, 
yalandır, yuxudur, qumdan saraydır. 
Bir müdrik söyləyib bax bu sözləri, 
Gör necə dogru söz, düzgün haraydır: 
“Onu bilirəm ki, heç nə bilmirəml” 
Yalan uydurmaşı sevir birisi, 

Başqası hər şeyə şübhəylə baxır. 

Biri də yalxıca rifah istəyir — 

həm də uzun ömür və xoşbəxt axır. 
O filosof isə xeyli məğrurdur, 
güman eləyir ki, ləyaqətlidir, 

o qədər ağıllı sayır özünü, 

sanır ki, Tanrıya o nisbətlidir, 

ya da ki artıqdır ondan da hələ. 
Tanrıdan, bəndədən heç bir ehtiyat 
eləmir. Baxır o həqarət ilə, 

guya, əlindədir ölüm və həyat. 
Özünü, Tanrını bilməyən kəsin 

yol azar, toz basar — yox olar izi... 
İnsanı, dünyanı, haqqagəlimi 
bilmədən — saymadan tövbə-yasağı, 
bax o da məhv oldu. Amma ölümün 
rifahdan keçdiyin bilmədi axı. 

Elə onun kimi bir çoxları da 

İddia etdikcə keçir sınırı — 

İnsan şərəflidir — söyləyir onlar — 
Nəinki insanı yaradan Tanrı. 

Qəddar olmasın O gərək, deyirlər, 
Adına Qədər, ya Fələk deyirlər — 

və itir haqq olan, məhv olur umud. 
Nədir o boş yalan, o fərziyyələr — 
susuzu aldadan içiboş bulud — 
beləcə haqq deyən susuz da ölər. 
Çoxlu oxumaq da bir bəhrə verməz 
İçində yoxdusa Rəbbin işığı — 

Nə qədər oxusan, qaranlıqdasan, 
Onun ziyasıdır can yaraşığı. 

əhd mədh üstədir, Zəbur — musiqi, 
Onun ziyasıyla doğulur himn, 

Onun rizasıyla qopur musiqi. 

Nəğməsi yəhudi arfalannın 

Sarınca zəfərli Babili bir vaxt, 

yunanlar təqlidə başlamışdılar 

yaxşı yöndən deyil — pis yöndən ancaq. 
Yaxşı olardı ki, tannlannın 

günahları haqda oxuyaydılar, 

tannları kütsə, özləri vəhşi, 

başqa nəğmələrə ehtiyacmı var. 

Əgər silinərsə şişirtmə vəsflər 

əxlaqsız üzünün bir kirşanıtək — 

Qane edər səni yerdə nə qalsa, 

axtaran deyilsən nə boya, nə rəng. 

Əsl zövq Sionun bəstələdiyi 

uca himnlərə dəyər verəndir. 

Tann və Tannsal qutsal bəndələr 

orda doğru-düzgün məqamla təndir. 
Nəğmə Haqdarı gəlir, əfsanə — səndən, 
əgər nəğgməkarın İlk tutuşduğu 

İşıq sönməyibsə öz sinəsində, 

Haqdarı gəlir, demək, düzüb-qoşduğu... 
Sən bir ömək kimi o natiqlərin 
bəlagətin burda önə sürürdün. 
Sarki, sən onları Haqq elçisindən 
daha üstün tutur, önəm verirdin. 
Hamıya sirayət edir asanca 

Adi danışığı bir peyğəmbərin — 
Yunan və Romanın natiqlərindən 
sözü sadə olur — sadə və dərin. 
Xalqa xoşbəxtliyi necə verməli, 
necə qorumalı səltənəti bəs? — 
rahat anlaşılır bu, sadə dildə, 

bəlağətli dildə qavrana bilməz. 
Əsl hökmdar da Əhddən öyrənir 
sadə dildə olan təlqini bir-bir”. 


Təntiyib qalmışdı İblis xam kimi, 
Oxları tükənmiş oxatan kimi 

bilmirdi neyləsin. Özündən çıxdı: 
“Sənin ki nə sərvət, nə taxt-tac, ya da, 
nə hərb, nə də sənət marağın yoxdur. 
əcəba, nə işin var bu dünyada? 
Sənin yerin elə boş səhralıqdır, 
qaytararam Səni oraya yenə. 

Amma unutma ki, kömək əlimi 

rədd edib, üstəlik, toxundun mənə. 
Sən Davud taxtına yiyələnməyin 
imtina elədin asan yolundan. 

Bəs Haqqın buyruğu nə vaxt baş tutar — 
yoxsa yetişməyib hələ həmin an? 

Bax budur, Göylərdən oxuyuram ki, 
Yazır ulduzların tühaf gərdişi: 

ağrılar, bəlalar saracaq Səni, 

saracaq fələyin qəm dirənişi, 

həm də ki əzablı ölüm saracaq... 
Sənin hökmdarlıq xəbərin də var, 
Ruhənmi? Mənənmi? — bilinmir ancaq: 
Vaxtın, vədəsin də oxumaq olmur, — 
haçan başlayacaq, bitəcək haçan: 

işıqlı ulduzlar axışır indi, 

əsas rəqəmləri görmək çətindi”. 


Sonra o alaraq Rəbb Övladını 
yenidən səhraya gətirib gəldi. 

(Onun hökmranlıq məqamınınsa 
yetişmədiyini Hiyləgər bildi.) 

Sonra yoxa çıxdı, guya, harasa. 

Bu vaxt toran düşdü, çökdü qaranlıq. 


2 

Qovuşdu cisimsiz gecəylə gündüz, 
İsanı sarmadı bu hal bir anlıq. 
Hava soyuyurdu, aclıq üzürdü, 
fərqinə varmırdı amma heç nəyin. 
Altına girdi ki sıx bir ağacın, 

çətir budaqlan olsun köməyi — 
qorusunlar onu şehdən, yağışdan. 
Amma ki boş yerə, çünki bax o an 
Hiyləgər durmuşdu başının üstə, 
dəhşətli bəlalar sunurdu Ona. 
İldınm çaxaraq od püskürürdü, 
yer-göy qovuşunca, sanki, hər yana 
göydən alov düşdü, səhra yaxıldı. 
Başı göyə dəyən qoca palıdlar 
qopub köklərindən yerə yıxıldı. 
Bəs nəylə qorxunu Sən buxovladın, 
Ey Uca Tannnın cəsur Övladı? 
Səhranı fəlakət ruhu saranda, 

alıb dörd yanını, dörd tərəfini 
Cəhənnəm ruhları halay vuranda 
Sən təlaş etmədin zərrə də yəni. 
Gecə sübhə kimi keçdi beləcə, 
Səhər ayazıdır Göyün qübbəsi. 
Sanki, doğan Sabah çıxmışdı yola, 
çiynində boz rəngli zəvvar cübbəsi: 
Parlaq üzüyünün gur işığıyla 
yerbəyer edirdi, sanki, hər şeyi — 
İblis güruhunun çaxnaşdırdığı 
yağışı, küləyi, odu, şimşəyi... 
Günəş qızdınrdı aramla bu cür 
səhra otlannı, ağaclannı. 

Quşlar yoxlayırdı, sanki, astadan 
tufandan sonrakı avazlannı. 
Oyanan bu şaqraq bir təntənədə 
Fitnələr Sultanı gəldi çox üzgün. 
Ürəyindən idi onun da, sanki, 

Açılan bu sabah, doğulan bu gün. 
Elə bil, hiyləsi tükənmiş idi, 

Cəlib yaxınlaşdı o, Xilaskara. 
Bütün canındakı iyrənc hikkəni 
boşaltmaq vaxtıdır sandı bu ara. 
İşıqlı yamacla gedirdi İsa, 

sıx orman da vardı yalın pəsində... 
Bu zaman özünü yetirdi Düşmən 
yenə öz əvvəlki qiyafəsində, 

heç nə olmayıbmış kimi söylədi: 


Sabah çox gözəldiri Doğrumu, amma 
Gecə müdhiş idi, ey Haqq Övladı?! 
Yerlərin, Göylərin çat verən səsi 
uzaqda olsam da, məni haqladı. 
Taleyinə ölüm yazılanlara 

bax belə tufanlar çox qorxunc gələr. 
Həm də ki Göyü də, Yeri də hərdən 
bu cür təlatümlər sarıb-silkələr, 
İnsanı, ağacı, hər bir canlını 

O qəfil çulğayan bir Şər səsidir. 

Çox vaxt insanları birdən haqlayan 
ağır bəlaların işarəsidiir. 

Sənin o yeganə sakin olduğun 
Səhranı da axı sarmışdı tufan. 
Mənim xidmətimi rədd eləyəndə 
Sənə söyləmişdim axı vaxt, zaman 
gözləmir — gərəkdir çıxasan taxta. 
Əgər umudsan ki, Davud taxtını 
Fəth edə bilərsən güvənib baxta, 
Bəs onda nə zaman baş verər bu iş? 
Heç nə yazılmayıb axı bu haqda. 
Alıb öz içinə bu sirri gərdiş — 
Mələklər gətirən həmin soraqda 
Şahlığının vaxtı gizli saxlanıb. 
İstəsən, çözərdin tez bu sorunu, 

istəsən, çıxardın Sən öz taxtına, 
Cərəkən zamanı gözləmək niyə — 
vaxt ki sərfəliydi — yetərdin ona. 
Sən nifrət elədin məsləhətimə, 
indi özün üçün özün yol ara. 
İsrall taxtına çıxanacan Sən 

ürcah olacaqsan çox bəlalara. 
Gecə tükürpədən tufanlar yəni 
Sənə anladırdı gələcəyini”. 


Bir an ləngimədən dindi Xilaskar: 
“İslanmaqdan başqa hansı cəfanı 
yetirdi ki mənə axşam tufanı? 
İşarət deyildi Haqdan o çovğun, 
Sənin fitnən idi pozan havanı. 

Mən nifrət edirəm, göz görə-görə 
törətdiyin saxta əlamətlərə. 

Hər cür əngəllərə baxmayaraq Mən, 
ələ alacağam hökmdarlığı — 

onda elə cürə davranacaqsan, 

guya, sən vermisən mənə çarlığı — 
guya, sən Tannsan. Heç yeri yoxdur! 
Daha neyləsən də, xeyiri yoxdur — 
üstü açılıbdır sənin məkrinin. 

Çox cəfəng şey üçün çapalayırsan, 
özünə qalacaq cəhdin və kinin”. 


Elə bil, od aldı İblis bu zaman: 
“Davudun nəvəsi, Məryəmin Oğlu, — 
bilmirəm Tannnın Osglusan, ya yox, 
mən yazılanlara bununla bağlı 

gərək nəzər salam — bir bəriyə bax, 
Bütün peyğəmbərlər Məsih barədə 
soraq yetiriblər — bilirəm bunu. 
Nüüldə verənlərin dediklərinin 

Qavrill də deyib düz olduğunu. 

İlk Milad günündə Göyün və Yerin 
nəğmələr ötməsi yadıma gəlir. 
Vifleyem yanında mələk xorunun 
Onu vəsf etməsi gəlir yadıma. 

Körpə çağlarından bu günə qədər 
gözümü çəkmədim üstündən bir an. 
Bir vaxt İordanda xaç törənində 
İoannın yanına gəldiyin zaman, 

O Göylər Sultanı Səni ucadan 

Öz Sevimli Oğlu bəyan edəndə, 
onda fikirləşdim, məqsəd nədir ki, 
Mən də Haqq Ogluyam lap götürəndə. 
Bütün insanlar da Haqq Övladıdır, 
Sən isə hamıdan uca tutuldun. 

O gündən mən Səni qarabaqara 
izləmək eşqiylə işə qatıldım. 

Və burda, səhranın dərinliyində 

bir daha anladım kim olduğunu. 
Ölümgətirənim, düşmənim Sənsən – 
bəxş eləməlisən mənə Sən sonu. 
Qəribə də olsa, mən qabaqcadan 

can atdım öyrənim rəqibim kimdir. 
Ağlı, gücü nədir, bilmək istədim — 
Çünki rəqib mənim öz rəqibimdir. 
Çox yöndən mən Səni vurdum dişimə, 
Gördüm qaya kimi sərt olduğunu. 
Amma Sən, uzağı, dahi bir kəssən, 
özgə üstünlüyün yoxdur, bil bunu. 
Çünki var-dövləti, şöhrəti, taxtı 
saymayanlar olub səndən öncə də. 
Gərək səni bir də yoxlayım görüm 
bütün dindarlardan artıqsan nədə. 
Nədən Göylər Səni Haqq Oglu sanır?” 


O aldı özüylə elə bu vaxtı 
qaldırdı göylərə Tanrı Oglunu. 

Dağlardan bir xeyli yuxarı qalxdı. 
Qəfildən gördülər qədimdən qədim – 
Müqəddəs Şəhəri — Yerusəlimi — 
O qızıl günbəzli Uca Məbədi, 
Göylər vüqanmı? Yer gözəlimi? 
İblis endirərək Tanrı Oğlunu 
Qübbənin üstünə gəlib çatanda 
Decil: “Bacarırsan burada dayan, 
görüm məharətin çatarmı onda. 
Hər şeydən ucadır Ata məbədi, 
Səni qaldırmışam ucalığına — 
Yoxsa atılmağa qorxursan, nədir? 
Sən Tann Oğlusan axı, bir sınal 
Zəburda deyilir: “Rəbb Özü Səni 
Tapşınb Mələklər qorusun ancaq. 
Səni elə cürə hifz edəcəklər, 
ayağın daşa da toxunmayacaq”. 


İsa söylədi ki: “Çox iyrənc haldır 
Haqq olan bir kəsi sınamaq qəsdən”, — 
Dedi və dayandı günbəzin üstə — 
İblis sarsılaraq quruyub qaldı. 

Bir vaxt İrassedə Yer oğlu Antey 
Heraklla bu cür girincə cəngə: 
məğlub eləyincə pəhləvan Onu — 
O bir də cəng açdı. Gəlincə təngə 
Herakl məhv etdi Yerlər oğlunu. 
Bumu ovulsa da neçə yol eynən, 
İblis əl çəkmirdi öz inadından. 
Amma rüsvay olub düşdü bu dəfə, 
sanki, vurulmuşdu o qanadından. 
Eynən belə imiş bir vaxt Fdipin 
müəmma çözməyə daldığı o an — 
Qorxunc İsmeniya uçurumuna 
belə yıxılmışdı Sfinks o zaman — 
Öz məkri beləcə yıxdı İblisi, 

Düşdü Cəhənnəmə fitnə hərisi. 
Dedi məşvərətə yığılanlara: 

Ümid etməsinlər daha uğura. 
Mələk güruhları od şımağıyla 
Şığıdı ildırım kimi bu zaman. 

Alıb Xilaskarı qanadlar üstə, 

Min cür nəvazişlə apardı ordan. 
Bir çeşmə başında, yaşıl çəməndə, 
uzaq bir vadidə endi O, yerə. 
Onun şərəfinə açdılar burda 
naz-nemətlə dolu İlahi süfrə. 

Altı həftə sonra ilk dəfə yedi, 

İtmiş qüvvəsinə bir daha çatdı — 
Həyat Çeşməsinin suyundan içdi, 
Həyat Ağacından meyvələr daddı. 
Hiylə üzərində, Düşmən üstündə 
Çaldığı o parlaq Qələbəsini 

İndi Göylər Xoru vəsf eləyirdi, 
yayırdı hər yerə təntənəsini: 


“Atanın Sən İşıq təcəllasısan, 

Uca Səltənətə Nur çiləyirsən. 

Cismin məbədində, Göydən uzaqda 
Haqqı insanlara ərz eləyirsən. 

Ya səhraya qapıl, ya şəhərdə ol — 

Sən Rəbbin Oglusan, Haqqın Qüruru. 
Dözmədi ilahi həmlələrinə, 

Çökdü o İlk Cani — Ədəm quldurul 
Sən onu Göylərdən çox-çox qədimdə 
bütün qoşunuyla qovmuşdun bir vaxt. 
İndisə Adəmin intiqamını 

həmin Hiyləgərdən qəti alaraq 
Məkrə, cəzb etməyə qələbə çaldın. 
Həm də İtirilmiş Cənnəti ondan 

Sən bu qələbənlə geriyə aldın. 
Qədim bir düyünü çözdün bununla, 

О bir də qayıtmaz Ədəmə sarı. 
Cələsi, tələsi qırılıb artıq, 

cırılıb yoluna qurduğu toru. 
Adəmlə qeyb olan Yerlər Cənnəti 
Göylər Cənnətiylə yetdi haqqına. 
Sənin — Xilaskarın qələbəsiylə 
seçkin insan oğlu haqq edər ona. 
Heenna İlanı, sənsə agah ol, 
buludlar içində çox çəkməz hökmün. 
Çox da uzaq deyil Tanrı Oğlunun 
ayağı altına düşəcəyin gün. 

Bir ölüm xəbəri olmasa da bu, 
Sonun müidəsinin ilk zərbəsidir. 
İndi şənlik arzun gözündə qalıb. 
Çünki Avvadonun qorxunc səsidir, 
Darvazan ağzında uğultu salıb. 
Sən Tann Oğlundan qorx, daha yetər, 
Səni, qoşununu öz gur səsiylə 
silahsız-filansız O, tar-mar edər. 
Qaçıb donuzlarda gizlənəcəksiz, 
Buxovlanacaqsız dibsizliklərə, 
Əzab məqamınız yetişənəcən 

Sizi gömməyəcək O, hələ yerə. 
Bütün aləmlərin varisi olan 
Tannnın Oğluna alqışlar olsunl 
İblisi susduran, insan nəslini 

xilas et, əbədi qoy o var olsun”. 


Qalib Xilaskarı vəsf elədilər, 
Sonra da ziyafət yetişdi sona. 
Yolu göstərdilər, O çıxdı getdi — 
Dogma Anasının getdi yanına. 

